


اَبِي مِصْطَفَى
صَلَّى اللهُ عَلَيْهِ وَسَلَّمَ
هُي حَقِيقَةُ اِيْمَانِ هِ

شَاهِد رَضَا

ایل لیل بی ایم ایس سی ایم فل اسلامیات



مُحَمَّدٌ سَيِّدُ الْكَوْنَيْنِ وَالثَّقَلَيْنِ وَالْفَرِيقَيْنِ مِنْ غَرْبٍ وَمِنْ عَجَمٍ

آقا و مولیٰ حضرت محمد ﷺ دونوں جہانوں اور جن و انس کے سردار ہیں۔

اور عرب و عجم کے دونوں گروہوں کے آقا و مولیٰ ہیں۔

هُوَ الْحَبِيبُ الَّذِي تُرْجَى شَفَاعَتُهُ لِكُلِّ هَوَلٍ مِنَ الْاَهْوَالِ مُقْتَحِمٍ

وہ ایسے محبوب ﷺ ہیں۔ جن کی شفاعت کی (دنیا و آخرت میں)

کربناک مصائب و آلام میں سے پڑنے والی ہر مصیبت میں امید کی گئی ہے۔

فَاقِ النَّبِيِّنَ فِي خَلْقٍ وَفِي خُلُقٍ وَلَمْ يُدَانُوهُ فِي عِلْمٍ وَلَا كَرَمٍ

حضور نبی اکرم ﷺ جمال صورت اور کمال سیرت میں تمام انبیاء پر بلند و بالا ہیں اور

وہ (یعنی انبیاء کرام علیہم السلام) نہ آپ ﷺ کے علمی مرتبہ تک پہنچ سکے

اور نہ آپ ﷺ کے کرم و سخاوت کے (مثل) ہو سکے۔ ☆

☆۔ از قصیدہ بردہ (المعروف) جس کا نام قصیدہ الکواکب الدریہ فی مدح خیر البریہ ہے۔

نام۔ شرف الدین ابو عبد اللہ محمد بن سعید بن حماد بن محسن بن عبد اللہ البوصیری ہے

جو کہ مصر کے ایک صوفی شاعر تھے۔ (1211ء میں بوسیری گاؤں میں پیدا ہوئے اور 1294ء میں اسکندریہ میں

آپ کا وصال ہوا، امام شافعیؒ کے قرب میں مدفون ہیں)

امام بوسیریؒ فالج (Stroke) کے مرض میں مبتلا تھے۔ بارگاہِ مصطفیٰ ﷺ میں آپ نے دادرسی کے لئے یہ قصیدہ

تحریر فرمایا۔ اسی شب امام بوسیریؒ کو خواب میں حضور پاک ﷺ کی زیارت ہوئی اور آپ ﷺ نے امام بوسیریؒ

کو اپنی کملی (چادر) عطا فرمائی۔ اس لیے یہ قصیدہ ”قصیدہ بردہ“ کے نام سے مشہور ہوا۔ ”عربی میں بردہ“ چادر کو ہی

کہتے ہیں۔ جس میں 162 اشعار ہیں۔ امام بوسیریؒ بیدار ہوئے تو کملی (چادر) آپ کے جسم پر موجود تھی اور

آپ فالج (Stroke) کے مرض سے مکمل طور پر صحتیاب ہو چکے تھے۔

کلمہ برکت

منجانب

0321-4225250

اَلَا مُصْطَفٰی
صَلٰی اللّٰہُ عَلَیْہِ وَاٰلِہٖ وَسَلَّمَ
ہی حقیقت ایمان ہے

شاہد رضا

ایل ایل بی پنجاب یونیورسٹی، لاہور

ایم فل اسلامیات، منہاج یونیورسٹی، لاہور

ایم ایس سی علامہ اقبال اوپن یونیورسٹی، اسلام آباد

297-9924

ش 25 ﴿جملہ حقوق بحق مصنف محفوظ ہیں﴾

۱۵۴۹۵۶

نام کتاب : ادبِ مصطفیٰ ﷺ ہی حقیقتِ ایمان ہے

مصنف : شاہد رضا

رابطہ نمبر : 0321- 4225250

قانونی مشیر : قاصد رضا ایڈووکیٹ، محمد طاہر اعجاز ایڈووکیٹ

اشاعت اول : 2016ء

صفحات : 250

تعداد : ایک ہزار

قیمت : 300/- روپے

کمپوزنگ : ارشد عمران 0342-2076463

میل : Email:shahidrazapak@gmail.com

ملنے کا پتہ : علم و عرفان پبلشرز الحمد مارکیٹ اردو بازار لاہور

042-352332-37232336

منہاج القرآن پبلشرز 365 ایم ماڈل ٹاؤن لاہور

042-35169111-3,111-140-140

ضیا القرآن پبلشرز، اردو بازار، لاہور

042-37221953

﴿انتساب﴾

والدین کے نام
جنہوں نے اپنی اولاد کو علم کی روشنی
سے آشنا کرایا
اور
تربیت کے لحاظ سے دوسروں کے ساتھ
ادب سے پیش آنا سکھایا۔

شاہد رضا

UNIVERSITY
LIBRARY

عنوانات

۷	فہرست
۱۷	آغازِ سخن
۲۱	باب اول: ادب کیا ہے؟
۲۱	۱ ادب کا لغوی مفہوم
۲۲	۲ امام غزالیؒ کے نزدیک ادب
۲۲	۳ سیدنا شیخ عبدالقادر جیلانیؒ کے نزدیک
۲۲	۴ شیخ ابونصر سراجؒ کے نزدیک ادب
۲۲	۵ ابوزید انصاریؒ کے نزدیک ادب
۲۲	۶ علامہ خفاجیؒ کے نزدیک
۲۳	۷ علامہ بدرالدین عینیؒ کے نزدیک
۲۷	۸ تین خصلتوں کے ہوتے ہوئے انسان اجنبی نہیں
۲۸	۹ ادب کی اہمیت
۳۰	۱۰ ادب حکم پر مقدم ہے یا حکم ادب پر؟
۳۲	۱۱ محبت اور ادب میں تعلق
۳۳	۱۲ <u>محبت کی اقسام</u>
۳۳	باب دوم: آدابِ بارگاہِ مصطفیٰ ﷺ بزبانِ خدا
۳۷	۱ عزت و توقیر کا حکم
۳۸	۲ حضورِ اکرم ﷺ کو نام سے پکارنے کی ممانعت
۴۳	۳ پہلے انبیائے کرام کو نام لے کر خطاب فرمایا
۴۷	۴ آپ ﷺ کے حضور کلام میں تقدم اور بلند آوازی حرام ہے

۴۹	۵	رسول اللہ ﷺ سے سبقت کی ممانعت
۴۹	۶	۲۔ ادبِ رسول ﷺ میں خوفِ خدا کو ملحوظ رکھنا
۵۰	۷	۳۔ نبی ﷺ کو اونچی آواز سے پکارنے کی ممانعت
۵۲	۸	۴۔ حضور ﷺ سے بے تکلفی کی ممانعت
۵۲	۹	۵۔ اپنی آواز کو نبی ﷺ کی آواز سے نیچا رکھنے کا حکم
۵۳	۱۰	۶۔ حضور ﷺ کو حجروں کے باہر سے پکارنے کی ممانعت
۵۴	۱۱	اکثر ہم لا یعقلون کی تفسیر
۵۵	۱۲	بے ادبی کی قباحت اور محاسنِ آداب کی تعلیم
۵۵	۱۳	۷۔ حضور ﷺ کے انتظار میں صبر کرنے کا حکم
۵۶	۱۴	حبطِ اعمال کی اقسام
۵۷	۱۵	حبطِ اعمال بسببِ کفر
۵۸	۱۶	بے ادبی و گستاخی کا درجہ
۵۸	۱۷	ادبِ مصطفیٰ ﷺ اعمال پر مقدم ہے
۶۱	۱۸	ان تحبط اعمالکم کا فلسفہ
۶۲	۱۹	توبہ کی تلقین
۶۲	۲۰	گناہ کی اقسام
۶۳	۲۰۱	توبہ کی شرائط
۶۳	۲۱۲	توبہ کے درجات
۶۴	۲۲	وانتم لاتشعرون کا فلسفہ
۶۵	۲۳	بارگاہِ رسالت مآب میں الفاظ کا انتخاب
۶۶	۲۵	ادبِ مصطفیٰ ﷺ کے حامل کی جزاء

۶۷	۲۶ ادب رسول ﷺ کے ثمرات
۷۵	۲۷ سابقہ انبیاء کا ادب و احترام
۸۶	۲۸ شعائر اللہ کیا ہیں؟
۸۷	۲۹ شائر اللہ کا ادب
۸۹	۳۰ مقدس مقامات کا ادب
۹۳	۳۱ کا شانہ نبوی ﷺ میں داخلے کے آداب
۹۴	۳۲ ۵۔ زیارت قبر انور کے آداب
۹۶	۳۳ اہل بیت اطہار کے آداب
۹۷	۳۴ ازواج مطہرات کا ادب
۹۸	۳۵ محبوب کی پسند دراصل محبت کی پسند ہوتی ہے
۱۰۵	۳۶ ”یا محمد ﷺ“ کہہ کر پکارنے کی شرعی حیثیت
۱۰۵	۳۷ گستاخ و بے ادب رسول ﷺ کی علامات
۱۰۶	۳۸ حضور اکرم ﷺ کی بے ادبی کی مذمت
۱۰۷	۳۹ آداب بارگاہ رسالت مآب ﷺ کے لیے الفاظ کا چناؤ
۱۰۸	۴۰ بارگاہ رسالت کی بے ادبی کی سزا
۱۰۹	۴۱ بارگاہ رسالت کے ادب و احترام کو شرک قرار دینے کی مذمت
۱۱۳	باب سوم: صحابہ کرامؓ کا بارگاہ رسالت میں ادب
۱۱۳	۱ حضرت ابو بکر صدیقؓ کا بارگاہ مصطفیٰ ﷺ میں ادب
۱۱۴	۲ حضرت ابو بکر صدیقؓ کا اپنے باپ کو بے ادبی رسول ﷺ پر طمانچہ
۱۱۵	۳ حضرت ابو بکر صدیقؓ نے منبر رسول اللہ ﷺ پر بیٹھنا خلاف ادب سمجھا
۱۱۵	۴ حضرت ابو بکر صدیقؓ کا ادب مصطفیٰ ﷺ میں امامت کی جگہ چھوڑنا

- ۵ ادبِ مصطفیٰ ﷺ میں صحابہ کرام کا تعظیماً کھڑے رہنا ۱۱۷
- ۶ حضرت علی المرتضیٰ رضی اللہ عنہ کا محبوب ﷺ کی بھوک کے لیے بندوبست کرنا ۱۱۸
- ۷ محبوب ﷺ کا ذکر بھی ادب ہے ۱۱۹
- ۸ محبوب ﷺ کے وضو کے پانی کو زمین پر نہ گرنے دینا ادب ۱۲۰
- ۹ حضرت ابوبکر صدیق رضی اللہ عنہ کا ادبِ مصطفیٰ ﷺ میں غار کو صاف کرنا ۱۲۱
- ۱۰ حضرت صدیق اکبر رضی اللہ عنہ کا اہل بیت کا ادب ۱۲۲
- ۱۱ غزوہ احد میں صحابیہ کا اپنے شہداء سے قبل دیدارِ مصطفیٰ کرنا ۱۲۳
- ۱۲ ادبِ رسول میں چہرہ مصطفیٰ آنکھ بھر کر دیکھ نہ سکے ۱۲۳
- ۱۳ حضرت عمر خطاب رضی اللہ عنہ کا طریق ادبِ رسول ﷺ ۱۲۴
- ۱۴ حضرت عمر فاروق رضی اللہ عنہ کا حجر اسود کو ادبِ مصطفیٰ ﷺ میں بوسہ دینا ۱۲۵
- ۱۵ حضرت شہر بانوؓ کو زوجیت حسین میں دینا اہل بیت کا ادب ۱۲۶
- ۱۶ حضرت عمر بن عبدالعزیزؓ کا اہل بیت کا ادب کرنا ۱۲۶
- ۱۷ حضرت عثمان غنی رضی اللہ عنہ کا طواف کعبہ نہ کرنا ادب ہے ۱۲۷
- ۱۸ حضرت عثمان غنی رضی اللہ عنہ کا داہنے ہاتھ کا ادب ۱۲۷
- ۱۹ حضرت علی المرتضیٰ رضی اللہ عنہ کا طریق ادبِ رسول ﷺ ۱۲۹
- ۲۰ حضور ﷺ کے دفاع میں حضرت حسان بن ثابت رضی اللہ عنہ کا ادب ۱۳۲
- ۲۱ موئے مبارک سیف اللہ (حضرت خالد بن ولید رضی اللہ عنہ) کی ٹوپی میں ۱۳۴
- ۲۲ صحابہ کرام کا موئے مبارک میں ادب ۱۳۵
- ۲۳ حضرت عبداللہ بن عمر رضی اللہ عنہ کا معمول ۱۳۷
- ۲۴ حضرت ابن مسعود رضی اللہ عنہ کا مسجد کے دروازے پر ہی بیٹھنا ۱۳۷
- ۲۵ کمان کو بے وضو نہ چھونا ۱۳۸

- ۱۳۸ ۲۶ منبر نبی ﷺ کے قریب کھڑے ہو کر جھوٹی قسم کھانے پر سزا
- ۱۳۸ ۲۷ صحابہ کرام رضی اللہ عنہم کا دستِ مصطفیٰ ﷺ اور قد میں شریفین کو بوسہ دے کر ادب کرنا
- ۱۳۹ ۲۸ حضور ﷺ کے ناخن مبارک کا ادب
- ۱۴۰ ۲۹ پسینہ مبارک کا ادب اور حصول برکت
- ۱۴۱ ۳۰ ادبِ مصطفیٰ ﷺ پر عروہ بن مسعود کا تعجب
- ۱۴۱ ۳۱ گفتگوئے مصطفیٰ ﷺ پر کامل سکوت
- ۱۴۲ ۳۲ حضور اکرم ﷺ کا حضرت عثمان غنی رضی اللہ عنہ پر اعتماد
- ۱۴۳ ۳۳ حضرت ابو بکر صدیق رضی اللہ عنہ کا عمر کے بتانے پر ادب
- ۱۴۳ ۳۴ حضرت قباث بن اشیم رضی اللہ عنہ کا ادب رسول ﷺ
- ۱۴۴ ۳۵ حضرت عباس بن عبدالمطلب رضی اللہ عنہ کا بارگاہِ مصطفیٰ ﷺ کا ادب
- ۱۴۵ ۳۶ حضرت براء بن عازب رضی اللہ عنہ کا طریق ادب رسول ﷺ
- ۱۴۶ ۳۷ حضرت ابو ہریرہ رضی اللہ عنہ کا ادب رسول ﷺ
- ۱۴۷ ۳۸ حضرت اسلم بن شریک رضی اللہ عنہ کا ادب رسول ﷺ
- ۱۴۸ ۳۹ حضرت ابو محذورہ رضی اللہ عنہ کا ادب رسول ﷺ میں بالوں کا نہ کاٹنا
- ۱۴۹ ۴۰ حضرت امیر معاویہ رضی اللہ عنہ کا ادب رسول ﷺ
- ۱۴۹ ۴۱ حضرت عبداللہ بن عمر رضی اللہ عنہ کا نشستِ مصطفیٰ ﷺ کا ادب کرنا
- ۱۵۱ ۴۲ زیارتِ مدینہ میں قبر النبی ﷺ کی نیت کرنا ادبِ مصطفیٰ ہے
- ۱۵۱ ۴۳ رشید احمد گنگوہیؒ کا موقف
- ۱۵۱ ۴۴ حضرت حسن بصریؒ کا قبر انور پر حاضری
- ۱۵۲ ۴۵ دیوار میں میخ گاڑنے پر عائشہ صدیقہ رضی اللہ عنہما کا تہدیدِ حکم
- ۱۵۳ ۴۶ مسجد نبوی میں بلند آواز پر حضرت عمر فاروق رضی اللہ عنہ کا تعزیری حکم

- ۱۵۴ حضرت علیؑ کا کواڑ شہر سے باہر بنانے کا (کارِیگر) کو حکم
- ۱۵۴ حضرت بلالؑ کا بارگاہِ مصطفیٰ ﷺ میں ادب
- ۱۵۵ صحابی رسول کا ادب مصطفیٰ ﷺ میں انگٹھی کا نہ اٹھانا
- ۱۵۸ صحابہ کرامؑ بِابِیْ اَنْتَ وَاُمِّیْ یَا رَسُوْلَ اللّٰہِ
- ۱۵۷ حضرت مغیرہؑ کا عروہ بن مسعود ثقفی کے ہاتھوں کا روکنا
- ۱۵۷ عبدالرحمن بن عوفؑ کا نماز پڑھاتے ہوئے ادب مصطفیٰ ﷺ میں ہٹنا
- ۱۵۸ جن کا ادب مصطفیٰ ﷺ میں راستہ سے ہٹ جانا
- ۱۵۸ حضرت ابویوب انصاریؑ کا ادب مصطفیٰ ﷺ
- ۱۵۹ رسول ﷺ سے پہل کرنا بے ادبی ہے
- ۱۶۱ حضرت سیدنا ابوطحانہ انصاریؑ کا ادب مصطفیٰ ﷺ
- ۱۶۳ حضرت سیدنا ابودجانہؑ کا ادب مصطفیٰ ﷺ میں تیروں کو روکنا
- ۱۶۳ حضرت سیدنا جریر بن عبداللہ الجبلیؑ کا ادب مصطفیٰ ﷺ
- ۱۶۳ حکیم ابن حارث زماریؑ کا ادب مصطفیٰ ﷺ میں ہاتھ کو بوسہ دینا
- ۱۶۴ حضرت سیدنا خالد بن ولید سیف اللہؑ کا ادب
- ۱۶۵ حضرت سیدنا ناسخہؑ کا پیالہ مصطفیٰ ﷺ کا ادب
- ۱۶۵ حضرت ابوبکر صدیقؑ کا دورانِ اذان نام محمد ﷺ پر انگٹھوں کا چومنا
- ۱۶۵ حضرت سیدنا سفینہؑ کا حضور اکرم کے پکارے ہوئے نام کا ادب
- ۱۶۶ حضرت سیدنا عمران بن حصینؑ کا بیعت کے وقت ہاتھ کا ادب
- ۱۶۶ حضور اکرم ﷺ کی سواری کے نشانات کا ادب
- ۱۶۷ حضرت سیدنا مالک بن سنانؑ کا ادب مصطفیٰ ﷺ میں خون کا چوسنا
- ۱۶۸ حضرت ام سلیمؑ کا ادب مصطفیٰ ﷺ میں مشکیزہ کے دھانے کو محفوظ کرنا

- ۶۸ مشکیزہ کے دھانے کا ادب ۱۶۸
- ۶۹ حضرت مالک بن انس رضی اللہ عنہ کا طریق ادب رسول اللہ صلی اللہ علیہ وسلم ۱۶۹
- ۷۰ حضرت انس بن مالک رضی اللہ عنہ کا بالوں کا ادب کرنا ۱۶۹
- ۷۱ حضرت شفاء بنت عبد اللہ رضی اللہ عنہا کا حضور صلی اللہ علیہ وسلم کے بستر اور تہمند کا احترام کرنا ۱۷۰
- ۷۲ حضرت سعید بن المسیب رضی اللہ عنہ کا حدیث رسول صلی اللہ علیہ وسلم کا ادب ۱۷۰
- ۷۳ صلح حدیبیہ پر کے موقع پر صحابہ کرام رضی اللہ عنہم کا بارگاہِ مصطفیٰ صلی اللہ علیہ وسلم میں ادب ۱۷۰
- ۷۴ حضرت عبدالرحمن بن مہدیؒ حدیث بیان کرتے ہوئے ادب بجالاتے ۱۷۱
- ۷۵ حضرت عمر بن عبدالعزیزؒ کا ادب ۱۷۲
- ۷۶ حضرت خواجہ اولیس قرنی رضی اللہ عنہ کا ادب مصطفیٰ صلی اللہ علیہ وسلم میں دانتوں کا توڑنا ۱۷۲
- ۷۷ عرب کے بدووں کا مدینے کی کنکریوں کا ادب کرنا۔ ۱۷۳
- ۷۸ عبد اللہ بن مسعود رضی اللہ عنہ کا حضور اکرم صلی اللہ علیہ وسلم کے نعلین کا ادب ۱۷۳
- ۷۹ حضور صلی اللہ علیہ وسلم کے پیالے کی حفاظت کا خصوصی اہتمام ۱۷۴
- ۸۰ نعلین مبارک سے تبرک ۱۷۴
- ۸۱ آثار رسول صلی اللہ علیہ وسلم کی بے ادبی کی سزا ۱۷۵
- ۸۲ آپ صلی اللہ علیہ وسلم کے نام مبارک کا ادب کا فر بھی کرتے تھے ۱۷۶
- ۸۳ حضرت علی رضی اللہ عنہ کا نماز عصر کے قضا ہونے پر ادبِ مصطفیٰ صلی اللہ علیہ وسلم ۱۷۷
- ۸۴ حضرت عمر فاروق رضی اللہ عنہ کا ادبِ مصطفیٰ صلی اللہ علیہ وسلم میں بلند آواز پر منع کرنا ۱۷۸
- ۸۵ حضرت امام حسین رضی اللہ عنہ کی شان میں بے ادبی کی سزا ۱۷۹
- ۱۸۷ باب چہارم: آئمہ کرام کا ادب و تعظیم مصطفیٰ صلی اللہ علیہ وسلم ۱۸۷
- ۱ امام ابوحنیفہ کا امام محمد باقر رضی اللہ عنہ سے نسبت کا ادب ۱۸۷
- ۲ امام ابوحنیفہؒ کا دورانِ وعظ اہل بیت کے بچے کے لیے ادباً کھڑے ہونا ۱۸۷

- ۱۸۷ حضرت امام ابوحنیفہؒ نے قبر انور پر حاضری کے آداب میں فرمایا
- ۱۸۸ حضرت امام اعظم ابوحنیفہؒ اور محبت اہل بیت
- ۱۸۸ امام باقرؑ کا حضرت ابو بکر صدیقؓ اور حضرت عمر فاروقؓ کو ادب کی نگاہ میں دیکھنا
- ۱۸۹ امام جعفر صادقؓ کا حدیث کے بیان کرنے میں ادب
- ۱۸۹ امام شافعیؒ کا حدیث کو مقدم رکھنا
- ۱۹۰ حضرت امام شافعیؒ اور محبت اہل بیت نبوت
- ۱۹۰ امام احمد بن حنبلؒ کا پچھنا لگوانے کی مزدوری ادا کرنا
- ۱۹۰ امام احمد بن حنبلؒ کا سنت نبوی کے ادب میں کینز خریدنا
- ۱۹۱ حضرت امام مالکؒ کا ادب مصطفیٰ ﷺ میں سواری پر نہ بیٹھنا
- ۱۹۲ امام جعفر صادقؓ کا طریق ادب رسول اللہ ﷺ
- ۱۹۲ امام مالکؒ کا ادب حدیث رسول ﷺ میں بچھو کے کاٹنے پر صبر
- ۱۹۳ امام مالکؒ کا دیوار کو بوسہ دینا
- ۱۹۳ امام مالکؒ کا خلیفہ ابو جعفر کو مسجد نبوی میں بلند آواز کرنے پر منع کرنا
- ۱۹۴ امام بخاریؒ کا طریق ادب رسول ﷺ
- ۱۹۴ امام شافعیؒ کا طریق ادب رسول ﷺ
- ۱۹۵ حضرت شیخ کبیر سید احمد رفاعیؒ
- ۱۹۷ حضرت علامہ جامیؒ کا مدینہ کی سرزمین پر پیشاب و پاخانہ نہ کرنا
- ۱۹۷ حضرت سیدنا ابو یوسفؒ نے ایک شخص کو کدو کونا پسند کہنے پر قتل کا حکم
- ۱۹۹ حضرت امام ابن قیم الجوزیؒ کا مدینہ منورہ میں سواری نہ کرنا
- ۱۹۹ حضرت الشیخ عمر النسائی موصیٰ کا ادب مصطفیٰ ﷺ میں عمل
- ۲۰۰ حضرت شیخ احمد مجد شیبانیؒ کا ادب مصطفیٰ ﷺ

- ۲۴ حضرت شیخ ابوالحسنین بن سمعونؒ کا ادبِ مصطفیٰ میں خاموش ہونا ۲۰۱
- ۲۵ حضرت شیخ عبدالحق محدث دہلویؒ کا ادبِ مصطفیٰ ﷺ ۲۰۲
- ۲۶ حضرت بایزید بسطامیؒ کا ادبِ مصطفیٰ میں الگ سفر کرنا ۲۰۲
- ۲۷ حضرت بایزید بسطامیؒ کا ادبِ مصطفیٰ میں خربوزہ نہ کھانا ۲۰۳
- ۲۸ ڈاکٹر علامہ محمد اقبالؒ کی شخصیت سراپا ادب ۲۰۳
- ۲۹ ادبِ مصطفیٰ ﷺ میں عمر کا زیادہ نہ ہونا ۲۰۶
- ۳۰ ڈاکٹر محمد طاہر القادری مدظلہ، ادب و تعظیمِ مصطفیٰ ﷺ پر فرماتے ہیں ۲۰۷
- ۳۱ سلطان محمود غزنویؒ کا طریق ادبِ رسول ﷺ ۲۰۸
- ۲۱۲ باب پنجم: جانوروں کا بارگاہِ مصطفیٰ ﷺ میں ادب
- ۱ اونٹ کا ادبِ مصطفیٰ ﷺ میں رونا ۲۱۳
- ۲ اونٹنی پر دستِ اقدس پھیرنے سے دودھ میں برکت ۲۱۳
- ۳ حضور کی بارگاہ میں اونٹنی کا گواہی دینا ۲۱۴
- ۴ بکریوں کا ادبِ مصطفیٰ میں سجدہ کرنا ۲۱۶
- ۵ حضور نبی اکرم ﷺ کے ادب میں بکری کا دودھ دینا ۲۱۶
- ۶ ہرنیوں کا حضور نبی اکرم ﷺ سے شکاری کی شکایت ۲۱۸
- ۷ حضور نبی اکرم ﷺ کے ادب میں گھوڑے کی رفتار میں تیزی ۲۱۹
- ۸ آپ ﷺ کی برکت سے دراز گوش کی رفتار میں تیزی ۲۲۰
- ۹ دراز گوش کا فراقِ مصطفیٰ میں کنواں میں چھلانگ لگانا ۲۲۱
- ۱۰ شیر کا غلامِ مصطفیٰ ﷺ حضرت سفینہؓ کا ادب ۲۲۲
- ۱۱ بھیڑیا کا قبولِ اسلام کے لئے حضور اکرم ﷺ کی بارگاہ میں آنا ۲۲۳
- ۱۲ بھڑیے کا حضور اکرم ﷺ کی بارگاہ میں شکایت کرنے کا ادب ۲۲۳

۲۲۲	۱۳	جنگل میں نیل کا ادبِ مصطفیٰ میں ساکت کھڑے رہنا
۲۲۵	۱۴	پرنندوں کے ذریعے موذی جانوروں سے آپ ﷺ کی حفاظت
۲۲۶	۱۵	اونٹ کا ادبِ مصطفیٰ میں سجدہ کرنا
۲۲۷	۱۶	سرکش اونٹ کا حضور اکرم ﷺ کے ادب میں بیٹھ جانا
۲۳۱		باب ششم: بناذات، جمادات کا ادبِ مصطفیٰ ﷺ
۲۳۱	۱	کچھور کے تنے کا بارگاہِ مصطفیٰ میں رونا
۲۳۲	۲	درخت کا بارگاہِ رسالت میں ادب کے طور پر سایہ (پردہ) کرنا
۲۳۳	۳	درخت کا حضور اکرم ﷺ کے حکم پر بارگاہ میں حاضر ہونا
۲۳۷	۴	کچھور کے گچھے کا بارگاہِ مصطفیٰ ﷺ میں حاضر ہونا
۲۳۸	۵	اُحد پہاڑ کا بارگاہِ مصطفیٰ ﷺ میں ادب
۲۳۹	۶	حرا پہاڑ کا بارگاہِ مصطفیٰ ﷺ میں ادب
۲۳۹	۷	سفر شام کے دوران درختوں اور پہاڑوں کا ادب بجالانا
۲۴۰	۸	چاند کا ادبِ مصطفیٰ ﷺ میں کھیلنا
۲۴۱	۹	ادبِ مصطفیٰ ﷺ میں سورج کا پلٹنا
۲۴۱	۱۰	بادلوں کا ادبِ مصطفیٰ ﷺ میں برسنا
۲۴۵	۱۱	مصادر مراجع

﴿آغازِ سُخُن﴾

تمام تعریفیں اُس پروردگار عالم کے لئے ہیں۔ جس نے کائنات میں مخلوقات کو ایک قانونِ فطرت کے مطابق خاص نظامِ زندگی کا پابند بنایا۔ جو اپنے اپنے دائرہ کار میں چل رہے ہیں۔ جس کو ہم نظامِ ادب کا نام دیں تو کوئی چیز مانع نہیں ہوگی۔ کیونکہ جب نظام صحیح معنوں میں ہوں یعنی اپنے اپنے حقوق و فرائض کو ادا کر رہے ہوں تو وہ ادب کا مقام حاصل کر لیتے ہیں۔

اب ہم اگر انسانی زندگی کے شب و روز مثلاً رہن سہن، میل جول اور لین دین دیکھیں تو ان کے اندر عمدہ اصول و ضوابط کو آداب کہا جاتا ہے۔ ان آداب کی پابندی سے ہی انسان تہذیب یافتہ اور شائستہ لوگوں میں شمار ہوتا ہے یہ ایک مسلمہ حقیقت ہے۔ غیر مسلم اقوام نے مذہب ایک جگہ سے حاصل کیا مگر آداب معاشرت روم اور یونان سے حاصل کئے۔

حضرت محمد مصطفیٰ ﷺ یہ ہے وہ مبارک نام، جو ہر روز کروڑوں لبوں پر آتا اور کروڑوں دلوں کو سرور و تازگی سے مالا مال کرتا ہے۔ ہمارے یہ لب اور ہمارے یہ دل اسی نام سے ساڑھے چودہ سو سال سے لطف اندوز ہو رہے ہیں۔ یہی نہیں بلکہ لبوں اور دلوں کی یہ بہرہ مندی قیامت تک جاری رہنے والی ہے۔

آپ ﷺ نے اسلام کی توسیع و اشاعت میں کسری، ہرقل اور دوسرے امراء کی طرف دعوتی خطوط لکھے جس کا نتیجہ یہ ہوا کہ ڈیڑھ صدی کے اندر مغرب میں اندلس اور مشرق میں ہندوستان، ترکستان، افغانستان اور شام تک اسلام پھیل گیا۔ اور عرب اور چین کے درمیانی ملکوں میں ہر خطے کے رہنے والے جوق در جوق اسلام میں داخل ہوتے گئے۔ مصر، تیونس، الجزائر اور مراکش پر اسلام کا پرچم لہرانے لگا۔

ایک زمانہ وہ تھا کہ ادبِ رسول کا جذبہ محبت فرزندِ پدر و مادر، محبت وطن، محبت مال و جاہ تک کے تمام جذبات پر غالب تھا۔ حضور اکرم ﷺ لعابِ دہن گراتے تو صحابہ کرام اسے اپنے جسم کا حصہ بنا لیتے۔ حضور اکرم ﷺ مصروفِ تکلم ہوتے۔ تو ہزاروں حاضرین اسی طرح سکوت

وسکون میں محو ہو جاتے۔ گویا کسی میں حس و حرکت نہیں۔

اس لیے تو حکیم الامت علامہ ڈاکٹر محمد اقبالؒ فرماتے ہیں۔

خمش اے دل بھری محفل میں چلانا نہیں اچھا

ادب پہلا قرینہ ہے محبت کے قرینوں میں

حضور اکرم ﷺ جب وضو فرماتے تو آب کو لینے اور منہ پر ملنے کے لئے صحابہ

کرامؓ ہر طرف سے ہاتھ پھیلائے تیار رہتے تھے۔ حضور اکرم ﷺ کا کوئی تراشہ ناخن

یا مویئے مبارک گرتا تو صحابہ کرامؓ ادب سے اٹھا کر نہ صرف محفوظ رکھ لیتے بلکہ ان سے تبرک

اور بطور شفا بھی لیتے تھے۔

آج محبت رسول ﷺ اور ادب رسول ﷺ کا جذبہ سرد پڑ چکا ہے۔ یہی وجہ ہے کہ

آج مسلمان ادب رسول ﷺ میں کمزور ہیں جس کی وجہ سے دُنیا میں ذلیل ہو رہے ہیں۔

ادب رسول ہی مسلمانوں کی روح تھی۔ اسی روح کے بل پر ترقی کے میدان میں وہ

تاب دوش اور زور پر واز رکھتے تھے۔ جبکہ اس کے برعکس اسلام ایک مکمل ضابطہ حیات ہے اس نے

ایمان، عبادات، اخلاق اور آداب کے لئے سیرت نبوی ﷺ کو سرچشمہ اور ماخذ قرار دیا۔

یہی وجہ ہے کہ اسلام وحشی سے وحشی قوموں کے پاس قرآن اور اپنے پیغمبر ﷺ کو لے کر گیا اور

ان کو چند روز میں مہذب اور متمدن اور شائستہ اقوام کی صف میں لاکھڑا کیا۔

آج دور حاضر کے مسلمانوں کا المیہ یہ ہے کہ وہ دعویٰ تو سچے مسلمان ہونے اور سچے

امتی ہونے کا کرتے ہیں مگر ان کے شب و روز کے اعمال میں مغربی چال چلن کا پرتو

نظر آتا ہے۔ افسوس ہے آج کے اس مسلمان پر کہ وہ اپنے آقا ﷺ کی اتباع کرنے میں احساس

کمتری کا شکار ہے اور وہ اہل دنیا کی نظروں میں سرخروئی و کامیابی اور داد حاصل کرنے کا شیدائی

نظر آتا ہے۔

پس ہمیں بھی چاہیے کہ آداب زندگی سے اپنے اعمال و احوال کو زینت بخشیں۔ یہ بات

ہر وقت ہمارے ذہن میں ہونی چاہئے کہ بے ادبی و گستاخی ذلت و رسوائی کا موجب بنتی ہے اور خاص کر آقائے دو جہاں ﷺ کی معاذ اللہ بے ادبی و گستاخی اور آپ ﷺ کی شان میں تنقید اعمال کے ضیاع کا سبب بنتی ہے۔

آج اس امر کی بھی اشد ضرورت ہے کہ صحابہ کرامؓ اور صلحائے امت کے تذکرے عام کیے جائیں جنہوں نے اپنی زندگیوں کو حضور ﷺ کے عشق اور ادب میں گزارا تا کہ ان کی انہی اداؤں کو ہم اپنے لئے نمونہ بنا سکیں۔

اہل علم سے ان الفاظ کے ساتھ گزارش کرتا ہوں کہ اگر وہ دورانِ مطالعہ اس سے بہتر حوالہ ان کے پاس ہو تو اس سببِ مدینہ کو ضرور مطلع فرمائیں تا کہ نئے ایڈیشن میں اصلاح اور اضافہ کیا جاسکے اور میں شکر گزار ہوں برادرِ عمر خطاب صاحب کا کہ جنہوں نے کتاب کی طباعت میں تعاون کیا۔

آخر پر میں والدین اور اساتذہ کرام کا شکر گزار ہوں کہ جنہوں نے علم کی روشنی سے نوازا۔ اپنی شریک حیات مسز سلمہ ناز، نور العین (بیٹی)، شہیر احمد (بیٹا) جو کہ میرے گھر کی رونق ہیں کا بھی شکر گزار ہوں۔

ان کے علاوہ برادرِ حافظ ذوالفقار احمد جن کی علمی معاونت اور خلوص شامل رہا اور برادرِ ارشد عمر ان کا بھی شکر یہ ادا کرتا ہوں کہ جنہوں نے کمپوزنگ میں تعاون کیا۔ جس سے یہ کتاب آج آپ کے زیر مطالعہ ہے۔

دُعا کو ہاتھ جب اٹھیں تو بس اتنی گزارش ہے
 کرو جب یاد اپنوں کو تو رضا کو یاد کر لینا

شاہد رضا

۱۷ جون، ۲۰۱۶ء

باب اول

ادب کیا ہے؟

ادب کا لغوی معنی مفہوم

۱۔ فیروز اللغات

میں ”ادب“ کی تعریف یوں کی گئی ہے

میں ”ادب“ جس کا مطلب ہے شائستہ ہونا، مہذب ہونا۔ (۱)

۲۔ القاموس الجدید

القاموس الجدید میں ”آدب“ سے ہے جس کی جمع آداب ہے اور اس کا مطلب

واجب الاحترام اور اخلاق طیبہ یعنی احترام کو اپنے اوپر واجب کر لینا اور اچھے اخلاق مراد ہیں۔

القاموس الجدید کے مطابق آداب بجالانے سے مراد واجبات کی ادائیگی کے لئے کھڑا

ہونا ہے۔ (۲)

۳۔ المنجد

وہ اخلاقی ملکہ جو انسان کو ہرناشائستہ بات سے باز رکھے۔ (۳)

لسان العرب اور تاج العروس کے نزدیک ادب

الذی یتادب بہ الادیب من الناس، سمی ادبا لانه یادب الناس الی

المحامد، وینہام عن المقابح واصل الادب الدعا (۴)

آدباً ادیب لوگوں سے ادب سکھاتا ہے ادب انسان کو اچھائیوں کی تعلیم دیتا ہے

اور برائیوں سے روکتا ہے۔ ادب کی اصل دعا ہے۔

امام غزالی کے نزدیک ادب کی تعریف

ادب سے مراد اطاعت و تعظیم و تکریم ہے۔ (۵)

سیدنا شیخ عبدالقادر جیلانی کے نزدیک

آپ کے نزدیک بادشاہ عادل، دیندار، بزرگ اور والدین کی تعظیم کے لئے کھڑا ہونا ادب ہے۔ جس طرح حضور اکرم ﷺ کے ادب کی خاطر حضرت فاطمہؓ کھڑی ہو جایا کرتی تھیں۔ (۶)

شیخ ابونصر سراج کے نزدیک ادب

شیخ ابونصر سراج کتاب اللمع فی التصوف میں لکھتے ہیں کہ ابو العباس بن عطا سے پوچھا گیا کہ ادب کی ماہیت کیا ہے؟ تو آپ نے فرمایا:

”پسندیدہ امور پر قائم رہنا“ پوچھا گیا پسندیدہ امور کیا ہیں؟ تو جواب دیا ”تو ظاہری اور باطنی طور پر اللہ تعالیٰ کے ساتھ جو معاملہ بھی طے کرے اسے ادب کے ساتھ انجام دے اگر تم ایسا کرو گے تو ادیب کہلاؤ گے۔“ صوفیاء کے نزدیک زکوٰۃ کا ادب یہ ہے کہ کچھ اپنے آقا و مولا کی راہ میں لٹا دیا جائے۔ (۷)

ابوزید انصاری کے نزدیک ادب

اس پسندیدہ کاوش کو ادب کہا جاتا ہے جس کی وجہ سے انسان کو کسی قسم کی فضیلت حاصل ہو جائے۔ تو شیخ میں لکھا ہے کہ جس قول یا فعل کی تعریف کی جائے وہ ادب ہے۔ اپنے سے بڑے کی تعظیم کرنا یا اپنے سے چھوٹے پر شفقت کرنا ادب ہے۔

علامہ خفاجی کے نزدیک

لغت میں حسن اخلاق اور مکارم افعال کو ادب کہتے ہیں اور علوم عربیہ پر ادب کا اطلاق کرنا متاخرین کی اصطلاح ہے۔ (۸)

۱۴۴۹ ۵۶

علامہ بدرالدین عینی کے نزدیک

ابو محمد نے کتاب الواعی میں لکھا ہے ادب کو اس لئے ادب کہتے ہیں کہ وہ محامد کی طرف دعوت دیتا ہے جوہری نے کہا ادب کی دو قسمیں ہیں ادب النفس اور ادب الدارس، ابو زید سے منقول ہے ”ادب ہر اس مستحسن ریاضت کو کہتے ہیں جس کی وجہ سے انسان کی کوئی فضیلت حاصل ہو سکے“ ایک قول میں یہ ہے کہ جس چیز کی قولاً وفعلاً تعریف کی جائے وہ ادب ہے۔ ایک دوسرے قول کے مطابق مکارم اخلاق کو حاصل کرنا ادب ہے۔ ایک تیسرے قول کے مطابق امور مستحسنہ کو جاننا ادب ہے اور ایک اور قول کے مطابق اپنے سے بڑے کی تعظیم کرنا اور اپنے سے چھوٹے پر شفقت کرنا ادب ہے۔ (۹)

اللہ تعالیٰ کا ارشاد ہے:

﴿سورة النجم ۵۳: ۱۷﴾ مَا زَاغَ الْبَصَرُ وَمَا طَغَىٰ

ان کی آنکھ نہ کسی اور طرف مائل ہوئی اور نہ حد سے بڑھی (جس کو تکنا تھا اسی پر جمی رہی)

کہا جاتا ہے کہ اس سے مراد بارگاہ رب العزت کے آداب کا لحاظ رکھنا ہے۔

يَا أَيُّهَا الَّذِينَ آمَنُوا قُوا أَنفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ

عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ

﴿سورة التحريم ۶۶: ۶﴾

اے ایمان والو! اپنے آپ کو اور اپنے اہل و عیال کو اس آگ سے بچاؤ جس کا ایندھن

انسان اور پتھر ہیں، جس پر سخت مزاج طاقتور فرشتے (مقرر) ہیں جو کسی بھی امر میں جس کا وہ انہیں

حکم دیتا ہے اللہ کی نافرمانی نہیں کرتے اور وہی کام انجام دیتے ہیں جس کا انہیں حکم دیا جاتا ہے

ابن عباسؓ نے اس کی تفسیر یوں کی ہے۔

کہ انہیں عقل مند اور سمجھ دار بناؤ اور انہیں ادب سکھاؤ۔

علی بن لاہوری نے کہا کہ ان سے ابو الحسن صفار البصری نے کہا کہ غسام نے ان سے

بیان کیا کہ عبدالصمد بن النعمان نے ان سے کہا کہ عبدالملک بن الحسین نے عبدالملک بن عمیر سے اور انھوں نے مصعب بن شیبہ سے روایت کی۔

حضرت عائشہؓ نے کہا کہ آنحضرت ﷺ نے فرمایا:

بچے کا اپنے باپ پر یہ حق ہے کہ وہ اس کا اچھا نام رکھے، اچھی دایہ مقرر کرے اور اس کا ادب بہتر بنائے۔ حکایت کی جاتی ہے کہ سعید بن المسیب نے فرمایا جس شخص کو یہ معلوم نہیں کہ اس پر اللہ تعالیٰ کے کیا حقوق ہیں اور اللہ کے اوامر و نواہی پر کار بند نہ رہا تو وہ شخص ادب سے بے بہرہ ہے۔

ڈاکٹر علامہ محمد اقبال فرماتے ہیں

جب عشق سکھاتا ہے آداب خود آگاہی
کھلتے ہیں غلاموں پر اسرار شہنشاہی (۱۰)

استاد ابوعلی دقاقؒ نے فرمایا۔

کہ بندہ اللہ کی عبادت کرنے سے جنت تک پہنچ جاتا ہے۔ اور اللہ کی اطاعت میں ادب بجالانے سے اللہ تک پہنچ جاتا ہے۔ پھر فرمایا کہ میں نے ایسے شخص کو دیکھا جس نے نماز میں اپنا ہاتھ ناک تک لے جانا چاہا۔ مگر اس شخص نے اپنا ہاتھ پکڑ لیا اور اسے ناک تک نہ جانے دیا۔ استاد فرماتے ہیں کہ ابو دقاقؒ کا اشارہ اپنی طرف ہے۔ اس لئے کہ یہ ممکن نہیں کہ انسان اور کے متعلق یہ معلوم کر لے کہ اس نے نماز میں اپنا ہاتھ پکڑ لیا ہے۔

استاد ابوعلیؒ کسی چیز کے ساتھ سہارا نہ لگایا کرتے تھے۔ ایک دن آپ مجمع کے اندر تھے۔ میں نے دیکھا کہ آپ کے سہارے کے لئے کوئی چیز نہیں۔ میں نے آپ کی پیٹھ کے پیچھے تکیہ رکھنا چاہا مگر آپ تکیہ سے تھورا ہٹ گئے۔ مجھے خیال ہوا کہ شاید آپ اس لئے ہٹ گئے کہ تکیہ کے اوپر کوئی کپڑا یا جائے نماز نہیں ہے۔ تو آپ نے خود ہی فرمایا کہ میں تکیہ لگانا نہیں چاہتا۔ اس کے

بعد جب میں نے حالت پر غور کیا تو دیکھا کہ آپ کسی چیز کا سہارا نہیں لیتے۔

ابو حاتم السجستانی نے کہا کہ ابو نصر السراج نے کہا کہ احمد بن محمد البصری نے بیان کیا کہ الجلا جلی البصری فرماتے تھے کہ: توحید ایسا موجب ہے جس سے ایمان (بالرسالہ) واجب ہو جاتا ہے۔ لہذا جس کا ایمان نہیں۔ اس کی توحید بھی نہیں۔ اور ایمان ایسا موجب ہے جو شریعت کو واجب قرار دیتا ہے۔ لہذا جس کی شریعت نہیں اس کا نہ ایمان ہے نہ توحید اور شریعت ایسا موجب ہے جس سے ادب واجب ہوتا ہے۔ لہذا جس کے پاس ادب نہیں۔ اس کی نہ شریعت ہے نہ ایمان اور نہ توحید۔

ابن عطاء کہتے ہیں

ادب یہ ہے کہ تو اچھے کاموں پر لگا رہے۔ کسی نے پوچھا کہ اس کا کیا مطلب ہے فرمایا یہ کہ تو اللہ کے ساتھ ظاہر و باطن میں ادب سے پیش آئے۔ جب تو ایسا ہوگا تو خواہ تو عجمی کیوں نہ ہو۔ ادیب کہلائے گا۔ پھر یہ شعر پڑھا

اذ انطقت جاءت بكل ملاحظه

وان سکت جاءت بكل ملیح

جب بولتی ہے تو ہر طرح کی نمیکن باتیں کرتی ہے اور جب چپ رہتی ہے تو بھی ہر طرح کی ملاحظت ظاہر ہوتی ہے۔

محمد بن الحسین نے کہا کہ عبداللہ الرازی نے کہا کہ عبداللہ الجریری فرماتے تھے کہ خلوت میں بیٹھتے وقت میں نے بیس سال اپنے پاؤں نہیں پھیلانے۔ اس لئے کہ اللہ تعالیٰ کے سامنے اچھے آداب کا لحاظ رکھنا بہتر ہے۔ استاد ابو علی دقاق کو فرماتے سنا ”جو شخص ادب کا لحاظ رکھے بغیر بادشاہ کی صحبت میں بیٹھے گا تو اس کا لحاظ رکھنا بہتر ہے۔ نیز فرماتے ہیں کہ جو شخص ادب کا لحاظ رکھے بغیر بادشاہ کی صحبت میں بیٹھے گا تو اس کی جہالت اسے قتل کروادے گی۔

کسی نے ابن سیرین سے پوچھا کہ کون سے آداب بندے کو اللہ تعالیٰ کے زیادہ قریب

کردیتے ہیں۔ تو فرمایا اللہ تعالیٰ کی ربوبیت کو جاننا، اس کی اطاعت گزاری کرنا، خوشی پر اس کا شکر یہ ادا کرنا اور مصیبت پر صبر کرنا۔

یحییٰ بن معاذ فرماتے ہیں: جب عارف باللہ اللہ تعالیٰ کے ساتھ ادب کا لحاظ نہ رکھے تو سمجھ لو کہ وہ ہلاک ہونے والوں کے ساتھ ہلاک ہو گیا۔

استاد ابوعلی دقاقؒ کو فرماتے سنا

ادب کے ترک کر دینے سے انسان دھتکارا جاتا ہے۔ لہذا جس نے بساط ادب پر سوء ادبی کی اسے دروازے کی طرف دھکیل دیا جاتا ہے۔ اور جس نے دروازے پر بے ادبی کی اسے دھکیل کر جانوروں کی دیکھ بھال پر مقرر کر دیا جاتا ہے۔

کسی نے حسن بصریؒ سے کہا کہ لوگ علم و ادب حاصل کرنے کی طرف کثرت سے راغب ہو رہے ہیں۔ ان میں سے دنیا میں کون سا علم زیادہ نفع رساں ہے اور آخرت میں کون سا علم اللہ تک زیادہ پہنچا دینے والا ہے۔ فرمایا: تفقہ فی الدین۔ دنیا سے کنارہ کشی اور یہ جاننا کہ اللہ کا تم پر کیا حق ہے۔

یحییٰ بن معاذ فرماتے ہیں کہ جس نے آداب خداوندی کا لحاظ رکھا وہ ان لوگوں میں سے ہو گیا جن سے اللہ کو محبت ہے۔

سہل فرماتے ہیں: صوفیاء نے اللہ تعالیٰ کے احکام پر کار بند رہنے کے لئے اللہ ہی سے مدد طلب کی ہے اور اللہ تعالیٰ کے لئے آداب خداوندی پر ثابت قدم رہے ہیں۔

ابن مبارکؒ سے مروی ہے کہ انھوں نے فرمایا: ”ہمیں زیادہ علم حاصل کرنے کے مقابلہ میں تھوڑا سا ادب حاصل کرنے کی زیادہ ضرورت ہے۔“

محمد بن الحسین فرماتے ہیں کہ محمد بن احمد بن سعید نے کہا کہ عباس بن حمزہ نے ان سے بیان کیا کہ احمد بن ابی الحواری فرماتے ہیں۔ کہ ولید بن عقبہ نے بیان کیا کہ ابن مبارک کہتے تھے۔ ہم نے ادب کی تلاش اس وقت کی جب سکھانے والے گزر چکے تھے۔ کہا جاتا ہے

تین خصلتوں کے ہوتے ہوئے انسان اجنبی نہیں معلوم ہوتا

۱۔ مشکوک لوگوں سے کنارہ کشی

۲۔ حسن ادب

۳۔ کسی کو ایذا نہ پہنچانا

اسی سلسلے میں شیخ ابو عبد اللہ مغربی نے ہمیں یہ اشعار سنائے:

یزین الغریب اذا ما اغترب ثلاث فمنهن حسن الادب

وثانیہ حسن اخلامہ وتالثہ احتباب الریب

جب کوئی مسافر سفر میں جائے تو تین چیزیں اس کی زینت ہوتی ہے۔

۱۔ حسن ادب

۲۔ حسن اخلاق

۳۔ شکوک اور تہمت کی باتوں سے بچنا

جب ابو حفص بغداد میں آئے۔ تو حضرت جنیدؒ نے ان سے کہا: ظاہری حسن وادب

باطنی حسن ادب کا آئینہ دار ہے۔

عبداللہ بن مبارکؒ فرماتے ہیں: عارف باللہ کے لئے پاس ادب اسی طرح ضروری

ہے جس طرح مبتد کے لئے توبہ۔

ابو حاتم البستانیؒ کہتے ہیں کہ ابونصر الطوسی السراجؒ فرماتے تھے۔

ادب کے اعتبار سے لوگ تین قسم کے ہیں

۱۔ اہل دنیا: ان کے بیشتر آداب۔ فصاحت و بلاغت، علوم اور بادشاہوں کے ناموں

اور عربوں کے اشعار کا یاد رکھنا ہیں۔

۲۔ اہل دین: ان کے بیشتر آداب، ریاضت نفس تا دیب جوارح حدود اللہ کی محافظت

اور ترک الشہوات ہیں۔

۳۔ اہل خصوصیات: ان کے بیشتر آداب دلوں کو پاک رکھنا، راز ہائے الہیہ کا لحاظ، عہد کی وفا، حفظ وقت، خواطر کی طرف عدم توجہ، طلب اور التجا کے مواقع، اوقات حضور (بدرگاہ رب العزت) اور قربت کے مقامات پر حسن ادب۔ (۱۱)

علامہ بدرالدین عینی حنفیؒ لکھتے ہیں

ابو محمد نے کتاب الواعی میں لکھا ہے ادب کو اس لیے ادب کہتے ہیں کہ وہ محامد کی طرف دعوت دیتا ہے جو ہری نے کہا ادت کی دو قسمیں ہیں ادت النفس اور ادت الدررؒ ابوزید سے منقول ہے۔ الادب کل ریاضتہ محمودۃ یتخرج بہا الانسان فی فضیلتہ من الفضائل، ادب ہر اس مستحسن ریاضت کو کہتے ہیں جس کی وجہ سے انسان کو کوئی فضیلت حاصل ہو سکے، ایک قول یہ ہے الادب استعمال ما یحمد قولاً وفعلاً جس چیز کی قولاً وفعلاً تعریف کی جائے وہ ادب ہے ایک قول یہ ہے کہ مکارم اخلاق کو حاصل کرنا ادب ہے ایک قول یہ ہے کہ امور مستحسنہ کو جاننا ادب ہے ایک قول یہ ہے کہ اپنے سے بڑے کی تعظیم کرنا اور اپنے سے چھوٹے پر شفقت کرنا ادب ہے۔ (۱۲)

ادب کی اہمیت

ادب کی اہمیت کے سلسلہ میں عقل و خرد اور نظر و فکر کرنے سے پہلے اگر نقلی علوم (قرآن و حدیث) کے ضمن میں دیکھا جائے تو یہ بات اظہر من الشمس ہوتی ہے کہ پورے کا پورا قرآن ہی ادب ہے۔

قرآن مقدس میں جا بجا اللہ تعالیٰ کا ادب بالخصوص آقائے نامدار حضرت محمد ﷺ کا ادب، سابقہ انبیائے کرام علیہم السلام اور دیگر آداب معاشرت و معیشت سکھائے گئے ہیں۔ جس کا اظہار قرآن میں مختلف مقامات پر اسلوب ادب کے ساتھ کیا گیا ہے۔

قرآن کے اندر رب کائنات نے خود جب ادب کی اہمیت کو واضح کرنا چاہا تو سب سے پہلے اپنے محبوب ﷺ کے آداب کے احکام صادر فرما کر اس بات کی صدا گادی کہ لوگو جب میں

خود رب ہو کر اپنے آقا کا ادب و احترام کا خیال کر رہا ہو تو تم کون ہوتے ہو جو میرے محبوب کی شان میں گستاخی و بے ادبی کا ارتکاب کرتے پھرو۔

لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ

﴿سورة الحجرات، ۴۹:۲﴾

”اے ایمان والو نہ بلند کیا کرو اپنی آوازوں کو نبی کریم ﷺ کی آواز سے۔“

اس لیے تو نسیم دہلوی نے فرمایا۔

غیرتِ حُسن سکھا دیتی ہے آدابِ سکوت

دہنِ غنچہ پہ خود قفل حیا ہوتا ہے

اسی ادب کی اہمیت کے پیش نظر حضور ﷺ نے ارشاد فرمایا۔

عن ابن مسعود قال رسول الله ادبني ربي فاحسن تاديبی (۱۳)

”مجھے میرے رب نے ادب سکھایا اور بہترین ادب سکھایا۔“

اب ہم اگر انسانی زندگی کے شب و روز کے اعمال میں مثلاً رہن سہن، میل جول اور لین دین دیکھیں تو ان کے اندر عمدہ اصول و ضوابط کو آداب کہا جاتا ہے۔ ان آداب کی پابندی سے ہی انسان تہذیب یافتہ اور شائستہ لوگوں میں شمار ہوتا ہے یہ ایک مسلمہ حقیقت ہے۔ غیر مسلم اقوام نے مذہب ایک جگہ سے حاصل کیا مگر آداب معاشرت روم اور یونان سے حاصل کئے۔

جبکہ اس کے برعکس اسلام ایک مکمل ضابطہ حیات ہے اس نے ایمان، عبادات، اخلاق اور آداب کے لئے سیرت نبوی ﷺ کو سرچشمہ اور ماخذ قرار دیا۔ یہی وجہ ہے کہ اسلام وحشی سے وحشی قوموں کے پاس قرآن اور اپنے پیغمبر ﷺ کو لے کر گیا اور ان کو چند روز میں مہذب اور مہذب اور شائستہ اقوام کی صف میں لاکھڑا کیا۔ آج دور حاضر کے مسلمانوں کا المیہ یہ ہے کہ وہ دعویٰ تو سچے مسلمان ہونے اور سچے امتی ہونے کا کرتے ہیں مگر ان کے شب و روز کے اعمال میں مغربی چال چلن کا پرتو نظر آتا ہے۔ افسوس ہے آج کے اس مسلمان پر کہ وہ اپنے آقا ﷺ کی

اتباع کرنے میں احساس کمتری کا شکار ہے اور وہ اہل دنیا کی نظروں میں سرخروئی و کامیابی اور داد حاصل کرنے کا شیدائی نظر آتا ہے۔ آپ ﷺ کے اس فرمان عالیشان کے مطابق کہ: ”مجھے میرے رب نے ادب سکھایا اور بہترین ادب سکھایا“

پس ہمیں بھی چاہیے کہ آداب زندگی سے اپنے اعمال و احوال کو زینت بخشیں۔ یہ بات ہر وقت ہمارے ذہن میں ہونی چاہئے کہ بے ادبی و گستاخی ذلت و رسوائی کا موجب بنتی ہے اور خاص کر آقائے دو جہاں ﷺ کی معاذ اللہ بے ادبی و گستاخی اور آپ ﷺ کی شان میں تنقیص ”حبط اعمال اور اعمال کے ضیاع“ کا سبب بنتی ہے۔

یہ بات روز ازل سے عیاں ہے کہ جس کو ادب کی توفیق نصیب ہوئی اسے سعادت ملی اور جس کا دامن ادب سے خالی رہا وہ دین و دنیا میں رسوا ہوا۔

اسی ادب کی اہمیت کے پیش نظر ڈاکٹر علامہ محمد اقبالؒ نے کیا خوب فرمایا تھا:

خمش اے دل بھری محفل میں چلانا نہیں اچھا

ادب پہلا قرینہ ہے محبت کے قرینوں میں (۱۴)

ادب حکم پر مقدم ہے یا حکم ادب پر؟

صلح حدیبیہ کے موقع پر کفار کے اعتراض پر رسول اللہ ﷺ نے حضرت علیؑ سے رسول اللہ کے الفاظ کاٹنے کے لیے فرمایا؛ حضرت علیؑ نے فرمایا میں ان الفاظ کو کاٹنے والا نہیں ہوں؛ علامہ نووی لکھتے ہیں حضرت علیؑ نے جو کچھ کیا یہ ادب مستحب ہے کیونکہ ان کا گمان یہ تھا کہ نبی ﷺ نے ان الفاظ کو کاٹ دینے کا وجوبی حکم نہیں دیا اور اگر آپ یہ وجوبی حکم دیتے تو حضرت علیؑ سے آپ کی حکم عدولی ممکن نہ تھی۔

رسول اللہ ﷺ نے حضرت علیؑ کے قول کو برقرار رکھا اور اس سے یہ مسئلہ معلوم ہوا کہ اگر کتابت کی غلطی سے محمد رسول اللہ صلی علیہ وسلم لکھا گیا یعنی لکھنا کچھ اور چاہے تھا اور لکھا یہ لفظ تو اس لفظ کو کاٹنا جائز ہے بعض علما کہتے ہیں الامر فوق الادب یعنی حکم ادب پر مقدم ہے جیسا کہ

جب حضرت عبدالرحمن بن عوفؓ نماز پڑھا رہے تھے اور اتنے میں نماز میں حضور تشریف لے آئے انھوں نے پیچھے ہٹنا چاہا حضور نے اشارہ فرمایا نماز پڑھاتے رہو تو حضرت عبدالرحمن بن عوفؓ نماز پڑھاتے رہے اور بعض علما کہتے ہیں الادب فوق الامر یعنی حکم پر مقدم ہے جس طرح ایک موقع پر حضرت ابوبکرؓ کے نماز پڑھانے کے دوران جب حضور تشریف لے آئے تو حضور ﷺ کے حکم کے باوجود حضرت ابوبکرؓ پیچھے آگئے نماز کے بعد جب آپ نے پوچھا جب میں نے حکم دیا تھا کہ نماز پڑھاتے رہو تو پھر تم پیچھے کیوں ہوئے؟

حضرت ابوبکرؓ نے عرض کیا؛ ابو جحافہ کے بیٹے سے یہ کیسے ممکن ہے کہ آپ کے ہوتے ہوئے وہ نماز پڑھائے اس سے معلوم ہوا کہ حضرت ابوبکرؓ نے آپ کے حکم پر عمل کرنے کے بجائے آپ کے ادب اور آپ کی تعظیم کرنے کو مقدم رکھا۔ اور حضرت علیؓ نے بھی ایسا ہی کیا تاہم مقامات مختلف ہوتے ہیں بعض جگہ ادب کو مقدم کرنا افضل ہوتا ہے اور بعض جگہ حکم پر عمل کرنا اور اس کو مقدم رکھنا افضل ہوتا ہے۔ (۱۵)

میر تقی میرؒ کے نزدیک ادب

دور بیٹھا غبار میر اس سے

عشق بن بیادب نہیں آتا

اس لیے تو ڈاکٹر علامہ محمد اقبالؒ نے کہا ہے

ایک ہی صف میں کھڑے ہو گئے محمود و ایاز

نہ کوئی بندہ رہا نہ بندہ نواز (۱۶)

ادب سے متعلق جوہری کا قول

جوہری نے کہا کہ ادب کی دو قسمیں ہیں۔ ادب النفس اور ادب الدرس، البوزید سے

منقول ہے ”ادب ہر اس مستحسن ریاضت کو کہتے ہیں جس کی وجہ سے انسان کو کوئی فضیلت حاصل ہو

سکے۔ ایک قول یہ ہے کہ جس چیز کی قولاً فعلاً تعریف کی جائے وہ ادب ہے۔ ایک دوسرے قول کے مطابق مکارم اخلاق کو حاصل کرنا ادب ہے۔ ایک تیسرے قول کے مطابق امور مستحسنہ کو جاننا ادب ہے اور ایک قول کے مطابق اپنے سے بڑے کی تعظیم کرنا اور اپنے سے چھوٹے پر شفقت کرنا ادب ہے۔ (۱۷)

محبت اور ادب میں تعلق

بچہ ماں سے پیار کرتا ہے صرف اس لیے کہ وہ لاشعوری طور پر جانتا ہے یہ میری روزی رساں ہے۔ جوں جوں وہ بڑا ہوگا ضروریات بڑھتی جائیں گی ان کو پورا کرنے کے لیے تعلقات بھی بڑھتے جائیں گے جتنی ضرورت اہم ہوگی وہ جہاں سے پوری ہوتی ہے اس کے ساتھ تعلق بھی اتنا ہی مضبوط ہوگا۔

آپ یہ نہیں کہہ سکتے کہ محبت ایک آدمی کے ساتھ کافی عرصہ رہنے کی وجہ سے ہی پیدا ہو جاتی ہے۔ اکثر دیکھا ہے کہ میاں بیوی میں محبت نہیں ہوتی حالانکہ وہ اکٹھے رہتے ہیں بھائی بھائی جان کے ویری ہوتے ہیں کیا یہ اکٹھے نہیں رہتے۔ بھائی بہنوں کی خبر تک نہیں لیتے ایک ہی گھر کے باسی نہ تھے۔ ہوٹل کے طلباء اکٹھے رہتے ہوئے ایک نہیں ہوتے ہزاروں کی تعداد میں طلباء سکول کے اندر اکٹھے پڑھتے ہیں مگر پیار نہیں ہوتا۔ محبت کا آغاز و دیدار سے ہوتا ہے۔ پھر دیکھنے کی آرزو۔

اس لیے تو تاجدار کائنات ﷺ نے معراج کے موقع پر محبت سے بڑھ کر ادب کے مقام کو ملحوظ خاطر رکھا۔ اللہ تعالیٰ نے بیان کیا ہے۔

مَا زَاغَ الْبَصَرُ وَمَا طَغَىٰ ۝

﴿سورة النجم ۵۳: ۱۷﴾

اُن کی آنکھ نہ کسی اور طرف مائل ہوئی اور نہ حد سے بڑھی (جس کو تکنا تھا اسی پر جمی رہی) یہ ادب ہی تو تھا کہ ذات باری تعالیٰ کے دیدار کے علاوہ کسی اور کو نہیں دیکھا

محبت کی اقسام

- ۱۔ ناجائز نفسانی خواہشات کے لیے پیار کرنا
- ۲۔ جائز دنیا سے چاہت رکھنا
- ۳۔ نفل اہل و عیال سے

آج دور حاضر کے مسلمانوں کا یہ المیہ ہے کہ وہ دعویٰ تو سچے مسلمان ہونے اور سچے امتی ہونے کا کرتے ہیں مگر ان کے شب و روز کے اعمال میں مغربی چال چلن کا پر تو نظر آتا ہے۔ افسوس ہے آج کے اس مسلمان پر کہ وہ اپنے آقا ﷺ کی اتباع کرنے میں احساس کمتری کا شکار ہے اور اہل دنیا کی نظروں میں سرخروئی و کامیابی اور داد حاصل کرنے کا شیدائی نظر آتا ہے۔ بلکہ شکل و صورت پر سنت رسول کا لبادہ اوڑھ رکھا ہے اور اپنے ہی مسلمان بھائیوں کو غلیظ زبان سے مخاطب کرتے ہیں اور دعویٰ عاشق رسول ﷺ کا کرتے ہیں

پس ہمیں چاہئے کہ آداب زندگی سے اپنے اعمال و احوال کو زینت بخشیں یہ بات ہر وقت ہمارے ذہن میں ہونی چاہیے کہ آقائے دو جہاں ﷺ کی معاذ اللہ بے ادبی و گستاخی اور ان کی شان میں تنقیص ”اعمال کے ضیاع“ کا سبب بنتی ہے۔ جس کو ادب کی توفیق نصیب ہوئی اسے سعادت ملی اور جس کا دامن ادب سے خالی رہا وہ دین و دنیا میں رسوا ہوا۔

مولانا حسن رضا خانؒ کے نزدیک ادب

جو سر پر رکھنے کو مل جائے نعل پاک حضور ﷺ

پھر کہیں گے کہ تاجدار ہم بھی ہیں

مولانا حسرت موہانیؒ کے نزدیک بارگاہ مصطفیٰ ﷺ کا ادب

ہاتھ آئے اگر خاک تیرے نقش قدم کی

سر پر کبھی رکھیں کبھی آنکھوں سے لگائیں

حضرت خواجہ غلام فریدؒ کا بارگاہِ مصطفیٰ میں ادب

تھیواں ہار میں گلے تیڈے دا اصلوں دُور نہ تھیواں
پیر تیڈے دی تھیواں جتنی قدماں پیٹھ مندھیواں!

عجز نیازی مڈی ساڈی، باندی یار سڈیواں
آکھ فرید جو رض تیں سیں داڈ کھتے ہر دم جیواں

حضرت پیر مہر علی شاہؒ کا بارگاہِ مصطفیٰ میں ادب

سُبْحَانَ اللَّهِ مَا أَجْمَلَكِ مَا أَحْسَنَكِ مَا أَكْمَلَكِ

کتھے مہر علی کتھے تیری شاگستاخ آکھیں کتھے جا اڑیاں

ڈاکٹر علامہ محمد اقبالؒ کے نزدیک ادبِ مصطفیٰ ﷺ

دیں سراپا سوختن اندر طلب

انتہائش عشق و آغازش ادب

ترجمہ: دین سراپا طلب میں جلنے کا نام ہے۔ اسکی انتہا محبت ہے اور اس کی ابتدا ادب ہے

حوالہ جات

- ۱۔ فیروز اللغات، ص ۷۷
- ۲۔ القاموس الجدید، ص ۱۵
- ۳۔ المنجد، ص ۵۱
- ۴۔ لسان العرب جلد ۱ ص ۵۴۲
- ۴۔ تاج العروس جلد ۱ ص ۱۴۴
- ۵۔ تشکیل کردار، ص: ۵۳
- ۶۔ غنیۃ الطالبین، ص، ۶۸
- ۷۔ کتاب اللمع فی التصوف، ص: ۲۵۶
- ۸۔ تاج العروس، ج، ۲، ص: ۱۴۴
- ۹۔ عمدۃ القاری، ج، ص ۲۲، ص: ۸۱
- ۱۰۔ کلیات اقبال، (بال جبریل) ص: ۳۸۵
- ۱۱۔ رسالہ قشیریہ، ص، ۵۱۷-۵۱۹
- ۱۲۔ شرح صحیح مسلم، ج، ۲، ص: ۱۰۴
- ۱۳۔ مدارج النبوت، ج، ۱، ص: ۲۳
- ۱۴۔ کنز العمال فی سنن الافعال و الافعال جلد ۱، ص ۴۰۶
- ۱۵۔ کلیات اقبال، بانگِ دراءِ غزلیات، ص: ۱۳۰
- ۱۶۔ بانگِ دراء، ص ۱۱۹۳ اقبال اکادمی لاہور
- ۱۷۔ عمدۃ القاری، ۲۲: ۸۱
- ۱۸۔ مدارج النبوت حصہ اول، ص ۲۳

باب دوم

آدابِ بارگاہِ مصطفیٰ ﷺ بزبانِ خدا

عزت و توقیر کا حکم

اللہ تعالیٰ نے آپ ﷺ کی عزت و توقیر اور نصرت و مدد کا حکم دیا فرمایا۔

لَتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ ط وَتُسَبِّحُوهُ بُكْرَةً وَأَصِيلًا ۝

﴿سورة فتح، ۴۸: ۹﴾

تاکہ (اے لوگو!) تم اللہ اور اس کے رسول پر ایمان لاؤ اور آپ ﷺ کے دین کی

مدد کرو اور آپ ﷺ کی بے حد تعظیم و تکریم کرو، اور (ساتھ) اللہ کی صبح و شام تسبیح کرو۔

تعزیر سے ہے جو نبی اکرم ﷺ کی نصرت تائید اور حفاظت کو جامع ہے اور توقیر ہر اس

چیز کو شامل ہے جس میں سکونیت طمانیت اور جلال و اکرام ہو، نیز تشریف و تکریم کا معاملہ ہو اور

ہر اس چیز سے حفاظت کا سامان ہو جو انسان کو حد و قار سے خارج کرتی ہے۔

اللہ تعالیٰ کا حضور ﷺ کے ہاتھ کو اپنا ہاتھ کہنا

ارشاد باری تعالیٰ ہے۔

إِنَّ الَّذِينَ يُبَايِعُونَ اللَّهَ ط يَدُ اللَّهِ فَوْقَ أَيْدِيهِمْ ج فَمَنْ

نَكَتْ فَإِنَّمَا يَنْكُتْ عَلَى نَفْسِهِ ج وَمَنْ أَوْفَى بِمَا عَاهَدَ عَلَيْهِ اللَّهُ فَمَسِيئَتِيهِ أَجْرًا

﴿سورة فتح، ۴۸: ۱۰﴾

عَظِيمًا ۝

(اے حبیب!) بے شک جو لوگ آپ سے بیعت کرتے ہیں (حقیقت میں) وہ اللہ

ہی سے بیعت کرتے ہیں، ان کے ہاتھوں پر (آپ کے ہاتھ کی صورت میں) اللہ کا ہاتھ ہے۔ پھر

جس شخص نے بیعت کو توڑا تو اس کے توڑنے کا وبال اس کی اپنی جان پر ہوگا اور جس نے (اس)

بات کو پورا کیا جس (کے پورا کرنے) پر اس نے اللہ سے عہد کیا تھا تو وہ عقیقہ سے بہت بڑا

اجر عطا فرمائے گا۔

حضورِ اکرم ﷺ کو نام سے پکارنے کی ممانعت

جب آقائے دو جہاں ﷺ کو مخاطب کرنے کا وقت آیا تو اندازِ خطاب اور اسلوبِ قرآن بدل گیا حضور ﷺ کو ذاتی نام مبارک کی بجائے مختلف صفات و القاب سے مخاطب کیا کبھی یا ایہا النبی، یا ایہا الرسول فرما کر اپنے محبوب کو یاد کیا، یا ایہا المزمّل، کبھی یا ایہا المدثر کے پیار بھرے الفاظ سے پکارا اور کبھی طہ، یسین کہہ کر مخاطب کیا گویا حضور ﷺ کی تعظیم و تکریم اور توقیر بجالانا تعلیمات قرآن کی تعمیل ہے۔

اللہ تعالیٰ نے نبی کریم ﷺ کو آپ کے شایان شان خطاب سے مختص فرمایا۔

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا قَدْ يَعْلَمُ اللَّهُ
الَّذِينَ يَتَسَلَّلُونَ مِنْكُمْ لِوَاذًا فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ
يُصِيبَهُمْ عَذَابٌ أَلِيمٌ ﴿سورة النور، ۲۴: ۶۳﴾

(اے مسلمانو!) تم رسول کے بلانے کو آپس میں ایک دوسرے کو بلانے کی مثل قرار نہ دو (جب رسولِ اکرم ﷺ کو بلانا تمہارے باہمی بلاوے کی مثل نہیں تو خود رسول ﷺ کی ذاتِ گرامی تمہاری مثل کیسے ہو سکتی ہے)، بے شک اللہ ایسے لوگوں کو (خوب) جانتا ہے جو تم میں سے ایک دوسرے کی آڑ میں (دربار رسالت سے) چپکے سے کھسک جاتے ہیں۔

پس وہ لوگ ڈریں جو رسول ﷺ کے امر (ادب) کی خلاف ورزی کر رہے ہیں کہ (دنیا میں ہی) انہیں کوئی آفت آپہنچے گی یا (آخرت میں) ان پر دردناک عذاب آن پڑے گا

اس طرح اللہ تعالیٰ نے لوگوں کو یا محمد، یا احمد یا ابوالقاسم پکارنے سے منع

فرمایا اور خطاب میں یا رسول اللہ، یا نبی اللہ کہنے کی تلقین کی اور ایسا کیوں کہ ہو جبکہ

خود سبحانہ و تعالیٰ نے آپ ﷺ کو ایسے القابات سے یاد فرمایا جن سے کسی اور پیغمبر

کو خطاب نہیں کیا۔

قرآن حکیم میں کہیں آپ ﷺ کو نام لے کر نہیں پکارا بلکہ
ارشاد باری تعالیٰ ہے۔

یا ایہا النبی، یا ایہا الرسول یا ایہا المدثر، یا ایہا المزمّل کہہ کر خطاب کیا۔
يَا أَيُّهَا النَّبِيُّ قُلْ لِّأَزْوَاجِكَ إِن كُنْتُنَّ تُرِدْنَ الْحَيَاةَ الدُّنْيَا وَزِينَتَهَا
فَتَعَالَيْنَ أُمَتِّعَنَّ وَأُسْرِحُكُنَّ سَرَاحًا جَمِيلًا ۝

﴿سورة الاحزاب، ۳۳: ۲۸﴾

اے نبی (مکرم!) اپنی ازواج سے فرمادیں کہ اگر تم دنیا اور اس کی زینت و آرائش کی
خواہش مند ہو تو آؤ میں تمہیں مال و متاع دے دوں اور تمہیں حسن سلوک کے ساتھ رخصت کر
دوں۔

ارشاد باری تعالیٰ ہے۔

يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ
جَلَابِيبِهِنَّ ط ذَلِكَ أَدْنَىٰ أَنْ يُعْرَفْنَ فَلا يُؤْذَيْنَ ط وَكَانَ اللهُ غَفُورًا رَّحِيمًا ۝

﴿سورة الاحزاب، ۳۳: ۵۹﴾

اے نبی! اپنی بیویوں اور اپنی صاحبزادیوں اور مسلمانوں کی عورتوں سے فرمادیں کہ
(باہر نکلتے وقت) اپنی چادریں اپنے اوپر اوڑھ لیا کریں، یہ اس بات کے قریب تر ہے کہ وہ پہچان
لی جائیں (کہ یہ پاک دامن آزاد عورتیں ہیں) پھر انہیں (آوارہ باندیاں سمجھ کر غلطی سے) ایذا
نہ دی جائے، اور اللہ بڑا بخشنے والا بڑا رحم فرمانے والا ہے ۝
ارشاد باری تعالیٰ ہے۔

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝

﴿سورة الاحزاب، ۳۳: ۴۵﴾

اے نبی (مکرم!) بے شک ہم نے آپ کو (حق اور خلق کا) مشاہدہ کرنے والا اور

(خُسنِ آخرت کی) خوشخبری دینے والا اور (عذابِ آخرت کا) ڈر سنانے والا بنا کر بھیجا ہے۔
 ارشاد باری تعالیٰ ہے۔

يَا أَيُّهَا النَّبِيُّ إِنَّا أَحْلَلْنَا لَكَ أَزْوَاجَكَ الَّتِي آتَيْتَ أُجُورَهُنَّ وَمَا مَلَكَتْ
 يَمِينُكَ مِمَّا آفَاءَ اللَّهِ عَلَيْكَ وَبَنَاتِ عَمِّكَ وَبَنَاتِ خَالَكَ وَبَنَاتِ
 خَلَّتِكَ الَّتِي هَاجَرْنَ مَعَكَ زَوَامِرًا مُؤْمِنَةً إِنْ وَهَبْتَ نَفْسَهَا لِلنَّبِيِّ إِنْ أَرَادَ النَّبِيُّ
 أَنْ يَسْتَكِحَّهَا خَالِصَةً لَّكَ مِنْ دُونِ الْمُؤْمِنِينَ ط قَدْ عَلِمْنَا مَا فَرَضْنَا عَلَيْهِمْ فِي
 أَزْوَاجِهِمْ وَمَا مَلَكَتْ أَيْمَانُهُمْ لِكَيْلَا يَكُونَ عَلَيْكَ حَرَجٌ ط وَكَانَ اللَّهُ غَفُورًا
 رَحِيمًا ۝

﴿سورة الاحزاب، ۳۳: ۵۰﴾

اے نبی! بے شک ہم نے آپ کے لیے آپ کی وہ بیویاں حلال فرمادی ہیں جن کا مہر
 آپ نے ادا فرمادیا ہے اور جو (احکامِ الہی کے مطابق) آپ کی مملوک ہیں، جو اللہ نے آپ کو مالِ
 غنیمت میں عطا فرمائی ہیں اور آپ کے چچا کی بیٹیاں، اور آپ کی پھوپھیوں کی بیٹیاں، اور آپ
 کے ماموں کی بیٹیاں، اور آپ کی خالائوں کی بیٹیاں، جنہوں نے آپ کے ساتھ ہجرت کی ہے اور
 کوئی بھی مؤمنہ عورت بشرطیکہ وہ اپنے آپ کو نبی (کے نکاح) کے لیے دے دے اور نبی (بھی)
 اسے اپنے نکاح میں لینے کا ارادہ فرمائیں (تو یہ سب آپ کے لیے حلال ہیں)، (یہ حکم) صرف
 آپ کے لیے خاص ہے (امت کے) مومنوں کے لیے نہیں، واقعی ہمیں معلوم ہے جو کچھ ہم نے
 اُن (مسلمانوں) پر اُن کی بیویوں اور اُن کی مملوکہ باندیوں کے بارے میں فرض کیا ہے، (مگر
 آپ کے حق میں تعددِ ازواج کی حلت کا خصوصی حکم اس لیے ہے) تاکہ آپ پر (امت میں تعلیم و
 تربیت نسواں کے وسیع انتظام میں) کوئی تنگی نہ رہے اور اللہ بڑا بخشنے والا بڑا رحم فرمانے والا ہے۔
 ارشاد باری تعالیٰ ہے۔

يَا أَيُّهَا النَّبِيُّ اتَّقِ اللَّهَ وَلَا تُطِعِ الْكَافِرِينَ وَالْمُنَافِقِينَ ط إِنَّ اللَّهَ كَانَ عَلِيمًا
 حَكِيمًا ۝

﴿سورة الاحزاب، ۳۳: ۱﴾

اے نبی! آپ اللہ کے تقویٰ پر (حسب سابق استقامت سے) قائم رہیں اور کافروں اور منافقوں کا (یہ) کہنا (کہ ہمارے ساتھ مذہبی سمجھوتہ کر لیں ہرگز) نہ مانیں، بے شک اللہ خوب جاننے والا بڑی حکمت والا ہے۔

ارشاد باری تعالیٰ ہے۔

يَا أَيُّهَا النَّبِيُّ إِذَا طَلَّقْتُمُ النِّسَاءَ فَطَلِّقُوهُنَّ لِعَدَّتِهِنَّ وَأَحْصُوا الْعِدَّةَ ج
وَاتَّقُوا اللَّهَ رَبَّكُمْ ج لَا تَخْرَجُوهُنَّ مِنْ بُيُوتِهِنَّ وَلَا يَخْرُجْنَ إِلَّا أَنْ يَأْتِيَنَّ بِفَاحِشَةٍ
مُبَيِّنَةٍ ط وَتِلْكَ حُدُودُ اللَّهِ ط وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ ط لَا تَدْرِي لَعَلَّ

اللَّهُ يُحَدِّثُ بَعْدَ ذَلِكَ أَمْرًا ۝ ﴿سورة الطلاق، ۶۵: ۱﴾

اے نبی! (مسلمانوں سے فرمادیں) جب تم عورتوں کو طلاق دینا چاہو تو ان کے طہر کے زمانہ میں انہیں طلاق دو اور عدت کو شمار کرو، اور اللہ سے ڈرتے رہو جو تمہارا رب ہے، اور انہیں ان کے گھروں سے باہر مت نکالو اور نہ وہ خود باہر نکلیں سوائے اس کے کہ وہ کھلی بے حیائی کر بیٹھیں، اور یہ اللہ کی (مقررہ) حدیں ہیں، اور جو شخص اللہ کی حدود سے تجاوز کرے تو بے شک اس نے اپنی جان پر ظلم کیا ہے، (اے شخص!) تو نہیں جانتا شاید اللہ اس کے (طلاق دینے کے) بعد (رجوع کی) کوئی نئی صورت پیدا فرمادے۔

ارشاد باری تعالیٰ ہے۔

يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ ج تَبْتَغِي مَرْضَاتَ أَزْوَاجِكَ ط
وَاللَّهُ غَفُورٌ رَحِيمٌ ۝ ﴿سورة تحریم، ۶۶: ۱﴾

اے نبی! (مکرم!) آپ خود کو اس چیز (یعنی شہد کے نوش کرنے) سے کیوں منع فرماتے ہیں جسے اللہ نے آپ کے لیے حلال فرما رکھا ہے۔ آپ اپنی ازواج کی (اس قدر) دلجوئی فرماتے ہیں، اور اللہ بڑا بخشنے والا نہایت مہربان ہے۔

ارشاد باری تعالیٰ ہے۔

يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ ط وَإِنْ لَمْ تَفْعَلْ فَمَا بَلَّغْتَ
رِسَالَتَهُ ط وَاللَّهُ يَعْصِمُكَ مِنَ النَّاسِ ط إِنَّ اللَّهَ لَا يَهْدِي الْقَوْمَ الْكَافِرِينَ ۝

﴿سورة المائدہ، ۵: ۶۷﴾

اے (برگزیدہ) رسول ﷺ! جو کچھ آپ کی طرف نازل کیا گیا ہے (وہ سارا لوگوں
کو) پہنچا دیجیے، اور اگر آپ نے (ایسا) نہ کیا تو آپ نے اس (رب) کا پیغام پہنچایا ہی نہیں، اور
اللہ (مخالف) لوگوں سے آپ (کی جان) کی (خود) حفاظت فرمائے گا۔ بے شک اللہ کافروں
کو راہِ ہدایت نہیں دکھاتا۔

ارشاد باری تعالیٰ ہے۔

يَا أَيُّهَا الْمُزَّمِّلُ ۝ قُمْ اللَّيْلَ إِلَّا قَلِيلًا ۝ ﴿سورة المزمل، ۴۳: ۱﴾

اے کملی کی جھرمٹ والے (حبیب ﷺ) آپ رات کو (نماز میں) قیام فرمایا
کریں مگر تھوڑی دیر (کے لیے)۔

ارشاد باری تعالیٰ ہے۔

يَا أَيُّهَا الْمُدَّثِّرُ ۝ قُمْ فَأَنْذِرْ ۝ ﴿سورة المدثر، ۴۴: ۱﴾

اے چادر اوڑھنے والے (حبیب ﷺ) اٹھیں اور (لوگوں کو اللہ کا) ڈر سنا لیں۔
ارشاد باری تعالیٰ ہے۔

يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ ۝

﴿سورة الانفال، ۸: ۶۴﴾

اے نبی (معظم ﷺ) آپ کے لیے اللہ کافی ہے۔ اور وہ مسلمان جنہوں نے آپ کی
پیروی اختیار کر لی۔

پہلے انبیائے کرام کو نام لے کر خطاب فرمایا

حضور ﷺ کی تعظیم و توقیر اور آپ کی بارگاہ میں کلمات ادب عرض کرنا تقاضائے ایمان ہے جس کلمہ میں ترک ادب کا شائبہ ہو وہ زبان پر لانا بھی ممنوع و حرام ہے، یہی تعلیمات قرآن کا مغز اور خلاصہ ہے قرآن حکیم نے ہر مقام پر آقائے دو جہاں کی عزت و توقیر اور تعظیم و تکریم کا پاس و لحاظ رکھا ہے۔

پورے قرآن میں اللہ رب العزت نے کسی بھی مقام پر حضور ﷺ کو ذاتی نام سے نہیں پکارا جبکہ دیگر انبیاء علیہم السلام کی جب بھی باری آئی تو انہیں ذاتی نام سے یوں مخاطب کیا فرمایا۔

قَالَ يَا آدَمُ ابْنُئِهِمْ بِأَسْمَائِهِمْ ج فَلَمَّا أَنْبَأَهُمْ بِأَسْمَائِهِمْ قَالَ أَلَمْ أَقُلْ لَكُمْ إِنِّي أَعْلَمُ
غَيْبَ السَّمَوَاتِ وَالْأَرْضِ لَا وَاعْلَمُ مَا تُبْدُونَ وَمَا كُنْتُمْ تَكْتُمُونَ ۝

﴿سورة البقرہ، ۲: ۳۳﴾

اللہ تعالیٰ نے فرمایا: اے آدم! (اب تم) انہیں ان اشیاء کے ناموں سے آگاہ کرو، پس جب آدم نے انہیں ان اشیاء کے ناموں سے آگاہ کیا تو (اللہ نے) فرمایا: کیا میں نے تم سے نہیں کہا تھا کہ میں آسمانوں اور زمین کی (سب) مخفی حقیقتوں کو جانتا ہوں، اور وہ بھی جانتا ہوں جو تم ظاہر کرتے ہو اور جو تم چھپاتے ہو۔
ارشاد باری تعالیٰ ہے۔

وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا حَيْثُ شِئْتُمَا
وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ ۝

﴿سورة البقرہ، ۲: ۳۵﴾

اور ہم نے حکم دیا اے آدم! تم اور تمہاری بیوی اس جنت میں رہائش رکھو اور تم دونوں اس میں سے جو چاہو، جہاں سے چاہو کھاؤ، مگر اس درخت کے قریب نہ جانا ورنہ حد سے بڑھنے

والوں میں (شامل) ہو جاؤ گے۔

ارشاد باری تعالیٰ ہے۔

قَالَ يَنْوُحُ إِنَّهُ لَيْسَ مِنْ أَهْلِكَ جِ إِنَّهُ عَمَلٌ غَيْرُ صَالِحٍ فَلَا تَسْأَلْنِي مَا

لَيْسَ لَكَ بِهِ عِلْمٌ طِ إِنِّي أَعِظُكَ أَنْ تَكُونَ مِنَ الْجَاهِلِينَ ۝

﴿سورة هود، ۱۱: ۴۶﴾

ارشاد ہوا: اے نوح! بے شک وہ تیرے گھر والوں میں شامل نہیں کیوں کہ اس کے عمل

اچھے نہ تھے پس مجھ سے وہ سوال نہ کیا کرو جس کا تمہیں علم نہ ہو، میں تمہیں نصیحت کیے دیتا ہوں کہ کہیں تم نادانوں میں سے (نہ) ہو جانا۔

ارشاد باری تعالیٰ ہے۔

قَالَ يَمُوسَىٰ إِنِّي اصْطَفَيْتُكَ عَلَى النَّاسِ بِرِسَالَتِي وَبِكَلَامِي ز صِلْ

فَخُذْ مَا آتَيْتُكَ وَكُنْ مِنَ الشَّاكِرِينَ ۝ ﴿سورة الاعراف، ۷: ۱۴۴﴾

ارشاد ہوا: اے موسیٰ! بے شک میں نے تمہیں لوگوں پر اپنے پیغامات اور اپنے کلام

کے ذریعے برگزیدہ و منتخب فرمایا۔ سو میں نے تمہیں جو کچھ عطا فرمایا ہے اسے تھام لو اور شکر گزاروں میں سے ہو جاؤ۔

ارشاد باری تعالیٰ ہے۔

إِذْ قَالَ اللَّهُ يُعِيسَى ابْنُ مَرْيَمَ ادْكُرْ نِعْمَتِي عَلَيْكَ وَعَلَىٰ وَالِدَتِكَ مِ إِذْ

أَيَّدْتُكَ بِرُوحِ الْقُدُسِ قِفْ تَكَلِّمُ النَّاسَ فِي الْمَهْدِ وَكَهْلًا جِ وَإِذْ عَلَّمْتُكَ الْكِتَابَ

وَالْحِكْمَةَ وَالتَّوْرَةَ وَالْإِنْجِيلَ جِ وَإِذْ تَخْلُقُ مِنَ الطِّينِ كَهَيْئَةِ الطَّيْرِ بِإِذْنِي فَتَنفُخُ فِيهَا

فَتَكُونُ طَيْرًا مِ بِإِذْنِي وَتَبْرئُ الْأَكْمَةَ وَالْأَبْرَصَ بِإِذْنِي جِ وَإِذْ تُخْرِجُ الْمَوْتَىٰ بِإِذْنِي

جِ وَإِذْ كَفَفْتُ بَنِي إِسْرَائِيلَ يُلَّ عَنكَ إِذْ جِئْتَهُم بِالْبَيِّنَاتِ فَقَالَ الَّذِينَ كَفَرُوا مِنْهُمْ

﴿سورة المائدة، ۵: ۱۱۰﴾

إِنْ هَذَا إِلَّا سِحْرٌ مُّبِينٌ ۝

جب اللہ فرمائے گا: اے عیسیٰ ابن مریم! تم اپنے اوپر اور اپنی والدہ پر میرا احسان یاد کرو جب میں نے پاک روح (جبرائیل) کے ذریعے تمہیں تقویت بخشی، تم گہوارے میں (بعہد طفولیت) اور پختہ عمری میں (بعہد تبلیغ و رسالت یکساں انداز سے) لوگوں سے گفتگو کرتے تھے اور جب میں نے تمہیں کتاب اور حکمت (ودانائی) اور تورات اور انجیل سکھائی اور جب تم میرے حکم سے مٹی کے گارے سے پرندے کی شکل کی مانند (مورتی) بناتے تھے پھر تم اس میں پھونک مارتے تھے تو وہ (مورتی) میرے حکم سے پرندہ بن جاتی تھی اور جب تم مادرزاد اندھوں اور کوڑھیوں (یعنی برص زدہ مریضوں) کو میرے حکم سے اچھا کر دیتے تھے، اور جب تم میرے حکم سے مردوں کو (زندہ کر کے قبر سے) نکال (کھڑا کر) دیتے تھے اور جب میں نے بنی اسرائیل کو تمہارے (قتل) سے روک دیا تھا۔

جب کہ تم ان کے پاس واضح نشانیاں لے کر آئے تو ان میں سے کافروں نے (یہ) کہہ دیا کہ یہ تو کھلے جادو کے سوا کچھ نہیں۔

ارشاد باری تعالیٰ ہے۔

إِنَّ هَذَا أَخِي قَفٍ لَهُ تِسْعٌ وَتِسْعُونَ نَعْجَةً وَّلِي نَعْجَةٌ وَاحِدَةٌ قَبْلَ قَوْلِ

﴿سورة ص، ۳۸: ۲۳﴾

أَكْفَلْنِيهَا وَعَزَّنِي فِي الْخِطَابِ ۝

بے شک یہ میرا بھائی ہے، اس کی ننانوے دُنیاں ہیں اور میرے پاس ایک ہی دُنیا ہے پھر کہتا ہے یہ (بھی) میرے حوالہ کر دو اور گفتگو میں (بھی) مجھے دبا لیتا ہے۔

جبکہ امم سابقہ اپنے انبیاء کو نام لے کر پکارا کرتیں

قِيلَ يٰ نُوحُ اهْبِطْ بِسَلَامٍ مِنَّا وَبَرَكَاتٍ عَلَيْكَ وَعَلَىٰ أُمَمٍ مِّمَّنْ مَعَكَ ط

﴿سورة هود، ۱۱: ۴۸﴾

وَأُمَّمُ سَمِعَتْهُمْ ثُمَّ يَمَسُّهُمْ مِنَّا عَذَابٌ أَلِيمٌ ۝

فرمایا گیا: اے نوح! ہماری طرف سے سلامتی اور برکتوں کے ساتھ (کشتی سے) اتر

جاؤ جو تم پر ہیں اور ان طبقات پر ہیں

جو تمہارے ساتھ ہیں، اور (آئندہ پھر) کچھ طبقے ایسے ہوں گے جنہیں ہم (دنیوی نعمتوں سے) بہرہ یاب فرمائیں گے پھر انہیں ہماری طرف سے دردناک عذاب آ پہنچے گا۔

ارشاد باری تعالیٰ ہے۔

يَاٰۤاِبْرٰهِيْمُ اَعْرِضْ عَنْ هٰذَا جِئْنَا بِكَ جَآءَ اَمْرٍ رَّبِّكَ جَ وَاِنَّهُمْ اٰتِيهِمْ
عَذَابٌ غَيْرُ مَرْدُوْدٍ ﴿سورۃ ہود، ۱۱: ۷۶﴾

(فرشتوں نے کہا:) اے ابراہیم! اس (بات) سے درگزر کیجیے، بے شک اب تو آپ کے رب کا حکم (عذاب) آچکا ہے، اور انہیں عذاب پہنچنے ہی والا ہے جو پلٹایا نہیں جاسکتا۔
ارشاد باری تعالیٰ ہے۔

يٰۤاِزْكَرِيَّا اِنَّا نُبَشِّرُكَ بِغُلْمٍ اِنِ اسْمُهُ يَحْيٰى لَمْ نَجْعَلْ لَهٗ مِنْ قَبْلُ سَمِيًّا ۝

﴿سورۃ مریم، ۱۹: ۷﴾

(ارشاد ہوا) اے زکریا! بے شک ہم تمہیں ایک لڑکے کی خوشخبری سناتے ہیں جس کا نام یحییٰ (ہے) ہوگا، ہم نے اس سے پہلے اس کا کوئی نام نہیں بنایا۔
ارشاد باری تعالیٰ ہے۔

يٰۤاِحْيٰى خُذِ الْكِتٰبَ بِقُوَّةٍ وَاَتَيْنٰهُ الْحُكْمَ صَبِيًّا ۝

﴿سورۃ مریم، ۱۹: ۱۲﴾

اے یحییٰ! (ہماری) کتاب (تورات) کو مضبوطی سے تھامے رکھو اور ہم نے انہیں بچپن ہی سے حکمت و بصیرت (نبوت) عطا فرمادی تھی۔
ارشاد باری تعالیٰ ہے۔

وَ اِذْ قُلْتُمْ يَا مُوسٰى لَنْ نُّصْبِرَ عَلٰى طَعَامٍ وَّ اٰحِدٍ فَاذْعُ لَنَا رَبِّكَ يُخْرِجْ لَنَا

مِمَّا تُنْبِتُ الْاَرْضُ مِنْمْ بَقْلِهَا وَ قِثَآئِهَا وَ قَوْمِهَا وَ عَدَسِهَا وَ بَصَلِهَا ط قَالَ اَتَسْتَبْدِلُوْنَ

الَّذِي هُوَ أَدْنَىٰ بِالذِّئْبِ هُوَ خَيْرٌ طَاهِبُطُوا مِصْرًا فَإِنَّ لَكُمْ مَّا سَأَلْتُمْ ط وَضُرِبَتْ عَلَيْهِمُ الذِّلَّةُ وَالْمَسْكَنَةُ وَبَاءُوا بِغَضَبٍ مِّنَ اللَّهِ ط ذَلِكَ بِأَنَّهُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ النَّبِيَّ بغيرِ الْحَقِّ ط ذَلِكَ بِمَا عَصَوْا وَكَانُوا يَعْتَدُونَ

﴿سورة بقرہ، ۲: ۶۱﴾

اور جب تم نے کہا: اے موسیٰ! ہم فقط ایک کھانے (یعنی من و سلوئی) پر ہرگز صبر نہیں کر سکتے تو آپ اپنے رب سے (ہمارے حق میں) دعا کیجیے کہ وہ ہمارے لیے زمین سے اگنے والی چیزوں میں سے ساگ اور کلتری اور گیہوں اور مسور اور پیاز پیدا کر دے، (موسیٰ نے اپنی قوم سے) فرمایا: کیا تم اس چیز کو جو ادنیٰ ہے بہتر چیز کے بدلے مانگتے ہو؟

(اگر تمہاری یہی خواہش ہے تو) کسی بھی شہر میں جا اترو یقیناً (وہاں) تمہارے لیے وہ کچھ (میٹر) ہوگا جو تم مانگتے ہو، اور ان پر ذلت اور محتاجی مسلط کر دی گئی، اور وہ اللہ کے غضب میں لوٹ گئے، یہ اس وجہ سے (ہوا) کہ وہ اللہ کی آیتوں کا انکار کیا کرتے اور انبیاء کو ناحق قتل کرتے تھے، اور یہ اس وجہ سے بھی ہوا کہ وہ نافرمانی کیا کرتے اور (ہمیشہ) حد سے بڑھ جاتے تھے۔

آپ ﷺ کے حضور کلام میں تقدم اور بلند آوازی حرام ہے

اللہ تعالیٰ نے آپ ﷺ کے سامنے کلام میں پہل کرنے کو حرام ٹھہرایا یہاں تک کہ آپ ﷺ کی طرف سے اذن کلام مل جائے اسی طرح آپ کی آواز کو بلند کرنے سے منع فرمایا نیز عام لوگوں کی طرح چلا کر پکارنے کو ممنوع قرار دیا اور اعلان فرمادیا کہ اس طرح کی گفتگو سے سرمایہ عمل برباد ہو جاتا ہے۔ یہ اس بات کی دلیل ہے کہ آدمی اس عمل سے کافر ہو جاتا ہے کیونکہ عمل کی بربادی صرف کفر سے ہوتی ہے۔

اللہ تعالیٰ نے اس امر کی بھی کی بھی خبر دی کہ جو خوش نصیب حضور ﷺ کے سامنے اپنی آوازوں کو پست رکھتے ہیں۔ اللہ تعالیٰ نے ان کے دلوں کو تقویٰ کے لیے آزمایا ہے اللہ تعالیٰ ان کو بخش دے گا اور ان پر رحم فرمائے گا اور جو آپ ﷺ کے کاشانہ اقدس کے باہر بلند آواز میں

پکارتے ہیں وہ عقل سے محروم ہیں۔

ان بے وقوفوں سے اتنا نہ ہوسکا کہ صبر سے کام لے کر آپ کی تشریف آوری کا انتظار کر لیتے۔

چنانچہ سورہ نور میں ہے۔

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا قَدْ يَعْلَمُ اللَّهُ
الَّذِينَ يَتَسَلَّلُونَ مِنْكُمْ لِوَاذًا فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ
أَوْ يُصِيبَهُمْ عَذَابٌ أَلِيمٌ ﴿سورة النور، ۲۴: ۶۳﴾

(اے مسلمانو!) تم رسول کے بلانے کو آپس میں ایک دوسرے کو بلانے کی مثل قرار نہ
دو (جب رسول اکرم ﷺ کو بلانا تمہارے باہمی بلاوے کی مثل نہیں تو خود رسول ﷺ کی
ذات گرامی تمہاری مثل کیسے ہو سکتی ہے)، بے شک اللہ ایسے لوگوں کو (خوب) جانتا ہے جو تم میں
سے ایک دوسرے کی آڑ میں (دربار رسالت سے) چپکے سے کھسک جاتے ہیں، پس وہ لوگ ڈریں
جو رسول ﷺ کے امر (ادب) کی خلاف ورزی کر رہے ہیں کہ (دنیا میں ہی) انہیں کوئی آفت
آپہنچے گی یا (آخرت میں) ان پر دردناک عذاب آن پڑے گا۔

درمنثور میں مرقوم ہے کہ ابو نعیم عبد اللہ بن عباسؓ سے اس آیت کی تفسیر میں یوں
رقطراز ہیں کہ پہلے لوگ رسول اللہ ﷺ کو یا محمد۔ یا ابا القاسم کہہ کر بلاتے تھے۔ اللہ تعالیٰ نے
اپنے نبی کی تعظیم کی خاطر نام سے پکارنے کو منع فرمایا۔ تب سے صحابہ کرام نے یا نبی اللہ یا رسول
اللہ ﷺ کہنا شروع کیا۔ مقصود یہ ہے کہ عجز و نیاز کے ساتھ پکارا کریں۔ جس سے حضرت محمد
ﷺ کی تعظیم و تکریم ظاہر ہو۔

علمائے کرام فرماتے ہیں کہ رسول اللہ ﷺ کا نام مبارک لیکر پکارنا نہ صرف منع ہے
بلکہ حرام ہے۔ کہ جب اللہ تعالیٰ رسول اللہ ﷺ کو نام لے کر نہ پکارے تو غلام کی کیا مجال ہے
کہ آقا ﷺ کا نام لیکر پکارے۔ کیونکہ اس سے بے ادبی ہونے کا خدشہ تھا۔

۱۔ رسول اللہ ﷺ سے سبقت کی ممانعت

ارشاد باری تعالیٰ ہے:

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ.

﴿سورة الحجرات، ۴۹: ۱﴾

”اے ایمان والو! (کسی بھی معاملے میں) اللہ اور اس کے رسول ﷺ کے آگے نہ

بڑھا کرو۔“

ایمان والوں کو اللہ تعالیٰ نے منع فرمادیا کہ وہ اللہ تعالیٰ اور اس کے رسول ﷺ پر

سبقت نہیں کر سکتے بلکہ ہر کام اللہ تعالیٰ اور رسول ﷺ کے حکم کے ماتحت رہ کر سرانجام دیں

گے۔

۲۔ ادبِ رسول ﷺ میں خوفِ خدا کو ملحوظ رکھنا

پس جب ایسی جگہ پائی جا رہی ہو جہاں اذیت رسول ﷺ کا گمان ہو خواہ وہاں

حقیقتاً اذیت رسول ﷺ کا پہلو پایا جائے یا نہ پایا جائے تو منہی عنہ دو قسم پر مشتمل ہوا۔

ارشاد باری تعالیٰ ہے۔

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ

﴿سورة الحجرات، ۴۹: ۱﴾

سَمِيعٌ عَلِيمٌ

”اے ایمان والو! (کسی بھی معاملے میں) اللہ اور اس کے رسول ﷺ کے آگے نہ

بڑھا کرو اور اللہ سے ڈرتے رہو (کہ کہیں رسول کی بے ادبی نہ ہو جائے)، بے شک اللہ (سب

کچھ) سننے والا خوب جاننے والا ہے۔“

۳۔ نبی ﷺ کو اونچی آواز سے پکارنے کی ممانعت

ارشاد باری تعالیٰ ہے:

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ.

﴿سورة الحجرات، ۲۹: ۲﴾

”اے ایمان والو! تم اپنی آوازوں کو نبی مکرم ﷺ کی آواز سے بلند مت کیا کرو۔“
علامہ شوقانی رفع صوت کی تفسیر بیان کرتے ہوئے رقمطراز ہیں۔

لا ترفعوا اصواتكم الى حد يكون فوق ي اوى بلغه صوت النبي

﴿تفسیر فتح القدیر ۵: ۵۹﴾

تم اپنی آوازوں کو اس حد تک بلند نہ کرو کہ نبی کریم ﷺ کی آواز سے بلند تر ہو جائیں۔

مجلس مصطفوی ﷺ میں بیٹھنے سے پہلے آداب کو ملحوظ خاطر رکھنا چاہیے کہ آقا ﷺ کی آواز کی حد سے کسی کی آواز تجاوز نہ کرنے پائے بلکہ نہایت ہی پروقار اور مودب طریقے سے آہستہ آہستہ آواز میں حضور ﷺ سے مخاطب ہو جائے تاکہ کلام مصطفیٰ ﷺ ہر کسی کی گفتگو سے بلند ہو جائے اور آپ سے مخاطبت ایسے انداز میں ہو جیسے کوئی سرگوشی کر رہا ہو۔

امام احمد المنیر سکندری حاشیہ کشاف میں لکھتے ہیں کہ اس آیت کریمہ میں مطلعاً رفع صوت سے منع کیا گیا ہے۔ اور اللہ رب العزت نے یہاں بطور نبی رفع صوت سے ممانعت فرمائی ہے اس سے یہ بات معلوم ہوتی ہے کہ وہ چیز اذیت رسول اللہ ﷺ کا باعث ہے۔ اس سے بچنا چاہیے اور یہی قاعدہ اصول ہے کہ حضور ﷺ کی اذیت کفر تک پہنچاتی ہے اور بالاتفاق اعمال کے ضیاع کا باعث ہے۔

رفع صوت کے بارے میں موقف

مفسرین کرام نے اس امر سے بحث کی ہے کیا رفع صوت استخفافاً اور ارادہ اہانت سے

منع ہے یا محض مطلقاً رفع صوت کی ممانعت ہے۔

جہاں تک پہلی صورت کا تعلق ہے۔ اس کے بارے میں امتِ مسلمہ کا اجماع ہے کہ جس شخص نے جان بوجھ کر اہانت و تحقیر، گستاخی و بے ادبی کی نیت سے کسی بھی صورت میں اذیت رسالت مآب ﷺ کا ارتکاب کیا تو وہ کافر ہے گویا جس نے ابھی استحقار اور استخفافاً اہانت کی نیت سے گستاخی و بے ادبی رسول اللہ ﷺ کی جسارت کی تو وہ بلا ریب کافر اور مرتد ہے۔

جبکہ دوسری صورت کے متعلق بعض آئمہ تفسیر کا موقف یہ ہے کہ اس آیت کریمہ میں رفع صوت سے مراد مطلقاً رفع صوت ہے کیونکہ استخفافاً رفع صوت کی کہاں سرے سے بحث ہی نہیں اس لئے کہ یہاں خطاب اہل ایمان کو ہو رہا ہے کہ ایمان والو! اپنی آوازوں کو نبی کریم ﷺ کی آواز سے اونچی نہ کرو اور نہ ہی آقا ﷺ کو اس طرح بلاؤ جس طرح تم ایک دوسرے کو بلاتے ہو اس لئے کہیں ایسا نہ ہو جس چیز کو ظاہر تم معمولی سی بے ادبی و گستاخی بھی تصور نہیں کر رہے ہو۔

یہ تمہارے تمام اعمال کو تباہ و برباد کر دے حضرت ابو ہریرہؓ اور حضرت ابن عباسؓ کی روایت سے بیان کیا ہے کہ اس آیت کے نزول کے بعد حضرت ابو بکر صدیقؓ رسول اللہ ﷺ سے بہت چپکے سے بات کرتے تھے۔ حضرت عمر فاروقؓ رسول اللہ ﷺ اتنی پست آواز سے بات کرتے تھے کہ حضور ﷺ سن بھی نہ پاتے تھے۔ اور دوبارہ دریافت فرماتے تھے۔

حضرت محمد ﷺ کی عزت و تعظیم اور ادب و توقیر قرآن حکیم کی رو سے امتِ مسلمہ کی رو سے امتِ مسلمہ کا فرض ہے اس لئے ہر لمحہ ان آداب کا لحاظ رکھنے کا حکم گیا ہے۔ حضور ﷺ کی توجہ حاصل کرنی ہو تو بڑے پر وقار و نرم اور راحت آمیز کلمات کے ساتھ اس مقصد کو حاصل کیا جاسکتا ہے جبکہ روزمرہ میں ایک دوسرے کو مخاطبت کرنے والے طریقے اور روش سے سختی سے منع کیا گیا ہے۔

ایسی گفتگو جو آپس کی مجلس میں انتہائی بے تکلفی کے ساتھ۔ آوازیں اونچی کر کے گفتگو کرتے ہوئے اس سے رک جاؤ۔ اس چیز کو اپنی ذمہ داری سمجھو۔ ایک تو تمہاری آواز حضور نبی کریم

ﷺ کی آواز سے کبھی بھی بلند نہ ہونے پائے اور دوسری جب آپ ﷺ سے مخاطب ہوں تو انتہائی قول لین نرم و ملائم بیٹھے اور خوش خلقی لہجے میں ہوں جبکہ اس کے برعکس ترش روی لہجے کی سختی اور اکھڑپن کے ساتھ گفتگو کرنا اس بارگاہ کے آداب کے خلاف ہے کیونکہ یہ بارگاہ نبوت ہے جس کے درجات و مراتب اور آداب کا لحاظ رکھنا نہ صرف جزو ایمان ہے بلکہ حقیقت و کمال ایمان بھی ہے۔

حافظو اعلى مراعاة جلاله النبوة

منصب نبوت کی عظمت و احترام کا ہر لمحہ خیال رکھا کرو۔ کسی بھی لمحے کی غفلت تمہارے لئے ناقابل نقصان کا سبب بن سکتی ہے۔

۴۔ حضور ﷺ سے بے تکلفی کی ممانعت

ارشاد باری تعالیٰ ہے:

وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ .

﴿سورة الحجرات، ۴۹، ۴۹﴾

”اور اُن کے ساتھ اس طرح بلند آواز سے بات (بھی) نہ کیا کرو جیسے تم ایک دوسرے سے بلند آواز کے ساتھ کرتے ہو۔“

۵۔ اپنی آواز کو نبی ﷺ کی آواز سے نیچا رکھنے کا حکم

ارشاد باری تعالیٰ ہے:

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ .

﴿سورة الحجرات، ۴۹، ۴۳﴾

”بے شک جو لوگ رسول اللہ ﷺ کی بارگاہ میں (ادب و نیاز کے باعث) اپنی

آوازوں کو پست رکھتے ہیں۔“

۶۔ حضور ﷺ کو حجروں کے باہر سے پکارنے کی ممانعت

ارشاد باری تعالیٰ ہے:

إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ ۝

﴿سورة الحجرات، ۴۹، ۴۸﴾

”بے شک جو لوگ آپ کو حجروں کے باہر سے پکارتے ہیں ان میں سے اکثر (آپ

کے بلند مقام و مرتبہ اور آدابِ تعظیم کی) سمجھ نہیں رکھتے۔“

آیہ مبارکہ کا شان نزول

ایک دفعہ بنی تمیم کا وفد جو ستر اسی نفوس پر مشتمل تھا۔ مدینہ طیبہ آیا اس وفد میں زبرقان بن بدر عطار بن حاجب اور تمیم ان عاصم ان کے سردار بھی تھے دو پہر کا وقت تھا سرور عالم ﷺ اپنے حجرہ مبارکہ میں قیلولہ فرما رہے تھے۔ ان لوگوں نے حضور ﷺ کی آمد تک انتظار کو اپنی شان کے خلاف سمجھا اور باہر کھڑے ہو کی صدا لگائیں لگانے لگے حضور ﷺ کا نام نامی لے کر کہنے لگے ہمارے پاس باہر آئیے حضور ﷺ تشریف لے آئے تو ان لوگوں نے شیخی بکھارتے ہوئے کہا ہم جس کی مدح کرتے ہیں اسے مزین کر دیتے ہیں جس کی مذمت کرتے ہیں اس کو معیوب بنا دیتے ہیں۔

ہم تمام عربوں سے اشرف ہیں حضور ﷺ نے فرمایا اے بنی تمیم تم نے غلط بیانی سے کام لیا ہے۔ بلکہ اللہ تعالیٰ کی مدح باعث زینت ہے اور اس کی ہی مذمت باعث تحقیر ہے اور تم سے اشرف حضرت یوسف علیہ السلام ہیں پھر انہوں نے کہا ہم مفاخرت کی غرض سے آئے ہیں۔ چنانچہ پہلے ان کا خطیب عارو بن حاجب کھڑا اور اپنے قبیلے کی تعریف میں زمین و آسمان کے قلابے ملا دیئے اور اپنی فصاحت و بلاغت کا مظاہرہ کیا۔

حضور ﷺ نے ثابت ابن قیس کو اس کا جواب دینے کا حکم دیا ہے مکتب نبوت کا یہ

تلمیذ ارشد جب اور بکشا ہوا تو ان کے چکھے چھوٹ گئے اور وہ سہم گئے۔

حضرت حسان بن ثابت رضی اللہ عنہ کا قصیدہ

زبرقان بن بدر کے جواب میں حضور ﷺ نے حضرت حسان بن ثابتؓ کو اشارہ فرمایا تو حضرت حسانؓ فی البدیہہ نے ان کے مفاخر کی دھجیاں بکھیر دیں اور اسلام کی صداقت اور حضور ﷺ کی عظمت کو اس انداز میں بیان فرمایا کہ ان کا غرور خاک میں مل گیا۔ اقرع کو تسلیم کرنا پڑا نہ ہمارا خطیب حضور ﷺ کے خطیب کے ہم پلہ ہے اور نہ ہمارا شاعر دربار رسالت کے شاعر سے کوئی نسبت رکھتا ہے۔ (۱)

حضرت محمد ﷺ کے فیض سے وفد کا مسلمان ہونا

حضور ﷺ کی تبلیغ فرمانے کا خاص اسلوب تھا اور اللہ تعالیٰ نے ان پر اپنا خصوصی کرم فرمایا اور ان کے دلوں کو اسلام کے لئے کشادہ کر دیا سارے مشرف بایمان ہوئے۔ رحمت عالم ﷺ نے انعام و اکرام سے انہیں مالا مال کیا۔ (۲)

اکثر ہم لایعقلون کی تفسیر

اکثر کی قید دلالت کرتی ہے کہ ان کے بعض ایسی بے ادبی بچنا چاہتے تھے۔ لیکن عقل کی قلت کا اشارہ ہے کہ ان میں کوئی عقلمند نہ تھا۔ کیونکہ عرب کا محاورہ ہے کہ بسا اوقات قلت نفی کے قائم مقام ہوتی ہے۔ اب معنی یہ ہوگا کہ وہ سارے کے سارے لایعقل تھے اس لئے کہ اگر ان میں عقل ہوتی تو ایسی جسارت نہ کرتے بلکہ ادب کرتے اور در اقدس پر بیٹھ جاتے یہاں تک کہ حضور ﷺ خود تشریف لے آتے۔ (۳)

اسلام سے پہلے عرب کا خطہ جہالت و ناشائستگی کو گہوارہ تھا مکہ جیسے مرکزی شہر میں گنتی کے چند آدمیوں کے سوا ساری آبادی معمولی نوشت و خواند سے قاصر تھی۔ صحرائین بدوں کی حالت اور بھی ناگفتہ بہ تھی اس آیت مبارکہ میں آداب سکھائے جا رہے ہیں۔ جن کا بارگاہ رسالت میں مخلو ظ رکھنا از حد ضروری ہے۔ (۴)

سرزش کے بعد درس ہدایت

سابقہ آیت مبارکہ میں حجرہ مبارکہ سے حضور ﷺ کو بلانے والوں کی سرزش کی گئی ہے جبکہ اس آیت مبارکہ میں درس و ہدایت دیا جا رہا ہے۔ کہ اگر تم صبر کرتے تو یہ تمہارے لیے بہتر تھا اور حضور ﷺ کا انتظار کرتے یہاں تک کہ نبی کریم ﷺ قیلولہ کرنے کے بعد خود باہر تشریف لے آئے اس وقت تم زیارت کی سعادت حاصل کرتے اپنے احوال بھی بیان کرتے اور اس بحرِ وجود و کرم سے سیراب بھی ہوئے۔

بے ادبی کی قباحت اور محاسنِ آداب کی تعلیم

علامہ آلوسی اس آیت مبارکہ میں بارگاہِ نبوت میں بے ادبی کی قباحت عیاں کرنے کے ساتھ محاسنِ آداب کی بھی تعلیم دیتے ہیں فرماتے ہیں آقا ﷺ کی بارگاہ تو بہت اونچی ہے حتیٰ کہ استاد کے دروازے کو نہ کھٹکھاؤ بلکہ باہر انتظار کرو یہاں تک کہ شیخ استاد باہر تشریف لے آئیں۔ علامہ آلوسی فرماتے ہیں کہ میں نے یہ واقعہ بچپن میں پڑھا تھا اور عمر بھر اس کے مطابق اپنے اساتذہ کے ساتھ معاملہ کرتا رہا۔ (۵)

۷۔ حضور ﷺ کے انتظار میں صبر کرنے کا حکم

ارشاد باری تعالیٰ ہے:

وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ ط

وَاللَّهُ غَفُورٌ رَّحِيمٌ ۝ ﴿سورة الحجرات، ۴۹، ۵﴾

”اور اگر وہ لوگ صبر کرتے یہاں تک کہ آپ خود ہی ان کی طرف باہر تشریف لے

آتے تو یہ ان کے لیے بہتر ہوتا، اور اللہ بڑا بخشنے والا بہت رحم فرمانے والا ہے۔“

ایذاءِ نبی کفر اور حبطِ اعمال کا باعث ہے

پروردگار عالم نے اہل ایمان کو بارگاہِ مصطفویٰ ﷺ میں بلند آواز سے اور عام روش

کے مطابق ایک دوسرے کو بلانے کی طرز پر حضور ﷺ کو مخاطب کرنے سے منع فرمایا ہے اس لئے کہ اونچی آواز سے اور بال جھرا آپ کو پکارنا ایک ایسا عمل ہے جو نہ صرف ادب و احترام رسول اللہ ﷺ کے ترک کرنے پر دلالت کرتا ہے بلکہ کفر تک بھی پہنچاتا ہے۔ جس کی وجہ سے سارے اعمال ضائع ہو جاتے ہیں اس لئے ان چیزوں سے روک دیا کہ اعمال ضائع اور اکارت جانے سے محفوظ ہو جائیں گے اور ہر وہ چیز جس کی وجہ سے ضبط اعمال کا اندیشہ و خدشہ ہو اس کو چھوڑنا اور ترک کرنا واجب ہے تاکہ کہیں بے خبری و لاعلمی میں اعمال ضائع نہ ہو جائیں۔

ارشاد باری تعالیٰ ہے۔

أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ

﴿سورة الحجرات: ۲۹﴾

کہیں تمہارے اعمال ضائع نہ ہو جائیں اور تم کو خبر بھی نہ ہو۔

حبط اعمال کی اقسام

۱۔ دینی اعمال ہوں جن کا قیامت میں کوئی فائدہ نہ ہوگا
جیسے اللہ تعالیٰ نے فرمایا:

وَقَدْ مَنَّآ إِلَىٰ مَا عَمِلُوا مِنْ عَمَلٍ فَجَعَلْنَاهُ هَبَاءً مَّنْثُورًا ۝

﴿سورة الفرقان: ۲۵﴾

اور (پھر) ہم ان اعمال کی طرف متوجہ ہوں گے جو (بزعم خویش) انہوں نے (زندگی

میں) کیے تھے تو ہم انہیں بکھرا ہوا غبار بنا دیں گے ۝

۲۔ اعمال اخروی ہوں لیکن اس کے عامل کا مقصد رضائے الہی نہ ہو جیسا کہ حدیث

شریف میں ہے کہ ایک شخص کو قیامت میں لایا جائے گا اس سے سوال ہوگا کہ تو دنیا میں کس عمل میں

مشغول رہا عرض کرے گا۔ قراءت قرآن میں اسے کہا جائے گا کہ تو اس لیے قراءت کرتا تھا کہ

تجھے قاری کہا جائے سو تجھے قاری کہا گیا اب جاؤ جہنم میں چنانچہ اسے جہنم میں دھکیلا جائے گا۔

۳۔ عامل کے اعمال تو صالح ہوں لیکن جب مرا تھا تو اس کے بالمقابل اس کی برائیاں بھی ہونگی اس طرح خفت میزان کا اشارہ ہے۔

شان رسالت کی نزاکت

امام النکعیؒ نے فرمایا کہ اللہ تعالیٰ نے ہمیں سمجھایا کہ اس کے حبیب اکرم ﷺ کا دل بوجہ کمال لطافت اور بوجہ مراقب جمال ملکوت کے اصوات جہریہ سے متغیر و منقص ہوتا ہے اور وہ اس لیے بارگاہ حق میں حضوری ہوتی ہے اس لیے جب کوئی زور سے بولتا ہے تو اس سے ان کا قلب اطہر اذیت پاتا ہے اور اس سے سینہ فیض گنجینہ تنگ ہو جاتا ہے گویا اس سے ان کی سیادین ازل کی سیر میں کمی آجاتی ہے اس لیے تنگی محسوس ہوتی ہے تو اللہ تعالیٰ نے ہمیں ایسے عمل سے ڈرایا اور یہ ظاہر ہے کہ محبوب کریم ﷺ کی تشویش قلبی اعمال صالحہ کے فضائل ہونے کا سبب ہے۔ اور عرش معلیٰ سے تحت الثریٰ تک کوئی شے ایسی نہیں جو آپ ﷺ کے قلب اطہر کے مقابلہ کی ہو اور اللہ تعالیٰ کے نزدیک انبیاء و اولیاء کی قلبی محبت کی پاسداری اعمال الثقلین سے بڑھ کر ہے۔

حبط اعمال بسبب کفر

جس شخص کا ایمان پر خاتمہ ہوا ہو، اسے ضرور جنت میں داخل کیا جاتا ہے۔ اگرچہ وہ گناہ و مصیبت کی وجہ سے دوزخ میں داخل کر ہی دیا جائے بالآخر اسے وہاں سے چھٹکارا اور رہائی مل جاتی ہے۔ لیکن جب کسی کے سارے اعمال اکارت چلے جائیں تو ان میں چونکہ ایمان بھی شامل ہے تو پھر جنت میں داخل نہ صرف مشکل بلکہ ناممکن ہو جاتا ہے اور یہ بات ذہن نشین رہے کہ اعمال کو وہی چیز تباہ و برباد کرتی ہے جو ان کی قبولیت کے منافی اور متضاد ہو۔ صاف ظاہر ہے کہ قبولیت اعمال کے منافی فقط ایک ہی چیز ہے اور وہ کفر ہے پس جہاں کفر ہوگا وہاں اعمال صالحہ کا تصور بھی نہیں ہوگا۔

ملا علی قاری شرح الشفاء میں رقمطراز ہیں:

اہل سنت والجماعت کے نزدیک گنہگار خواہ گناہ کبیرہ کا مرتکب ہو یا صغیرہ کا اس کی

نیکیاں اور اعمالِ صالحہ بایں سبب باطل و کارت نہیں جاتے سوائے اس وقت جب وہ کفر کا ارتکاب کرتا ہے۔

انما یبطلها الکفر وهو یكونو الا اذا تضمن رفع الصوة حفص حرمه
النبي ﷺ واستخفاف منصبه (۷)

صرف کفر اعمالِ صالحہ کو کارت و باطل کرتا ہے اور یہ اس وقت ہوتا ہے جب رفع صوت بارگاہِ مصطفیٰ ﷺ میں ایسی ہو جس سے حضور ﷺ کے منصب نبوت و رسالت کو اہمیت دی جائے اور نہ آپ کی عزت و ناموس کا پاس کیا جائے۔

اس سے ثابت ہوا کہ جب اعمالِ بسبب کفر ہوں نہ کوئی اور چیز ہمارا موقف یہ ہے کہ ذرا سی بے ادبی کفر ہے کو جب اعمال سے جب اعمال دوزخ کا سبب ہے۔

بے ادبی و گستاخی کا درجہ

ذات کی تو برابری ہی نہیں بلکہ ارشاد فرمایا:

وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ

﴿سورة الحجرات، ۴۹: ۲﴾

اور ان کے حضور بات چلا کر نہ کہو جیسے آپس میں ایک دوسرے کے سامنے چلاتے ہو۔ اگر تم نے اس انداز سے بولا جس طرح ایک دوسرے سے بولتے ہو تو تمہارے سارے اعمال غارت ہو جائیں گے۔ آواز کی برابری اور چلا کر بولنے سے اتنی بڑی سزا تو ذات کی برابری کا سوچنے کا عالم کیا ہوگا ایسی سوچ پر اللہ اور اس کے تمام ملائکہ اور انسانوں کی لعنت ہو۔

ادبِ مصطفیٰ ﷺ اعمال پر مقدم ہے

قَالَ سَمِعْتُ أَبَا سَعِيدٍ الْخُدْرِيَّ يَقُولُ بَعَثَ عَلِيٌّ بْنُ أَبِي طَالِبٍ ﷺ إِلَى

رَسُولِ اللَّهِ صَلَّى اللَّهُ عَلَيْهِ وَسَلَّمَ مِنَ الْيَمَنِ بِذَهَبِيَّةٍ فِي أَدِيمٍ مَقْرُوظٍ لَمْ تَحْصَلْ مِنْ

تُرَابِهَا قَالَ فَقَسَمَهَا بَيْنَ أَرْبَعَةِ نَفَرٍ بَيْنَ عُيَيْنَةَ بْنِ بَدْرِ وَأَقْرَعَ بْنِ حَابِسٍ وَزَيْدِ
الْخَيْلِ وَالرَّابِعِ إِمَّا عَلْقَمَةَ وَإِمَّا عَامِرُ بْنُ الطَّفِيلِ فَقَالَ رَجُلٌ مِنْ أَصْحَابِهِ كُنَّا نَحْنُ
أَحَقُّ بِهَذَا مِنْ هَؤُلَاءِ قَالَ فَبَلَغَ ذَلِكَ النَّبِيَّ صَلَّى اللَّهُ عَلَيْهِ وَسَلَّمَ فَقَالَ أَلَا تَأْمَنُونِي
وَأَنَا أَمِينٌ مَنْ فِي السَّمَاءِ يَأْتِينِي خَبَرُ السَّمَاءِ صَبَاحًا وَمَسَاءً قَالَ فَقَامَ رَجُلٌ غَائِرُ
الْعَيْنَيْنِ مُشْرِفُ الْوَجْنَتَيْنِ نَاشِزُ الْجَبْهَةِ كَتُّ اللَّحْيَةِ مَحْلُوقُ الرَّأْسِ مُشَمَّرُ الْبِازَارِ
فَقَالَ يَا رَسُولَ اللَّهِ اتَّقِ اللَّهَ قَالَ وَيَلْكَ أَوْلَسْتُ أَحَقُّ أَهْلِ الْأَرْضِ أَنْ يَتَّقِيَ اللَّهَ قَالَ
ثُمَّ وَلَّى الرَّجُلُ قَالَ خَالِدُ بْنُ الْوَلِيدِ يَا رَسُولَ اللَّهِ أَلَا أُضْرِبُ عَنْقَهُ قَالَ لَا لَعَلَّهُ أَنْ
يَكُونَ يُصَلِّي فَقَالَ خَالِدٌ وَكَمْ مِنْ مُصَلٍّ يَقُولُ بِلِسَانِهِ مَا لَيْسَ فِي قَلْبِهِ
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَمْ أُؤْمَرْ أَنْ أَنْقُبَ عَنْ قُلُوبِ النَّاسِ وَلَا
أَشُقُّ بُطُونَهُمْ قَالَ ثُمَّ نَظَرَ إِلَيْهِ وَهُوَ مُقَفٌّ فَقَالَ إِنَّهُ يَخْرُجُ مِنْ ضَنْضِيءٍ هَذَا قَوْمٌ
يَتْلُونَ كِتَابَ اللَّهِ رَطْبًا لَا يُجَاوِزُ حَنَاجِرَهُمْ يَمْرُقُونَ مِنَ الدِّينِ كَمَا يَمْرُقُ السَّهْمُ
مِنَ الرَّمِيَّةِ وَأَظْنُهُ قَالَ لَئِنْ أَدْرَكْتُهُمْ لَأَقْتُلَنَّهُمْ قَتْلَ ثَمُودَ. (۸)

حضرت ابوسعید خدری رضی اللہ عنہ فرماتے ہیں کہ حضرت علی رضی اللہ عنہ نے یمن سے
رسول اللہ ﷺ کی خدمت میں چمڑے کے تھیلے میں بھر کر کچھ سونا بھیجا، جس سے ابھی مٹی بھی
صاف نہیں کی گئی تھی۔ حضور نے وہ سونا چار آدمیوں میں تقسیم فرمادیا، یعنی عیینہ بن بدر، قرع بن
حابس، زید بن خیل اور چوتھے علقمہ یا عامر بن طفیل کے درمیان۔ اس پر آپ کے اصحاب میں سے
کسی نے کہا ان لوگوں سے تو ہم زیادہ حق دار تھے جب یہ بات نبی کریم ﷺ تک پہنچی تو آپ
نے فرمایا: کیا تم مجھے امانت دار شمار نہیں کرتے حالانکہ آسمان والے کے نزدیک تو میں امین ہوں
اس کی خبریں تو میرے پاس صبح و شام آتی رہتی ہیں۔

راوی کا بیان ہے کہ پھر ایک آدمی کھڑا ہو گیا، جس کی آنکھیں اندر کودھنسی ہوئی تھیں،

رخساروں کی ہڈیاں ابھری ہوئی تھیں، اونچی پیشانی، گھنی داڑھی، سر منڈا ہوا اور اونچا تہ بند باندھے ہوئے تھا، وہ کہنے لگا: اے اللہ کے رسول! خدا سے ڈرو۔ آپ نے فرمایا: تیری خرابی ہو، کیا میں خدا سے ڈرنے کا تمام اہل زمین سے زیادہ مستحق نہیں ہوں؟ پھر وہ آدمی چلا گیا۔ حضرت خالد بن ولیدؓ عرض گزار ہوئے یا رسول اللہ! کیا میں اس کی گردن اڑا دوں؟ فرمایا ایسا نہ کرو شاید یہ نمازی ہو۔

حضرت خالد عرض گزار ہوئے کہ ایسے نمازی بھی تو ہو سکتے ہیں کہ جو کچھ ان کی زبان پر ہے وہ دل میں نہیں ہوتا۔ رسول اللہ ﷺ نے فرمایا کہ مجھے یہ حکم نہیں دیا گیا کہ لوگوں کے دلوں میں نقب لگاؤں اور ان کے پیٹ چاک کروں۔ راوی کا بیان ہے کہ آپ نے پھر اس کی جانب توجہ فرمائی اور وہ پیٹھ پھیر کر جا رہا تھا تو اس وقت فرمایا کہ اس کی پشت سے ایسی قوم پیدا ہوگی جو اللہ کی کتاب کو بڑے مزے سے پڑھے گی، لیکن قرآن کریم ان کے حلق سے نیچے نہیں اترے گا۔ دین سے اس طرح نکلے ہوئے ہوں گے۔ جیسے تیر شکار سے پار نکل جاتا ہے۔ میرا خیال ہے کہ آپ نے یہ بھی فرمایا تھا کہ اگر میں ان لوگوں کو پاؤں تو قوم شموذ کی طرح انہیں قتل کر دوں۔“

یہ واقعہ غزوہ حنین کا ہے جس میں مال غنیمت بہت زیادہ حاصل ہوا تھا۔ حضور صلی اللہ علیہ وسلم نے فتح مکہ میں ایمان لانے والے مؤلفۃ القلوب کو بہت زیادہ عطا فرمایا حتیٰ کہ ابوسفیان وغیرہم کو سو سو اونٹ عطا کیے یہ تقسیم مقام جعرانہ میں ہوئی۔ یہ شخص پستہ قد تھا اسے اس وجہ سے ذوالخویصرہ کہا جاتا تھا، عرب کا مشہور قبیلہ ہے یہ منافق تھا جیسا کہ اس کے کلام سے ظاہر ہو رہا ہے۔ اس منافق نے یہ لفظ دو معنی والا بولا بظاہر معنی یہ تھے کہ آپ عطا میں برابری کیجئے ہر ایک کو یکساں دیجئے۔ مگر اس کی نیت یہ تھی کہ آپ انصاف کیجئے ظلم نہ کیجئے آپ ظلم کر رہے ہیں کہ حق دار کا حق مار کر غیر حق دار کو دے رہے ہیں۔

یہ درحقیقت حضور کی نبوت کا انکار ہے نبی ظلم نہیں کر سکتے حضور انور اس کا یہ مقصد سمجھ گئے لہذا وہ جواب دیا جو آگے آ رہا ہے۔ یعنی مجھے رب تعالیٰ نے عدل قائم فرمانے کے لیے رحمت عالم بنا کر بھیجا میری ذات سے عدل، رحم، ایمان، عرفان قائم ہے اگر میں ہی عدل نہ کروں تو پھر تجھے امان و

عرفان کیسے ملے گا۔

بندے اور رب کے درمیان نبوت ہی تو ہے جس سے بندہ کا تعلق قائم ہے اگر نبوت کا واسطہ بیچ میں نہ رہے تو بندے رب سے کٹ جائیں گے خائب و خاسر ہوں گے۔

حضرت عمرؓ نے اس کے قتل کی اجازت اس لیے مانگی کہ وہ مرتد ہو گیا۔ حضور انور کی گستاخی یعنی بے ادبی کر کے مرتد قابل قتل ہے حضور انور صلی اللہ علیہ وسلم کا منع فرمانا اس لیے ہے کہ حضور انور کی نظریہ محفوظ پر ہے حضور جانتے ہیں کہ تقدیر الہی یہ ہے کہ اس کی نسل سے خوارج پیدا ہونگے۔

یعنی اس کی نسل سے ایسی قوم پیدا ہوگی جن کی ظاہری نمازیں قرآن خوانی خوانی تمہاری نماز قرآن خوانی سے زیادہ ہوگی۔

جیسا آج دیکھا جا رہا ہے ان میں حافظ قاری، مولوی بہت مگر حضور انور صلی اللہ علیہ وسلم کی محبت و ادب دیکھائی نہیں دیتا۔

ان تحبط اعمالکم کا فلسفہ

اعمالکم کے اندر سارے اعمال آجاتے ہیں۔ حج، زکوٰۃ، روزہ کلمہ، شہادت، نماز، نوافل، صدقات، خیرات، جہاد تبلیغ، مسجدیں، بنانا سب کچھ شامل ہیں۔ عرض کرتے ہیں باری تعالیٰ اتنی سے بے ادبی پر اعمال کی پوری کائنات ختم اس لیے کہ بے ادبی ایک عمل نہیں کیونکہ اگر عمل ہوتا تو اس کے مرتکب ہونے سے اعمال کی پوری کائنات تباہ نہ ہوتی تو پھر کیا وجہ ہے کہ سارے اعمال غارت کیوں گئے۔

قاعدہ کلیہ یہ ہے کہ اعمال کا دار مدار تو ایمان سے تھا اگر ایمان ہی نہ ہو تو اعمال کس کھاتے میں جائیں گے۔ ایمان تھا تو اعمال تھے۔ جب ایمان بے ادبی و گستاخی کے سبب چلا گیا تو اعمال کس کام کے ہیں۔

توبہ کی تلقین

يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا ﴿التحریم ۸، ۶۶﴾

اے ایمان والو! اللہ تعالیٰ کی طرف سچی توبہ کے ساتھ رجوع کرو
 کتنی خوش قسمتی کی بات ہے کہ مالک ارض و سماء خود حکم دے رہا ہے کہ گناہ کرنے
 والو مجھ سے معافی مانگ لو۔ یہ بات سمجھنے کے قابل ہے کہ جب خدا توبہ کا حکم دے رہا ہے تو یقیناً وہ
 قبول بھی فرمائے گا۔ توبہ کا اصل مقصد و مدعا ندامت ہے اور ندامت کا مقصد رجوع الی اللہ
 ہے۔ انسان توبہ کے ذریعے اللہ کی طرف رجوع کرتا ہے اللہ تعالیٰ نے توبہ کے عمل کو طاعت و بندگی
 سے زیادہ محبوب جانا ہے۔ جس طرح طالبان عبادت کے لئے پہلا قدم طہارت ہے اسی طرح
 طالبان حق کیلئے پہلا قدم توبہ ہے۔ لیکن اللہ تعالیٰ نے تو اپنے محبوب کی بے ادبی و گستاخی کرنے
 والے کے لیے اصول ہی بدل دیا کہ ایسی گستاخی کرنے والے کو تو علم بھی نہیں ہونے دیا جائے گا
 کہ آپ سے بے ادبی ہو گئی ہے

گناہ کی اقسام

۱۔ وہ گناہ جو کہ حقوق اللہ کے خلاف ورزی میں ہوں۔

۲۔ وہ گناہ جو حقوق العباد کی خلاف ورزی میں ہوں۔

حقوق اللہ میں کمی کرنے والا آدمی بھی گناہ گار ہے مگر اس کا تعلق فقط بندے اور اللہ
 کا ہوتا ہے۔ جبکہ جو گناہ حقوق العباد کی کوتاہی سے سرزد ہوتے ہیں ان کا تعلق خالق اور مخلوق دونوں
 سے ہوتا ہے۔

ان اقسام میں آپ دیکھیں گے کہ اللہ تعالیٰ نے اپنے رسولوں کے ساتھ بے ادبی اور
 گستاخی کرنے والوں کی توبہ کسی درجہ میں نہیں رکھی۔

توبہ کی شرائط

۱۔ گناہ کرنے کے بعد نادم ہونا اور دل میں اس خیال کا پیدا ہونا کہ مجھ سے میرا خالق راضی ہو جائے۔

۲۔ دوسری شرط یہ ہے کہ اس گناہ کو ترک کر دیا جائے۔

۳۔ تیسری شرط یہ ہے کہ اس گناہ کو کبھی نہ دہرانے کا عزم کیا جائے۔

بی ادبی اور گستاخی انبیاء کرنے والوں کو اور بطور خاص بی ادبیِ مصطفیٰ ﷺ کی تو خبر بھی نہیں ہونے دی اس لیے کہ خبر ہوگئی تو وہ انسانِ توبہ کے دروازے پر دوڑے گا اور اللہ تعالیٰ کی صفت ہے کہ توبہ قبول کرے۔

توبہ کے درجات

۱. توبہ الانابت ۲. توبہ الاستجابت

۳. توبہ الاستحياء

توبۃ الانابت: اگر دل میں یہ خیال پیدا ہو جائے کہ اللہ تعالیٰ ہر شے پر قادر ہے اور وہ مجھے عذاب بھی دے سکتا ہے اس خیال سے توبہ کرنا ہے۔

توبۃ الاستجابت: اگر اس بات کا خیال آجائے کہ اللہ تعالیٰ میرے قریب ہے اور گناہ سے ہاتھ رک جائے اور اللہ تعالیٰ کو اتنا فریب جانا جائے جتنا کہ اس نے خود فرمایا کہ

﴿سورہ ق، ۵۰: ۱۶﴾ وَنَحْنُ أَقْرَبُ إِلَيْهِ مِنْ حَبْلِ الْوَرِيدِ

ہم اس (انسان) کی شہ رگ سے بھی زیادہ قریب ہیں

اور دوسرے مقام پر فرمایا

﴿سورہ بقرہ، ۲۰: ۱۸۶﴾

میرے محبوب ﷺ جب آپ ﷺ سے میرے متعلق میرا بندہ سوال کرے تو اسے

بتادیں کہ میں قریب ہوں۔

توبہ الاستحياء: اگر اس بات کا خیال آجائے کہ میں گناہ کرتا ہوں اور اللہ تعالیٰ اپنے لطف احسان اور مہربانی سے مجھے معاف فرماتا رہتا ہے اس لئے مجھے گناہ چھوڑ کر توبہ کرتے رہنا چاہیے یعنی صرف خدا کے لطف و احسان اور حیاء کی وجہ سے توبہ کرنے کو کہتے ہیں۔

اللہ تعالیٰ نے فرمایا:

قُلْ يٰعِبَادِيَ الَّذِينَ اَسْرَفُوا عَلٰى اَنْفُسِهِمْ لَا تَقْنَطُوا مِنْ رَحْمَةِ اللّٰهِ

﴿سورة الزمر، ۳۹: ۵۳﴾

اے میرے محبوب ﷺ فرمادیں کہ اے میرے گناہ گار بندوں گناہ کر کے بھی مایوس نہ ہونا اور میری رحمت سے دور نہ ہونا تم گناہ کر کے آؤ گے مگر میری رحمت کو مسکراتا ہوا پاؤ گے۔

اگر اللہ کی حیاء کے خیال سے توبہ کی جائے تو ”توبہ الاستحياء“ ہے۔

ان تینوں درجات توبہ کی کیفیات الگ الگ ہیں۔

۱۔ مومنین کی توبہ کا حال یہ ہوتا ہے کہ وہ خطا سے ثواب کی طرف جاتے ہیں۔

۲۔ علماء اور صلحاء کرام کی توبہ یہ ہے کہ وہ درستگی سے پختگی کی طرف جاتا ہے۔

۳۔ انبیاء مرسلین کی توبہ کا حال یہ ہے کہ وہ خودی سے خدا کی طرف جاتا ہے۔

وانتم لاتشعرون كالفلسفہ

احساس اور شعور نہ ہوگا اگر انسان کو پتہ چل جائے اور سمجھ آجائے کہ میرے سارے اعمال غرق ہو گئے تو وہ انسان گرہ زاری کرے گا توبہ استغفار کرنے کا تو اللہ پاک معاف کر دے گا۔ جس کو معاف کرنا ہو اسے پتہ چلنے دیتا ہے کہ یہ کفر کر بیٹھے ہو۔ اور جس کے بارے میں طے کر لوں کہ اس بد بخت کو معاف ہی نہیں کرنا میرا انکار کرنا میری بے ادبی کرتا تو معاف کر دیتا یہ میرے محبوب ﷺ کا گستاخ ہے۔ یہ میرے محبوب کے برابر بننا چاہتا ہے۔ میرے محبوب کی شان معاذ اللہ گھٹانے کی سوچ رہا ہے تو یہ ایسا گستاخ و بے ادب ہے۔ اسے میرے محبوب کا حیاء

نہیں ہے۔ اس کو معاف نہیں کرونگا۔

قابل غور نکتہ

توجہ طلب بات یہ ہے کہ ایک انسان ساری زندگی خدا کا انکار کرتا رہے شرک جیسا کبیرہ گناہ کا مرتکب ہوتا رہے۔ سو سال کفر میں گزار دے اور آخری کلمہ طیبہ پڑھ کر مسلمان ہو جائے اور مر جائے تو متفق قول ہے کہ جنتی ہے جبکہ سو سال تک عبادت کرتا رہے سارے اعمال فرائض، واجبات سنن و مستحبات پر عمل کرتا رہے آخری رات کوئی ایک کلمہ حضور ﷺ کی ذات میں گستاخی کا بول دیا اور مر گیا، تو ”ان تحبط اعمالکم“ کی نص قطعی سے یہ ثابت ہو گیا کہ اس کے سارے اعمال غرق کر دیئے جائیں گے کیونکہ اللہ تعالیٰ خود فرماتا ہے

”وَرَفَعْنَا لَكَ ذِكْرَكَ“ ﴿سورة الم نشرح ۹۲: ۴﴾

اور ہم نے آپ کی خاطر آپ کا ذکر (اپنے ذکر کے ساتھ ملا کر دنیا و آخرت میں ہر

جگہ) بلند فرما دیا۔

اللہ تعالیٰ اپنے محبوب کی شان خود پڑھا رہا ہے۔ اور یہ بد بخت میرے محبوب کی شان کو گھٹانے کا سوچ رہا ہے۔ اس کے لئے دوزخ کا عذاب ہے۔

بارگاہ رسالت مآب ﷺ میں الفاظ کا انتخاب

کوئی ایسا لفظ جس سے آقائے دو جہاں ﷺ کی ادنیٰ سی گستاخی و بے ادبی کا شائبہ متکلم یا سامنے کے ذہن میں پیدا ہو اس کا استعمال بھی حرام ہے۔

ارشاد خداوندی ہے۔

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا وَاسْمَعُوا وَلِلْكَافِرِينَ

عَذَابٌ أَلِيمٌ ﴿سورة البقرہ، ۲: ۱۰۴﴾

اے ایمان والو تم ”راعنا“ نہ کہا کرو بلکہ انظرننا (ہماری طرف نظر و توجہ

فرمائیے) کہا کرو اور تم ہمہ تن گوش رہا کرو اور کافروں کے لیے دردناک عذاب ہے۔
وہ لوگ جو بارگاہِ مصطفیٰ ﷺ کی تعظیم و توقیر عزت و حرمت اور ادب و احترام کے پہلوؤں کو نظر انداز کر کے گستاخی و اہانت کے رویے اور طرز عمل پر چل پڑتے ہیں انہیں آگاہ ہونا چاہیے کہ وہ ایسا کرنے سے نہ صرف دائرہ ایمان سے خارج ہیں بلکہ آخرت میں بھی دردناک عذاب میں مبتلا کئے جائیں گے۔

یہ بات طے ہے کہ حضور ﷺ کے ساتھ گفتگو اور مخاطب کے وقت ادب و احترام تعظیم و توقیر کے جملہ آداب اور پہلوؤں کا کمال درجے تک خیال رکھنا از حد ضروری ہے۔

ادبِ مصطفیٰ ﷺ کے حامل کی جزاء

جو شخص ادبِ مصطفیٰ ﷺ کا حامل ہوگا تو اس کی جزاء کیا ہوگی۔

ارشاد باری تعالیٰ ہے۔

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ ط لَهُمْ مَغْفِرَةٌ وَأَجْرٌ عَظِيمٌ ۝

﴿سورة الحجرات، ۴۹: ۲۳﴾

بے شک وہ جو اپنی آوازیں کو پست کرتے ہیں۔ رسول اللہ ﷺ کے پاس وہ ہیں جن کا دل اللہ نے پرہیزگاری کے لیے چن لیا ہے۔ ان کیلئے بخشش اور بڑا ثواب ہے۔

تقوی اللہ کا جو ہر توحید اور کمال توحید ہے۔ فرمایا جو ادب بجالاتے ہیں۔

تو اللہ تعالیٰ ان کے دل اپنے تقویٰ یعنی توحید کے لیے چن لیتا ہے۔ توحید کا نور صرف انہیں دلوں کو نصیب ہوتا ہے جن کو ادبِ مصطفیٰ ﷺ کا حیا ہے تو ثابت ہو ابے ادبی مصطفیٰ ﷺ کفر اور ادبِ مصطفیٰ عین توحید ہے۔

توحید کو سمجھنا ہو تو مصطفیٰ ﷺ کے ادب کو پالو۔ کیونکہ توحید کا دروازہ تو درِ مصطفیٰ ﷺ ہی سے معلوم ہوا ہے۔

ادب رسول ﷺ کے ثمرات

۱۔ جنت کی بشارت

مذکورہ آیت کی تفسیر کرتے ہوئے حافظ ابن کثیر لکھتے ہیں:

حصین بن عمر ہذا وان کان ضعیفا لکن قد رویناہ من حدیث عبدالرحمن بن عوف، وابی ہریرۃ رضی اللہ عنہ بنحو ذالک، واللہ اعلم. وقال البخاری: حدثنا علی بن عبداللہ، حدثنا ازہر بن سعد، اخبرنا ابن عون، أنبانی موسیٰ بن انس، عن انس بن مالک رضی اللہ عنہ، أن النبی ﷺ افتقد ثابت بن قیس، فقال رجل: یا رسول اللہ ﷺ، انا اعلم لک علمہ. فأناہ فوجدہ فی بیتہ منکسا رأسہ، فقال لہ: ماشأنک؟ فقال شر، کان یرفع صوتہ فوق صوت النبی ﷺ. فقد حبط عملہ، فهو من اهل النار. فأتی الرجل النبی ﷺ فأخبرہ انه قال کذا وکذا.

قال موسیٰ: فرجع الیہ المرۃ الآخرۃ ببشارہ عظیمۃ فقال: "اذهب الیہ فقل لہ: انک لست من اهل النار، ولکنک من اهل الجنة" تفرد بہ البخاری من هذا الوجه. (۹)

”اس کے راوی حصین بن عمر اگرچہ ضعیف ہیں۔ لیکن ہم نے اسے حضرت عبدالرحمن بن عوف اور حضرت ابو ہریرہؓ سے روایت کیا ہے۔ بخاری نے حضرت انسؓ سے روایت کیا ہے کہ نبی کریم ﷺ نے ثابت بن قیس کو نہ دیکھا تو ان کے بارے دریافت کیا۔ ایک آدمی نے کہا میں ان کی خبر لاتا ہوں۔ وہ آئے تو کیا دیکھتے ہیں کہ وہ سر جھکائے گھر میں بیٹھے ہیں۔ اس نے پوچھا کیا ہوا؟ وہ فرمانے لگے بہت برا ہوا میری آواز سرکار کی آواز سے بلند ہے میرا تو عمل غارت ہو گیا۔ اب تو میرا ٹھکانہ جہنم ہے۔ اس آدمی نے آکر آپ ﷺ کو ساری صورت حال عرض کی تو سرکار

ﷺ نے انہیں خوشخبری دینے کے لیے اس آدمی کو دوبارہ بھیجا کہ ثابت کو خبر کر دو کہ تم دوزخی نہیں جنتی ہو۔“

امام احمدؒ نے حضرت انسؓ سے یہی روایت کیا ہے جس کا اوپر والی حدیث میں بیان ہوا اس روایت میں یہ اضافہ ہے کہ حضرت انسؓ نے فرمایا چنانچہ ہم انہیں اپنے درمیان دیکھتے اور یہ جانتے تھے کہ وہ جنتی ہیں۔ یمامہ کے مقام پر ہم نے دیکھا کہ ثابت بن قیس بن شماس کفن پہنے آئے اور دشمن سے لڑے حتیٰ کہ شہید ہو گئے۔

مسلم رحمۃ اللہ علیہ نے یہی روایت حضرت انسؓ سے ذکر کی ہے۔ اس میں ہے کہ حضور ﷺ نے حضرت سعد بن معاذؓ کو پوچھا کہ ثابت کو کیا ہو گیا ہے؟ حضرت سعدؓ نے عرض کی وہ میرے پڑوسی ہیں مجھے ان کا کوئی علم نہیں۔ پھر حضرت سعدؓ حضرت ثابتؓ کے پاس آئے۔

یہ تینوں روایات جو مسلم میں مذکور ہیں معطل ہیں۔ صحیح یہ ہے کہ حضرت سعدؓ اس وقت زندہ ہی نہیں تھے کیونکہ حضرت سعدؓ کا انتقال ۵ ہجری میں بنی قریظہ کے چند دن بعد ہی ہو گیا تھا اور یہ آیت بنو تمیم کی آمد کے بعد نازل ہوئی اور نو ذی الحجہ ۹ ہجری میں آئے۔ واللہ اعلم

ابن جریر رحمۃ اللہ علیہ نے ثابت بن قیس بن شماس کے صاحبزادے محمد سے روایت کیا ہے کہ جب یہ آیت نازل ہوئی تو حضرت ثابتؓ گھر میں بیٹھ گئے اور زار و قطار رونا شروع کر دیا۔ بنو عجلان کے عاصم بن عدی کا گزر ان کے پاس سے ہوا تو پوچھا اے ثابت! تم کیوں روتے ہو؟ انہوں نے فرمایا کہ مجھے خدشہ ہے کہ یہ آیت میرے بارے میں نازل ہوئی ہے کیونکہ میری آواز قدرتی طور پر بلند ہے۔ عاصم بن عدی رسول اکرم ﷺ کے پاس چلے گئے۔ حضرت ثابتؓ زار و قطار رورہے تھے۔ انہوں نے اپنی بیوی جمیلہ بنت عبد اللہ بن ابی بن سلول سے کہا کہ جب میں اپنے گھوڑے کے کمرے میں جاؤں تو تم کیل سے کواڑ بند کر دینا۔ چنانچہ اس نے ایسا ہی کیا۔

حضرت ثابتؓ اندر بیٹھ گئے اور یہ عزم کیا کہ میں اس وقت تک باہر نہیں نکلوں گا جب تک میری وفات نہ ہو جائے یا پھر رسول اللہ ﷺ مجھ سے راضی نہ ہو جائیں۔ عاصم کو بڑا ترس آیا۔ انہوں نے نبی کریم ﷺ کی بارگاہ میں تمام ماجرا عرض کیا۔ آپ ﷺ نے فرمایا جا کر ثابتؓ کو بلا لاؤ۔ عاصم ان کے مکان پر آئے انہیں نہ پایا پھر انہیں اصطلبل میں پایا اور انہیں پیغام دیا کہ سرکار ﷺ بلا رہے ہیں۔ چنانچہ انہیں ساتھ لے کر آئے۔ آپ ﷺ نے رونے کا سبب پوچھا تو حضرت ثابت رضی اللہ عنہ نے عرض کی مجھے خدشہ ہے کہ یہ آیت میرے بارے میں نازل ہوئی ہے میری تو عمر بھر کی کمائی غارت ہو گئی۔ حضور نبی اکرم ﷺ نے خوشخبری دیتے ہوئے فرمایا: کیا تم اس بات پر راضی نہیں کہ تم قابل تعریف زندگی بسر کرو اور شہید کیے جاؤ اور جنت میں داخل ہو جاؤ۔ حضرت ثابتؓ نے عرض کی میں اللہ کے رسول ﷺ کے مشرکہ جانفزا پر راضی ہوں اور اپنی آواز آپ ﷺ کی آواز سے کبھی بلند نہیں کروں گا تو یہ آیت اتری

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ... الخ

اس قصہ کو بہت سے تابعین نے بھی روایت کیا ہے۔ اللہ تبارک و تعالیٰ نے اپنے پیارے رسول ﷺ کی بارگاہ میں آواز بلند کرنے سے روک دیا۔ ہم نے روایت کیا ہے کہ امیر المؤمنین حضرت عمرؓ نے دو آدمیوں کو مسجد میں نبویؐ با آواز بلند گفتگو کرتے رہے تھے آپ تشریف لائے اور فرمایا کیا تم جانتے ہو کہ تم کہاں ہو؟ پھر پوچھا تم کہاں سے ہو؟ وہ کہنے لگے ہم اہل طائف میں سے ہیں۔ آپ نے فرمایا اگر تم اہل مدینہ سے ہوتے تو میں تمہیں سزا دیتا۔

علماء کرام کا کہنا ہے کہ آپ ﷺ کی قبر انور کے پاس با آواز بلند گفتگو کرنا اسی طرح منع ہے جس طرح آپ ﷺ کی حیات مبارکہ میں ممنوع تھا۔ کیونکہ ظاہری حیات مبارکہ میں بھی آپ ﷺ اسی طرح محترم ہیں اور اپنی قبر مبارکہ میں بھی ہمیشہ آپ کا احترام لازمی ہے۔ (۱۰)

وَلَا تَجْهَرُوا لَهُ پھر فرمایا آپ ﷺ سے اس طرح مخاطب نہ ہوا کرو جس طرح آدمی عام لوگوں سے گفتگو کرتا ہے بلکہ سکینیت، وقار اور تعظیم سے گفتگو کیا کرو۔

فرمایا وَلَا تَجْهَرُوا لَهُ ' أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ یعنی ہم نے تمہیں آپ ﷺ کی بارگاہ میں بلند آواز سے گفتگو کرنے سے اس لیے منع کیا ہے کہیں ایسا نہ ہو وہ تم سے غضب ناک ہو جائیں۔ آپ کے غضب کو دیکھ کر جلال الہی بھی جوش میں آجائے اور اس آدمی کے اعمال ضائع ہو جائیں گے لیکن اسے پتہ بھی نہ ہو جیسے حدیث میں ہے:

”آدمی اللہ کی رضا مندی پر کوئی کلمہ منہ سے نکالتا ہے اسے کوئی پتہ نہیں ہوتا لیکن اس کے لیے جنت لکھ دی جاتی ہے اور بے شک آدمی کبھی ایسا کلمہ منہ سے نکالتا ہے اسے کوئی علم نہیں ہوتا لیکن وہ اس کے ساتھ آگ میں گر جاتا ہے۔“

۲۔ حضور ﷺ کی اطاعت، معصیت سے بچنے کا ذریعہ

امام احمد رحمۃ اللہ علیہ نے کتاب الزہد میں مجاہد رحمۃ اللہ علیہ سے روایت کیا ہے کہ حضرت عمر رضی اللہ عنہ کی طرف لکھا گیا: اے امیر المؤمنین! وہ آدمی جو نہ تو معصیت کی خواہش کرتا ہے اور نہ اس کا ارتکاب کرتا ہے افضل ہے یا وہ آدمی جو گناہ کی آرزو تو رکھتا ہے لیکن اس کا مرتکب نہیں ہوتا؟

حضرت عمر رضی اللہ عنہ نے لکھا کہ وہ لوگ جو معصیت کی خواہش تو رکھتے ہیں لیکن اس پر عمل نہیں کرتے، اللہ نے ان کے دلوں کو تقویٰ کے لیے مختص کر لیا ہے۔

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ

قُلُوبَهُمْ لِلتَّقْوَىٰ ط لَهُمْ مَغْفِرَةٌ وَأَجْرٌ عَظِيمٌ ﴿سورة الحجرات ۴۹: ۳﴾

بے شک جو لوگ رسول اللہ ﷺ کی بارگاہ میں (ادب و نیاز کے

باعث) اپنی آوازوں کو پست رکھتے ہیں، یہی وہ لوگ ہیں جن کے دلوں کو اللہ نے تقویٰ کے لیے چن کر خالص کر لیا ہے۔ ان ہی کے لیے بخشش ہے اور اجر عظیم ہے۔

ارشاد باری تعالیٰ ہے:

إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ ۝ وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ ط وَاللَّهُ غَفُورٌ رَحِيمٌ ۝

﴿سورة الحجرات ۴۹: ۶.۵﴾

بے شک جو لوگ آپ کو حجروں کے باہر سے پکارتے ہیں ان میں سے اکثر (آپ کے بلند مقام و مرتبہ اور آدابِ تعظیم کی) سمجھ نہیں رکھتے اور اگر وہ لوگ صبر کرتے یہاں تک کہ آپ خود ہی ان کی طرف باہر تشریف لے آتے تو یہ ان کے لیے بہتر ہوتا، اور اللہ بڑا بخشنے والا بہت رحم فرمانے والا ہے۔

۳۔ ادبِ رسول ﷺ دنیا و آخرت میں کامیابی کا ضامن

فرمایا: ”اَكْثَرُهُمْ لَا يَعْقِلُونَ“ پھر ادب کی تلقین پر فرمایا: ”وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ“ اس میں ان کے لیے دنیا و آخرت کی بھلائی تھی۔
پھر انہیں توبہ اور انابت (رجوع) کی طرف بلا تے ہوئے فرمایا:
”وَاللَّهُ غَفُورٌ رَحِيمٌ“

۴۔ ادبِ رسول ﷺ دلوں کی زینت

امام احمد رحمۃ اللہ علیہ ابن رفاعہ زرقی سے روایت کیا ہے کہ غزوہ احد کے دن مشرکین جب تتر بتر ہو گئے تو آپ ﷺ نے فرمایا:
صفیں باندھ لو تا کہ میں اپنے رب کی حمد و ثناء کروں۔ چنانچہ لوگوں نے صفیں باندھ لیں
تو آپ ﷺ نے یوں دعا فرمائی:

اللهم لك الحمد كله، اللهم لا قابض لما بسطت، ولا باسط لما قبضت، ولا هادي لما أضللت، ولا مضل لمن هديت، ولا معطي لما منعت، ولا مانع لما أعطيت ولا مقرب لما باعدت، ولا مباعد لما قربت، اللهم، ابسط

علینا من برکاتک ورحمتک وفضلک ورزقک، اللہم انی اسألك النعم
المقیم الذی لا یحول ولا یزول. اللہم انی اسألك النعم یوم العلیة، والأمن
یوم الخوف. اللہم انی عأذبک من شر ما اعطیتنا ومن شر ما منعتنا. اللہم
حبب الینا الایمان وزینہ فی قلوبنا وکره الینا الکفر وفسوق والعصیان،
واجعلنا من الراشدين. اللہم، توفنا مسلمین وأحینا مسلمین، وألحقنا
بالصالحین، غیر خزایا ولا مفتونین.

اللہم، قاتل الکفرة الذین یکذبون رسلک ویصدون عن سبیلک
واجعل علیہم رجزک وعذابک. اللہم، قاتل الکفرة الذین اوتوا الکتاب، اله
الحق. (۱۱)

۵۔ ادبِ رسول ﷺ نیکی سے رغبت اور برائی سے نفرت کا موجب

نسائی رحمۃ اللہ علیہ نے ”الیوم واللیلة“ میں روایت کیا ہے۔ مرفوع حدیث میں
ہے جو اپنی نیکی سے خوش اور برائی سے رنجیدہ ہو وہ مومن ہے۔
عَلَيْمٌ حَكِيمٌ یہ جانتا ہے کہ ہدایت کا مستحق کون ہے؟ اپنے اقوال و افعال اور شرع و
قدر میں حکیم ہے۔

۶۔ ادبِ نبوی ﷺ کا ثمر دلوں کا تقویٰ

ارشاد باری تعالیٰ ہے:

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ
قُلُوبَهُمْ لِلتَّقْوَىٰ ط لَهُمْ مَغْفِرَةٌ وَأَجْرٌ عَظِيمٌ ﴿سورة الحجرات، ۴۹، ۴۳﴾

”بے شک جو لوگ رسول اللہ ﷺ کی بارگاہ میں (ادب و نیاز کے باعث) اپنی
آوازوں کو پست رکھتے ہیں، یہی وہ لوگ ہیں جن کے دلوں کو اللہ نے تقویٰ کے لیے چن کر خالص

کر لیا ہے۔ ان ہی کے لیے بخشش ہے اور اجرِ عظیم ہے۔

۷۔ حضور ﷺ کے انتظار میں صبر کرنا خیر کا سبب

ارشاد باری تعالیٰ ہے:

وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ ط وَاللَّهُ غَفُورٌ

﴿سورة الحجرات ۴۹، ۵﴾

رَحِيمٌ ۵

”اور اگر وہ لوگ صبر کرتے یہاں تک کہ آپ خود ہی ان کی طرف باہر تشریف لے

آتے تو یہ ان کے لیے بہتر ہوتا، اور اللہ بڑا بخشنے والا بہت رحم فرمانے والا ہے۔“

۸۔ حضور ﷺ کی محبت اور اطاعت دلوں کی زینت

ارشاد باری تعالیٰ ہے:

لَوْ يُطِيعُكُمْ فِي كَثِيرٍ مِّنَ الْأَمْرِ لَعَنِتُّمْ وَلَكِنَّ اللَّهَ حَبَّبَ إِلَيْكُمُ الْإِيمَانَ

وَزَيَّنَّهُ فِي قُلُوبِكُمْ. ﴿سورة الحجرات، ۴۹، ۷﴾

”اگر وہ بہت سے کاموں میں تمہارا کہنا مان لیں تو تم بڑی مشکل میں پڑ جاؤ گے لیکن

اللہ نے تمہیں ایمان کی محبت عطا فرمائی اور اسے تمہارے دلوں میں آراستہ فرما دیا۔“

۹۔ حضور ﷺ کی محبت کفر اور فسق و فجور سے بچنے کا ذریعہ

ارشاد باری تعالیٰ ہے:

وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ ط أُولَٰئِكَ هُمُ الرَّشِدُونَ

﴿سورة الحجرات، ۴۹، ۷﴾

”اور کفر اور نافرمانی اور گناہ سے تمہیں متنفر کر دیا، ایسے ہی لوگ دین کی راہ پر ثابت

اور گامزن ہیں۔“

۱۰۔ احسان نہ جتلا نا علامت ادب

ولکن قولوا اسلمنا اس کی تفسیر میں ابن زید، مجاہد اور سعید بن جبیر سے مروی ہے کہ یوں کہو ہم قتل اور گرفتاری کے خوف سے مسلمانوں کے زمرہ میں شامل ہو گئے ہیں۔ مجاہد رحمۃ اللہ علیہ کا قول ہے کہ یہ بنو اسد بن خزیمہ کے بارے میں نازل ہوئی اور قتادہ رحمۃ اللہ علیہ کا قول ہے کہ یہ ان لوگوں کے بارے میں نازل ہوئی جنہوں نے نبی کریم ﷺ پر ایمان کا احسان جتلایا تھا۔

صحیح پہلی رائے ہے کہ ایک قوم نے اپنے لئے مقام ایمان کا دعویٰ کیا تھا حالانکہ انہیں ابھی یہ رتبہ حاصل نہیں ہوا تھا۔ انہیں ادب سکھایا گیا اور یہ بتایا گیا کہ ابھی وہ اس رتبے تک نہیں پہنچے۔ اگر وہ منافق ہوتے تو انہیں سختی سے جھڑکا جاتا اور ان کا پردہ چاک کر دیا جاتا۔

جس طرح کہ سورہ براءۃ میں منافقین کا ذکر آیا ہے لیکن انہیں صرف تادیب یہ کہا گیا

وَلَمَّا يَدْخُلِ الْإِيمَانُ فِي قُلُوبِكُمْ ط وَإِنْ تُطِيعُوا اللَّهَ وَرَسُولَهُ لَا يَلِتْكُمْ

مِنْ أَعْمَالِكُمْ شَيْئًا إِنَّ اللَّهَ غَفُورٌ رَحِيمٌ ﴿سورة الحجرات. ۴۹: ۱۴﴾

اور ابھی ایمان تمہارے دلوں میں داخل ہی نہیں ہوا، اور اگر تم اللہ اور اس

کے رسول ﷺ کی اطاعت کرو تو وہ تمہارے اعمال (کے ثواب میں) سے کچھ بھی کم نہیں کرے

گا، بے شک اللہ بہت بخشنے والا بہت رحم فرمانے والا ہے۔

جیسے ایک اور آیت میں آتا ہے۔

وَمَا آتَيْنَاهُمْ مِنْ عَمَلِهِمْ مِنْ شَيْءٍ ط كُلُّ امْرِئٍ بِمَا كَسَبَ رَهِينٌ ﴿

﴿الطور: ۲۱﴾

اور ہم ان (صالح آباء) کے ثواب اعمال سے بھی کوئی کمی نہیں کریں گے،

(علاوہ اس کے) ہر شخص اپنے ہی عمل (کی جزا و سزا) میں گرفتار ہوگا۔

ارشاد باری تعالیٰ ہے

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا

﴿سورة الحجرات. ۴۹: ۱۵﴾

نہ شک کیا اور نہ تذبذب میں پڑے بلکہ ایک ہی حالت پر ثابت قدم رہے۔

یہ تصدیق محض ہے اور اپنے جان و مال کی قربانی دی۔ وہی لوگ سچے ہیں۔

سابقہ انبیاء کا ادب و احترام

ادب و احترام اور اس کی اہمیت کو قرآن مقدس نے سابقہ انبیاء علیہم السلام کے ذکر کے ذیل میں بھی بیان کیا ہے۔ جس سے سابقہ انبیاء کرام علیہم السلام کا ادب ثابت ہوتا ہے۔ ذیل میں ہم چند انبیاء کرام علیہم السلام کے ادب و احترام کو قرآن کی روشنی میں بیان کریں گے۔

آدم علیہ السلام

آدم علیہ السلام ابوالبشر (یا ابو محمد ﷺ) بلقب صفی اللہ، مجتباے اول، مسجود ملائک، خلیفہ اللہ فی الارض اور پہلے نبی تھے۔ ابو منصور الجوالیقی کے نزدیک سب انبیاء علیہ السلام کے نام عجمی ہیں سوائے آدم، صالح، شعیب، اور محمد مصطفیٰ ﷺ کے۔ الجواہری نے بھی آدم کو عربی نام بتایا ہے اور افعال کے صیغے پر قیاس کیا ہے جبکہ زمخشری نے اسے عجمی لفظ قرار دیا ہے۔ عبرانی نے یہ تلفظ ”آدم“ بمعنی آدمی اور بشر ملتا ہے۔

آدم علیہ السلام اور ابلیس

جیسا کہ جنات کی تخلیق کے باب میں بتایا جا چکا ہے کہ عزازیل یا ابلیس نے معلم اول پانے کا خیال کرنا شروع کر دیا تھا کہ خدا کو (معاذ اللہ) کوئی گزند پہنچا تو اللہ کا قائم مقام وہی ٹھہرے گا۔ نیز اگر اللہ تعالیٰ اس کے سوا کسی اور کو اپنی نیابت کا شرف بخشے گا تو وہ مزاحمت کرے گا۔ چنانچہ ”فی الارض خلیفہ“ والا اعلان اس نے سنا تو دل میں مخالفت کی ٹھان لی اور موقع بھی ہاتھ

میں آگیا وہ اس طرح کہ جب اللہ تعالیٰ نے فرشتوں کو آدمؑ کے آگے سجدہ تعظیم بجالانے کو کہا تو انہوں نے تعمیل کی لیکن ابلیس نے اللہ کے نبی کی شان میں بے ادبی کی اور اللہ کے نبی کو انکار کر دیا اور کافروں میں سے ہو گیا اللہ تعالیٰ نے جب انکاری کی وجہ دریافت کی تو بولا:

خَلَقْتَنِي مِنْ نَارٍ وَخَلَقْتَهُ مِنْ طِينٍ ۝

﴿سورة الاعراف، ۷: ۱۲﴾

تو نے مجھے آگ سے پیدا کیا ہے اور اس کو تو نے مٹی سے بنایا ہے ۝

ابلیس کے معنی

امام راغب اصفہانی کہتے ہیں کہ ”ابلاس“ خوف و حزن کو کہتے ہیں جو شدت یا اس سے

پیدا ہو۔ (۱۲)

اور ابلس کے معنی ہیں ”قل خیرہ“ یعنی اس کی بھلائی جاتی رہی اور نیکی کا مادہ کم ہو گیا۔ ابلس وہ ہے (من الاخیر عندہ) جو بھلائی سے قطعی معرا ہو اور ”ابلس“ اسے کہتے ہیں جس میں شر پایا جائے اور ”ابلس فلان“ کا مطلب ہے کہ وہ غم و اندوہ کی وجہ سے مہربلب ہو گیا اور تاج العروس میں ابلس کے معنی ”بے خبر“ کے بھی ہیں۔ (۱۳)

تو گویا ابلیس ایسا وجود ہے جو اللہ کی رحمت سے قطعی مایوس ہو گیا ہو ہر قسم کی بھلائی سے معرا ہو چکا ہو، شر اس کی سرشت میں گھر کر گیا ہو۔ غم و اندوہ کا مارا اور ایسا ششدر جو (مجبوط الحواس) سیدھی راہ سے بھٹک چکا ہو اور بے ادبی میں حقائق (الہیہ) سے بے خبر ہو۔

آدم کو سجدہ کرانے کی وجہ

امام فخر الدین رازیؒ زیر آیت ”تک الرسل“ فرماتے ہیں کہ: (۱۴)

ان الملائكة امر وبالسجود لادم لاجل ان نور محمد كان في جبهة آدم
”فرشتوں کو جو حکم دیا گیا کہ آدم کو سجدہ کرو وہ اس وجہ سے تھا کہ ان کی پیشانی میں

محمد ﷺ کا نور پاک تھا۔“

عارف کبیر سید ابوالحسن علی شاذلیؒ اپنے قصیدے میں فرماتے ہیں۔

”آدم تا عیسیٰ جتنے انبیاء کرام گزرے وہ سب گویا آنکھیں ہیں اور حضرت محمد ﷺ

ان آنکھوں کا نور ہیں۔“

اگر شیطان چشم بصیرت سے نور محمدی ﷺ کی چمک آدم کے چہرہ میں دیکھ

لیتا (سکتا) تو وہ سب سے پہلے آدم کو سجدہ کرتا۔ (۱۵)

میثاق الست

قرآن میں ارشادِ باری ہے۔

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ

أَنْفُسِهِمْ جُجَّ أَلَسْتُ بِرَبِّكُمْ ط قَالُوا بَلَىٰ

﴿سورة الاعراف، ۷: ۱۷۲﴾

”جب آپ ﷺ کے رب نے بنی آدم کی ذریت کو ان کی پشتوں سے نکالا اور انہیں

ان کے نغموں پر گواہ بنا کر پوچھا ”کیا میں تمہارا رب نہیں ہوں“ تو سب نے کہا ہاں۔“

حکمِ سجدہ

کہتے ہیں کہ اس اقرار کے بعد اللہ تعالیٰ نے سب کو حکم دیا کہ مجھے سجدہ کرو پس سب

نے سجدہ کیا مگر کفار و منافقین کی گردنیں اکڑی رہیں اور وہ سجدہ نہ کر سکے۔ محمد بن عتبہ فرماتے ہیں

کہ مومن تو ارشادِ باری تعالیٰ کے مطابق سر بسجود ہو گئے لیکن کافر ایسا نہ کر سکے اور بے ادبی کے

مرتب ہو گئے۔ جب ساجدین نے سر اٹھایا تو دیکھا کہ ایک جماعت نے سجدہ نہیں کیا۔

پس ان میں سے کچھ لوگ پہلے سجدہ پر پشیمان ہوئے جبکہ باقی لوگ توفیقِ سجدہ ارزانی

ہونے کی بناء پر دوبارہ سر بسجود ہو گئے لیکن مذکورہ پشیمان اور نادم لوگوں نے دوسری بار سجدہ نہ

کیا اور سجدہ سے باز رہنے والوں کی پیروی نہ کی اب پہلے سجدہ کی توفیق نہ پانے والے گروہ میں

سے جب کچھ مومنین کو سر بسجود دیکھا تو وہ سجدہ نہ کرنے پر شرمندہ ہوئے اور تلافی کے طور پر دوسرے

سجدہ میں ان کے ساتھ شریک ہو گئے۔ اس طرح میثاق الست کے موقع پر ذریت آدم چار گروہوں میں بٹ گئی۔

۱۔ جنہوں نے پہلا اور دوسرا سجدہ کیا

۲۔ جنہوں نے پہلا اور دوسرا سجدہ نہ کیا

۳۔ جنہوں نے صرف دوسرا سجدہ کیا

۴۔ جنہوں نے دوسرا سجدہ نہ بلکہ صرف پہلا سجدہ کیا۔

مومن کافر اور تائب میں امتیاز

۱۔ چنانچہ کہا جاتا ہے کہ جن لوگوں نے دو سجدے کئے وہ مومن بنے اور مومن مرے۔

۲۔ جنہوں نے کوئی سجدہ نہ کیا وہ کافر بنے کافر مرے

۳۔ جنہوں نے پہلا سجدہ کیا یعنی دوسرا سجدہ نہ کیا وہ مومن بنے کافر مرے

۴۔ جن لوگوں نے پہلا سجدہ نہ کیا اور البتہ دوسرا دوسرا سجدہ کر لیا وہ کافر ہو کر بنے

اور بالا ایمان دار ہو کر مرے۔

فرشتوں کا حضرت آدم علیہ السلام کا ادب بجالانا

ارشادِ ربانی ہے:

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ طَأْبَىٰ وَاسْتَكْبَرَ

﴿سورة البقرہ ۲، ۳۴﴾

وَكَانَ مِنَ الْكٰفِرِيْنَ ۝

”اور (وہ وقت بھی یاد کریں) جب ہم نے فرشتوں سے فرمایا آدم کو سجدہ کرو تو سب

نے سجدہ کیا سوائے ابلیس کے اس نے انکار اور تکبر کیا (نیجتاً) کافروں میں سے ہو گیا۔“

جب فرشتوں کو حضرت آدم علیہ السلام کو سجدہ کرنے کا حکم دیا گیا تو سب فرشتوں نے

حضرت آدم علیہ السلام کو ادب و احتراماً سجدہ تعظیمی کیا۔ قرآن میں چونکہ مطلقاً سجدہ کا ذکر ہے

تو اس سجدہ سے مراد سجدہ عبادت نہیں بلکہ سجدہ تعظیمی مراد ہے۔

جو کہ حضور اکرم ﷺ سے پہلی امتوں میں جائز تھا مگر شریعت محمدیہ میں اسے بھی حرام کر دیا گیا۔ جسٹس پیر کرم شاہ الازہری کی بھی یہی رائے ہے۔

چنانچہ اللہ کے نبی کو سجدہ کرنے والے اور اس کی تعظیم و توقیر اور ادب بجالانے والے فلاح و کامیاب ہوئے۔ جبکہ شیطان کہ جس نے اللہ کے نبی علیہ السلام کو سجدہ تعظیمی نہ کیا اور ادب بجانہ لایا وہ فرشتوں کا سردار ہونے کے باوجود بھی راندہ درگاہ ہوا۔ اس آیت قرآنیہ سے ایک اور بات مترشح ہوئی ہے کہ اللہ کے انبیاء کی بے ادبی کفر پر منتج ہوتی ہے۔

حضرت نوح علیہ السلام

حضرت آدم علیہ السلام کے بعد آپ پہلے نبی ہیں جن کو منصب رسالت سے بھی نوازا گیا۔

صحیح مسلم میں حضرت ابو ہریرہؓ سے ایک طویل روایت ہے اس میں آیا ہے کہ:

يانوح انت اول الرسل الى الارض (۱۶)

حضرت نوح علیہ السلام کی قوم کی آپ کے ساتھ بے ادبی

عن أبي هريرة قال: أتى رسول الله صلى الله عليه وسلم بلحم فرفع إليه الذراع فأكله وكانت تعجبه فنهس منها نهسة ثم قال أنا سيد الناس يوم القيامة هل تدرون لم ذاك؟ يجمع الله الناس الأولين والآخرين في صعيد واحد فيسمعهم الداعي وينفذهم البصر وتدنو الشمس منهم فبلغ الناس من الغم والكرب ما لا يطيقون ولا يحتملون فيقول الناس بعضهم لبعض ألا ترون ما قد بلغكم؟ ألا تنظرون من يشفع لكم إلى ربكم؟ فيقول الناس بعضهم لبعض عليكم بآدم فيأتون آدم فيقولون أنت أبو البشر خلقك الله بيده ونفخ فيك من روحه وأمر الملائكة فسجدوا لك اشفع لنا إلى ربك ألا ترى ما نحن فيه؟ ألا ترى ما قد بلغنا؟

فَيَقُولُ لَهُمْ آدَمُ إِنَّ رَبِّي قَدْ غَضِبَ الْيَوْمَ غَضِبًا لَمْ يَغْضَبْ قَبْلَهُ وَلَنْ يَغْضَبَ بَعْدَهُ وَإِنَّهُ قَدْ نَهَانِي عَنِ الشَّجَرَةِ فَعَصَيْتَ نَفْسِي نَفْسِي نَفْسِي أَذْهَبُوا إِلَى غَيْرِي أَذْهَبُوا إِلَى نُوحٍ فَيَأْتُونَ نُوحًا فَيَقُولُونَ يَا نُوحُ أَنْتَ أَوَّلُ الرُّسُلِ إِلَى أَهْلِ الْأَرْضِ وَقَدْ سَمَّاكَ اللَّهُ عَبْدًا شَكُورًا اشْفَعْ لَنَا إِلَى رَبِّكَ أَلَا تَرَى مَا نَحْنُ فِيهِ؟ أَلَا تَرَى مَا قَدْ بَلَّغْنَا؟ فَيَقُولُ لَهُمْ نُوحٌ إِنَّ رَبِّي قَدْ غَضِبَ الْيَوْمَ غَضِبًا لَمْ يَغْضَبْ قَبْلَهُ وَلَنْ يَغْضَبَ بَعْدَهُ مِثْلَهُ وَإِنَّهُ قَدْ كَانَ لِي دَعْوَةٌ دَعَوْتُهَا عَلَى قَوْمِي نَفْسِي نَفْسِي نَفْسِي أَذْهَبُوا إِلَى غَيْرِي أَذْهَبُوا إِلَى إِبْرَاهِيمَ فَيَأْتُونَ إِبْرَاهِيمَ فَيَقُولُونَ يَا إِبْرَاهِيمُ أَنْتَ نَبِيُّ اللَّهِ وَخَلِيلُهُ مِنْ أَهْلِ الْأَرْضِ اشْفَعْ لَنَا إِلَى رَبِّكَ أَلَا تَرَى مَا نَحْنُ فِيهِ؟ فَيَقُولُ إِنَّ رَبِّي قَدْ غَضِبَ الْيَوْمَ غَضِبًا لَمْ يَغْضَبْ قَبْلَهُ وَلَنْ يَغْضَبَ بَعْدَهُ مِثْلَهُ وَإِنِّي قَدْ كَذَبْتُ ثَلَاثَ كَذِبَاتٍ فَذَكَرْهُنَّ أَبُو حَيَّانٍ فِي الْحَدِيثِ نَفْسِي نَفْسِي نَفْسِي أَذْهَبُوا إِلَى غَيْرِي أَذْهَبُوا إِلَى مُوسَى فَيَأْتُونَ مُوسَى فَيَقُولُونَ يَا مُوسَى أَنْتَ رَسُولُ اللَّهِ فَضَلَّكَ اللَّهُ بِرِسَالَتِهِ وَبِكَلَامِهِ عَلَى الْبَشَرِ اشْفَعْ لَنَا إِلَى رَبِّكَ أَلَا تَرَى مَا نَحْنُ فِيهِ؟ فَيَقُولُ إِنَّ رَبِّي قَدْ غَضِبَ الْيَوْمَ غَضِبًا لَمْ يَغْضَبْ قَبْلَهُ مِثْلَهُ وَلَنْ يَغْضَبَ بَعْدَهُ مِثْلَهُ وَإِنِّي قَدْ قَتَلْتُ نَفْسًا لَمْ أَوْمَرْ بِقَتْلِهَا نَفْسِي نَفْسِي نَفْسِي أَذْهَبُوا إِلَى غَيْرِي أَذْهَبُوا إِلَى عِيسَى فَيَأْتُونَ عِيسَى فَيَقُولُونَ يَا عِيسَى أَنْتَ رَسُولُ اللَّهِ وَكَلِمَتُهُ أَلْقَاهَا إِلَى مَرْيَمَ وَرُوحٌ مِنْهُ وَكَلِمَتُ النَّاسِ فِي الْمَهْدِ اشْفَعْ لَنَا إِلَى رَبِّكَ أَلَا تَرَى مَا نَحْنُ فِيهِ؟

فَيَقُولُ عِيسَى إِنَّ رَبِّي قَدْ غَضِبَ الْيَوْمَ غَضِبًا لَمْ يَغْضَبْ قَبْلَهُ مِثْلَهُ وَلَنْ يَغْضَبَ بَعْدَهُ مِثْلَهُ وَلَمْ يَذْكَرْ ذَنْبًا نَفْسِي نَفْسِي نَفْسِي أَذْهَبُوا إِلَى غَيْرِي أَذْهَبُوا إِلَى مُحَمَّدٍ قَالَ فَيَأْتُونَ مُحَمَّدًا فَيَقُولُونَ يَا مُحَمَّدُ أَنْتَ رَسُولُ اللَّهِ وَخَاتَمُ الْأَنْبِيَاءِ وَقَدْ غَفَرَ لَكَ مَا تَقَدَّمَ مِنْ ذَنْبِكَ وَمَا تَأَخَّرَ اشْفَعْ لَنَا إِلَى رَبِّكَ أَلَا تَرَى مَا نَحْنُ فِيهِ؟

فیه؟ فانطلق فاتى تحت العرش فأخر ساجدا لربى ثم يفتح الله على من محامده
 وحسن الثناء عليه شيئا لم يفتحه على أحد قبلى ثم يقال يا محمد ارفع رأسك
 سل تعطه واشفع تشفع فأرفع رأسى فأقول يا رب أمتى يا رب أمتى يا رب أمتى
 فيقول يا محمد أدخل من أمتك من لا حساب عليه من الباب الأيمن من
 أبواب الجنة وهم شركاء الناس فيما سوى ذلك من الأبواب ثم قال والذي
 نفسى بيده ما بين المصراعين من مصاريع الجنة كما بين مكة وهجر وكما بين
 مكة وبصرى وفى الباب عن أبى بكر الصديق و أنس و عقبه بن عامر و أبى
 سعيد (١٤) قال أبو عيسى هذا حديث حسن صحيح

قوم نوح آپ کی بعثت سے پہلے توحید ونبوت کی تعلیمات سے نا آشنا ہو گئی
 تھی۔ اور انہوں نے بتوں کی پرستش شروع کر دی تھی سورۃ نوح میں ان بتوں کے نام دو، سواع
 ، یغوث، یعوق اور نسر آئے ہیں۔ سورۃ (عنکبوت) میں ہے کہ آپ نے قوم کو ۹۵ سال تک تبلیغ
 فرمائی نیز ہر طرح سے یعنی کھل کر خفیہ طور پر سمجھایا مگر بد نصیب لوگ وعظ سنتے وقت کانوں میں
 انگلیاں دے لیتے تھے تاکہ آپ کی نبوت ورسالت کی تاثیر کانوں کے ذریعے دل پر اثر انداز نہ
 ہونے پائے اور آپ کی بے ادبی کے مرتکب ہوتے تھے۔ آپ کی تبلیغ کی تفصیلات اور اجمالی
 تذکرہ اٹھائیس سورتوں میں مختلف آیات میں بیان ہوا ہے۔

قوم کے امراء اپنی عددی اکثریت اور مالی برتری پر نازاں تھے جبکہ آپ کے
 پیروکار غریب نادار اور کمزور لوگ تھے۔ جن کو امراء بے وقوف سمجھتے تھے نیز وہ یہ مطالبہ بھی کرتے
 کہ ان ذلیل اور کم درجہ لوگوں کو اپنے پاس جگہ نہ تو پھر ہم تمہاری بات سننے آئیں گے لیکن حضرت
 نوح نے ایسا کرنے سے انکار کر دیا۔

نور نبوت اور حکم ربانی

سورۃ نوح میں بھی اس کی تفصیل ہے مگر جب اللہ تعالیٰ نے وحی کی کہ جو لوگ ایمان

لا سکتے تھے وہ لالچکے اب مزید لوگ ایمان نہیں لائیں گے اور بے ادبی و گستاخی نبی کے مرتکب ہوں گے تو پھر آپ نے کافروں کے حق میں بدعا کی کہ یا الہی کافروں کو زمین پر ملیا مٹ فرما دے کیونکہ دیگر ان کی نسلیں بھی کافر ہی پیدا ہوں گی اور کافر ہی مریں گے۔

اس بات کو قرآن مجید ان الفاظ میں بیان کرتا ہے۔

إِنَّكَ إِن تَذَرُهُمْ يُضِلُّوا عِبَادَكَ وَلَا يَلِدُوا إِلَّا فَاجِرًا كَفَّارًا ۝

﴿سورة نوح، ۷۱: ۲۷﴾

”یعنی اے اللہ اگر تو نے انہیں (زمین پر) باقی رہنے دیا تو یہ لوگ تیرے بندوں کو گمراہ کریں گے اور ان کی نسلیں بھی فاجر اور کافر ہوں گی۔“

دوسری طرف حضور ﷺ کے نور نبوت کو دیکھئے کہ جب اہل طائف نے آپ ﷺ کو لہولہان کر دیا تو روایات میں آیا ہے کہ اللہ تعالیٰ نے پہاڑوں کے فرشتوں کو بھیجا کہ وہ حضور ﷺ کی اجازت سے گستاخ و بے ادب لوگوں پر پہاڑ گرا دیں۔ تو آپ ﷺ نے فرمایا ”مجھے یقین ہے کہ ان کی نسلیں ایک دن اسلام کی دولت سے سرفراز ہوں گی لہذا ان کے لئے دعا فرمائی اور بدعا سے گریز فرمایا یہاں نکتے کی بات صرف اتنی ہے کہ نوح علیہ السلام نے نور نبوت سے اپنی قوم کے کفار کی نسلوں کو بھی کافر و فاجر پایا تھا لہذا ان کے لئے دعائے ہلاکت فرمائی جبکہ رسالت ماب ﷺ نے اپنے نبوت سے اہل طائف کی نسلوں میں ایمانداروں اور مومنوں کو دیکھا تھا تو آپ ﷺ نے ان کی ہلاکت کے لئے دعائے ہلاکت کی بلکہ ان کی ہدایت کے لئے دعا فرمائی۔

حضرت یعقوب علیہ السلام کا ادب

جب حضرت یعقوب علیہ السلام اپنے سارے خاندان کو لے کر مصر کی طرف روانہ ہوئے تو اس وقت حضرت یوسف نے اپنے باپ حضرت یعقوب علیہ السلام جو کہ نبی اللہ تھے کہ ادب و احترام کی خاطر ایک لشکر جرار ان کے استقبال کے لئے تیار کیا جس میں مصر کے وزرا اور امرا

سبھی لوگ شریک تھے۔ اتنے بڑے لشکر جرار کو دیکھ کر حضرت یعقوب علیہ السلام نے پوچھا کہ کیا یہ بادشاہ مصر کی سواری آرہی ہے تو آپ علیہ السلام کو جواباً عرض کیا گیا کہ نہیں یہ آپ کے فرزند ارجمند ہیں جو آپ کے استقبال اور آپ کی تعظیم و توقیر کی خاطر آپ کی خدمت میں حاضر ہوئے ہیں۔ ارشادِ باری ہے۔

فَلَمَّا دَخَلُوا عَلَى يُوسُفَ أَوَىٰ إِلَيْهِ أَبُوهُ وَقَالَ ادْخُلُوا مِصْرَ إِن شَاءَ اللَّهُ

﴿سورة اليوسف ۱۲: ۹۹﴾

امینین ۰

پھر جب وہ (سب افرادِ خانہ) یوسف کے پاس آئے (تو) یوسف نے (شہر سے باہر آ کر ہزار ہا سوار یوں، فوجیوں اور لوگوں کے ہمراہ شاہی جلوس کی صورت میں ان کا استقبال کیا اور) اپنے ماں باپ کو تعظیماً اپنے قریب جگہ دی (یا انہیں اپنے گلے سے لگا لیا) اور (خوش آمدید کہتے ہوئے) فرمایا: آپ مصر میں داخل ہو جائیں اگر اللہ نے چاہا (تو) امن و عافیت کے ساتھ (یہیں قیام کریں)۔

جب حضرت یعقوب علیہ السلام سے ان کے بیٹے حضرت یوسف علیہ السلام کی ملاقات تو حضرت یوسف علیہ السلام نے اللہ کے نبی کے ادب کی خاطر انہیں عرش پر متمکن ہونے کی درخواست کی۔ ارشادِ باری تعالیٰ ہے۔

﴿سورة سورة يوسف ۱۲: ۹۹﴾ وَرَفَعَ أَبُوهُ عَلَى الْعَرْشِ

”اور (دربار میں پہنچے تو) آپ نے اوپر بٹھایا اپنے والدین کو تخت پر۔“

چنانچہ حضرت یوسف علیہ السلام یہاں ایک دن یا تین دن ٹھہرے پھر اپنے والد محترم سے عرض کی کہ اے نبی اللہ اے میرے ابا جان اللہ تعالیٰ کی مرضی کے مطابق اب شہر مصر آپ کے لئے امن و عافیت کا گہوراہ بن چکا ہے۔ لہذا اب آپ شہر مصر میں بھی قیام فرمائیے۔

حضرت ابراہیم علیہ السلام کا ادب

جس طرح اللہ تعالیٰ نے اپنے نبی حضرت یوسف علیہ السلام سے اپنے ایک اور نبی

حضرت یعقوب علیہ السلام کا ادب کروایا بالکل اسی طرح حضرت اسماعیل علیہ السلام بھی جو کہ نبی تھے وہ بھی نبی اللہ حضرت ابراہیم علیہ السلام کا ادب بجلائے۔

جب حضرت ابراہیم علیہ السلام نے اپنے بیٹے سے پوچھا کہ مجھے تمہارے ذبح کرنے کا ارشاد الہی ہوا ہے اس میں تمہاری کیا رائے ہے۔ ارشاد ربانی ہے۔

قَالَ يٰبُنَيَّ اِنِّيْ اَرَىٰ فِى الْمَنَامِ اَنِّىْ اَذْبَحُكَ فَانظُرْ مَاذَا تَرَىٰ

﴿سورة الصفت، ۳۷، ۱۰۲﴾

”آپ نے فرمایا! اے میرے پیارے فرزند میں نے دیکھا ہے کہ خواب میں کہ تمہیں ذبح کر رہا ہوں اب بتا تیری کیا رائے ہے؟“

حضرت اسماعیل علیہ السلام نے اپنے والد محترم اور اللہ کے نبی کے سامنے سر تسلیم خم کرتے ہوئے اور تعظیم و تکریم بجالاتے ہوئے عرض کی کہ اے میرے ابا جان جس چیز کا آپ کو حکم دیا گیا ہے اس کو کر ڈالیے اور پھر مزید عرض کناں ہوئے کہ ان شاء اللہ آپ مجھے صبر کرنے والوں میں سے پائیں گے۔

ارشاد ربانی ہے۔

قَالَ يَا بَتِ افْعَلْ مَا تُؤْمَرُ سَتَجِدُنِيْ اِنْ شَاءَ اللّٰهُ مِنَ الصّٰبِرِيْنَ ۝

﴿سورة الصفت، ۳۷: ۱۰۲﴾

”عرض کیا کہ میرے پدر بزرگوار کر ڈالیے جو آپ کو حکم دیا گیا ہے۔ اللہ تعالیٰ نے چاہا تو آپ مجھے صبر کرنے والوں میں سے پائیں گے۔“

قابل توجہ نکتہ

مذکورہ بالا آیت کریمہ میں غور و فکر کرنے سے معلوم ہوتا ہے کہ حضرت اسماعیل علیہ السلام نے حضرت ابراہیم علیہ السلام کے استفسار پر یہ نہیں عرض کی کہ صبر کرنے والوں میں سے ہوں گا بلکہ ”انا“ اور ”میں“ کی نفی کرتے ہوئے عرض کی کہ ان شاء اللہ آپ مجھے صبر کرنے والوں

میں سے پائیں گے۔

بالکل اسی طرح حضرت یعقوب علیہ السلام نے بھی جب اپنے بیٹوں سے پوچھا تو اس مضمون کو قرآن مقدس میں اس طرح بیان فرما رہا ہے:

أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِنِّي
بَعْدِي ط قَالُوا نَعْبُدُ إِلَهَكَ وَالِاهُ آبَائِكَ إِبْرَاهِيمَ وَإِسْمَاعِيلَ وَإِسْحَاقَ إِلَهُهَا
وَإِحْدَاجٌ وَنَحْنُ لَهُ مُسْلِمُونَ ۝

﴿سورة البقرہ ۲: ۱۳۳﴾

کیا تم (اس وقت) حاضر تھے جب یعقوب کو موت آئی، جب انہوں نے اپنے بیٹوں سے پوچھا تم میرے (انتقال کے) بعد کس کی عبادت کرو گے؟ تو انہوں نے کہا: ہم آپ کے معبود اور آپ کے باپ دادا ابراہیم اور اسماعیل اور اسحاق کے معبود کی عبادت کریں گے جو معبود یکتا ہے، اور ہم (سب) اسی کے فرماں بردار رہیں گے ۝

تو اس سوال کے جواب میں حضرت یعقوب علیہ السلام کے بارہ بیٹوں نے کمال ادب کا مظاہرہ کرتے ہوئے عرض کی کہ اے ابا جان ہم آپ کے رب کی اور آپ کے بزرگوں کے رب کی عبادت کریں گے۔

حضرت موسیٰ علیہ السلام اور بنی اسرائیل

اللہ تعالیٰ کسی بھی قوم پر بلا وجہ عذاب نازل نہیں کرتا بلکہ ان کی اپنی بد اعمالیوں کا طبعی نتیجہ ہوتا ہے۔ بنی اسرائیل جب ”تہ“ کے ریگستان میں پیاس کی شدت سے ہانپنے لگی تو انہوں نے حضرت موسیٰ علیہ السلام سے درخواست کی کہ ہمیں پانی چاہیے۔

چنانچہ حضرت موسیٰ علیہ السلام نے اپنے عصا مبارک کو پتھر پر مار کر ان کے لئے پانی کا انتظام کر دیا مگر کچھ ہی دیر بعد وہ نافرمانی پر اتر آئے اور حضرت موسیٰ علیہ السلام کو سب سے اڑھائی اور سب سے تکلفی کے الفاظ کے ساتھ جب انہوں نے پکارا اور آپ سے ناروا قسم کے سوالات کئے اور کہا

ارشاد باری تعالیٰ ہے:

وَإِذْ قُلْتُمْ يَا مُوسَىٰ لَنْ نَصْبِرَ عَلَىٰ طَعَامٍ وَاحِدٍ.

﴿سورة البقرة ۲: ۶۱﴾

”اور یاد کرو جب تم نے کہا، اے موسیٰ ہم صبر نہیں کر سکتے ایک ہی طرح کے کھانے پر۔“
یہاں بنی اسرائیل نے بے ادبی یہ کی کہ پیغمبر خدا کو یا نبی اللہ کہنے کی بجائے اور یا رسول اللہ کہنے کی بجائے ”یا موسیٰ“ کے الفاظ بولے جو کہ پیغمبر کی شان میں گستاخی تھی اور مزید برآں یہ کہ انہوں نے عمدہ کی بجائے اور چیزوں کا مطالبہ کیا تو اس نافرمانی اور ناروا قسم کے سوالات کے باعث ان پر ذلت و مسکنت طاری کر دی گئی جس کا ذکر قرآن مقدس میں یوں آیا ہے:

ارشاد باری تعالیٰ ہے:

وَضَرَبْتُ عَلَيْهِمُ الدَّلَّةَ وَالْمَسْكَنَةَ وَبَاؤُوا بِغَضَبِ مِنِّي اللَّهُ

﴿سورة البقرة، ۲: ۶۱﴾

”اور مسلط کر دی گئی ان پر ذلت اور مسکنت اور وہ مستحق ہو گئے غضب الہی کے۔“
تو معلوم ہوا کہ پیغمبر خدا کا نام لے کر پکارنا اور اس سے ناروا قسم کے سوالات کرنے بھی بے ادبی و گستاخی ہے جو کہ عذاب الہی کا موجب بنتی ہے۔ (۱۸)

شعائر اللہ کیا ہیں؟

عربی میں شعائر ”شعار“ کی جمع ہے جو کہ علامت کے معنی میں استعمال ہوتا ہے۔ شریعت مطہرہ میں ایسے تمام ارکان جو خواہ عبادت میں سے ہوں یا اوامر و انواہی سے متعلق ہوں اور جن پر عمل کرنے سے قرب الہی نصیب ہو وہ تمام اعمال شعائر اللہ کے زمرے میں آتے ہیں۔ شعائر اللہ تاریخی اعتبار سے وہ علامات اور نشانیاں ہیں جو کہ اللہ تعالیٰ کے برگزیدہ انبیاء و صلحاء سے منسوب ہیں اور جن پر عمل کرنے سے قرب خداوندی حاصل ہوتا ہے اور اللہ کے ان برگزیدہ بندوں کا ادب و احترام دل میں پیدا ہوتا ہے۔

ڈاکٹر محمد طاہر القادری شاعر اللہ کی تعریف بیان کرتے ہیں۔

”وہ تمام متعلقات جنہیں ذات باری تعالیٰ اپنے کسی برگزیدہ بندے کے خاص افعال و اسباب کے بناء پر محبوب بنا لیتی ہے اور اس کی مراد محبوبیت کا درجہ دیتی ہے۔ شاعر اللہ کے زمرے میں آتے ہیں۔“ (۱۹)

شاعر اللہ کا ادب

اللہ تعالیٰ نے مطلقاً شاعر اللہ کا ادب کرنے کا حکم دیا ہے۔

ارشاد باری تعالیٰ ہے:

ذٰلِكَ وَمَنْ يُعْظِمُ شَعَائِرَ اللّٰهِ فَاِنَّهَا مِنْ تَقْوٰى الْقُلُوْبِ ۝

﴿سورة الحج ۲۲: ۳۲﴾

”یہی (حکم) ہے اور جو شخص اللہ کی نشانیوں کی تعظیم کرتا ہے (یعنی ان جانداروں، یادگاروں، مقامات، احکام اور مناسک وغیرہ کی تعظیم جو اللہ یا اللہ والوں کے ساتھ کسی اچھی نسبت یا تعلق کی وجہ سے جانے پہچانے جاتے ہیں) تو یہ (تعظیم) دلوں کے تقویٰ میں سے ہے (یہ تعظیم وہی لوگ بجالاتے ہیں جن کے دلوں کو تقویٰ نصیب ہو گیا ہو۔“

اب دیکھنا یہ ہوگا کہ شاعر اللہ کیا ہیں؟

ارشاد باری تعالیٰ ہے۔

اِنَّ السَّفَا وَالْمَرْوَةَ مِنْ شَعَائِرِ اللّٰهِ ﴿سورة البقرة ۲: ۱۵۷﴾

”بے شک صفا اور مردہ اللہ کی نشانیوں میں سے ہیں۔“

صفا اور مردہ ایسی دو پہاڑیاں ہیں جن پر زمانہ جاہلیت میں بت نصب تھے۔ اسلام لانے کے بعد مسلمانوں کو اس جگہ پر بتوں کے ہونے کی وجہ سے کسی کرنا ناگوار گزارا لیکن چونکہ اس جگہ پر اللہ تعالیٰ کی وایہ حضرت ہاجرہ علیہا السلام نے پانی کی تلاش کے لئے سات چکر کاٹے تھے لہذا اللہ تعالیٰ کو اپنی محبوب بندی کی یہ ادا اتنی پسند آئی کہ اللہ تعالیٰ نے قیامت تک کے حاجیوں کے لیے

صفا و مروہ کے سات چکر کا ثنا ان کی عبادت میں شامل کر دیے اور صفا اور مروہ کو اپنی نشانیوں میں شامل کر کے ان کی تعظیم و توقیر اور ادب و احترام کا واضح طور پر حکم دے دیا۔

قربانی کے جانوروں کا ادب

اللہ تعالیٰ نے قربانی کے جانوروں کو بھی اپنی نشانیوں میں شامل کر کے ان کی تعظیم و توقیر خود بھی کی اور ہمیں اس کا حکم دیا۔

ارشادِ ربانی ہے:

وَالْبُدْنَ جَعَلْنَاهَا لَكُمْ مِّنْ شَعَائِرِ اللَّهِ ۖ ﴿سورة الحج، ۲۲: ۲۶﴾

”اور قربانی کے بڑے جانوروں (یعنی اونٹ اور گائے وغیرہ) کو ہم نے تمہارے لیے

اللہ کی نشانیوں میں سے بنا دیا ہے۔“

قربانی کے جانوروں کو بھی اللہ تعالیٰ نے چونکہ اپنے شعائر اللہ میں داخل کر دیا ہے۔ چونکہ اللہ تعالیٰ کی نشانیوں کا ادب و احترام تقویٰ کی علامات میں سے ہے تو اب ان کی تعظیم و توقیر بجالانا ضروری ہو گیا اور یہ بھی معلوم ہوا کہ بزرگوں اور ان کے تبرکات کی تعظیم ہونا دلی تقویٰ ہے اور جس جانور یا پتھر کو یا کسی بھی چیز کو اللہ والوں سے نسبت ہو جائے وہ شعائر اللہ بن جاتا ہے۔

قرآن مقدس نے ہدی کے جانور کو کعبہ کی نسبت سے اور صفا اور مروہ کو کعبہ والی ہاجرہ علیہا السلام کی برکت سے شعائر اللہ فرمایا۔ ”صاحب کنز الایمان تفسیر روح البیان کا حوالہ دیتے ہوئے لکھا ہے کہ بزرگوں کی قبور بھی شعائر اللہ ہیں اور جن کو اللہ کے پیاروں سے نسبت ہو جائے وہ سب شعائر اللہ ہیں۔“ (۲۰)

اللہ تعالیٰ نے اپنے گھر کے آداب ملحوظ رکھنے کی تعلیم بایں الفاظ فرمائی:

أَنْ طَهَّرَا بَيْتِي لِلطَّائِفِينَ وَالْعَاكِفِينَ وَالرُّكَّعِ السُّجُودِ ۝

﴿سورة البقرة: ۲: ۱۲۵﴾

”میرے گھر کو طواف کرنے والوں اور اعتکاف کرے والوں اور رکوع و سجود کرنے

والوں کے لیے پاک (صاف) کر دو۔“

مذکورہ بالا آئیہ کریمہ میں مسلمانوں کو بیت اللہ شریف کی حاضری کے آداب بجالانے کا حکم دیا جا رہا ہے اور اللہ تعالیٰ نے واضح طور پر فرمادیا ہے کہ میرا یہ گھر کہ جس میں داخل ہونے سے انسان مامون ہو جاتا ہے لہذا میرے جلال و جمال کے مظہر اتم اس گھر کو ہر طرح کی دنیاوی آلائشوں سے پاک رکھا جائے۔

مقدس مقامات کا ادب

وہ مقامات جن کو اللہ تعالیٰ کے اولیاء و صلحا اور اپنے مقربین سے نسبت ہو جاتی ہے اللہ تعالیٰ ان مقامات کا بھی ادب کرنے کی تلقین فرما رہا ہے۔

مکہ معظمہ کا ادب

رب کائنات نے مکہ کے ادب و احترام و عظمت کی خاطر حاجیوں پر حالت احرام میں شکار کرنا منع فرمادیا۔

ارشادِ ربانی ہے:

﴿سورة المائدہ ۵: ۱﴾ غَيْرَ مُجَلِّي الصَّيْدِ وَانْتُمْ حُرْمٌ

”(لیکن) جب تم احرام کی حالت میں ہو، شکار کو حلال نہ سمجھنا۔“

یعنی احرام کی حالت میں شہر مکہ میں کسی بھی قسم کا شکار کرنا منع ہے۔ اس کے علاوہ ایک اور جگہ پر اللہ تعالیٰ نے شہر مکہ کی قسم کھا کر شہر مکہ کی نسبت رسول اکرم ﷺ کا شرف دیے کر بھی اس کا ادب و احترام کرنے کی تلقین فرمائی۔

لَا أُقْسِمُ بِهَذَا الْبَلَدِ ۝ وَ أَنْتَ حِلٌّ بِهَذَا الْبَلَدِ ۝

﴿سورة البلد ۹۰: ۱﴾

”میں اس شہر (مکہ) کی قسم کھاتا ہوں ۝ (اے حبیبِ مکرم!) اس لیے کہ آپ اس

شہر میں تشریف فرما ہیں ۝“

اللہ تعالیٰ کے اس ارشاد کا مفہوم کچھ یوں ہے کہ اللہ تعالیٰ فرما رہا ہے کہ اے میرے محبوب میں اس شہر مکہ کی قسم اس لئے نہیں کھاتا ہوں کہ اس میں بیت اللہ موجود ہے۔ ہاں بیت اللہ کی عظمت، اور اس کا ادب و احترام اپنی جگہ مگر شہر مکہ کی قسم صرف اس لئے کھا رہا ہوں کہ اس زمین کو آپ کے مقدس قدم مبارک نے چھوا ہے اور آپ ﷺ نے اس شہر مکہ میں قدم رنجا فرما کر اس کو قابل تکریم و تعظیم بنا دیا۔

جب حضرت موسیٰ نے بنی اسرائیل کو مقام تیبہ سے آزاد ہونے کے بعد قوم عمالقہ سے جہاد کرنے کا حکم دیا تو انہیں پھر بیت المقدس یا اریحا جانے کا حکم دیا جس میں قوم عمالقہ آباد تھی تو انہیں بھیجتے وقت بیت المقدس میں داخل ہونے کے آداب سکھائے۔

کیونکہ بیت المقدس انبیاء کا مقام ہونے کے باعث متبرک و مقدس شہر ہے تو اس وجہ سے اللہ تعالیٰ نے اس کے آداب بجالانے کا حکم دیتے ہوئے ارشاد فرمایا:

﴿سورة البقرة ۲: ۵۸﴾ وَاذْخُلُوا الْبَابَ سُجَّدًا

”اور (یہ کہ شہر کے) دروازے میں سجدہ کرتے ہوئے داخل ہونا۔“

تو معلوم ہوا کہ مقدس مقامات کا ادب و احترام اور تعظیم کرنی چاہیے

جیسا کہ ارشاد باری تعالیٰ ہے۔

وَمَنْ يُعْظِمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ۝

﴿سورة الحج ۲۲: ۳۲﴾

”اور جو شخص اللہ کی نشانیوں کی تعظیم کرتا ہے (یعنی ان جانداروں، یادگاروں،

مقامات، احکام اور مناسک وغیرہ کی تعظیم جو اللہ یا اللہ والوں کے ساتھ کسی اچھی نسبت یا تعلق کی

وجہ سے جانے پہچانے جاتے ہیں) تو یہ (تعظیم) دلوں کے تقویٰ میں سے ہے (یہ تعظیم وہی لوگ

بجالاتے ہیں جن کے دلوں کو تقویٰ نصیب ہو گیا ہو)۔“

اللہ تعالیٰ کی بزرگ و صالح ہستیوں سے نسبت کی وجہ سے ہی ان مقامات کو بھی شعائر

اللہ کہا جاتا ہے۔

جیسا کہ ارشاد باری تعالیٰ ہے:

﴿سورة البقرة ۲: ۱۵۷﴾

بے شک صفا اور مروہ اللہ کی نشانیوں میں سے ہیں۔

حضرت موسیٰ اور وادی طویٰ کا ادب

حضرت موسیٰ جب آگ کی تلاش میں نکلے تو دور آپ کو آگ چمکتی ہوئی دکھائی دی۔

چنانچہ حضرت موسیٰ علیہ السلام اس آگ کو لینے کے لئے اس کی طرف بڑھے اور جب قریب پہنچے تو ندا آئی جس کو قرآن مقدس نے اس عظیم پیرائے میں بیان کیا ہے:

فَلَمَّا آتَاهَا نُودِيَ يَمْوَسِي ۚ اِنِّي اَنَا رَبُّكَ فَاخْلَعْ نَعْلَيْكَ ج اِنِّكَ

بِالْوَادِ الْمُقَدَّسِ طُوًى ۝ ﴿سورة طه ۲۰: ۱۱، ۱۲﴾

پھر جب وہ اس (آگ) کے پاس پہنچے تو ندا کی گئی اے موسیٰ! بے شک میں ہی تمہارا

رب ہوں سو تم اپنے جوتے اتار دو، بے شک تم طویٰ کی مقدس وادی میں ہو

لہذا ادب کا تقاضا یہ ہے کہ تم اپنے جوتے اتار دو اور اپنے پاؤں کو اس مقدس وادی

خاک سے بابرکت کر لو۔ (۲۱)

ادب مقام ابراہیم

مقام ابراہیم وہ پتھر ہے جس پر کھڑے ہو کر حضرت ابراہیم نے کعبہ اللہ کی تعمیر کی تھی۔

اللہ تعالیٰ کو اپنے محبوبوں اور پیاروں کی ہر ادب بڑی پیاری اور محبوب ہوتی ہے، یہاں تک کہ بے جاں

پتھر کی تعظیم و توقیر اور ادب اور احترام کو قیامت تک کے مسلمانوں کی عبادت (حج) میں شامل کر لیا

گیا۔ اس پتھر کو سامنے رکھ کر اور بیت اللہ کی طرف منہ کر کے طواف کے نفل ادا کرنا ہر حاجی کے

لیے ضروری ہے۔

اللہ تعالیٰ کے محبوبوں اور پیاروں سے تعلق رکھنے والی ہر چیز کا ادب دراصل خود اس ہستی

کا ادب ہے جس کی وجہ اس شے کو شرف حاصل ہوا تو معلوم ہوا کہ عین نماز کی حالت میں بھی اللہ کی تعظیم جائز ہے۔ لہذا عین نماز میں حضور اکرم ﷺ کی تعظیم بھی نماز کو ناقص نہیں بلکہ کامل بنائے گی۔

اللہ تعالیٰ کا ارشاد ہے:

وَ اتَّخِذُوا مِنْ مَّقَامِ إِبْرٰهٖمَ مُصَلِّیْ ﴿سورة البقرة ۲: ۱۲۵﴾

”اور (حکم دیا کہ) ابراہیم (علیہ السلام) کے کھڑے ہونے کی جگہ کو مقام نماز بنا لو۔“

زیارت مدینہ اور اس کے آداب

آنحضرت ﷺ کا ارشاد گرامی ہے۔

من رانی بعد وفاتی فکانما رانی فی حیاتی (۲۲)

”جس نے میرے وصال کے بعد میری زیارت کی گویا اس نے میری زندگی میں

میری زیارت کی۔“

ابن عدی و طبرانی و دارقطنی نے بروایت عمرؓ اس حدیث کو بیان کیا۔

عن ابن عمر قال قال رسول الله ﷺ من زار قبری بعد وفاتی کان

کمن زارنی فی حیاتی (۲۳)

جو شخص مدینہ منورہ کا قصد کرے تو اسے چاہیے کہ درود پڑھے اور جب اس کی نگاہ مدینہ

منورہ کی دیواروں پر پڑے تو کہے الہی یہ تیرے رسول ﷺ کا حرم ہے پس تو اس کو میرے لئے

آگ سے بچا اور عذاب اور برے حساب سے امن بنا دے۔

پھر عمدہ کپڑے پہنے خوشبو لگائے اور جب مدینہ منورہ میں داخل ہونے لگے تو تواضع اور

تعظیم کا پیکر بن کر داخل ہو اور کہے:

وَقُلْ رَبِّ اَدْخِلْنِیْ مُدْخَلَ صِدْقٍ وَّاَخْرِجْنِیْ مُخْرَجَ صِدْقٍ وَّاجْعَلْ لِّیْ

﴿سورة بنی اسرائیل ۱: ۸۰﴾

مِنْ لَّدُنْكَ سُلْطٰنًا نَّصِیْرًا ۝

اور آپ (اپنے رب کے حضور یہ) عرض کرتے رہیں: اے میرے رب! مجھے سچائی و خوش نودی کے ساتھ داخل فرما اور مجھے سچائی و خوش نودی کے ساتھ باہر لے آ اور مجھے اپنی جانب سے مددگار غلبہ و قوت عطا فرمادے۔

پھر مسجد نبوی میں جا کر منبر شریف کے پاس دو رکعتیں پڑھے اور کوشش کرے کہ جس قدر مسجد وسیع کرنے سے پہلے تھی اس احاطہ میں نماز پڑھے۔ پھر اُدباً قبر مبارک کے پاس آئے اور چار ہاتھ کے فاصلے پر کھڑا ہو کر اس کا نام لے کر احتراماً سلام عرض کرے۔ پھر حضرت عمرؓ و ابو بکر صدیقؓ پر سلام بھیجے پھر قبلہ رخ کھڑے ہو کر خدائے تعالیٰ کی تمجید و تمجید کہے اور آپ ﷺ پر درود کی کثرت کرے۔

کاشانہ نبوی ﷺ میں داخلے کے آداب

وہ ہستی جو ساری انسانیت کے لئے واجب الاحترام ہے اس کے ادب و احترام گفتگو اور مخاطب کے آداب بھی قرآن مجید نے اہل ایمان کو سکھائے ہیں اسی طرح نبی کریم ﷺ کے گھروں میں بغیر اجازت داخل ہونے سے منع کیا گیا ہے کہ یہ بات نبی کریم ﷺ کے ادب و احترام کے منافی ہے۔

ارشاد باری تعالیٰ ہے۔

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرٍ نَظِيرِينَ إِنَّهُ لَا وَلَكِنْ إِذَا دُعِيتُمْ فَادْخُلُوا فَإِذَا طَعِمْتُمْ فَانْتَشِرُوا وَلَا مُسْتَأْنِسِينَ لِحَدِيثٍ إِنَّ ذَلِكَ كَانَ يُؤْذَى النَّبِيَّ فَيَسْتَحْيِي مِنْكُمْ وَاللَّهُ لَا يَسْتَحْيِي مِنَ الْحَقِّ ط وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ ط ذَلِكَمْ أَطْهَرُ لِقُلُوبِكُمْ وَقُلُوبِهِنَّ ط وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِحُوا زُوجَهُ مِنْ بَعْدِهِ أَبَدًا ط إِنَّ ذَلِكَ كَانَ عِنْدَ اللَّهِ عَظِيمًا

﴿سورة الاحزاب، ۳۳: ۵۳﴾

اے ایمان والو! نبی (مکرم ﷺ) کے گھروں میں داخل نہ ہو کر سوائے اس کے کہ

تمہیں کھانے کے لیے اجازت دی جائے (پھر وقت سے پہلے پہنچ کر) کھانا پکھنے کا انتظار کرنے والے نہ بنا کر دو، ہاں جب تم بلائے جاؤ تو (اس وقت) اندر آیا کرو پھر جب کھانا کھا چکو تو (وہاں سے اٹھ کر) فوراً منتشر ہو جایا کرو اور وہاں باتوں میں دل لگا کر بیٹھے رہنے والے نہ بنو۔

یقیناً تمہارا ایسے (دیر تک بیٹھے) رہنا نبی (اکرم ﷺ) کو تکلیف دیتا ہے اور وہ تم سے (اٹھ جائے گا کہتے ہوئے) شرماتے ہیں اور اللہ حق (بات کہنے) سے نہیں شرماتا، اور جب تم ان (ازواجِ مطہرات) سے کوئی سامان مانگو تو ان سے پس پردہ پوچھا کرو، یہ (ادب) تمہارے دلوں کے لیے اور ان کے دلوں کے لیے بڑی طہارت کا سبب ہے، اور تمہارے لیے (ہرگز جائز) نہیں کہ تم رسول اللہ ﷺ کو تکلیف پہنچاؤ اور نہ یہ (جائز) ہے کہ تم ان کے بعد ابد تک ان کی ازواج (مطہرات) سے نکاح کرو، بے شک یہ اللہ کے نزدیک بہت بڑا (گناہ) ہے۔

اس آیت میں مسلمانوں کو نبی کریم ﷺ کے حجروں میں داخل ہونے یا نہ ہونے کے متعلق ہدایات جاری ہیں۔ فرمایا جب تک حضور ﷺ اجازت نہ دیں تمہارا آنا قطعاً ممنوع ہے اور جب اجازت ہے تو داخل ہو سکتے ہو۔

وہ بھی اتنے وقت کے لیے کہ کھانا کھاؤ اور اس کے بعد فوراً اٹھ جاؤ۔ ایسا نہ ہو کہ تمہارے دیر تک بیٹھنے سے نبی کریم ﷺ کو تکلیف پہنچے۔ بعض لوگوں کا دستور تھا کہ جب نبی کریم ﷺ کے کسی حجرہ شریف سے دھواں اٹھتے ہوئے دیکھتے تو باہر آ کر اس انتظار میں بیٹھے رہتے کہ ابھی کھانا تیار ہوگا اور ہمیں کھانے کی دعوت دی جائے گی۔

زیارتِ قبرِ انور کے آداب

ابن الحاج مالکی اپنی کتاب ”المدخل“ میں لکھتے ہیں۔ ”جب زائرِ مدینہ مکہ معظمہ سے زیارتِ نبوی کی نیت سے نکلے تو اس کی ساری توجہ زیارتِ نبوی اور مسجدِ نبوی میں ادا ایگی نماز کی طرف ہو، لیکن مقاصدِ جلیلہ کے ساتھ دیگر مقاصد کو شامل نہ کرے، کیونکہ آقائے دو جہاں ﷺ

متبوع ہیں تابع نہیں۔ انہی کی ذات اقدس سفر کا مرکز و محور ہے، جب شہر مدینہ میں داخلہ کی سعادت حاصل ہو تو بہتر یہی ہے کہ مدینہ منورہ سے باہر مسافروں کے اترنے کا جو مقام مقرر ہے اسی مقام پر اترے اور جب شہر حضور میں داخلہ کا وقت آئے تو غسل اور وضو کرے اچھی سے اچھی پوشاک پہنے نوافل ادا کرے، توبہ کی تحدید کرے اور پیدل چلتا ہوا اندر داخل ہو کر تصویرِ عجز و انکسار بن جائے کہ وہ شہنشاہ کونین ﷺ کے دربار اقدس میں حاضری کی سعادت حاصل کر رہا ہے۔

سیدنا شیخ عبدالقادر جیلانی نے اپنی شہرہ آفاق کتاب ”غنیۃ الطالبین طریق الحق“ میں زیارت النبی ﷺ کے آداب تفصیل سے بیان کیے ہیں۔ آپ لکھتے ہیں:

”زارِ مدینہ بارگاہ نبوی میں استغاثہ پیش کرے، اللہ کی بارگاہ میں حضور اکرم ﷺ کے وسیلہ جلیلہ سے دعا کرے۔ الوداعی زیارت کے وقت (یوں) سلام شوق پیش کرے الوداع یارسول اللہ الوداع، اللہ کی بارگاہ میں اپنی حاجات پیش کرنے کے بعد اپنی حاضری قبولیت کی بھی دعائے مانگے اور التجا کرے کہ مولا یہ زیارت آخری نہ ہو۔“ (۲۴)

تابوتِ سکینہ اور (آثار انبیاء) کا ادب

بنی اسرائیل نے حضرت شموئیل علیہ السلام سے طالوت کی بادشاہت اور فتح و کامیابی کی جب دعائے مانگی تو آپ علیہ السلام نے فرمایا کہ تمہارے سامنے طالوت کا ایک صندوق آئے گا اس کا ذکر قرآن مقدس میں بایں الفاظ کیا گیا ہے:

ارشاد باری تعالیٰ ہے:

قَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَبِّكُمْ ۝

﴿سورة البقرة ۲: ۲۴۸﴾

”اور ان کے نبی نے ان سے فرمایا اس کی سلطنت (کے من جانب اللہ ہونے) کی نشانی یہ ہے کہ تمہارے پاس صندوق آئے گا اس میں تمہارے رب کی طرف سے سکونِ قلب کا سامان ہوگا۔“

چنانچہ ایسا ہی ہوا اور اس تابوت کی برکت سے بنی اسرائیل کو فتح و کامرانی نصیب ہوئی۔ جنگ میں جب وہ اس کو آگے آگے رکھتے تو اس کی وجہ سے انہیں کامیابی نصیب ہوتی۔ چونکہ اس تابوت کے اندر انبیاء کرام اور ان کے مکانات کی تصویریں اور آخر الزماں حضرت محمد مصطفیٰ ﷺ کے دولت خانہ کی تصویر، توریت کی تختیوں کے کچھ ٹکڑے حضرت موسیٰ کا عصا مبارک، آپ کے کپڑے مبارک، نعلین شریف اور حضرت ہارون کا عمامہ اور ان کا عصا مبارک اور تھوڑا سا بنی اسرائیل پر اترنے والا امن و سلوی بھی تھا۔

لہذا ان تمام تبرکات کا جب تک بنی اسرائیل ادب و احترام کرتے رہے تو اس وقت تک فتح و کامرانی ان کا مقدر رہی اور جب ان کی بد عملی حد سے بڑھ گئی تو ان پر قوم عمالقمہ مسلط ہو گئی جو بنی اسرائیل سے یہ تابوت بھی چھین کر لے گئی اور اس کی بے حرمتی کی اور اس کو گندی جگہ پر پھینکا۔ اس گستاخی و بے ادبی کی وجہ سے عمالقمہ سخت بیماریوں میں مبتلا ہو گئی جو کوئی اس کے پاس پیشاب کرتا تو اس سے اسے بوا سیر ہو جاتی۔ نتیجتاً عمالقمہ کی پانچ بستیاں تباہ و برباد ہو گئیں۔

تب انہیں یقین آیا کہ یہ مصائب و آلام اس تابوت کی بے ادبی کی وجہ سے ہیں۔ چنانچہ ایک طرف انہوں نے اسے نیل پر لاد کر نیل کو ہانک دیا اور دوسری طرف حضرت شموئیل علیہ السلام نے بنی اسرائیل کو اسی تابوت کی آمد کی نشانی بتائی۔ خلاصتاً معلوم ہوا کہ جن اشیاء کو انبیاء کرام و صلحا سے نسبت ہو جائے ان کی تعظیم و توقیر اور ادب و احترام بجالانا اتنا ہی ضروری ہے جتنا کہ اللہ تعالیٰ کے ان مقرب بندوں کا کہ جن سے ان چیزوں کو نسبت ہوتی ہے۔

اہل بیت اطہار کے آداب

قرآن پاک میں ارشاد ہوتا ہے:

وَاعْتَصِمُوا بِحَبْلِ اللَّهِ جَمِيعًا ﴿سورة آل عمران: ۳: ۱۰۳﴾

”اور تم سب مل کر اللہ کی رسی کو مضبوطی سے تھام لو۔“

تفسیر نعیمی اور صاحب کنز الایمان نے ”جل اللہ“ سے مراد اہل بیت اطہار لئے ہیں۔
ایک اور جگہ ارشاد فرمایا:

﴿سورة الشعراء ۲۶: ۲۱۴﴾ وَأَنْذِرْ عَشِيرَتَكَ الْأَقْرَبِينَ ۝

”اور (اے حبیب مکرم!) آپ اپنے قریبی رشتہ داروں کو (ہمارے عذاب سے)

ڈرائیے۔“

ازواج مطہرات کا ادب

قرآن مقدس میں ازواج مطہرات سے گفتگو کے آداب بھی بجالانے کا حکم دیا گیا ہے۔ کیونکہ جہاں دیگر انبیائے کرام سے نسبت ہو جانے والی اشیاء و تبرکات کی بے ادبی طرح طرح کے مسائل اور مصائب کا سبب بنتی ہے تو بالکل اسی طرح حضور اکرم ﷺ کی ہی معاذ اللہ بے ادبی و گستاخی کے مترادف ہوگا۔ اس لئے اہل بیت اطہار کے آداب بھی سکھائے گئے ہیں۔

ارشاد فرمایا:

وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ

﴿سورة الاحزاب: ۳۳: ۵۳﴾

”اور جب تم ان (ازواج مطہرات) سے کوئی سامان مانگو تو ان سے پس پردہ پوچھا کرو۔“
مذکورہ بالا آیت کریمہ میں ازواج مطہرات سے سوال کرنے کا طریقہ اور کوئی بھی چیز مانگنے کا سلیقہ و ادب سکھایا گیا ہے، چونکہ ازواج مطہرات سے بلا تکلف بات چیت کرنے کی وجہ سے حضور اکرم ﷺ کو تکلیف پہنچی تھی تو اس وجہ سے اللہ تعالیٰ نے محبوب کی بارگاہ کے آداب بجالانے کیلئے اہل بیت اطہار کے آداب کو بھی لازمی قرار دے دیا تاکہ بے ادبی تک کا شائبہ بھی نہ رہے۔

اولیا صلحا۔ قرآن کی نظر میں

عینیہ بن حصن الفزاری جو کہ قبیلہ مفر کا سردار تھا جب اس نے حضور اکرم ﷺ کی

بارگاہ میں یہ شرط پیش کی کہ اگر آپ ﷺ اپنے ساتھ بیٹھے ہوئے ساتھیوں کو اپنے پاس سے اٹھا دیں بوجہ اس کے کہ ان سے پسینہ کی بدبو آرہی ہے تو اسوقت چونکہ آپ ﷺ کے پاس سلمان فارسیؓ، ابوذرؓ اور دیگر اکابر صحابہ کرام بیٹھے ہوئے تھے تو عینہ کی یہ شرط لگانے کے بعد آپ ﷺ پر فوراً حضرت جبرائیل امین وحی لے کر حاضر ہوئے۔ (۲۵)

ارشاد ربانی ہے:

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ
وَلَا تَعْدُ عَيْنُكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تُطِعْ مَنْ أَغْفَلْنَا قَلْبَهُ عَنْ
ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا ﴿سورة الكهف ۱۸: ۲۸﴾

”(اے میرے بندے!) تو اپنے آپ کو ان لوگوں کی سنگت میں جمائے رکھا کر جو صبح و شام اپنے رب کو یاد کرتے ہیں اس کی رضا کے طلب گار رہتے ہیں (اس کی دید کے متمنی اور اس کا مکھڑا تنگنے کے آرزو مند ہیں) تیری (محبت اور توجہ کی) نگاہیں ان سے نہ ہٹیں، کیا تو (ان فقیروں سے دھیان ہٹا کر) دنیوی زندگی کی آرائش چاہتا ہے۔

اور تو اس شخص کی اطاعت (بھی) نہ کر جس کے دل کو ہم نے اپنے ذکر سے غافل کر دیا ہے اور وہ اپنی ہوائے نفس کی پیروی کرتا ہے اور اس کا حال حد سے گزر گیا ہے۔“

اللہ تعالیٰ اپنے کلام مقدس میں حضور اکرم ﷺ کے وسیلہ سے امت مسلمہ کے عام افراد کو یہ حکم دے رہا ہے کہ تم بھی اللہ والوں کی صحبت اختیار کیا کرو۔ یہ وہ لوگ ہیں جو صبح شام ذکر الہی میں مصروف رہتے ہیں اور لمحہ بھر کے لئے بھی یاد الہی ان کے دلوں سے محو نہیں ہوتی۔

محبوب کی پسند دراصل محبت کی پسند ہوتی ہے

درحقیقت جو شخص کسی کو محبوب لگتا ہے تو اس کا محبت بھی ہر اس شخص کو محبوب رکھے گا جس کو محبوب پسند کرے گا۔

اسی طرح محبوب جس شخص کا ادب و احترام کرتا ہے تو محبت بھی اس شخص کا ادب و

احترام کرے گا، علیٰ ہذا القیاس محبوب کی پسند و ناپسند محبت کی پسند و ناپسند ہو جائے گی۔

قاضی عیاض اس بات کی تصدیق کرتے ہوئے فرماتے ہیں:

وهذه سيرة سلف حتى في المباحات والشهوات النفس (۲۶)

”اور یہی طرز عمل صحابہ کرام کا بھی رہا ہے۔ یہ حضرات مباحات اور من پسند چھوٹی

چھوٹی باتوں میں بھی سنت نبوی ﷺ کی اتباع کرتے تھے۔ (۲۷)

اولیاء و صلحا چونکہ حضور اکرم ﷺ کا ادب بجالاتے تھے اور بے ادبی و گستاخی جرم

سمجھتے تھے۔ اسی طرح اللہ تعالیٰ بھی حضور اکرم ﷺ کے وسیلہ سے امت نبوی کے ہر شخص کو یہ حکم

دے دیا کہ تم بھی میرے محبوب سے محبت کرنے والوں سے محبت کرنا اور میرے محبوب کی تعظیم

و توقیر اور ادب بجالانے والوں کی توقیر کرنا اور ان کا ادب کرنا اور وہ جن جن چیزوں سے محبت

رکھتے ہیں ان کا ادب و احترام کرنا۔

مذکورہ بالا قول کی روشنی میں ہر وہ شخص اور ہر وہ شے جسے اولیاء اللہ سے نسبت ہو گئی یا

جس کا اولیاء اللہ نے ادب کیا ہر اس چیز کا ادب بجالانا ہمارے لئے بھی ضروری ہے۔

اس لیے تو ڈاکٹر علامہ محمد اقبال نے فرمایا:

تجھے یاد کیا نہیں ہے میری دل کا وہ زمانہ

وہ ادب کہ محبت وہ نگہ کا تازیانہ (۲۸)

اصحاب کہف کا باادب کتا

اصحاب کہف کے ساتھ 903 سال تک ایک خدمت گزار کتا بھی رہا اور غار کے

دھانے پر باادب ہو کر پاؤں پھیلائے اولیاء اللہ کی حفاظت پر مامور رہا۔ چنانچہ اللہ کے اولیاء و صلحا

کے ادب کرنے والے کتے کا بھی قرآن مجید میں تذکرہ کیا گیا ہے۔

ارشاد ربانی ہے:

وَ كَلْبُهُمْ بَاسِطٌ ذِرَاعَيْهِ بِالْوَصِيدِ ﴿سورة الكهف ۸۸: ۱۸﴾

”ان کا کتا (ان کی) چوکھٹ پر اپنے دونوں بازو پھیلائے (بیٹھا) ہے۔“

مفسرین لکھتے ہیں کہ وقفے وقفے سے اصحاب کہف جب اپنا پہلو بدلتے تو غار کے دھانے پر بیٹھا ہوا کتا بھی انہی کی اطاعت و اتباع میں اپنی کروٹ بدلتا رہا اور ان اصحاب کہف کی اطاعت و اتباع کی صورت میں ادب و احترام بجالاتا رہا۔ (۲۹)

نوٹ: اللہ تعالیٰ کو اس کتے کو اللہ کے بندوں کے ادب میں بیٹھنا اتنا پسند آیا کہ اللہ تعالیٰ نے اپنے بندوں کا جتنی دفعہ ذکر کیا اتنی ہی دفعہ اس کتے کا بھی ذکر کیا۔

والدین کا ادب و احترام

حقیقت یہ ہے کہ زندگی کا تعلق انسان سے ہے اور انسانی زندگی کا آغاز ماں باپ سے ہوتا ہے یعنی خاندانی زندگی کی عمارت عائلی نظام میں ماں باپ پر استوار ہوتی ہے۔ اللہ تعالیٰ نے قرآن پاک میں کئی مقامات پر اس حوالے سے فرمایا:

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَنَاتٍ مِنْهَا رِجَالًا كَثِيرًا وَنِسَاءً ج وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ط إِنَّ اللَّهَ كَانَ عَلَيْكُمْ رَقِيبًا ﴿سورة النساء ۴: ۱﴾

اے لوگو! اپنے رب سے ڈرو جس نے تمہاری پیدائش (کی ابتداء) ایک جان سے کی پھر اسی سے اس کا جوڑ پیدا فرمایا پھر ان دونوں میں سے بکثرت مردوں اور عورتوں (کی تخلیق) کو پھیلا دیا، اور ڈرو اس اللہ سے جس کے واسطے سے تم ایک دوسرے سے سوال کرتے ہو اور قرابتوں (میں بھی تقویٰ اختیار کرو)، بے شک اللہ تم پر نگہبان ہے ۵

اور ان کا ادب و احترام کا حکم دیا ہے اور فرمایا:

وَبِالْوَالِدَيْنِ إِحْسَانًا

﴿سورة النساء ۴: ۳۶﴾

اور والدین کے ساتھ نیک سلوک کرو۔“

اجمالی بیان

اللہ تعالیٰ نے اپنے ذکر کے بعد والدین کے ذکر کا تذکرہ کرتے ہوئے ارشاد فرمایا:

وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا

﴿سورة النساء ۴: ۳۶﴾

”اور تم اللہ کی عبادت کرو اور اس کے ساتھ کسی کو شریک نہ ٹھہراؤ اور ماں باپ کے

ساتھ بھلائی کرو۔“

اس آیت کریمہ سے اللہ تعالیٰ نے اپنی عبادت کرنے کا حکم دیا اور پھر فرمایا کہ میری عبادت میں کسی کو شریک نہ ٹھہراؤ (یعنی شرک نہ کرو) اور اس کے بعد ارکان اسلام بیان نہیں فرمائے بلکہ والدین کے ساتھ بھلائی (حسن سلوک) کا حکم دیا ہے۔ جب سے ہم نے والدین کے ساتھ بھلائی کرنے کے عمل کو ترک کر کے دیگر ترجیحات کو فوقیت دی ہے اس وقت سے معاشرے میں مسائل نے بھی نہ صرف جنم لیا ہے بلکہ ہم نے آخرت میں بھی خسارہ کا سودہ کر لیا ہے

اسی طرح ایک اور جگہ سورۃ بنی اسرائیل میں ارشاد فرمایا:

وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ قَفْ وَبِالْوَالِدَيْنِ

﴿سورة البقرة، ۲: ۸۳﴾

إِحْسَانًا

”اور (یاد کرو) جب ہم نے اولاد یعقوب سے پختہ وعدہ لیا کہ اللہ کے سوا (کسی اور

کی) عبادت نہ کرنا، اور ماں باپ کے ساتھ اچھا سلوک کرنا۔“

حکم ہوتا ہے کہ اے لوگو! اللہ کی عبادت میں کبھی شرک کو اپنے قریب تک نہ پھٹکنے دو، پھر

جب تم اس بات کو اپنا معمول بنا لو تو والدین کے ساتھ نیکی اور احسان اور ان کے ادب و احترام کو

اپنا شعار بنا لو۔ توحید اور اطاعت و عبادت الہی اور شرک کی نفی کا حکم جہاں ختم ہوتا ہے وہاں والدین

کے حقوق کا بیان شروع ہو جاتا ہے۔ اس سے اندازہ لگایا جاسکتا ہے کہ اللہ تعالیٰ کو والدین کے

ادب و احترام کا کتنا پاس ہے۔

قابل توجہ نکتہ

یہاں یہ بات قابل توجہ ہے کہ اللہ تعالیٰ نے حقوق والدین اور ان کے ادب و احترام کو ملحوظ رکھتے ہوئے اپنی توحید کے فوراً بعد ان کا ذکر کیا۔

والدین کا غیر مشروط ادب و احترام

اللہ تعالیٰ نے والدین سے نیکی کا حکم اور ان کا ادب و احترام کرنے کا حکم مطلقاً فرمایا اور اس کیلئے کوئی قید نہیں لگائی

جیسے ارشاد فرمایا:

وَبِالْوَالِدَيْنِ إِحْسَانًا ﴿سورة النساء ۴: ۳۶﴾

اور والدین کے ساتھ نیک سلوک کرو۔

یعنی والدین چاہے نیک ہوں یا بد، ان سے بھلائی کی جائے اور ان کی ہر بات کو ادباً و احتراماً مانا جائے۔ والدین اگر چہ فاسق و فاجر ہی کیوں نہ ہوں اولاد کے لئے ان کا درجہ ایسا ہی ہے جیسا کہ نیک، متقی اور پرہیزگار والدین کا گویا وہ اجر جو اولاد کو دلیہ ماں اور ولی باپ کی خدمت سے ملتا ہے ویسا ہی اجر مشرک اور گنہگار ماں اور باپ کی خدمت سے ملتا ہے۔ اس لئے کہ یہ اجر نہ ان کی ولایت و فضیلت سے ہے اور نہ ہی ان کی بد اعمالیوں کی وجہ سے اس میں کمی ہوتی ہے۔ یہی سبب ہے کہ اللہ تعالیٰ نے مطلقاً بغیر کسی شرط کے والدین کے ساتھ حسن سلوک اور ان کا ادب و احترام بجالانے کا حکم دیا ہے۔

والدین سے ”اُف“ تک نہ کہو

والدین سے نیکی اور بھلائی اور ان کے ادب و احترام کا کمال مظاہرہ کرنے کی خاطر اللہ تعالیٰ نے قرآن مجید میں ارشاد فرمایا۔

إِمَّا يُلُغْنِ عِنْدَكَ الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا أُفٍ وَلَا
تَنْهَرُهُمَا وَقُلْ لَهُمَا قَوْلًا كَرِيمًا ۝ وَاخْفِضْ لَهُمَا جَنَاحَ الذَّلِيلِ مِنَ الرَّحْمَةِ وَقُلْ رَبِّ
ارْحَمْهُمَا كَمَا رَبَّيْنِي صَغِيرًا ﴿سورة الاسراء، ۱۷: ۲۳، ۲۴﴾

”اگر تمہارے سامنے دونوں میں سے کوئی ایک یا دونوں بڑھاپے کو پہنچ جائیں تو انہیں
’اف‘ بھی نہ کہنا اور انہیں جھڑکنا بھی نہیں اور ان دونوں کے ساتھ بڑے ادب سے بات کیا
کرو۔ ورنہ ان دونوں کے لیے نرم دلی سے عجز و انکساری کے بازو جھکائے رکھو اور (اللہ کے حضور)
عرض کرتے رہو اے میرے رب! ان دونوں پر رحم فرما جیسا کہ انہوں نے بچپن میں مجھے (رحمت و
شفقت سے) پالا تھا۔“

جہاں اللہ تعالیٰ نے واضح طور پر فرمایا کہ اگر دونوں ماں باپ یا دونوں میں سے کوئی
ایک تمہارے سامنے بڑھاپے کو پہنچ جائے تو پھر انہیں ”اف“ تک کا کلمہ کہنے کی بھی ممانعت ہے
کیونکہ یہ بھی بے ادبی شمار ہوتی ہے۔ ”اف“ تک نہ کہنے کا معنی یہ ہے کہ تمہاری زبانیں تمہارے
والدین کے بارے میں ادب و احترام کی خاطر اس حد تک بند ہو جائیں کہ ان کی کسی بات پر خفگی
اور ناراضگی کا اظہار نہ ہونے پائے اور کبھی ایسا نہ ہو تو کہ تمہارا پیمانہ صبر ان کے معاملے میں اس حد
تک لبریز ہو جائے کہ تم انہیں جھڑکنے لگو یا ان کے ساتھ سختی و درشتی اور تلخی کے ساتھ پیش آؤ اور اس
طرح ان کی دل شکنی ہو جائے۔

ادب والدین اور دو قرآنی احکام

قرآن کریم میں والدین کے بارے میں دو حکم دیے گئے ہیں۔

(۱) ادب والدین کا تقاضا یہ ہے کہ ہم ان سے احسان اور نیکی سے پیش آئیں۔

(۲) ادب والدین اس بات کا بھی متقاضی ہے کہ جب ان پر بڑھاپا آجائے تو ان کا

خاص خیال اور دلجوئی کو ملحوظ نظر رکھا جائے۔

حضرت اسماعیل علیہ السلام کا حضرت ابراہیم کا ادب بجالانا

جب حضرت ابراہیم علیہ السلام کے فرزند ارجمند تیرہ چودہ برس کے ہو گئے تو آپ علیہ السلام پر ایک نیا امتحان آپہنچا۔ آپ علیہ السلام نے خواب دیکھا کہ وہ اپنے اکلوتے بیٹے حضرت اسماعیل علیہ السلام کو اللہ تعالیٰ کے حکم کی بجا آوری کی خاطر ذبح کر رہے ہیں چنانچہ آپ فوراً اپنے لخت جگر کو فرمان خداوندی پر قربان کرنے کے لئے تیار ہو گئے اور اپنے نوخیز بیٹے سے یہ سارا ماجرا کہہ سنایا۔

اس ماجرا کو قرآن پاک ان الفاظ میں بیان کرتا ہے:

قَالَ يَبْنِيْ اِنِّيْ اَرَى فِي الْمَنَامِ اَنِّيْ اَذْبَحُكَ فَانظُرْ مَاذَا تَرَى

﴿سورة الصفت: ۳۷: ۱۰۲﴾

”ابراہیم نے) فرمایا: اے میرے بیٹے! میں خواب میں دیکھتا ہوں کہ میں تجھے ذبح کر رہا ہوں سو غور کرو کہ تمہاری کیا رائے ہے۔“

حضرت ابراہیم علیہ السلام نے حضرت اسماعیل علیہ السلام سے جب یہ خواب بیان کیا تو اس پیکر رضائے جو جواب دیا۔

قرآن کریم نے اس کو اپنے الفاظ میں یوں بیان کرتا ہے:

قَالَ يَا بَنِيَّ افْعَلْ مَا تُؤْمَرُ سَتَجِدُنِيْ اِنْ شَاءَ اللّٰهُ مِنَ الصّٰبِرِيْنَ ۝

﴿سورة يوسف: ۱۲: ۱۰۰﴾

”اسماعیل نے) کہا ابا جان! وہ کام (فوراً) کر ڈالیے جس کا آپ کو حکم دیا جا رہا ہے۔ اگر اللہ نے چاہا تو آپ مجھے صبر کرنے والوں میں سے پائیں گے۔“

اس آیت کریمہ میں ”ستجدنی“ آپ مجھے پائیں گے، ”ان شاء اللہ من الصابرين“ ”اگر اللہ تعالیٰ نے چاہا تو صبر کرنے والوں میں۔“

مذکورہ الفاظ بڑی توجہ کے حامل ہیں حضرت اسماعیل علیہ السلام نے کمال ادب کا

مظاہرہ کرتے ہوئے اپنے والد محترم کو جواب دیا کہ آپ مجھے صبر کرنے والوں میں سے پائیں گے تاکہ آپ نے کہا میں صبر کرنے والوں میں سے ہوں گا۔ یعنی اپنے والد محترم کے ادب کی خاطر حضرت اسماعیل علیہ السلام نے یہ الفاظ استعمال کرنا بھی بے ادبی سمجھا۔ مزید برآں یہ کہ جب باپ بیٹا دونوں کی تعمیل میں گوشہ تنہائی میں پہنچے تو حضرت اسماعیلؑ نے اس وقت بھی ادب پداری کو اپنے ہاتھ سے جانے نہ دیا۔ اور حضرت ابراہیم علیہ السلام سے عرض کی پدر محترم میرے ہاتھ اور پاؤں رسی سے باندھ دیں مبادہ بے خبری میں انہیں ہلا بیٹھوں اور آپ پر میرے خون کے چھینٹے پڑ جائیں۔ (۳۰)

”یا محمد“ ﷺ کہہ کر پکارنے کی شرعی حیثیت

”یا محمد“ کہہ کر پکارنے کے حوالے سے علماء فقہاء کی مختلف آراء ہیں

”یا محمد“ کہنا واجب ہے کیونکہ صحابہ کرامؓ نے جنگ یمامہ میں بالا جماع یا محمد اہ کہا تھا کیونکہ دشمن اپنے جھوٹے نبی یا مسیلمہ کہہ رہے تھے۔

اگر کوئی عاشق اپنی حصول عزت کے لئے یا محمد کہے تو یہ مستحسن و مباح ہے مثلاً ماں باپ کو نام سے پکارنا اچھا نہیں لگتا خلاف ادب ہے مگر کوئی بیٹا اکیلے حصول لذت کے لیے ماں باپ کا نام پکارے تو مباح ہے۔

عام آدمی جس کے ذہن میں نہ تنقیص و گستاخی کا پہلو ہو اور نہ ہی ادب کا خیال اپنے دل میں کہہ رہا ہو تو یہ مکروہ ہے۔

گستاخ و بے ادب رسول ﷺ علامات

حضور نبی کریم ﷺ کی گستاخی و اہانت کا ارتکاب کرنے کے لئے قرآن حکیم علامات و نشانیاں کیں ہیں اور یہ واضح کیا کہ گستاخ رسول کی بارگاہ الوہیت میں کیا حیثیت ہے اللہ تبارک نے ارشاد فرمایا:

وَلَا تُطْعُ كُلَّ حَلَاَفٍ مَّهِينٍ ۚ هَمَّازٍ مَّشَائِمٍ بِنَمِيمٍ ۚ مِّنَّا عِلٌّ لِّلْخَيْرِ مُعْتَدٍ

اَتَيْمٍ عَتَلِمَ بَعْدَ ذٰلِكَ زَنِيْمٍ اِنْ كَانَ ذَا مَالٍ وَبَنِيْنٍ ۝

﴿سورة القلم ۶۸: ۱۰، ۱۲﴾

اور آپ کسی قسمیں کھانے والے ذلیل (جھوٹے) شخص کی باتیں نہ مانیں جو لوگوں کو طعنہ دیتا اور چغلی کھاتا رہتا ہے جو نیک کام سے لوگوں کو روکتا ہے۔ حد سے بڑھا ہوا بدکار ہے جو بد زبان ہے۔ اس پر طرہ یہ کہ انہیں خصلتوں کے باعث بدنام اور عالم میں اپنی حرکتوں کی وجہ سے رسوا ہے۔ یہ زعم اور گھمنڈ کا فرکواں لئے ہے کہ وہ مال و اولاد والا ہے۔

اس مقام پر اللہ رب العزت کا یہ خطاب انتہائی پر جلال اور غیض و غضب کا آئینہ دار ہے ایسا کیسے نہ ہو کیونکہ یہ اس شخص کے بارے میں جو شان رسالت مآب میں گستاخی و اہانت کا ارتکاب کر رہا ہے۔

جمہور مفسرین کے نزدیک یہ آیہ کریمہ ولید بن مغیرہ کے بارے میں نازل ہوئی جو گستاخ رسول تھا۔ اور ان سارے رزائل کا مرقع تھا۔

حضور اکرم ﷺ کی بے ادبی کی مذمت

قرآن عظیم کی وہ آیت کریمہ جس میں نبی کی آواز پر اپنی آواز بلند کرنے سخت ممانعت آئی ہے اور ایسے لوگوں کے خلاف ضبط اعمال کی لرزہ خیز سزا سنائی گئی ہے۔ اس کے ذیل میں حضرت فاضل مصنف تحریر فرماتے ہیں۔

اب ہر عاقل کو چاہیے کہ اس پر قیاس کر کے کہ جب ادنیٰ بے ادبی کا یہ عبرتناک انجام ہے تو صریح گستاخیوں کا کیا انجام ہوگا؟

یہاں ایک بات اور سمجھ لینی چاہیے کہ اتنی سی بے ادبی کی جو اتنی سخت سزا مقرر کی گئی ہے تو اس کے لئے حضرت محمد ﷺ کی طرف سے کوئی درخواست نہ تھی بلکہ اس کا منشاء صرف غیرت الہی تھا کہ اس کے حبیب کریم ﷺ کی کسی طرح شان نہ ہو۔ اسی وجہ سے صحابہ کرام ہمیشہ خائف و ترساں رہتے تھے کہ کہیں ایسی کوئی حرکت صادر نہ ہو جائے جس سے غیرت الہی جوش

میں آجائے۔ پھر جب آنحضرت ﷺ اس عالم فانی سے تشریف لے گئے تو کیا حضرت کی محبوبیت یا کبریائی میں فرق آگیا؟ نَعُوذُ بِاللّٰهِ مِنْ ذٰلِكَ کوئی مسلمان بھی اس کے قائل نہ ہوگا کیونکہ صفاتِ الہی میں کسی قسم کا تغیر ممکن نہیں ہے۔

پس ہر مسلمان کو چاہیے کہ اس آیت کریمہ کو ہمیشہ پیش نظر رکھے اور آنحضرت ﷺ کے ساتھ ظاہر و باطن میں ایسا متدب رہے جیسا صحابہ رہتے تھے۔ اور یہ نہ سمجھے کہ صرف حضرت محمد ﷺ کے روبرو ادب کی ضرورت ہی اب نہیں ہے۔ اس لئے کہ حق تعالیٰ اپنے حبیب کریم ﷺ کا ہمیشہ حامی ہے۔

مولانا رومؒ کے نزدیک ادبِ مصطفیٰ ﷺ

بے ادب تہانہ خود را داشت بد بلکہ آتش درہمہ آفاق زد (۳۱)

بے ادب نے نہ صرف اپنے آپ کو خراب کیا بلکہ اس نے تمام اطراف میں آگ لگادی۔

آدابِ بارگاہِ رسالت مآب ﷺ کے لیے الفاظ کا چناؤ

یہودی مذہب کے لوگ جب حضور ﷺ سے گفتگو کرتے تو حضور ﷺ کو اپنی طرف متوجہ کرنے کے لئے رَاعِنَا کہا کرتے تھے۔ جس کا مطلب یہ ہوتا تھا کہ حضور ہماری طرف رعایت فرمائیں یعنی اچھی طرح بات ذہن نشین کرادیں۔ چنانچہ انہیں دیکھ کر صحابہ ؓ کرام بھی حضور ﷺ کو اپنی طرف متوجہ کرے کیلئے رَاعِنَا کہنے لگے۔

لیکن یہودیوں کے لئے یہاں رَاعِنَا کا لفظ گالی کے معنی میں بھی استعمال ہوتا تھا اور یہودی رَاعِنَا کے لفظ سے یہی مراد لیتے تھے۔ اس بنیاد پر حق تعالیٰ نے صحابہ کرام کو حکم دیا کہ اب تم رَاعِنَا کے بجائے انظرنا کہا کرو جس کا مطلب یہ ہے کہ حضور ہماری طرف نگاہ کرم مبذول فرمائیں یعنی اس لفظ کا استعمال ہی ترک کر دو جس میں توہین کا بھی ایک پہلو ہے۔ جب صحابہ کرام کو معلوم ہوا کہ اس لفظ میں اہانت کا مفہوم بھی شامل ہے تو انہوں نے اعلان کر دیا کہ جس کی زبان سے یہ کلمہ سنو اس کی گردن مار دو۔ اس کے بعد پھر کسی یہودی نے اس کلمہ کا استعمال نہیں کیا۔

ہر چند صحابہ کرام اس لفظ کو نیک نیتی سے تعظیم کے محل میں استعمال کرتے تھے مگر چونکہ دوسری زبان میں یہ گالی تھی اس لئے حق تعالیٰ نے اس کے استعمال سے منع فرمادیا۔ اب یہاں ہر شخص سمجھ سکتا ہے کہ جس لفظ میں کنایہ بھی تو ہیں نہ تھی صرف دوسری زبان کے لحاظ سے استعمال اس کا ناجائز ٹھہرا تو وہ الفاظ ناشائستہ جن میں صراحتہ حضور ﷺ کی کسر شان ہو کیونکر جائز ہوں گے۔

صرف مومنین کو مخاطب کرنے سے معلوم ہوتا ہے کہ اس قسم کے الفاظ نیک نیتی سے بھی استعمال کرنا درست نہیں۔ پھر سزا اس کی یہ ٹھہرائی گئی کہ جو شخص یہ الفاظ کہے خواہ کافر ہو یا مسلمان اس کی گردن ماردی جائے۔ بالفرض اگر کوئی مسلمان بھی یہ الفاظ کہتا تو اس وجہ سے کہ حکم عام تھا بیشک اس کی گردن ماردی جاتی اور کوئی یہ نہ پوچھتا کہ اس لفظ سے تمہاری مراد کیا ہے تھی۔ اب غور کرنا چاہیے کہ جو الفاظ خاص تو ہیں کے محل میں مستعمل ہوتے ہیں انہیں آنحضرت ﷺ کی نسبت استعمال کرنا خواہ صراحتہ ہو یا کنایہ کس درجہ فبیح ہوگا۔

بارگاہ رسالت کی بے ادبی کی سزا

اگر صحابہ کے روبرو جن کے نزدیک راعناً کہنے والا مستوجب قتل تھا، کوئی اس قسم کے الفاظ استعمال کرتا تو اس کے قتل میں کچھ تامل ہوتا یا سزا سے بچنے کے لئے تاویلات واردہ کچھ مفید ہو سکتیں؟ ہرگز نہیں۔

مگر اب سو اس کے اور کیا ہو سکتا ہے کہ اس زمانے کو یاد کر کے اپنی بے بسی پر رویا جائے۔ اب پرانے خیالات والے وہ پختہ کار کہاں ہیں جن کی حمیت نے اسلام کے جھنڈے شرق و غرب میں گاڑ دیے تھے۔ ان خیالات کے جھلملاتے ہوئے چراغ کو آخری زمانے کی ہوانہ دیکھ سکی۔ میدا خالی پا کر جس کو جو جی چاہتا ہے کمال جرات کے ساتھ کہہ دیتا ہے۔ پھر اس دیدہ دلیری کو دیکھئے کہ جو گستاخیاں اور بے ادبیاں قابل سز تھیں۔ انہی پر ایمان کی بناء پر قائم کی جا رہی ہے۔ جب ایمان ہوتو بے ایمانی کا مضمون کیا ہوگا۔

بارگاہ رسالت کے ادب و احترام کو شرک قرار دینے کی مذمت

وہ صحابہء کرام ہر قسم کے آداب خود ایجاد کرتے تھے اور ان پر کوئی اعتراض بھی نہیں کرتا تھا اس لئے کہ اس وقت تک بنیاد بے ادبی کی نہیں پڑی تھی۔ اور اگر چند خود سروں نے بنیاد ڈالی بھی تھی تو ان کے بد اعتقادیوں نے انہیں مومنین مخلصین کے دائرہ سے خارج کر دیا تھا۔ اور دوسرے نام کے ساتھ نہیں مشتہر کر دیا تھا۔

اس لئے کوئی ان کی باتوں پر کان نہیں دھرتا تھا۔ اور اس آخری زمانے کا یہ حال ہے کہ باوجودیکہ ان حضرات نے جن کی پیروی ہمارے لئے ضروری ہے قسم قسم کے آداب کی ہمیں تعلیم دی اب اگر ان کی پیروی میں آج کسی سے اس قسم کے افعال صادر ہو جائیں تو ہر طرف سے اعتراض کی بوچھاڑ ہونے لگتی ہے۔ اور صرف اعتراض ہی نہیں بلکہ شرک تک نوبت پہنچادی جاتی ہے۔ حق تعالیٰ ہم مسلمانوں کو ادب نصیب فرمائے۔ (۳۲)

حوالہ جات

۱۔ تفسیر مظہری، ج ۹، ص ۲۲

۲۔ تفسیر ضیاء القرآن، ج ۲، ص ۵۸۲

۳۔ تفسیر فیوض الرحمان، ص ۷۲۷

۴۔ تفسیر ضیاء القرآن، ج ۲، ص ۵۸۲

۵۔ تفسیر روح المانی، ج ۱۳، ص ۱۲۲

۶۔ تفسیر روح البیان، ج ۹، ص ۶۲

۷۔ نسیم الرياض، ج ۲، ص ۳۵۱

۸. ۱. الجامع الصحیح المسند المختصر من امور رسول اللہ ﷺ کتاب المغازی

باب بعث علی بن ابی طالب و خالد بن الولید الی الیمن قبل حجة الوداع

، ج ۲، ص: ۱۵۸۱ رقم الحدیث ۴۰۹۴

۲۔ الجامع الصحیح (المسند الصحیح المختصر من السنن بنقل العدل عن العدل

عن رسول اللہ ﷺ)، کتاب الزکاة باب ذکر الخوارج و صفاتهم جلد ۲ ص ۷۲۳

الرقم الحدیث ۱۰۶۴

۹۔ تفسیر القرآن العظیم، ج ۴، ص: ۲۰۷

۱۰۔ تفسیر القرآن العظیم، ج ۴، ص: ۲۰۷

۱۱۔ تفسیر القرآن العظیم، ج ۴، ص: ۲۱۰

۱۲۔ المفردات فی غریب القرآن، ج ۱، ص: ۱۲۸

۱۳. تاج العروس، ج ۲، ص: ۱۱۱

۱۴۔ تفسیر کبیر، ج ۲، ص: ۳۱۸

۱۵. المواهب الدینہ، ج ۱، ص ۶۳

۱۶۔ شرح صحیح مسلم، باب شفاعت، ج ۱، ص ۱۵۳، رقم الحدیث ۳۸۸

- ۱۷۔ سیرت سید لولاک ﷺ، ص ۶۷
- ۱۸۔ احوال الانبیاء، ج اول، ص: ۵۵۷
- ۱۹۔ فلسفہ احکام حج، ص: ۷۷، ۷۸
- ۲۰۔ کنز الایمان، ۵۳۵
- ۲۱۔ تفسیر ضیاء القرآن، ج ۳ ص ۱۰۶
- ۲۲۔ سنن دار القطنی: جلد ۲ ص ۲۷۸
- ۲۳۔ شہر مدینہ اور زیارت رسول ﷺ، ص ۱۳۲، ۱۳۳
- ۲۴۔ تفسیر ضیاء القرآن، ج ۱ ص ۲۵
- ۲۵۔ الشفاء بتعریف حقوق المصطفیٰ ﷺ، ج ۲ ص ۲۱
- ۲۶۔ تذکار رسالت ﷺ، ص ۵۳۲
- ۲۷۔ کلیات اقبال، (بال جبریل) ص: ۳۵۳
- ۲۸۔ شان اولیاء: ص ۶۷
- ۲۹۔ تفسیر ضیاء القرآن ج ۴ ص ۲۱۲
- ۳۰۔ مثنوی دفتر اول، ص ۵۰
- ۳۱۔ مقام مصطفیٰ ﷺ، ص ۲۶-۳۳
- ۳۲۔ مقام مصطفیٰ ﷺ، ص ۳۶

صحابہ کرامؓ کا بارگاہ رسالت میں ادب

حضرت ابو بکر صدیقؓ کا بارگاہِ مصطفیٰ ﷺ میں ادب

عَنِ النُّعْمَانِ بْنِ بَشِيرٍ قَالَ اسْتَأْذَنَ أَبُو بَكْرٍ رَحْمَةَ اللَّهِ عَلَيْهِ عَلَى النَّبِيِّ صَلَّى اللَّهُ عَلَيْهِ وَسَلَّمَ - فَسَمِعَ صَوْتَ عَائِشَةَ عَالِيًا فَلَمَّا دَخَلَ تَنَاوَلَهَا لِيَلْطَمَهَا وَقَالَ لَا أَرَاكَ تَرْفَعِينَ صَوْتَكَ عَلَى رَسُولِ اللَّهِ - صَلَّى اللَّهُ عَلَيْهِ وَسَلَّمَ - فَجَعَلَ النَّبِيُّ صَلَّى اللَّهُ عَلَيْهِ وَسَلَّمَ - يَخْجُزُهُ وَخَرَجَ أَبُو بَكْرٍ مُغْضِبًا فَقَالَ النَّبِيُّ صَلَّى اللَّهُ عَلَيْهِ وَسَلَّمَ - حِينَ خَرَجَ أَبُو بَكْرٍ كَيْفَ رَأَيْتَنِي أَنْقَذْتُكَ مِنَ الرَّجُلِ .
قَالَ فَمَكَتْ أَبُو بَكْرٍ أَيَّامًا ثُمَّ اسْتَأْذَنَ عَلَى رَسُولِ اللَّهِ - صَلَّى اللَّهُ عَلَيْهِ وَسَلَّمَ - فَوَجَدَهُمَا قَدْ اضْطَلَحَا فَقَالَ لَهُمَا أَدْخِلَانِي فِي سَلْمِكُمَا كَمَا أَدْخَلْتُمَانِي فِي حَرْبِكُمَا . فَقَالَ النَّبِيُّ - صَلَّى اللَّهُ عَلَيْهِ وَسَلَّمَ - قَدْ فَعَلْنَا قَدْ فَعَلْنَا . (۱)

نعمان بن بشیرؓ سے روایت ہے کہ ایک بار حضرت ابو بکر صدیقؓ نے رسول اللہ ﷺ کے پاس آنے کی اجازت چاہی اور اتفاقاً عائشہ صدیقہؓ کو بڑی آواز سے بولتی سنا۔ آپ نے گھر میں جا کر عائشہؓ کو طمانچہ مارنے کے لئے پکڑا اور یہ کہا میں تم کو دیکھتا ہوں کہ اپنی آواز رسول اللہ ﷺ کی آواز سے اونچی رکھتی ہو۔ اس وقت رسول اللہ ﷺ ابو بکر صدیقؓ کو روکتے رہے۔ اور ابو بکرؓ خفا ہو کر چلے گئے۔ رسول اللہ ﷺ نے ابو بکر صدیقؓ کے چلے جانے کے بعد فرمایا۔ کیوں دیکھا میں نے تم کو ایک مرد کے ہاتھ سے بچالیا۔ نعمان کا قول ہے کہ ابو بکر صدیقؓ نے چند یوم توقف کیا اور ایک دن پھر رسول اللہ ﷺ کے پاس آنے کی اجازت چاہی اور یہ دیکھا کہ دونوں نے صلح کر لی ہے۔ ابو بکر نے کہا جس طرح تم دونوں نے مجھے اپنی لڑائی میں داخل کر لیا تھا۔ صلح بھی میں کرو۔ رسول اللہ ﷺ نے فرمایا اچھا ہمیں منظور ہے۔ اچھا ہمیں منظور ہے۔

روایت کیا اس کو ابو داؤد نے کتاب الادب میں۔ الحاصل غور کرنے کا مقام ہے کہ صرف اتنی بے ادبی کہ بات کہنے میں با آواز بلند ہو جائے اس کی یہ سزا ٹھہرائی گی کہ صحابہ کرام کے تمام اعمال اور عمر بھر کی جانفشانیاں جبط اور اکارت ہو جائیں۔

حضرت ابو بکر صدیق رضی اللہ عنہ کا اپنے باپ کو بے ادبی رسول ﷺ پر طمانچہ

ایک دفعہ ابو بکر صدیق کے والد ابو قحافہ نے کفر کی حالت میں رسول اللہ ﷺ کی شان میں کوئی ناشائستہ کلمہ منہ سے نکالا اس پر ابو بکر صدیق نے فوراً ان کے منہ پر طمانچہ کھینچ مارا۔ رسول اللہ ﷺ نے دریافت فرمایا تو عرض کیا یا رسول اللہ ﷺ اس وقت میرے پاس تلوار نہ تھی ورنہ ایسی گستاخی پر اس کی گردن اڑا دیتا۔

اُسی وقت آپ کی شان میں یہ آیت نازل ہوئی۔

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ
وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ ط أُولَئِكَ كَتَبَ فِي
قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ ط وَيَدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ
خَالِدِينَ فِيهَا ط رَضِيَ اللَّهُ عَنْهُمْ وَرَضُوا عَنْهُ ط أُولَئِكَ حِزْبُ اللَّهِ ط أَلَا إِنَّ حِزْبَ
اللَّهِ هُمُ الْمُفْلِحُونَ ﴿سورة المجادلة، ۵۸: ۲۲﴾

آپ ان لوگوں کو جو اللہ پر اور یومِ آخرت پر ایمان رکھتے ہیں کبھی اس شخص سے دوستی کرتے ہوئے نہ پائیں گے جو اللہ اور اس کے رسول ﷺ سے دشمنی رکھتا ہے خواہ وہ ان کے باپ (اور دادا) ہوں یا بیٹے (اور پوتے) ہوں یا ان کے بھائی ہوں یا ان کے قریبی رشتہ دار ہوں۔ یہی وہ لوگ ہیں جن کے دلوں میں اُس (اللہ) نے ایمان ثبت فرما دیا ہے اور انہیں اپنی روح (یعنی فیضِ خاص) سے تقویت بخشی ہے، اور انہیں (ایسی) جنتوں میں داخل فرمائے گا جن کے نیچے سے نہریں بہ رہی ہیں، وہ ان میں ہمیشہ رہنے والے ہیں، اللہ ان سے راضی ہو گیا ہے اور وہ اللہ سے راضی ہو گئے ہیں، یہی اللہ (والوں) کی جماعت ہے، یاد رکھو! بے شک اللہ

(والوں) کی جماعت ہی مراد پانے والی ہے ۰

اس آیت مبارک سے حضرت صدیق اکبرؓ کی کیسی شان پائی جاتی ہے۔

حضرت ابو بکر صدیقؓ نے منبر رسول ﷺ پر بیٹھنا خلاف ادب سمجھا

جب حضرت ابو بکر صدیقؓ آغاز خلافت میں منبر پر بیٹھ کر خطبہ دینے لگے تو منبر کے جس درجے پر رسول اللہ ﷺ بیٹھ کر خطبہ فرمایا کرتے تھے حضرت ابو بکر صدیقؓ اس سے نیچے کے درجے پر بیٹھے۔

بجائے بزرگانِ نشستِ خطا است

ترجمہ: بزرگوں کی جگہوں پر بیٹھنا گناہ ہے

پھر حضرت عمرؓ نے اپنے ایامِ خلافت میں اسی منبر پر بیٹھ کر خطبہ دینا چاہا تو اس درجے سے بھی نیچے کے درجے پر بیٹھے۔ کیونکہ ان کے نزدیک مقام رسول اللہ ﷺ کے ادب کے ساتھ خلیفہ رسول اللہ ﷺ کے مقام کا ادب بھی واجب تھا۔ (۲)

از خدا خواہیم توفیق ادب بے ادب محروم ماند از فضل رب

ترجمہ: خدا سے ہم ادب کی توفیق چاہتے ہیں اور بے ادب اللہ تعالیٰ کے فضل و کرم

سے محروم رہتا ہے

حضرت ابو بکر صدیقؓ کا ادبِ مصطفیٰ ﷺ میں امامت کی جگہ چھوڑنا

عن سهل بن سعد ساعدی قال عمرو بن عوفٍ لِيُصَلِّحَ بَيْنَهُمْ، فَحَانَتْ الصَّلَاةُ، فَجَاءَ الْمُؤَدِّنُ إِلَى أَبِي بَكْرٍ، فَقَالَ: أَتُصَلِّي لِلنَّاسِ فَأَقِيمْ؟ قَالَ: نَعَمْ، فَصَلَّى أَبُو بَكْرٍ فَجَاءَ رَسُولُ اللَّهِ ﷺ وَالنَّاسُ فِي الصَّلَاةِ، فَتَخَلَّصَ حَتَّى وَقَفَ فِي الصَّفِّ، فَصَفَّقَ النَّاسُ، وَكَانَ أَبُو بَكْرٍ لَا يَلْتَفِتُ فِي صَلَاتِهِ فَلَمَّا أَكْثَرَ النَّاسُ التَّصْفِيقَ التَّفَّتَ فَرَأَى رَسُولَ اللَّهِ ﷺ، فَأَشَارَ إِلَيْهِ رَسُولُ اللَّهِ ﷺ أَنْ امْكُثْ مَكَانَكَ فَرَفَعَ أَبُو بَكْرٍ يَدَيْهِ، فَحَمِدَ اللَّهَ عَلَى مَا أَمَرَهُ بِهِ رَسُولُ اللَّهِ ﷺ مِنْ ذَلِكَ، ثُمَّ اسْتَأْخَرَ أَبُو بَكْرٍ

حَتَّى اسْتَوَى فِي الصَّفِّ، وَتَقَدَّمَ رَسُولُ اللَّهِ ﷺ فَصَلَّى، فَلَمَّا انْصَرَفَ قَالَ: يَا أَبَا بَكْرٍ، مَا مَنَعَكَ أَنْ تَتَّبِعَ إِذْ أَمَرْتُكَ. فَقَالَ أَبُو بَكْرٍ: مَا كَانَ لِابْنِ أَبِي قُحَافَةَ أَنْ يُصَلِّيَ بَيْنَ يَدَي رَسُولِ اللَّهِ ﷺ. مُتَّفَقٌ عَلَيْهِ. (۳)

حضرت سہل بن سعد ساعدی روایت فرماتے ہیں کہ حضور نبی اکرم ﷺ بنی عمرو بن عوف کے ہاں تشریف لے گئے تاکہ ان (کے کسی تنازعہ) کی صلح کرادیں۔ اتنے میں نماز کا وقت ہو گیا۔ مؤذن، حضرت ابو بکر صدیقؓ کے پاس آیا اور کہاں: اگر آپ لوگوں کو نماز پڑھا دیں تو میں اقامت کہہ دوں؟ انہوں نے فرمایا: ہاں! پس حضرت ابو بکر صدیقؓ نماز پڑھانے لگے۔ تو اسی دوران حضور نبی اکرم ﷺ واپس تشریف لے آئے اور لوگ ابھی نماز میں تھے۔ پھر آپ ﷺ صفوں میں داخل ہوتے ہوئے پہلی صف میں جا کھڑے ہوئے۔ لوگوں نے تالی کی آواز سے حضرت ابو بکرؓ کو متوجہ کرنا چاہا۔

مگر چونکہ حضرت ابو بکر صدیقؓ حالتِ نماز میں ادھر ادھر توجہ نہ کرتے تھے اس لئے انہوں نے توجہ نہ کی۔ پھر جب لوگوں نے بہت زور سے تالیاں بجائیں تو وہ متوجہ ہوئے اور حضور نبی اکرم ﷺ کو دیکھا۔ حضور نبی اکرم ﷺ نے انہیں (حضرت ابو بکر صدیقؓ کو) اشارہ فرمایا کہ اپنی جگہ پر کھڑے رہو۔ حضرت ابو بکر صدیقؓ نے اپنے دونوں ہاتھ بلند کئے اور اللہ رب العزت کی حمد بیان کی اور اللہ تعالیٰ کے رسول مکرم ﷺ نے انہیں نماز پڑھاتے رہنے کا جو حکم فرمایا تھا اس پر اللہ کا شکر ادا کیا۔ پھر حضرت ابو بکر صدیقؓ پیچھے ہٹے اور صف میں مل گئے۔ حضور نبی اکرم ﷺ آگے تشریف لائے اور نماز پڑھائی۔ جب آپ ﷺ نماز سے فارغ ہوئے تو ادھر متوجہ ہوئے اور فرمایا: اے ابو بکر! جب میں نے تمہیں حکم دیا تھا تو کس چیز نے تمہیں اپنی جگہ پر قائم رہنے سے منع کیا۔ حضرت ابو بکر صدیقؓ نے عرض کیا: ابو قحافہ کے بیٹے کی کیا مجال کہ رسول اللہ ﷺ کے آگے کھڑا ہو کر نماز پڑھائے۔ یہ حدیث متفق علیہ ہے۔

ادبِ مصطفیٰ ﷺ میں صحابہ کرام کا تعظیماً کھڑے رہنا

صحابہ کرام کا معمول تھا کہ وہ حضور بنی اکرم ﷺ کے لئے تعظیماً کھڑے ہوتے تھے حضرت ابو ہریرہؓ فرماتے ہیں۔

كان رسول الله ﷺ يجلس معنا في مسجد يحدثنا فاذا قام قمنا قياما

حتى نراه قد دخل بعض بيوت ازواجه (۴)

”رسول اکرم ﷺ ہماری مجلس میں تشریف فرما ہو کر ہمارے ساتھ گفتگو فرمایا کرتے

تھے۔ پھر جب قیام فرماتے تو ہم سب ساتھ ہی کھڑے ہو جاتے اور اس وقت تک کھڑے رہتے جب تک کہ آپ ﷺ کو اپنی ازواجِ مطہرات میں سے کسی کے گھر میں داخل ہوتا نہ دیکھ لیتے“

بلانے کا طریق ادب

تفسیر روح البیان میں مرقوم ہے کہ صحابہ کرام کا یہ دستور تھا کہ اگر حضور علیہ الصلوٰۃ

والسلام کو پکارنا منظور ہوتا تو ناخنوں سے آپ ﷺ کے دروازے کو کھٹکھٹاتے۔

ابو عثمان مغربی رحمۃ اللہ علیہ کہتے ہیں کہ بزرگوں کی خدمت میں ادب سے بیٹھنا مدارج

علیاً تک پہنچاتا ہے۔ چنانچہ بعض علماء کا یہ حال تھا کہ اگر وہ کسی بزرگ کی خدمت میں جاتے تو بیٹھے

رہتے۔ جب تک وہ خود بخود نہ نکلتے۔ ابو عبید قاسم بن سلام کہتے ہیں کہ میں نے کسی عالم کا دروازہ

نہیں کھٹکھٹایا بلکہ جب کبھی گیا تو انتظار میں بیٹھا رہتا۔ جب تک وہ خوب بخود نہ نکلتے۔ کیونکہ اللہ

تعالیٰ فرماتا ہے۔

وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَّهُمْ ط وَاللَّهُ غَفُورٌ رَّحِيمٌ ۝

﴿سورة الحجرات، ۴۹: ۵﴾

اور اگر وہ لوگ صبر کرتے یہاں تک کہ آپ خود ہی ان کی طرف باہر تشریف لے آتے

تو یہ ان کے لیے بہتر ہوتا، اور اللہ بڑا بخشنے والا بہت رحم فرمانے والا ہے ۝

سبحان اللہ! علمائے حقانی کی رائے کیا ہی صائب ہوتی ہے کہ بزرگوں کے ادب کرنے

کو بھی اس آیت سے استنباط کیا۔ بہر حال معلوم ہوا کہ اس آیت شریفہ سے عموماً بزرگان دین کی تعظیم اور ان کا ادب مستفاد ہو سکتا ہے مگر یہ بات شاید ہر ایک کی سمجھ میں نہ آئے گی کیونکہ اس فہم کے لئے وہی لوگ خاص ہیں جن کی طبیعتیں ادب کے ساتھ مناسبت رکھتی ہیں۔

گر ادب در جملہ شے واری نگاہ بیگماں گردی ز خاصان الہ!

ترجمہ: اگر زندگی کے تمام معاملات میں تو ادب کو ملحوظ خاطر رکھے تو بغیر کسی شک و شبہ

کے تیرا مقام اللہ تعالیٰ کے مقبول بندوں میں ہو جائے

محبوب کی خواہش پر عمل کرنا بھی ادب ہے

عَنْ عَبْدِ اللَّهِ بْنِ مُعَقَّلٍ رَضِيَ اللَّهُ عَنْهُ، قَالَ: قَالَ رَجُلٌ لِلنَّبِيِّ صَلَّى اللَّهُ عَلَيْهِ وَسَلَّمَ: يَا رَسُولَ اللَّهِ، وَاللَّهِ إِنِّي لِأُحِبُّكَ، فَقَالَ: انْظُرْ مَاذَا تَقُولُ؟ قَالَ: وَاللَّهِ، إِنِّي لِأُحِبُّكَ ثَلَاثَ مَرَّاتٍ فَقَالَ: إِنْ كُنْتَ تُحِبُّنِي فَأَعِدْ لِلْفَقْرِ تَجْفَافًا، فَإِنَّ الْفَقْرَ أَسْرَعُ إِلَى مَنْ يُحِبُّنِي مِنَ السَّيْلِ إِلَى مُنْتَهَاهُ. (۵)

حضرت عبداللہ بن معقلؓ سے روایت ہے کہ ایک شخص نے بارگاہ رسالت

مآب ﷺ میں عرض کیا: یا رسول اللہ! اللہ کی قسم! میں آپ سے محبت کرتا ہوں۔ آپ ﷺ نے فرمایا: سوچو! کیا کہہ رہے ہو۔ وہ کہنے لگا: اللہ کی قسم، میں آپ سے محبت کرتا ہوں۔ آپ ﷺ نے فرمایا: سوچو! کیا کہہ رہے ہو؟ وہ کہنے لگا: اللہ کی قسم! میں آپ سے محبت کرتا ہوں۔ اس نے تین مرتبہ یہ بات کہی۔ آپ ﷺ نے فرمایا: اگر تو مجھ سے (حقیقتاً) محبت کرتا ہے تو فقر کے لیے تیار ہو جا، کیونکہ مجھ سے محبت کرنے والوں کی طرف فقر اس سے بھی زیادہ تیزی سے بڑھتا ہے جتنی تیزی سے سیلاب اپنی منزل کی طرف بڑھتا ہے۔

حضرت علی المرتضیٰؓ کا محبوب کی بھوک کے لیے بندوبست کرنا۔

ورواه البيهقي أيضاً إلا قال: فَقَالَ رَسُولُ اللَّهِ ﷺ: مَنْ أَيْنَ هَذَا يَا أَبَا الْحَسَنِ؟ قَالَ: بَلَّغَنِي مَا بَكَ مِنَ الْخِصَاصَةِ يَا نَبِيَّ اللَّهِ، فَخَرَجْتُ أَلْتَمِسُ عَمَلًا

لَأَصِيبَ لَكَ طَعَامًا قَالَ فَحَمَلَكَ عَلَى هَذَا حُبُّ اللَّهِ وَرَسُولِهِ؟ قَالَ عَلِيٌّ: نَعَمْ، يَا نَبِيَّ اللَّهِ. فَقَالَ: نَبِيُّ اللَّهِ وَاللَّهِ، مَا مِنْ عَبْدٍ يُحِبُّ اللَّهَ وَرَسُولَهُ إِلَّا الْفَقْرُ أُسْرِعُ إِلَيْهِ مِنْ جَرِيَةِ السَّيْلِ عَلَى وَجْهِهِ، مَنْ أَحَبَّ اللَّهَ وَرَسُولَهُ فَلْيُعِدُّ تَجْفَافًا وَإِنَّمَا يَعْنِي الصَّبْرَ. (۶)

امام بیہقی نے بیان کیا ہے کہ حضور نبی اکرم ﷺ نے دریافت فرمایا: اے ابوالحسن! یہ کجھوریں کہاں سے آئیں؟ حضرت علیؑ نے عرض کیا: یا نبی اللہ! مجھے معلوم ہوا کہ آپ کئی دن سے فاقہ میں ہیں تو میں مزدوری کی تلاش میں نکل پڑا تا کہ آپ کی خدمت میں کچھ کھانے کو پیش کیا جاسکے۔ آپ ﷺ نے فرمایا: کیا تجھے اللہ عزوجل اور اس کے رسول ﷺ کی محبت نے اس کام پر ابھارا تھا؟ حضرت علیؑ نے عرض کیا: جی ہاں، یا نبی اللہ۔ آپ ﷺ نے فرمایا: خدا کی قسم! کوئی بندہ ایسا نہیں کہ وہ اللہ تعالیٰ اور اس کے رسول سے محبت کرتا ہو اور فقر و فاقہ اس کے چہرے کی طرف سیلاب کی سی تیزی سے نہ بڑھیں لہذا جو اللہ تعالیٰ اور اس کے رسول ﷺ سے محبت کرتا ہو تو اسے (ان آزمائشوں پر) صبر کے لئے تیار رہنا چاہیے۔

محبوب ﷺ کا ذکر بھی ادب ہے

قال الإمام القسطلانی: من علامت محبته كثرة ذكره، فمن أحب شيئاً أكثر من ذكره. وقيل: للمحب ثلاث علامات: أن يكون كلامه ذكر المحبوب، وصمته فكرياً فيه، وعمله طاعة له. (۷)

امام قسطلانی بیان کرتے ہیں کہ حضور نبی اکرم ﷺ کے ساتھ محبت کی ایک علامت آپ ﷺ کا بکثرت ذکر کرنا ہے۔ کیوں کہ جو شخص جس چیز سے محبت کرتا ہے اس کا ذکر بھی زیادہ کرتا ہے اور یہ بھی مذکور ہے: محبت کی تین علامات ہیں: ایک یہ کہ اس کا کلام محبوب کا ذکر ہو، اس کی خاموشی محبوب کی فکر ہو اور اس کا عمل اُس کی فرمانبرداری ہو۔

محبوب ﷺ کے وضو کے پانی کو زمین پر نہ گرنے دینا ادب ہے

عَنِ الْمِسُورِ بْنِ مَخْرَمَةَ وَمَرْوَانَ رَضِيَ اللَّهُ عَنْهُمَا قَالَا: إِنَّ عُرْوَةَ جَعَلَ يَرْمُقُ أَصْحَابَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ بِعَيْنَيْهِ. قَالَ: فَوَاللَّهِ، مَا تَنَخَّمَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ نُخَامَةً إِلَّا وَقَعَتْ فِي كَفِّ رَجُلٍ مِنْهُمْ فَذَلِكَ بِهَا وَجْهَهُ وَجِلْدَهُ، وَإِذَا أَمَرَهُمْ ابْتَدَرُوا أَمْرَهُ، وَإِذَا تَوَضَّأَ كَادُوا يَقْتَتِلُونَ عَلَى وَضُوئِهِ، وَإِذَا تَكَلَّمَ خَفَضُوا أَصْوَاتَهُمْ عِنْدَهُ وَمَا يُحَدِّثُونَ إِلَيْهِ النَّظَرَ تَعْظِيمًا لَهُ. فَرَجَعَ عُرْوَةَ إِلَى أَصْحَابِهِ فَقَالَ:

أَيُّ قَوْمٍ، وَاللَّهِ، لَقَدْ وَفَدْتُ عَلَى الْمُلُوكِ، وَفَدْتُ عَلَى قَيْصَرَ وَكِسْرَى وَالنَّجَاشِيِّ، وَاللَّهِ، إِنْ رَأَيْتُ مَلِكًا قَطُّ يُعْظِمُهُ أَصْحَابُهُ مَا يُعْظِمُ أَصْحَابَ مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ مُحَمَّدًا، وَاللَّهِ، إِنْ تَنَخَّمَ نُخَامَةً إِلَّا وَقَعَتْ فِي كَفِّ رَجُلٍ مِنْهُمْ، فَذَلِكَ بِهَا وَجْهَهُ وَجِلْدَهُ، وَإِذَا أَمَرَهُمْ ابْتَدَرُوا أَمْرَهُ، وَإِذَا تَوَضَّأَ كَادُوا يَقْتَتِلُونَ عَلَى وَضُوئِهِ، وَإِذَا تَكَلَّمَ خَفَضُوا أَصْوَاتَهُمْ عِنْدَهُ وَمَا يُحَدِّثُونَ إِلَيْهِ النَّظَرَ تَعْظِيمًا لَهُ. فَرَجَعَ عُرْوَةَ إِلَى أَصْحَابِهِ فَقَالَ: أَيُّ قَوْمٍ، وَاللَّهِ، لَقَدْ وَفَدْتُ عَلَى الْمُلُوكِ، وَفَدْتُ عَلَى قَيْصَرَ وَكِسْرَى وَالنَّجَاشِيِّ، وَاللَّهِ، إِنْ رَأَيْتُ مَلِكًا قَطُّ يُعْظِمُهُ أَصْحَابُهُ مَا يُعْظِمُ أَصْحَابَ مُحَمَّدٍ ^{صلى الله عليه وسلم} مُحَمَّدًا... الحديث. رَوَاهُ الْبُخَارِيُّ وَأَحْمَدُ وَابْنُ جِبَانَ. (٨)

حضرت مسور بن مخرمہ اور مروان رضی اللہ عنہما سے روایت ہے، عروہ بن مسعود (جب بارگاہ رسالت مآب ﷺ میں کفار کا وکیل بن کر آیا تو) صحابہ کرام کو دیکھتا رہا کہ جب بھی آپ ﷺ اپنا لعاب دہن پھینکتے ہیں تو کوئی نہ کوئی صحابی اسے اپنے ہاتھ میں لے لیتا ہے اور اسے اپنے چہرے اور بدن پر مل لیتا ہے۔ جب آپ ﷺ کسی بات کا حکم دیتے ہیں تو اس کی فوراً تعمیل کی جاتی ہے۔ جب آپ ﷺ وضو فرماتے ہیں تو لوگ آپ ﷺ کے استعمال شدہ پانی کو

حاصل کرنے کے لئے ایک دوسرے پر ٹوٹ پڑتے ہیں۔

جب آپ ﷺ گفتگو فرماتے ہیں تو صحابہ اپنی آوازوں کو پست کر لیتے ہیں اور انتہائی تعظیم کے باعث آپ ﷺ کی طرف نظر جما کر بھی نہیں دیکھتے۔ اس کے بعد عروہ اپنے ساتھیوں کی طرف لوٹ گیا اور ان سے کہنے لگا: اے قوم! اللہ رب العزت کی قسم! میں (عظیم الشان) بادشاہوں کے درباروں میں وفد لے کر گیا ہوں، میں قیصر و کسریٰ اور نجاشی جیسے بادشاہوں کے درباروں میں حاضر ہوا ہوں لیکن خدا کی قسم! میں نے کوئی ایسا بادشاہ نہیں دیکھا کہ اس کے درباری اس کی اس طرح تعظیم کرتے ہوں جیسے محمد ﷺ کے اصحاب ان کی تعظیم کرتے ہیں۔

اسے احمد اور ابن حبان نے بھی روایت کیا ہے۔

حضرت ابو بکر صدیق رضی اللہ عنہ کا ادبِ مصطفیٰ ﷺ میں غار کو صاف کرنا

عَنْ أَنَسٍ قَالَ: لَمَّا كَانَ لَيْلَةَ الْغَارِ قَالَ أَبُو بَكْرٍ: يَا رَسُولَ اللَّهِ، دَعْنِي أَدْخُلُ قَبْلَكَ فَإِنْ كَانَ حَيَّةٌ أَوْ شَيْءٌ كَانَتْ لِي قَبْلَكَ. قَالَ: ادْخُلْ فَدَخَلَ أَبُو بَكْرٍ، فَجَعَلَ يَلْتَمِسُ بِيَدِهِ، كُلَّمَا رَأَى جُحْرًا جَاءَ بِثَوْبِهِ فَشَقَّهُ ثُمَّ أَلْقَمَهُ الْجُحْرَ حَتَّى فَعَلَ ذَلِكَ بِثَوْبِهِ أَجْمَعٍ. قَالَ: فَبَقِيَ جُحْرٌ فَوَضَعَ عَقِبَهُ عَلَيْهِ ثُمَّ أَدْخَلَ رَسُولَ اللَّهِ ﷺ. فَلَمَّا أَصْبَحَ قَالَ لَهُ النَّبِيُّ ﷺ: فَأَيْنَ ثَوْبُكَ يَا أَبَا بَكْرٍ؟ فَأَخْبَرَهُ بِالَّذِي صَنَعَ، فَرَفَعَ رَسُولُ اللَّهِ ﷺ يَدَيْهِ وَقَالَ: أَللَّهُمَّ، اجْعَلْ أَبَا بَكْرٍ مَعِيَ فِي دَرَجَتِي يَوْمَ الْقِيَامَةِ. فَأَوْحَى اللَّهُ وَعَزَّوَجَلَّ إِلَيْهِ أَنَّ اللَّهَ تَعَالَى قَدْ اسْتَجَابَ لَكَ. رَوَاهُ أَبُو نُعَيْمٍ. (۹)

حضرت انس بن مالک سے روایت ہے انہوں نے فرمایا: (وقت ہجرت) جب غار (میں پناہ لینے) کی رات تھی تو حضرت ابو بکر صدیق نے عرض کیا: یا رسول اللہ! مجھے اجازت عنایت فرمائیے کہ میں آپ ﷺ سے پہلے غار میں داخل ہوں تاکہ اگر کوئی سانپ یا کوئی اور چیز ہو تو وہ آپ ﷺ کی بجائے مجھے تکلیف پہنچائے۔ آپ ﷺ نے فرمایا: جاؤ داخل ہو جاؤ۔

حضرت ابو بکرؓ داخل ہوئے اور اپنے ہاتھ سے ساری جگہ کی تلاشی لینے لگے۔ جب بھی کوئی سوراخ دیکھتے تو اپنے لباس کو پھاڑ کر سوراخ کو بند کر دیتے۔ یہاں تک کہ اپنے تمام لباس کے ساتھ یہی کچھ کیا۔ راوی کہتے ہیں کہ پھر بھی ایک سوراخ بچ گیا تو انہوں نے اپنی ایری کو اس پر رکھ دیا اور پھر حضور نبی اکرم ﷺ سے اندر تشریف لانے کی گزارش کی۔

جب صبح ہوئی تو حضور نبی اکرم ﷺ نے حضرت ابو بکر صدیقؓ سے کہا: اے ابو بکر! تمہارا لباس کہاں ہے؟ تو انہوں نے جو کچھ کیا تھا اُس کے بارے میں بتا دیا۔ رسول اللہ ﷺ نے اپنے دونوں ہاتھ اٹھائے اور دعا کی: اے اللہ! ابو بکرؓ کو قیامت کے دن میرے ساتھ میرے درجہ میں رکھنا۔ اللہ تعالیٰ نے آپ ﷺ کی طرف وحی فرمائی کہ اُس نے آپ ﷺ کی دعا کو قبول فرمایا ہے۔ اس حدیث کو امام نعیم نے روایت کیا ہے۔

حضرت صدیق اکبرؓ کا اہل بیت کا ادب

شرح شفا شریف میں علامہ خفاجی نقل فرماتے ہیں۔ حضرت صدیق اکبرؓ شہزادگان بتول نواسگان رسول ﷺ حضرات حسنین کریمینؓ کو محبت احترام سے اپنے کندھوں پر بٹھایا کرتے تھے۔ صحابہ کرام پوچھتے کہ اے صدیق اکبرؓ بچوں کو کندھوں پر اٹھانے کی کیا وجہ ہے؟ جو ابا فرماتے جن کو جناب رسول ماب ﷺ اٹھاتے اور اپنی زلفیں باگیں بنا کر دیتے اور بحالت سجدہ یہ شہزادگان سوار ہوتے تو نماز لمبی کر دی جاتی تو ایسے شہزادگان کو میں کیوں نہ اٹھاؤں جن سے خود خدا محبت فرماتا ہے۔

حضرت صدیق اکبرؓ جب جناب امیر المومنین حضرت علی المرتضیٰؓ کو دیکھتے تو ادب و احترام سے نگاہوں کو جھکا لیتے اور تبسم فرماتے ایک دفعہ جناب امیر المومنینؓ نے تبسم فرمانے کی وجہ دریافت فرمائی کہ اے صدیقؓ تبسم فرمانے کی کیا وجہ ہے؟ جناب صدیق اکبرؓ نے جو ابا عرض کیا یا علیؓ میں نے زبان مصطفیٰ ﷺ سے سنا تھا کہ علیؓ کا چہرہ دیکھنا عبادت ہے اور قیامت کے دن حوض کوثر پر پیاسوں کو آپ پانی پلائیں گے جناب امیر المومنینؓ نے سنتے ہی فرمایا اے صدیق اکبرؓ

آپ نے سچ فرمایا ہے لیکن حوض کوثر پر اسی کو پلایا جائے گا جس کے دل میں آپ کی محبت ہو گئی۔
حب علیؑ کا دم بھرنے والوں کے لیے جناب امیر المومنین کا یہ فرمان قابل غور ہے (۱۰)

غزوہ احد میں ایک صحابیہ کا اپنے شہدائے قبل دیدار مصطفیٰ ﷺ کرنا

وفی روایہ: عَنْ سَعْدِ بْنِ أَبِي وَقَّاصٍ قَالَ: مَرَّ رَسُولُ اللَّهِ ﷺ بِامْرَأَةٍ مِنْ بَنِي دِينَارٍ وَقَدْ أُصِيبَ زَوْجُهَا وَأَخُوهَا وَأَبُوهَا مَعَ رَسُولِ اللَّهِ ﷺ بِأَحَدٍ فَلَمَّا نَعَوْا لَهَا قَالَتْ: فَمَا فَعَلَ رَسُولُ اللَّهِ ﷺ؟ قَالُوا: خَيْرًا يَا أُمَّ فُلَانٍ. هُوَ بِحَمْدِ اللَّهِ كَمَا تُحِبِّينَ. قَالَتْ: أَرُونِيهِ حَتَّى أَنْظُرَ إِلَيْهِ فَأَشِيرَ لَهَا إِلَيْهِ حَتَّى إِذَا رَأَتْهُ قَالَتْ: كُلُّ مُصِيبَةٍ بَعْدَكَ جَلَلٌ.

رَوَاهُ ابْنُ جَرِيرٍ الطَّبْرِيُّ وَالْقَاضِي عِيَّاضٌ (۱۱)

ایک اور روایت میں حضرت سعد بن ابی وقاصؓ روایت کرتے ہیں کہ حضور نبی اکرم ﷺ قبیلہ بنی دینار کی ایک عورت کے پاس سے گزرے جس کا باپ، بھائی اور شوہر جنگ احد کے دن آپ ﷺ کے سامنے شہید ہوئے تھے۔ جب اسے یہ بتایا گیا تو اس نے کہا: (میرے آقا) رسول اللہ ﷺ کا کیا حال ہے؟ صحابہ کرام نے کہا: اے فلاں کی ماں! اللہ تعالیٰ کے فضل و کرم سے آپ ﷺ خیریت سے ہیں۔

جیسا کہ تو چاہتی ہے تو اس نے کہا: مجھے آپ ﷺ کی زیارت کروانا کہ میں انہیں دیکھ لوں۔ تو میں نے اسے (دکھانے) کے لئے حضور نبی اکرم ﷺ کی طرف اشارہ کیا یہاں تک کہ اس نے آپ ﷺ کو دیکھ لیا اور کہنے لگی آپ ﷺ کی (سلامتی کے) بعد ساری مصیبتیں آسان ہیں۔ (مجھے کسی بھی مصیبت کی پرواہ نہیں)۔ اسے امام ابن جریر طبری اور قاضی عیاض نے روایت کیا ہے۔

ادب رسول میں چہرہ مصطفیٰ ﷺ آنکھ بھر کر دیکھ نہ سکے

عَنْ ابْنِ شِمَاسَةَ الْمَهْرِيِّ قَالَ حَضَرْنَا عَمْرَو بْنَ الْعَاصِ وَهُوَ فِي سِيَاقَةٍ

الْمَوْتِ، فَبَكَى طَوِيلًا وَقَالَ: وَمَا كَانَ أَحَدًا أَحَبَّ إِلَيَّ مِنْ رَسُولِ اللَّهِ ﷺ، وَلَا أَجَلَ فِي عَيْنِي مِنْهُ، وَمَا كُنْتُ أُطِيقُ أَنْ أَمْلَأَ عَيْنِي مِنْهُ إِجْلَالًا لَهُ، وَلَوْ سُئِلْتُ أَنْ أَصِفَهُ مَا طَقْتُ لِأَنِّي لَمْ أَكُنْ أَمْلَأُ عَيْنِي مِنْهُ... الحديث.

رَوَاهُ مُسْلِمٌ وَابْنُ خُزَيْمَةَ وَابْنُ مَنْدَه. (۱۲)

حضرت ابن شماسہ مہری بیان کرتے ہیں کہ حضرت عمرو بن عاصؓ مرض موت میں مبتلا تھے ہم ان کی عیادت کے لئے گئے۔ حضرت عمرو بن عاصؓ کافی دیر تک روتے رہے اور فرمایا:

مجھے حضور نبی اکرم ﷺ سے زیادہ کوئی شخص محبوب نہ تھا، نہ میری نظر میں

آپ ﷺ سے بڑھ کر کوئی بزرگ تھا، نہ ہی آپ ﷺ کی جلالت کے پیش نظر آپ ﷺ کو جی بھر کے دیکھ سکا کہ رسول اللہ ﷺ کا حلیہ بیان کروں۔ میں آپ ﷺ کا حلیہ بیان نہیں کر سکتا کیونکہ میں آپ ﷺ کو کبھی آنکھ بھر کر نہیں دیکھ سکا۔

اس حدیث کو امام مسلم، ابن خزیمہ، نے روایت کیا ہے۔

حضرت عمر فاروقؓ کا طریق ادب رسول ﷺ

حضرت عباسؓ کے مکان کی چھت پر ایک پرنا لہ تھا۔ ایک روز حضرت عمرؓ نئے کپڑے پہنے ہوئے مسجد کو جا رہے تھے۔ جب اس پرنا لے کے قریب پہنچے۔ اتفاق سے اس دن حضرت عباسؓ کے گھر دو مرغ ذبح کئے جا رہے تھے۔ یکا یک ان کا خون اس پرنا لے سے ٹپکا اور اس کے چند قطرے عمر خطابؓ کے کپڑوں پر پڑ گئے۔ آپ نے اس پرنا لے کے اکھاڑنے کا حکم صادر فرمایا۔ لوگوں نے فوراً اس پرنا لے کو اکھاڑ دیا۔ اور آپ گھر واپس آ کر دوسرے کپڑے پہن کی مسجد میں تشریف لائے۔ ادائے نماز کے بعد حضرت عباسؓ آپ کے پاس آ کر کہنے لگے۔ یا امیر المؤمنین! خدا کی قسم اس پرنا لے کو جسے آپ نے اکھیڑ ڈالا ہے۔ رسول اللہ ﷺ نے اپنے دست مبارک سے اس جگہ لگایا تھا۔

حضرت عمرؓ یہ سن کر نہایت مضطرب اور پریشان ہوئے۔ تھوڑی دیر کے بعد آپ نے

حضرت عباسؓ کو فرمایا اے عباسؓ: میں تم کو قسم دیتا ہوں کہ اپنے پیر میرے کندھے پر رکھ کر اس پر نالے کو جیسا حضور ﷺ نے لگایا تھا اس جگہ پر لگا دو۔ چنانچہ حضرت عباسؓ نے حضرت عمر فاروقؓ کی درخواست پر اس کو پہلی جگہ پر لگا دیا۔ دیکھئے حضرت عمرؓ اور حضرت عباسؓ کے دل میں حضور ﷺ کے دل میں حضور ﷺ کی کس قدر عظمت اور عزت تھی۔ (۱۳)

حضرت عمر فاروقؓ کا حجر اسود کو ادبِ مصطفیٰ ﷺ میں بوسہ دینا

عَنِ ابْنِ شِهَابٍ، عَنْ سَالِمٍ، أَنَّ أَبَاهُ، حَدَّثَهُ قَالَ: قَبَّلَ عُمَرُ بْنُ الْخَطَّابِ الْحَجَرَ، ثُمَّ قَالَ: أُمُّ وَاللَّهِ، لَقَدْ عَلِمْتُ أَنَّكَ حَجْرٌ، وَلَوْلَا أَنِّي رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يُقَبِّلُكَ زَادَ هَارُونَ فِي رِوَايَتِهِ: قَالَ عُمَرُ: وَحَدَّثَنِي بِمِثْلِهَا زَيْدُ بْنُ أَسْلَمَ، عَنْ أَبِيهِ أَسْلَمَ (۱۴)

عبداللہ بن سرجس بیان کرتے ہیں کہ میں نے دیکھا کہ حضرت عمرؓ حجر اسود کو بوسہ دے رہے تھے اور کہہ رہے تھے کہ بخدا میں تجھے بوسہ دے رہا ہوں حالانکہ میں خوب جانتا ہوں کہ تو ایک پتھر ہے تو نفع دیتا ہے نہ نقصان، اور اگر میں نے رسول اللہ ﷺ کو تجھے بوسہ دیتے ہوئے نہ دیکھا ہوتا تو میں تجھے کبھی بوسہ نہ دیتا۔

حضور نبی اکرم ﷺ کے محبوب کو اپنے محبوب سے ترجیح دینا ادب

عَنْ عُمَرَ أَنَّهُ فَرَضَ، لِأَسَامَةَ بْنِ زَيْدٍ فِي ثَلَاثَةِ آلَافٍ وَخَمْسِ مِائَةٍ مِائَةٍ وَفَرَضَ لِعَبْدِ اللَّهِ بْنِ عُمَرَ فِي ثَلَاثَةِ آلَافٍ. قَالَ عَبْدُ اللَّهِ بْنُ عُمَرَ لِأَبِيهِ: لِمَ فَضَلْتَ أَسَامَةَ عَلَيَّ، فَوَاللَّهِ، مَا سَبَقَنِي إِلَى مَشْهَدٍ. قَالَ: لِأَنَّ زَيْدًا كَانَ أَحَبَّ إِلَيَّ رَسُولِ اللَّهِ ﷺ مِنْ أَبِيكَ وَكَانَ أَسَامَةُ أَحَبَّ إِلَيَّ رَسُولِ اللَّهِ ﷺ مِنْكَ فَأَثَرْتُ حُبَّ رَسُولِ اللَّهِ ﷺ عَلَيَّ حُبِّي. (۱۵)

حضرت عمرؓ نے حضرت اسامہؓ کا وظیفہ ساڑھے تین ہزار مقرر فرمایا۔ حضرت عبداللہ بن عمرؓ نے اپنے والد سے پوچھا: آپ نے حضرت اسامہ بن زید کو مجھ پر کیوں فضیلت دی؟ وہ کسی

جنگ میں مجھ پر سبقت نہیں لے گئے۔

حضرت عمرؓ نے فرمایا حضور نبی اکرم ﷺ کو حضرت زید، تمہارے باپ سے اور حضرت اسامہ تم سے زیادہ محبوب تھے تو میں نے حضور نبی اکرم ﷺ کے محبوب کو اپنے محبوب پر ترجیح دی ہے۔ اس حدیث کو امام ترمذی نے روایت کیا ہے۔

حضرت شہر بانو رضی اللہ عنہا کو زوجیت حسینؑ میں دینا اہل بیت کا ادب

جب حضرت فاروق اعظمؓ نے ایران کو فتح کیا تو مال غنیمت میں شاہ یزدگرد کی بیٹی حضرت شہر بانو آئیں۔ شاہانہ پوشاک جو ہیرے جواہرات سے مزین و آراستہ تھیں۔ سونے چاندی کے زیورات سے مالا مال تھیں۔

روایت میں ہے کہ حضرت عبداللہ بن عمرؓ نے اپنی زوجیت کے لئے طلب کیا تو حضرت فاروق اعظمؓ نے انکار کر دیا اور حضرت امام حسینؓ کے طلب کرنے پر پیش کر دی فرمایا کہ ہمیشہ شہزادی شہزادوں کا حق ہوا کرتی ہے۔

حضرت شہر بانو سے حضرت امام سجاد زین العابدینؑ پیدا ہوئے۔ اس سے بڑھ کر خاندان نبوت سے پیار کیا ہو سکتا ہے کہ اپنے بیٹے کو دینے سے انکار کر دیا۔ (۱۶)

حضرت عمر بن عبدالعزیزؑ کا اہل بیت کا ادب کرنا

آپ سے پہلے خطبات جمعہ میں جناب امیر المومنین پر سب کیا جاتا تھا آپ نے پابندی لگائی اور ان بد نصیب لوگوں کے لئے کوڑوں کی سزا مقرر فرمائی تاکہ لوگ حقیقت حال کو سمجھ سکیں آپ اہلبیت نبوت کا بے حد ادب و احترام کرتے تھے۔

ایک دفعہ حضرت امام حسنؑ کے پوتے حضرت عبداللہ کسی کام کے سلسلے آپ کے پاس آئے آپ نے عرض کیا اے شہزادہ حسن اگر آپ حضرات کو کوئی کام ہو تو مجھے حکما رقعہ لکھ بھیجا کریں مجھے خدا اور اس کے رسول ﷺ سے شرم آتی ہے کہ آل محمد ﷺ میرے پاس کوئی حاجت لے کر آئیں آپ نے خاندان نبوت کے لئے خصوصی وظائف مقرر فرماتے اور خصوصی

تخائف ان کی خدمت میں پیش کرتے رہے۔ (۱۷)

حضرت عثمان غنی رضی اللہ عنہ کا طواف کعبہ نہ کرنا ادبِ مصطفیٰ ﷺ ہے

عَنْ مُوسَى بْنِ عُقْبَةَ فِي قِصَّةِ طَوِيلَةَ: أُرْسِلَ رَسُولُ اللَّهِ ﷺ عُمَانَ بْنَ عَفَّانٍ إِلَى قُرَيْشٍ... فَدَعَا عُمَانَ بْنَ عَفَّانٍ لِيَطُوفَ بِالْبَيْتِ، فَأَبَى أَنْ يَطُوفَ وَقَالَ: كُنْتُ لَا أَطُوفُ بِهِ حَتَّى يَطُوفَ بِهِ رَسُولُ اللَّهِ ﷺ، فَرَجَعَ إِلَى رَسُولِ اللَّهِ ﷺ. (۱۸)

حضرت موسیٰ بن عقبہ سے طویل واقعہ میں مروی ہے کہ حضور نبی اکرم ﷺ نے حضرت عثمان بن عفانؓ کو (صلح حدیبیہ کے موقع پر) کفار کی طرف (سفیر بنا کر) روانہ کیا مذاکرات کے بعد) انہوں نے حضرت عثمانؓ کو طواف کعبہ کی دعوت دی تو آپؓ نے انکار کر دیا اور فرمایا: اللہ کی قسم! میں اس وقت تک طواف نہیں کروں گا جب تک رسول اللہ ﷺ طواف نہیں کر لیتے اور پھر (بغیر طواف کئے) پلٹ کر حضور نبی اکرم ﷺ کی خدمت میں آگئے۔ اسے امام بیہقی نے روایت کیا ہے۔

حضرت عثمان غنی رضی اللہ عنہ کا دامن ہاتھ کا ادب

عن عثمان قال: لقد اختبأت عند الله عشرة: انى لربيع الاسلام، وقد زوجني رسول الله صلى الله عليه وسلم ابنته ثم ابنته، وقد بايعت رسول الله صلى الله عليه وسلم بيدي هذه اليمنى فما مسست بها ذكري (۱۹)

کنز العمال میں حضرت عثمان بن عفانؓ سے مروی ہے۔ انہوں نے کہا کہ میں اسلام میں چوتھا شخص ہو اور میرے نکاح میں رسول اللہ ﷺ نے اپنی دو صاحبزادیاں یکے بعد دیگرے دی ہیں اور میں نے جب اپنا دامن ہاتھ حضور ﷺ کے دست اقدس سے ملایا ہے اس دن سے میں نے اس ہاتھ سے اپنی شرمگاہ کو کبھی نہیں چھوا۔

ادب کا یہ مرتبہ عظیم ہے جس پر ہر شخص مکلف نہیں بلکہ یہ صرف حضرت عثمانؓ کا ہی حصہ

تھا۔ اس کی حقیقت یہ ہے کہ حدیث شریف میں آیا ہے۔

واذا اتى الخلاء فلا يمس ذكره بيمينه ولا يتمسح بيمينه

یعنی جب کوئی پاخانے جائے تو دائیں ہاتھ سے اپنی شرمگاہ کو نہ چھوئے نہ اس سے نجاست پونچھے۔

دوسری حدیث میں ہے

كانت يد رسول الله ﷺ اليمينى لطهوره و طعامه و كانت يده اليسو

ى لخلاءه و ما كان من اذى

یعنی جناب رسول اللہ ﷺ کا دایاں ہاتھ وضو کرنے اور کھانے کے لئے تھا اور آپ کا بائیں ہاتھ پاخانہ میں ڈھیلا استعمال کرنے اور ہر مکروہ چیز کے لئے تھا۔

ان حدیثوں سے ثابت ہے کہ دائیں ہاتھ کو بائیں ہاتھ پر اس قدر برتری ہے کہ پاخانہ وغیرہ کی حالت میں اسے مکروہ و نجس اشیاء کو چھونے سے بچایا جائے اور اس خدمت کے لئے صرف بائیں ہاتھ کو مخصوص کر لیا جائے مگر حضرت عثمانؓ نے اس فضیلت کی بناء پر کہ ان کا ہاتھ ایک مرتبہ جناب رسول اللہ ﷺ کے مبارک ہاتھ سے چھو چکا ہے اس کے شرف کے اس قدر وسیع اور عام کر لیا کہ خلا وغیرہ کی حالت میں بھی مدت العمر اس سے مس ذکر نہ کیا۔ یعنی دائیں ہاتھ کی جو فضیلت حالت خلا میں مس ذکر سے مانع تھی۔

وہ رسول اللہ ﷺ کے ہاتھ کے چھونے کے باعث اس قدر وسیع کر لی کہ غیر خلا کی حالت میں بھی اس سے مس ذکر گوارا نہ کیا۔ یا یوں سمجھو کہ اگر شرع نے دائیں ہاتھ سے مس ذکر کرنے سے اس لئے منع کیا ہے کہ وہ بائیں سے اشرف ہے تو حضرت عثمانؓ نے اس کے عدم مس ذکر کی علت بجائے اس کے دایاں ہونے کے اس امر کو قرار دیا کہ وہ رسول اللہ ﷺ کے ہاتھ کے ساتھ چھو چکا ہے۔

اس سے معلوم ہوا کہ ادب ایک ایسی چیز ہے کہ اپنا پورا اثر کرنے میں نہ منتظر امر ہے

۔ نہ محتاجِ نظیر بلکہ اہل ایمان میں وہ ایک قوتِ راسخہ ہے جس کو خاص ایمان کے ساتھ تعلق ہے اور اس کا منشا عظمت و قوت اس شخص یا اس چیز کی ہے جس کے آگے ادب کرنے والا اپنے آپ کو کم درجہ اور ذلیل سمجھتا ہے۔

حضرت علی المرتضیٰ رضی اللہ عنہ کا طریق ادب رسول ﷺ

براء بن عازبؓ سے مروی ہے کہ حضرت علی کرم اللہ وجہہ نے جب وہ صلح نامہ لکھا جو رسول اللہ ﷺ کے اور کفار کے درمیان حدیبیہ کے دن ٹھہرا تھا جس میں یہ عبارت تھی:

عَنْ أَبِي إِسْحَاقَ، قَالَ: سَمِعْتُ الْبَرَاءَ بْنَ عَازِبٍ، يَقُولُ: كَتَبَ عَلِيُّ بْنُ أَبِي طَالِبٍ الصُّلْحَ بَيْنَ النَّبِيِّ صَلَّى اللَّهُ عَلَيْهِ وَسَلَّمَ وَبَيْنَ الْمُشْرِكِينَ يَوْمَ الْحُدَيْبِيَّةِ، فَكَتَبَ: هَذَا مَا كَاتَبَ عَلَيْهِ مُحَمَّدٌ رَسُولُ اللَّهِ، فَقَالُوا: لَا تَكْتُبْ رَسُولُ اللَّهِ، فَلَوْ نَعَلِمُ أَنَّكَ رَسُولُ اللَّهِ لَمْ نُقَاتِلَكَ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ لِعَلِيِّ: امْحُهُ، فَقَالَ: مَا أَنَا بِالَّذِي أُمَحَاهُ، فَمَحَاهُ النَّبِيُّ صَلَّى اللَّهُ عَلَيْهِ وَسَلَّمَ بِيَدِهِ، قَالَ: وَكَانَ فِيهَا اشْتَرَطُوا أَنْ يَدْخُلُوا مَكَّةَ فَيُقِيمُوا بِهَا ثَلَاثًا، وَلَا يَدْخُلُهَا بِسِلَاحٍ إِلَّا جُلْبَانَ السِّلَاحِ، قُلْتُ لِأَبِي إِسْحَاقَ: وَمَا جُلْبَانُ السِّلَاحِ؟ قَالَ: الْقِرَابُ وَمَا فِيهِ، (٢٠)

تو مشرکوں نے کہا کہ لفظ رسول اللہ نہ لکھو

کیونکہ اگر رسالت مسلم ہوتی تو پھر لڑائی کیا تھی۔ اس پر رسول اللہ ﷺ نے علی کرم اللہ وجہہ سے فرمایا کہ اس لفظ کو مٹا دو۔ انہوں نے عرض کیا کہ میں وہ شخص نہیں ہوں جو اس لفظ کو مٹا سکوں لہذا حضور ﷺ نے خود اس کو اپنے ہاتھ سے مٹایا۔ باوجود یہ کہ رسول اللہ ﷺ نے علی کرم اللہ وجہہ کو لفظ رسول اللہ مٹانے کا امر فرمایا تھا مگر ان سے امتثال نہ ہو سکا۔

حالانکہ اللہ تعالیٰ نے سورۃ الحشر رکوع ۱ میں ارشاد فرماتا ہے۔

مَا آفَاءَ اللَّهُ عَلَى رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ وَلِلَّذِي الْقُرْبَىٰ

وَالْيَتْمَىٰ وَالْمَسْكِينِ وَابْنِ السَّبِيلِ كَيْ لَا يَكُونَ دُولَةً مِّنَ الْأَغْنِيَاءِ مِنكُمْ ط وَمَا
آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا ج وَاتَّقُوا اللَّهَ ط إِنَّ اللَّهَ شَدِيدُ الْعِقَابِ ۝

﴿سورة الحشر، ۵۹: ۷﴾

جو (اموالِ فی) اللہ نے (قریظہ، نفیر، فذک، خمیر، عزیٰ نہ سمیت دیگر بغیر جنگ کے
مفتوحہ) بستیوں والوں سے (نکال کر) اپنے رسول ﷺ پر لوٹائے ہیں وہ اللہ اور اس کے
رسول ﷺ کے لیے ہیں اور (رسول ﷺ کے) قرابت داروں (یعنی بنو ہاشم اور بنو
عبدالطلب) کے لیے اور (معاشرے کے عام) یتیموں اور محتاجوں اور مسافروں کے لیے ہیں
(یہ نظام تقسیم اس لیے ہے) تاکہ (سارا مال صرف) تمہارے مالداروں کے درمیان
ہی نہ گردش کرتا رہے (بلکہ معاشرے کے تمام طبقات میں گردش کرے) اور جو کچھ رسول
ﷺ تمہیں عطا فرمائیں سو اُسے لے لیا کرو اور جس سے تمہیں منع فرمائیں سو (اُس سے) رُک
جایا کرو، اور اللہ سے ڈرتے رہو (یعنی رسول ﷺ کی تقسیم و عطا پر کبھی زبانِ طعن نہ کھولو)، بے
شک اللہ سخت عذاب دینے والا ہے ۝

سورة الاحزاب میں ارشاد فرماتا ہے۔

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَىٰ اللَّهُ وَرَسُولُهُ أَمْرًا أَنْ يَكُونَ لَهُمُ
الْخِيَرَةُ مِنْ أَمْرِهِمْ ط وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا ۝

﴿سورة الاحزاب، ۳۳: ۳۶﴾

اور نہ کسی مومن مرد کو (یہ) حق حاصل ہے اور نہ کسی مومن عورت کو کہ جب اللہ اور اس کا
رسول ﷺ کسی کام کا فیصلہ (یا حکم) فرمادیں تو ان کے لیے اپنے (اس) کام میں (کرنے یا نہ
کرنے کا) کوئی اختیار ہو، اور جو شخص اللہ اور اس کے رسول ﷺ کی نافرمانی کرتا ہے تو وہ یقیناً
کھلی گمراہی میں بھٹک گیا ۝

امثال امر نہ ہونے کی وجہ

یہاں ایک شبہ پیدا ہوتا ہے کہ جس کے دفعیہ کے لئے تعمق نظر درکار ہے۔ وہ یہ ہے کہ اس کا تو احتمال ہی نہیں ہو سکتا کہ ان حضرات سے عدولی حکمی عمل میں آئے۔ وہ بھی کسی موقع میں جبکہ خود آنحضرت ﷺ بنفس نفیس روبرو حکم فرما رہے ہیں۔ اور اس کا بھی انکار نہیں ہو سکتا کہ ان حضرات میں گویا سرتابی کا مادہ ہی نہ تھا۔ اس سے بڑھ کر انقیاد کیا ہو کہ ایک اشارہ پر جان دینا ان کے سامنے کوئی بڑی بات نہیں تھی۔ اور یہ بھی نہیں کہہ سکتے کہ یہ حکم عدولی خلاف مرضی خدا و رسول تھی۔ کیونکہ اگر یہ بات ہوتی تو خود حضور ﷺ ان کو زجر و توبیح فرما دیتے۔

اسی وجہ سے کہ ان حضرات کا پاس ادب جو سچے دل سے تھا۔ وہ کچھ ایسا با فروغ تھا کہ اس کے مقابلہ میں وہ حکم عدولی قابل التفات نہ ہوئی اگر اس حالت کو خیال کیجئے۔ بشرطیکہ دل میں وقعت و عظمت آنحضرت ﷺ کی کامل طور پر ہو۔ تو معلوم ہوگا کہ ان حضرات کے دلوں کا اس وقت کیا حال ہوگا۔ ادھر بنفس نفیس سید المرسلین ﷺ حکم فرما رہے ہیں۔ اور ایک طرف سے آیت و احادیث با آواز بلند کہہ رہی ہیں کہ خبردار امر او جب الانقیاد سے سرا مو انحراف نہ ہونے پائے۔ اور ادھر ادب کا دل پر اس قدر تسلط ہے کہ امثال کے لئے نہ ہاتھ یاری دیتے ہیں نہ پاؤں۔ آخر ان بزرگوں کو ادب نے اس قدر مجبور کیا کہ امثال امر ہو ہی نہ سکا اور انہوں نے وہی کیا جو متقضائے ادب تھا۔

اب ہر شخص سمجھ سکتا ہے کہ جب نص قطعی کے مقابلے میں آخر ادب ہی کو ترجیح ہوئی۔ تو دین میں اس کو کس قدر باقت اور ضروری چیز سمجھنا چاہیے۔

شدا ادب جملہ طاعت محمود طاعت بے ادب نداد رسود!

ترجمہ: اگر ادب ہو تو فرماں داری اچھی ہوتی ہے۔ بغیر ادب کے فرماں داری فائدہ

مند نہیں ہوتی ہے۔

حضور ﷺ کے دفاع میں حضرت حسان بن ثابت رضی اللہ عنہ کا ادب

عَنْ عَائِشَةَ رَضِيَ اللَّهُ عَنْهَا قَالَتْ: سَمِعْتُ رَسُولَ اللَّهِ ﷺ يَقُولُ لِحَسَّانَ: إِنَّ رُوحَ الْقُدُسِ لَا يَزَالُ يُؤَيِّدُكَ مَا نَفَحْتَ عَنِ اللَّهِ وَرَسُولِهِ وَقَالَتْ: سَمِعْتُ رَسُولَ اللَّهِ ﷺ يَقُولُ: هَجَاهُمْ حَسَّانُ، فَشَفَى وَاشْتَفَى. قَالَ حَسَّانُ: هَجَوْتُ مُحَمَّدًا فَأَجَبْتُ عَنْهُ وَعِنْدَ اللَّهِ فِي ذَاكَ الْجَزَاءُ

تو نے محمد ﷺ کی ہجو کی تو میں نے حضور کی طرف سے جواب دیا اور اس کی اصل جزا اللہ ہی کے پاس ہے۔

هَجَوْتُ مُحَمَّدًا بَرًّا حَنِيفًا رَسُولَ اللَّهِ شِيمَتُهُ الْوَفَاءُ

ترجمہ: آپ نے محمد ﷺ کی ہجو کی جو نیک اور ادیان باطلہ سے اعراض کرنے والے ہیں، وہ اللہ کے رسول ہیں اور ان کی خصلت وفا کرنا ہے۔

فَإِنَّ أَبِي وَوَالِدَهُ وَعِرْضِي لِعِرْضِ مُحَمَّدٍ مِنْكُمْ وَقَاءُ

بلاشبہ میرے ماں باپ اور میری عزت، تم سے محمد ﷺ کی عزت بچانے کے لیے قربان ہے۔

تُكَلِّتُ بُنْيَتِي إِنْ لَمْ تَرَوْهَا تُثِيرُ النَّقْعَ مِنْ كَنَفِي كَدَاءِ

میں خود پرگریہ کروں (یعنی مرجاؤں) اگر تم گھوڑوں کو مقام کداء کی طرف گرداڑاتے نہ دیکھو۔

يُبَارِينِ الْأَعِنَّةَ مُضْعِدَاتٍ عَلَى أَكْتَابِهَا الْأَسْلُ الظَّمَاءُ

وہ گھوڑے جو تمہاری طرف دوڑتے ہیں ان کے کندھوں پر پیاسے نیزے ہیں۔

تَظَلُّ جِيَادُنَا مُتَمَطَّرَاتٍ تَلْطُمُهُنَّ بِالْخُمْرِ النَّسَاءُ

ہمارے گھوڑے دوڑتے ہوئے آئیں گے، اور ان کی تھوتھنیوں کو عورتیں دوپٹوں سے

صاف کریں گی۔

فَإِنْ أَعْرَضْتُمْ عَنَّا اعْتَمَرْنَا وَكَانَ الْفَتْحُ وَانْكَشَفَ الْغِطَاءُ
اگر تم ہم سے روگردانی کرو تو ہم عمرہ کر لیں گے پردہ اٹھ جائے گا اور فتح حاصل
ہو جائے گی۔

وَالْأَفْضَبُ وَالضَّرَابُ يَوْمَ يُعِزُّ اللَّهُ فِيهِ مَنْ يَشَاءُ
ورنہ اس دن کا انتظار کرو گے جس دن اللہ تعالیٰ جس کو چاہے گا عزت دے گا۔
وَقَالَ اللَّهُ قَدْ أَرْسَلْتُ عَبْدًا يَقُولُ الْحَقَّ لَيْسَ بِهِ خَفَاءُ
اللہ تعالیٰ فرماتا ہے، میں نے ایک بندہ کو رسول بنایا ہے، جو حق کہتا ہے اور اس میں کوئی
پوشیدگی نہیں ہے۔

وَقَالَ اللَّهُ قَدْ يَسَّرْتُ جُنْدًا هُمُ الْأَنْصَارُ عَرَضَتْهَا اللَّقَاءُ
اللہ تعالیٰ فرماتا ہے میں نے ایک لشکر بنایا ہے جو انصار ہیں اور ان کا مقصد صرف دشمن
کا مقابلہ کرنا ہے۔

يَلَاقِي كُلَّ يَوْمٍ مِنْ مَعَدٍّ سَبَابٍ أَوْ قِتَالٍ أَوْ هِجَاءٍ
وہ لشکر ہر روز مذمت، جنگ یا ہجو کرنے کے لیے تیار ہے۔
فَمَنْ يَهْجُورَ رَسُولَ اللَّهِ مِنْكُمْ وَيَمْدَحْهُ وَيَنْصُرْهُ سِوَاءِ
پس تم میں سے جو شخص رسول اللہ ﷺ کی ہجو کرے، تعریف کرے، یا آپ کی مدد
کرے، سب برابر ہے۔

وَجِبْرِيلُ رَسُولُ اللَّهِ فِيْنَا وَرُوحُ الْقُدُسِ لَيْسَ لَهُ كِفَاءُ
ہم میں اللہ کے رسول جبرائیل موجود ہیں وہ روح القدس ہیں جن کا کوئی کفو نہیں
ہے۔“ (۲۱)

حضرت عائشہ رضی اللہ عنہما سے مروی ہے کہ میں نے رسول اللہ ﷺ کو (حضرت
حسان سے) یہ فرماتے سنا: اے حسان) جب تک تم اللہ اور رسول اللہ ﷺ کی طرف سے ان
کا دفاع کرتے رہو گے روح القدس (جبرائیل امین) تمہاری تائید کرتے رہیں گے۔

نیز حضرت عائشہ رضی اللہ عنہا نے فرمایا: میں نے رسول اللہ ﷺ سے سنا ہے کہ حسان نے کفارِ قریش کی ہجو کر کے مسلمانوں کو شفا دی (یعنی ان کا دل ٹھنڈا کر دیا) اور اپنے آپ کو شفا دی (یعنی اپنا ٹھنڈا کیا) حضرت حسان نے (کفار کی ہجو میں) کہا:

تم نے محمد مصطفیٰ ﷺ کی ہجو کی، تو نے آپ ﷺ کی طرف سے جواب دیا ہے اور اس کی اصل جزا اللہ ہی کے پاس ہے۔ تم نے مصطفیٰ ﷺ کی ہجو کی، جو نیک اور ادیانِ باطلہ سے اعراض کرنے والے ہیں، وہ اللہ کے (سچے) رسول ہیں اور ان کی خصلت وفا کرنا ہے۔ بلاشبہ میرا باپ، میرے اجداد اور میری عزت (ہمارا سب کچھ)، محمد مصطفیٰ ﷺ کی عزت و ناموس کے دفاع کے لئے تمہارے خلاف ڈھال ہیں۔

موئے مبارک سیف اللہ (حضرت خالد بن ولید رضی اللہ عنہ) کی ٹوپی میں

لم افعلها بسبب القلنسوة، بال لمتضمنته من شعره ^{صلی اللہ علیہ وسلم} لئلا اسلب

برکتها وتقع فی ایدی المشرکین (۲۲)

”میں نے صرف ٹوپی کے حاصل کرنے کیلئے اتنی تگ و دو نہیں کی تھی بلکہ اس لیے کہ اس ٹوپی میں حضور ﷺ کے موئے مبارک تھے مجھے خوف ہوا کہ کہیں اس کی برکت سے محروم نہ ہو جاؤں اور دوسرا یہ کہ یہ کفار و مشرکین کے ہاتھ نہ لگ جائے۔“

جناب خالد بن ولید سیف اللہ کی ٹوپی میں حضور پاک ﷺ کے چند موئے مبارک تھے۔ اتفاقاً وہ ٹوپی کسی جہاد میں گر گئی اس کو اٹھانے کی جناب خالد نے بہت کوشش کی اور اس سلسلہ میں چند صحابہ بھی شہید ہوئے بعد میں لوگوں نے جب ان سے شکایت کی اور اس ٹوپی کے بارے میں معلوم کیا تو جناب حضرت خالد نے فرمایا کہ اس ٹوپی کی بذات خود کوئی اہمیت نہ تھی۔

لیکن اس میں نعمت بے بہا سرور عالم ﷺ کے موئے مبارک تھے اور اس کے حصول کی غرض و غایت میں دو امور پنہاں تھے ایک تو یہ کہ وہ ٹوپی کفار و مشرکین کے ہاتھ نہ لگ جائے۔ اور دوسرا یہ کہ میں ان موئے مبارک کی برکتوں سے محروم نہ ہو جاؤں۔ (۲۳)

صحابہ کرام کا موئے مبارک میں ادب

صحابہ کرام کا ہر عمل تعظیم و تکریم رسول ﷺ کا آئینہ دار تھا۔
عروہ بن مسعود بیان کرتے ہیں۔

ولا تسقط منه شعرة الا ابتدروها

اور جب حضور ﷺ کا کوئی بال گرتا تو اسے حاصل کرنے میں جلدی کرتے۔
حضرت انسؓ سے مروی ہے کہ

لقد رايت رسول الله ﷺ والحلاق يحلقه او طاف به اصحابه

فما يدون ان تقع شعرة الا في يد رجل .

اور حجام آپ کے بال مونڈ رہا تھا اور حضور ﷺ کے ارد گرد آپ کے صحابہ کرام گھوم
رہے تھے اور ہر بال مبارک کسی نہ کسی فرد کے ہاتھ میں ہی گرتا۔

کس قدر دلکش اور روح پرور منظر ہے آقا ﷺ اپنے جان نثاروں کے درمیان
موجود ہیں اور وہ جھر مٹ بنائے ہوئے آقا کے ارد گرد گھیرا ڈالے کھڑے ہیں اور آپ کے دیدار
فرحت آثار سے لطف اندوز ہو رہے ہیں اور یہ دیوانے و عشاق اس بات کے بھی شائق ہیں کہ
محبوب خدا کے موئے مبارک کے حصول میں کسی سے پیچھے نہ رہ جائیں اس لئے دامن پھیلائے
ہوئے سرکار و جہاں ﷺ کے موئے مبارک کو اپنے پاس محفوظ کرنے کے لئے ہر کسی سے سبقت
لے جانا چاہتے ہیں

یہ بات قابل غور ہے قرآن و حدیث میں اس نوعیت کا کوئی حکم وارد نہیں ہوا لیکن صحابہ
کا یہ سارا عمل بتقاضائے ادب و تعظیم اور محبت و عشق رسول ﷺ ہے وہ سراپا اطاعت اتباع مصطفیٰ
ﷺ کا پیکر تھے۔ (۲۳)

روایت ہے حضرت عثمان ابن عبد اللہ ابن موہب ☆ سے فرماتے ہیں کہ مجھے گھر
والوں نے ام سلمہ کے پاس پانی کا پیالہ دے کر بھیجا اور جب کسی آدمی کو نظر یا کوئی شے لگ جاتی تو

ان کے پاس بھیجتے تھے وہ رسول اللہ ﷺ کا بال نکالتیں انہوں نے حضور کا بال چاندی کی کچی میں رکھا ہوا تھا آپ اس کے لیے وہ بال ہلا دیتیں اس سے انہوں نے پیا فرماتے ہیں میں نے کچی میں جھانکا تو چند سرخ بال دیکھے یعنی اہلِ مدینہ کو جب کوئی بیماری یا نظر بد یا کوئی اور تکلیف ہوتی تو وہ کسی ایسے برتن میں جس میں کپڑے دھوئے جاتے تھے پانی بھیج دیتے اور حضرت ام المؤمنین ام سلمہ وہ عمل فرماتیں ہیں جس کا ذکر ابھی ہو رہا ہے۔

جلجل لغت میں اس گھنگرو کو کہتے ہیں جو جانوروں کے گلوں میں ڈالے جاتے ہیں یہاں مراد کچی ہے کہ وہ بھی اسی شکل کی ہوتی ہے۔ غالباً آپ وہ بال شریف مع اس کچی کے پانی میں گھول دیتی تھیں لوگ وہ پانی پیتے اور شفا پاتے۔

بال کی یہ سرخی خضاب کی نہ تھی بلکہ وہ بال خوشبوؤں میں رکھے گئے تھے یہ رنگ اسی خوشبو کا تھا اس حدیث سے چند فائدے حاصل ہوئے

ایک یہ کہ حضرات صحابہ کرام حضور ﷺ کے بال شریف برکت کے لیے اپنے گھروں میں رکھتے تھے۔

دوسرے یہ کہ اس بال شریف کا بہت ہی ادب و احترام کرتے تھے کہ اس کے لیے خاص کچی (ڈبی) یا پونگی بناتے اس میں خوشبو بساتے تھے کیونکہ یہ رنگت خوشبو کی تھی نہ کہ خضاب کی۔ تیسرے یہ کہ صحابہ کرام حضور کے بال شریف کو دافعِ بلا باعثِ شفا سمجھے تھے کہ انہیں پانی میں غسل دے کر شفاء کے لیے پیتے تھے کیوں نہ ہو کہ جب یوسف علیہ السلام کی قمیض دافعِ بلا ہو سکتی ہے جیسا کہ قرآن کریم فرما رہا ہے: "اذْهَبُوا بِقَمِيصِي" الخ تو حضور انور کے بال شریف بدرجہ اولیٰ دافعِ بلا ہو سکتے ہیں۔ چوتھے یہ کہ صحابہ کرام حضور کے بال شریف کی زیارت کرنے جاتے تھے جیسا کہ روایت سے معلوم ہوا۔

☆ - یہ عثمان تابعی ہیں، تیمی ہیں، حضرت طلحہ ابن عبید اللہ رضی اللہ عنہ کے غلام ہیں، بڑے ثقہ اور عالم ہیں۔

حضرت عبداللہ بن عمر رضی اللہ عنہما کا معمول

حضرت عبداللہ بن عمر کا معمول تھا کہ وہ بستر نبوی کی اس جگہ کو جہاں حضور تشریف فرما ہوا کرتے تھے اپنے ہاتھ سے لمس کرتے پھر اس ہاتھ کو اپنے چہرہ پر ملتے تھے۔

حضرت ابن مسعود رضی اللہ عنہ کا مسجد کے دروازے پر ہی بیٹھنا

عَنْ جَابِرٍ قَالَ لَمَّا اسْتَوَى رَسُولُ اللَّهِ -صَلَّى اللَّهُ عَلَيْهِ وَسَلَّمَ- يَوْمَ الْجُمُعَةِ قَالَ اجْلِسُوا . فَسَمِعَ ذَلِكَ ابْنُ مَسْعُودٍ فَجَلَسَ عَلَى بَابِ الْمَسْجِدِ فَرَأَاهُ رَسُولُ اللَّهِ -صَلَّى اللَّهُ عَلَيْهِ وَسَلَّمَ- فَقَالَ تَعَالَ يَا عَبْدَ اللَّهِ بْنِ مَسْعُودٍ . (۲۵)

روایت ہے حضرت جابر سے فرماتے ہیں کہ جمعہ کے دن جب رسول اللہ ﷺ منبر پر تشریف فرما ہوئے تو فرمایا صاحبو بیٹھ جاؤ حضرت ابن مسعود نے دروازے سے داخل ہوتے ہوئے سن لیا تو مسجد کے دروازے پر ہی بیٹھ گئے انہیں جب رسول اللہ ﷺ نے دیکھا تو فرمایا کہ اے عبداللہ ابن مسعود آ جاؤ۔

اس وقت بعض حضرات سنتیں پڑھنے کھڑے ہوئے تھے، بعض حضور ﷺ کی تشریف آوری پر تعظیماً کھڑے ہوئے انہیں فرمایا بیٹھ جاؤ۔ (مرقاۃ و لمعات) اس سے چند مسئلے معلوم ہوئے: ایک یہ کہ بوقت خطبہ سنتیں پڑھنا منع ہیں جیسا کہ ہمارا مذہب ہے۔ دوسرے یہ کہ مقتدی مسجد میں امام کی تعظیم کے لیے اس کی آمد کے وقت کھڑے ہو سکتے ہیں کیونکہ حضور صلی اللہ علیہ وسلم نے انہیں بیٹھنے کا حکم دیا آئندہ قیام سے منع نہیں کیا۔

تیسرے یہ کہ خطیب کا کھڑا ہونا سنت ہے اور سامعین کا بیٹھنا۔ سبحان اللہ! یہ ہے صحابہ کی اطاعت نبی کہ حضرت ابن مسعود مسجد میں داخل ہو رہے تھے۔ دروازے پر یہ آواز سنی تو وہیں آپ جو توں پر بیٹھ گئے تب حضور ﷺ نے کرم کریمانہ سے فرمایا کہ ہمارا روئے سخن اور لوگوں سے تھا نہ کہ تم سے اس ادب اور اطاعت کا نتیجہ یہ ہوا کہ حضور ﷺ نے فرمایا میری امت کے حق میں جس چیز سے

ابن مسعود رضی اس سے میں راضی۔ اسی لیے ہمارے امام اعظم سراج الامت ابوحنیفہ رضی اللہ تعالیٰ عنہ خلفائے راشدین کے بعد آپ کے قول کو تمام صحابہ کے قول پر ترجیح دیتے ہیں۔ صوفیا فرماتے ہیں اس کے معنی یہ ہیں کہ "تَعَالُ مِنْ صَفِّ النَّعَالِ إِلَى مَقَامِ الرَّجَالِ"۔ حضرت ابن مسعود اس اطاعت کی بنا پر پہلے تک حبیب تھے اب حضور صلی اللہ علیہ وسلم کے محبوب ہو گئے، یعنی پہلے تک طالب تھے اب مطلوب ہو گئے۔ شعر

ہر کہ اور در عشق صادق آمدہ است

بر سرش معشوق عاشق آمدہ است

ترجمہ: جو بندہ اپنے محبوب کے عشق میں ثابت قدم ہو جاتا ہے۔

اعلیٰ حضرت امام احمد رضا خان نے کیا خوب فرمایا۔

سرکار ہم گنواروں میں طرز ادب کہاں

ہم کو تو بس تمیز یہی بھیک بھر کی ہے

کمان کو بے وضو نہ چھونا

احمد بن فضلو یہ زاید اپنے وقت کے ماہر تیز انداز تھے۔ وہ فرماتے تھے کہ میں نے اس

کمان کو کبھی بے وضو ہاتھ نہ لگایا جو نبی ﷺ کے دست اقدس میں رہی تھی۔ (۲۶)

منبر نبی ﷺ کے قریب کھڑے ہو کر جھوٹی قسم کھانے پر سزا

نبی کریم ﷺ نے فرمایا جس نے میرے منبر کے قریب کھڑے ہو کر جھوٹی قسم کھائی

اس کو چاہیے کہ وہ اپنا ٹھکانہ جہنم میں بنالے۔ (۲۷)

صحابہ کرام کا دستِ مصطفیٰ ﷺ اور قد میں شریفین کو بوسہ دے کر ادب کرنا

عَنِ ابْنِ عُمَرَ قَالَ بَعَثَنَا رَسُولُ اللَّهِ ﷺ فِي سَرِيَّةٍ فَحَاصَ النَّاسُ حَيْصَةً

فَقَدِمْنَا الْمَدِينَةَ فَاخْتَبَيْنَا بِهَا وَقُلْنَا هَلَكْنَا ثُمَّ أَتَيْنَا رَسُولَ اللَّهِ ﷺ فَقُلْنَا يَا رَسُولَ اللَّهِ

نَحْنُ الْفَرَارُونَ قَالَ بَلْ أَنْتُمْ الْعُكَّارُونَ وَأَنَا فِئْتُكُمْ (۲۸)

قَالَ أَبُو عِيسَى هَذَا حَدِيثٌ حَسَنٌ

”حضرت ابن عمر رضی اللہ عنہما فرماتے ہیں حضور نبی اکرم ﷺ نے ہمیں ایک چھوٹے لشکر میں بھیجا، ہم (میدان سے) بھاگ کھڑے ہوئے اور مدینہ طیبہ جا پہنچے۔ ہم نے یہ بات مخفی رکھی اور کہا ہم ہلاک ہو گئے۔ پھر ہم حضور نبی اکرم ﷺ کی خدمت میں حاضر ہوئے اور عرض کیا یا رسول اللہ! ہم بھاگنے والے ہیں۔ آپ نے فرمایا نہیں بلکہ تم پناہ لینے والے ہو اور میں تمہارا مددگار ہوں۔

آپ نے ہماری جانب متوجہ ہو کر فرمایا:

بَلِ الْعَكَارُونَ. قَالَ: فَدَنُونَا فِقَبْلَنَا يَدَهُ، فَقَالَ أَنَا فِيهِ الْمَسْلَمِينَ (۲۹)

بلکہ تم جہاد کرنے والے ہو۔ حضرت عبداللہ کا بیان ہے کہ ہم نزدیک ہوئے اور ہم نے آپ کے دستِ اقدس کو بوسہ دیا تو فرمایا: میں مسلمانوں کی پناہ گاہ ہوں۔“

حَدَّثَنِي أُمُّ أَبَانَ بِنْتُ الْوَارِعِ بْنِ زَارِعٍ عَنْ جَدِّهَا زَارِعٍ وَكَانَ فِي وَفْدِ عَبْدِ الْقَيْسِ قَالَ لَمَّا قَدِمْنَا الْمَدِينَةَ فَجَعَلْنَا نَتَبَادَرُ مِنْ رَوَاحِلِنَا فَنَقْبُلُ يَدَ النَّبِيِّ ﷺ وَرَجْلَهُ (۳۰)

ام ابان بنت وازع بن زارع نے اپنے دادا جان حضرت زارع سے روایت کی ہے جو عبدالقیس کے وفد میں شامل تھے۔ انہوں نے فرمایا کہ جب ہم مدینہ منورہ میں حاضر ہوئے تو تیزی سے اپنی سواریوں سے اتر کر رسول اللہ ﷺ کے دستِ مبارک کو چومنے لگے اور پائے اقدس کو۔

حضور ﷺ کے ناخن مبارک کا ادب

صحابہ کرمؓ ناخن مبارک کا بے حد ادب کرتے اور ان کو ہمیشہ کے لیے اپنے پاس حصول برکت کے لئے سنبھال لیتے۔

فَخَلَقَ رَسُولُ اللَّهِ رَأْسَهُ فِي ثُوبِهِ فَأَعْطَاهُ فَقَسَمَ مِنْهُ عَلَى رِجَالِ وَقَلَمِ

اظفارہ فاعطاه صاحبہ (۳۱)

نبی کریم ﷺ نے اپنی چادر میں اپنا سر اقدس منڈوایا اور بال انہیں عطا کر دیئے۔ جس میں سے کچھ انہوں نے لوگوں میں تقسیم کر دیئے پھر آپ ﷺ نے ناخن مبارک کٹوائے اور وہ انہیں اور ان کے ساتھی کو عطا فرما دیئے۔

پسینہ مبارک کا ادب اور حصول برکت

حضور نبی اکرم ﷺ کے جسد اطہر سے ہمیشہ پاکیزہ خوشبو آتی تھی صحابہ کرام نے اس خوشبو کو مشک و عبر اور پھول کی خوشبو سے بڑھ کر پایا صحابہ کرام اپنے لئے بچوں کے لیے اور شادی بیاہ کے موقع پر اپنی بیٹیوں کے لئے حضور ﷺ کے پسینہ مبارک کو حاصل کرتے اس سے برکت کی امید رکھتے اور بڑیا اہتمام کے ساتھ متاع عزیز کو سنبھال کر رکھتے۔

حضرت انس بن مالک بیان کرتے ہیں کہ ہمارے پاس نبی اکرم ﷺ تشریف لائے اور قیلولہ فرمایا۔ آپ ﷺ کو پسینہ آیا اور میری والدہ ایک شیشی لیکر آئیں اور حضور ﷺ کا پسینہ پونچھ پونچھ کر اس میں ڈالنی لگیں نبی اکرم ﷺ بیدار ہوئے تو آپ نے فرمایا۔

عَنْ أَنَسِ بْنِ مَالِكٍ قَالَ دَخَلَ عَلَيْنَا النَّبِيُّ ﷺ فَقَالَ عِنْدَنَا فَعَرِقٌ وَجَاءَتْ أُمِّي بِقَارُورَةٍ فَجَعَلَتْ تَسْلُبُ الْعَرِقَ فِيهَا فَاسْتَيْقِظَ النَّبِيُّ ﷺ فَقَالَ يَا أُمَّ سَلِيمِ مَا هَذَا الَّذِي تَصْنَعِينَ؟ قَالَتْ هَذَا عَرِقُكَ نَجَعَلُهُ فِي طِينِنَا وَهُوَ مِنْ أَطْيَبِ الطَّيْبِ

”حضرت انس بن مالک رضی اللہ عنہ بیان کرتے ہیں کہ ہمارے پاس نبی ﷺ تشریف لائے، اور دن میں سو گئے، آپ کو پسینہ آیا، میری والدہ ایک شیشی لے کر آئیں، اور آپ کا پسینہ پونچھ پونچھ کر اس میں ڈالنے لگیں، نبی ﷺ بیدار ہوئے تو آپ نے فرمایا: اے ام سلیم! یہ کیا کر رہی ہو؟ انہوں نے کہا یہ آپ کا پسینہ ہے، جس کو ہم اپنی خوشبو میں ڈالیں گے، اور یہ سب سے اچھی خوشبو ہے۔“ ایک اور روایت میں حضرت ام سلیم نے پسینہ مبارک جمع کرنے کی وجہ برکت کا حصول بتایا۔

ادب مصطفیٰ ﷺ پر عروہ بن مسعود کا تعجب

عروہ بن مسعود حدیبہ کے مقام پر آیا سب کچھ بنظر غائر مشاہدہ کیا اور پھر بیان کیا کہ میں ان کے ہاں گیا اور دیکھا کہ حضور ﷺ تشریف فرما ہیں چودہ یا پندرہ صحابہ کرام مختلف روایات کے مطابق قطار اندر قطار آقائے دو جہاں ﷺ کے گرد اس طرح جھرمٹ بنا کر بیٹھے ہیں۔ جس طرح شمع کے گرد پروانے ہوتے ہیں۔ حتیٰ کہ میں یہ منظر دیکھتا ہوں

واذا تواضوا کا دو یقتلون علی وضوئہ (۳۳)

جب آقائے دو جہاں ﷺ وضو کرتے تو قریب (اندیشہ) ہوتا کہ وہ آپ کے وضو کے پانی پر لڑ پڑیں۔

یعنی حضور ﷺ جب وضو کرتے تو صحابہ کرام وضو کے پانی پر ٹوٹ پڑتے ایک ایک قطرے کے لیے دوڑتے۔ اور لپک لپک کر وضو کے پانی کو سنبھالتے آقا ﷺ کے وضو کا پانی زمین پر نہ گرنے دیتے یہ عشاق انہیں ہاتھوں پر اٹھا لیتے وضو کے پانی کے قطرات کو حاصل کرنے کے لئے ایسے جھپٹتے اندیشہ ہوتا کہ کہیں آپس میں لڑ نہ پڑیں صحابہ حضور ﷺ کی محبت و عقیدت میں انتہا درجے تک پہنچے ہوئے تھے۔

اور یہ آپ ﷺ کے وضو کے ماء مستعمل کے بارے میں ان کے وفور محبت کا منظر ہے اب اسی سے شریعت کا مسئلہ بھی سمجھ لینا چاہیے۔ کہ وضو کا پانی ماء مستعمل یعنی طاہر غیر مطہر ہوتا ہے جس کا استعمال مکروہ ہوتا ہے کہ لیکن عشق کہتا ہے کہ ارے اوروں کے وضو کا پانی تو بے شک مکروہ ہے لیکن اگر محبوب کے وضو کا پانی نصیب ہو جائے تو کوثر و تسنیم کی طہارتوں اور نظافتوں سے بھی بالاتر ہے۔

گفتگوئے مصطفیٰ ﷺ پر کامل سکوت

صحابہ کرام میں تعمیل حکم رسول کی وجہ سے شدید اشتیاق ہوتا ہے کہ محبوب خدا کب اور کس وقت کوئی کلمہ ارشاد فرمائیں۔ اور وہ اس پر کمال اتباع کا مظاہرہ کرتے ہوئے فوراً اسے بجا

لائیں وہ مجلس مصطفویٰ ﷺ میں تمام ظاہری و باطنی آداب کا پاس و لحاظ کرتے ہوئے اس طرح بیٹھتے گویا ان کا سارا جسم سراپا گوش بن چکا ہے۔

انہیں معلوم تھا کہ بارگاہِ مصطفویٰ ﷺ کا ادب اصل ایمان ہے۔ یہاں معمولی سی بے ادبی اور فحش صوت ساری عمری کمائی لٹ سکتی ہے۔
قرآن کریم کا یہ حکم ان کے پیش نظر تھا۔

لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ۝

﴿سورۃ الحجرات، ۲۹: ۲﴾

اپنی آوازیں اس غیب والے نبی کی آواز سے اونچی نہ کرو اور ان کے پاس بات چلا کر نہ کہو جیسے آپس میں ایک دوسرے کے سامنے چلاتے ہو کہیں تمہارے اعمال ضائع ہو جائیں اور تم کو خبر بھی نہ ہو۔

صحابہ کرام بارگاہِ رسالت مآب ﷺ کا ادب و احترام ایسے کرتے کہ جس کی نظیر دنیا میں آج تک کوئی قوم و نسل پیش کو سکی ہے نہ کر سکے گی۔

حضور اکرم ﷺ کو حضرت عثمان غنی رضی اللہ عنہ پر اعتماد

مکہ میں حضرت عثمانؓ کے چلے جانے کے بعد صحابہ کرامؓ کے دلوں میں خیال آرہا تھا عثمان کتنا خوش نصیب ہے کہ مکہ مکرمہ کے طواف کا موقع مل گیا ہے بیت اللہ کی زیارت کرے گا اپنی آنکھوں کو ٹھنڈا کرے گا۔ صفا و مروہ ک درمیان سعی کرے گا۔

اپنے ان جذبات کا اظہار انہوں نے بارگاہِ رسالت میں ظاہر کر دیا
حضور ﷺ نے ارشاد فرمایا:

ما اظنہ طاف بالبیت ونحن معصرون

میرا خیال ہے کہ وہ کعبہ کا طواف ہرگز نہیں کریں گے جبکہ ہم محصور ہیں اور ہمیں مکہ میں

داخلہ کی اجازت بھی نہیں۔ حضرت عثمانؓ جب واپس آئے تو صحابہ نے پوچھا کہ آپ نے بیت اللہ شریف کو طواف کیا اس مومن صادق نے جواب دیا۔ (۳۴)

اس ذات پاک کی قسم جس کے دست قدرت میں میری جان ہے اگر میں حرام کی حالت میں کئی سال بھی مکہ میں رہتا تو میں ہرگز طواف نہ کرتا جب تک اللہ تعالیٰ کا پیارا رسول طواف نہ فرماتا۔

یہ صحابہ کرام کا عمل تھا کہ ادبِ تعظیمِ مصطفیٰ ﷺ کا کتنا خیال رکھتے تھے وہ تو عبادتِ خدا کو بھی تقدیمِ مصطفیٰ ﷺ کرنے پر گناہ سمجھتے تھے۔

حضرت ابو بکر صدیقؓ کا عمر کے بتانے میں ادب

حضرت ابو بکر صدیقؓ سے حضور اکرم ﷺ نے عمر کے حوالے سے سوال کیا کہ آپ بڑے ہیں یا کہ میں۔

عن یزید بن الأصم أن النبی صلی اللہ علیہ وسلم قال لأبی بکر: أنا أكبر أو أنت؟ قال: أنت أكبر وأکرم وأنا أسن منك. (۳۵)

حضرت یزید بن الاصم سے روایت ہے کہ نبی اکرم ﷺ نے حضرت ابو بکر سے پوچھا کہ میں (عمر) میں بڑا ہوں کہ آپ تو حضرت ابو بکر صدیقؓ نے فرمایا کہ آپ بڑے اور معزز ہیں اور میں عمر میں آپ سے بڑا ہوں۔

حضرت قباث بن اشیمؓ کا ادبِ رسول ﷺ میں عمر کا کم بتانا

حضرت عثمان بن عفانؓ نے بھی قباث بن اشیمؓ سے پوچھا کہ تم بڑے ہو یا رسول اللہ ﷺ اکبر تھے۔

وَسَأَلَ عُثْمَانُ بْنُ عَفَّانٍ قُبَاثَ بْنَ أَشِيمٍ أَخَا بَنِي يَعْمُرَ بْنِ لَيْثٍ: أَنْتَ أَكْبَرُ أَمْ رَسُولُ اللَّهِ صَلَّى اللَّهُ عَلَيْهِ وَسَلَّمَ؟ فَقَالَ: رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْبَرُ مِنِّي وَأَنَا أَقْدَمُ مِنْهُ فِي الْمِيلَادِ (۳۵)

انہوں نے جواب دیا کہ رسول اللہ ﷺ مجھ سے بڑے تھے اور میں ولادت میں ان سے زیادہ ہوں۔

اس لیے کہ رسول اللہ ﷺ کی ولادت شریف عام فیل میں ہے اور مجھے یاد پڑتا ہے کہ میری والدہ صاحبہ اسی ہاتھی کی لید کے پاس مجھے لے کر کھڑی تھیں۔

حضرت عباس بن عبدالمطلب رضی اللہ عنہ کا ادبِ مصطفیٰ ﷺ میں عمر کا کم بتانا

عن عبد اللہ بن عباس قال: قيل للعباس: أنت أكبر أم رسول الله صلى الله عليه وسلم؟ فقال: هو أكبر مني وأنا ولدت قبله. (۳۶)

حضرت عباس بن عبدالمطلب سے بھی اسی قسم کا سوال ہوا تھا۔ آپ نے بھی یہی جواب دیا کہ حضور ﷺ اکبر تھے اور میری ولادت پیشتر ہے۔

جب حضرت عباس جن کی تعظیم خود رسول اللہ ﷺ کیا کرتے تھے اور حضرت صدیق کا ادب میں یہ حال ہو تو پھر ہم کو کس قدر ادب کا لحاظ رکھنا چاہیے مگر افسوس ہے آج کل کے بعض بے ادب اور گستاخ فرقوں پر جو شب روز آیات و حدیث سے کرید کرید کی من گھڑت معانی بنا کر رسول اللہ ﷺ کی تنقیص شان کرتے ہیں۔ اللہ تعالیٰ ان بے ادبوں کو رشد و ہدایت بخشے تاکہ وہ بے ادبی اور گستاخی کے باعث دوزخ کا ایندھن بننے سے محفوظ رہیں۔

از خدا خواہیم توفیق ادب

بے ادب محروم ماند از فضل رب

ترجمہ: خدا سے ہم ادب کی توفیق چاہتے ہیں اور بے ادب اللہ تعالیٰ کے فضل و کرم

سے محروم رہتا ہے

یہی حدیث مبارکہ امام حاکم نے اپنی کتاب المستدرک میں بھی مغیرہ بن ابی رزین سے

بیان کی ہے

حضرت براء بن عازب رضی اللہ عنہ کا طریق ادب رسول ﷺ

حَدَّثَنَا حَفْصُ بْنُ عُمَرَ النَّمِرِيُّ حَدَّثَنَا شُعْبَةُ عَنْ سُلَيْمَانَ بْنِ عَبْدِ الرَّحْمَنِ عَنْ عُبَيْدِ بْنِ فَيْرُوزَ قَالَ سَأَلْتُ الْبَرَاءَ بْنَ عَازِبٍ مَا لَا يَجُوزُ فِي الْأَضَاحِيِّ فَقَالَ قَامَ فِينَا رَسُولُ اللَّهِ -صَلَّى اللَّهُ عَلَيْهِ وَسَلَّمَ- وَأَصَابِعِي أَقْصَرُ مِنْ أَصَابِعِهِ وَأَنَامِلِي أَقْصَرُ مِنْ أَنَامِلِهِ فَقَالَ أَرْبَعٌ لَا تَجُوزُ فِي الْأَضَاحِيِّ الْعَوْرَاءُ بَيْنَ عَوْرَتِهَا وَالْمَرِيضَةُ بَيْنَ مَرَضَتِهَا وَالْعَرَجَاءُ بَيْنَ ظَلْعُهَا وَالْكَاسِيرُ الَّتِي لَا تَنْقَى. قَالَ قُلْتُ فَإِنِّي أَكْرَهُ أَنْ يَكُونَ فِي السِّنِّ نَقْصٌ. قَالَ مَا كَرِهْتَ فَدَعُهُ وَلَا تُحَرِّمُهُ عَلَى أَحَدٍ. قَالَ أَبُو دَاوُدَ لَيْسَ لَهَا مَخٌ. (۳۷)

عبد بن فیروز سے مروی ہے کہ براء بن عازبؓ سے میں نے پوچھا کہ کن جانوروں کی قربانی درست نہیں؟ انہوں نے کہا کہ رسول اللہ ﷺ ہم لوگوں میں کھڑے ہوئے اور فرمایا کہ چار قسم کے جانور ہیں جن کی قربانی درست نہیں۔ ایک وہ جس کی آنکھ پھوٹی ہو۔ دوسرا وہ جو سخت بیمار ہو۔ تیسرا وہ جس کا لنگ ظاہر ہو۔ چوتھا وہ جو دبلتا ہو۔

اس کو آپ نے اپنی انگلیوں سے اشارے تشریح فرمائی لیکن میری انگلیاں حضور ﷺ کی انگلیوں سے چھوٹی ہیں۔ مطلب یہ ہے کہ رسول اللہ ﷺ نے خطبہ میں پہلے دست مبارک کے اشارے سے تعین فرمادی کہ چار جانور ہیں جن کی قربانی درست نہیں پھر ان کی تفصیل بتائی۔ براء بن عازبؓ نے جب اس واقعہ کو بیان کیا تو ادب نے اجازت نہ دی کہ رسول اللہ ﷺ کے دست مبارک کی حکایت اپنے ہاتھ سے کی جائے لہذا عذر ظاہر کیا کہ میری انگلیاں چھوٹی ہیں جن کو رسول اللہ ﷺ کی انگلیوں کے ساتھ کچھ نسبت نہیں ہے۔

اب ہر شخص سمجھ سکتا ہے کہ چار کا اشارہ ہاتھ سے کرنے میں مقصود صرف تعین عدد ہے ظاہر نہ اس میں کوئی مساوات کا شائبہ ہے نہ سوائے ادب کا باوجود اس کے ادب صحابیت نے دست مبارک کی حکایت کو بھی گوارا نہ کیا جس سے تشبیہ لازم آجاتی تھی۔ اب دوسرے آداب کو اسی پر

قیاس کر لینا چاہیے۔ افسوس ان لوگوں کے حال میں جو باوجود مدعی علم ہونے کے رسول اللہ ﷺ کی شان میں بے ادبی کے کلمات کہتے ہیں۔ اللہ تعالیٰ انہیں فہم سلیم عطا فرمائے تاکہ وہ عذابِ آخروی سے بچ جائے۔

حضرت ابو ہریرہ رضی اللہ عنہ کا ادبِ رسول ﷺ

عَنْ أَبِي رَافِعٍ، عَنْ أَبِي هُرَيْرَةَ قَالَ: لَقِينِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنَا جُنُبٌ، فَأَخَذَ بِيَدِي، فَمَشَيْتُ مَعَهُ حَتَّى قَعَدَ، فَاَنْسَلْتُ، فَأَتَيْتُ الرَّحْلَ، فَاغْتَسَلْتُ ثُمَّ جِئْتُ وَهُوَ قَاعِدٌ، فَقَالَ: أَيَنْ كُنْتَ يَا أَبَا هُرَيْرَةَ، فَقُلْتُ لَهُ، فَقَالَ: سُبْحَانَ اللَّهِ يَا أَبَا هُرَيْرَةَ إِنَّ الْمُؤْمِنَ لَا يَنْجُسُ (۳۸)

صحیح بخاری میں ابورافع سے مروی ہے کہ ابو ہریرہؓ کہتے ہیں کہ ایک روز میں نے رسول اللہ ﷺ کو مدینہ منورہ کے کسی راستہ میں دیکھا چونکہ میں جنمی تھا۔ اس لئے چھپ گیا پھر غسل کر کے حاضر خدمت اقدس ہو گیا۔ آپ ﷺ نے فرمایا اے ابو ہریرہؓ تم کہاں تھے۔ عرض کیا کہ مجھے نہانے کی ضرورت تھی اس لئے میں نے آپ کے ساتھ بغیر طہارت کے بیٹھنے کو مکروہ سمجھا اور فرمایا

سبحان الله ان المؤمن لا ينجس

یعنی پاک ہے اللہ تعالیٰ۔ مسلمان نجس نہیں ہوتا

دیکھئے ابو ہریرہؓ اس حالت میں جو الگ تو اس سے ظاہر ہے کہ حضور ﷺ کی کمال درجہ عظمت ان کے دل میں موجود تھی جس نے ان کے عقل کو مقہور کر کے ان کے دل کو اس ادب پر مجبور کر دیا تھا ورنہ وہ جانتے تھے کہ جنابت کا جسم میں سرایت کرنا ایک امر حکمی ہے۔ حسی نہیں جس سے دوسرے کو کراہت ہو اور یہ بھی ظاہر ہے کہ اس کا اثر دوسرے تک متعدی نہیں ہو سکتا۔ ہر چند رسول اللہ ﷺ نے مسئلہ شرعیہ بیان فرمادیا کہ مسلمان نجس نہیں ہوتا مگر کلام اس میں ہے کہ اس حالت میں حاضر ہونے کو انہیں کوئی چیز مانع تھی۔

اگر نعوذ باللہ طبیعت میں بے باکی ہوتی تو خیال کر لیتے کہ اس حالت میں مجالست سے کوئی ممانعت نہیں بلکہ اس کے ساتھ یہ بھی خیال آسکتا تھا کہ چل کر تو دیکھئے کہ اگر حضور منع فرمائیں گے تو ایک مسئلہ معلوم ہو جائے گا۔ خصوصاً اس زمانہ میں ہر روز نئے نئے مسائل معلوم ہونے کی ضرورت سمجھی جاتی تھی۔ بلکہ اصل بات یہ ہے کہ ادب نے ان کو جرأت کرنے نہ دی۔

حضرت اسلع بن شریک رضی اللہ عنہ کا ادب رسول ﷺ

زرقانی نے شرح مواہب اللدنیہ میں یہ حدیث نقل کی ہے کہ اسلع بن شریک کہتے ہیں کہ رسول اللہ ﷺ کی اونٹنی پر میں کجاوہ باندھا کرتا تھا۔ ایک رات مجھے نہانے کی حاجت ہوئی اور حضور ﷺ نے کوچ کا ارادہ فرمایا۔ اس وقت مجھے نہایت تردد ہوا کہ اگر ٹھنڈے پانی سے نہاؤں تو مارے سردی کے مر جانے یا بیمار ہو جانے کا خوف ہے اور یہ بھی گہوارہ نہیں کہ ایسی حالت میں خاص سواری مبارک کا کجاوہ اونٹنی پر باندھوں۔

مجبوراً کسی شخص (انصاری) سے کہہ دیا کہ کجاوہ باندھے پھر میں نے چند پتھر رکھ کر پانی گرم کیا اور نہا کر رسول اللہ ﷺ اور صحابہ کرام سے جا ملا۔ حضور ﷺ نے فرمایا اسے اسلع۔ کیا سبب ہے کہ تمہارے کجاوہ کو میں متغیر پاتا ہوں؟ عرض کی یا رسول اللہ مجھے نہانے کی حاجت تھی اور ٹھنڈے پانی سے نہانے میں جان کا خوف تھا اس لئے کسی اور کو باندھنے کے لیے کہہ دیا تھا۔ اسلع کہتے ہیں کہ اس کے بعد یہ آیت نازل ہوئی۔

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ
إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ ط وَإِنْ كُنْتُمْ جُنُبًا
فَاطَهَّرُوا ط وَإِنْ كُنْتُمْ مَرْضَى أَوْ عَلَى سَفَرٍ أَوْ جَاءَ أَحَدٌ مِّنْكُمْ مِنَ الْغَائِطِ أَوْ
لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ
وَأَيْدِيكُمْ مِنْهُ ط مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ وَلِيُتِمَّ
نِعْمَتَهُ عَلَيْكُمْ لَعَلَّكُمْ تَشْكُرُونَ ۝

﴿سورة المائدہ، ۵: ۶﴾

اے ایمان والو! جب (تمہارا) نماز کے لیے کھڑے (ہونے کا ارادہ) ہو تو (وضو کے لیے) اپنے چہروں کو اور اپنے ہاتھوں کو کہنیوں سمیت دھولو اور اپنے سروں کا مسح کرو اور اپنے پاؤں (بھی) ٹخنوں سمیت (دھولو)، اور اگر تم حالت جنابت میں ہو تو (نہا کر) خوب پاک ہو جاؤ، اور اگر تم بیمار ہو یا سفر میں ہو یا تم سے کوئی رفع حاجت سے (فارغ ہو کر) آیا ہو یا تم نے عورتوں سے قربت (مجامعت) کی ہو پھر تم پانی نہ پاؤ تو (اندریں صورت) پاک مٹی سے تیمم کر لیا کرو۔

پس (تیمم یہ ہے کہ) اس (پاک مٹی) سے اپنے چہروں اور اپنے (پورے) ہاتھوں کا مسح کر لو۔ اللہ نہیں چاہتا کہ وہ تمہارے اوپر کسی قسم کی سختی کرے لیکن وہ (یہ) چاہتا ہے کہ تمہیں پاک کر دے اور تم پر اپنی نعمت پوری کر دے تاکہ تم شکر گزار بن جاؤ۔
یہ وہ آیت ہے جس سے سفر میں تیمم کرنے کی اجازت ملی۔

سبحان اللہ کیا ادب تھا کہ جس کجاوہ میں رسول اللہ ﷺ تشریف رکھتے تھے اس کی لکڑیوں کو حالت جنابت میں ہاتھ لگانا بھی گوارا نہ تھا۔ اگر بنظر انصاف دیکھا جائے تو اس کا منشا محض ایمان دکھلائی دے گا۔ جس نے ایسے پاکیزہ خیالات ان حضرات کے دلوں میں پیدا کر دیئے تھے۔ ورنہ ظاہر ہے کہ نہ عموماً اس قسم کے امور کی تعلیم تھی نہ صراحتاً ترغیب و تحریص۔

حضرت ابو محذورہ رضی اللہ عنہ کا ادب رسول ﷺ میں بالوں کا نہ کاٹنا

عن عبد الرحمن بن عبد الله بن محيريز عن أبيه قال: رأيت أبا محذورة وله شعر فقلت به: ألا تأخذ شعرك؟ فقال: ما كنت لأخف شعرا مسح (أمر) رسول الله صلى الله عليه وسلم يده عليه (۳۹)

حدیث صحیح میں مروی ہے کہ ابو محذورہ کی پیشانی میں بال اس قدر دراز تھے کہ جب وہ بیٹھتے اور ان بالوں کو چھوڑ دیتے تو زمین پر پہنچتے۔ لوگوں نے ان سے پوچھا کہ تم نے ان بالوں کو اتنا کیوں بڑھایا ہے۔ انہوں نے کہا کہ میں اس وجہ سے ان کو نہیں کٹواتا کہ ایک دن ان پر حضور

ﷺ کا دست مبارک لگا تھا۔

حضرت امیر معاویہ رضی اللہ عنہ کا ادبِ رسول ﷺ

علامہ سیوطی نے تاریخ الخلفاء میں حضرت امیر معاویہؓ کے حال میں لکھا ہے۔

ومان کان عنده شئ من شعر سلم رسول الله ﷺ وسلم وقلامه

اظفاره فاوصى ان تجعل فى فمه وعينيه وقال افعلو ذلك واخلوا بنى وبين

ارحم الراحمين (۴۰)

یعنی حضرت امیر معاویہؓ کے پاس جناب رسول اللہ ﷺ کے کچھ موئے مبارک اور

ناخن محفوظ تھے۔ جب وہ مرنے لگے تو وصیت کی کہ یہ چیزیں میرے منہ اور آنکھوں میں رکھ دینا

اور پھر میرا معاملہ ارحم الراحمین کے سپرد کر دینا۔

اس سے ظاہر ہے کہ حضرت امیر معاویہؓ نے ان متبرک چیزوں کو خدائے تعالیٰ کے حضور

میں جاتے وقت اپنی تقصیروں کی معافی کا ذریعہ قرار دیا اور امید کمال باندھ لی کہ ان کی بدولت میری

مغفرت ہو جائیگی۔ سبحان اللہ یہ تھا ادبِ رسول اور کمال عقیدہ بچے مسلمانوں کا ہے۔

حضرت عبداللہ بن عمر رضی اللہ عنہما کا نشستِ مصطفیٰ ﷺ کا ادب کرنا۔

مروی ہے کہ حضرت عبداللہ بن عمرؓ کو دیکھا کہ انہوں نے اپنے ہاتھ کو رسول اللہ

ﷺ کے بیٹھنے کی جگہ پر رکھا پھر اس کو اپنے منہ پر ملا۔ مستدرک حاکم میں عبداللہ بن بریدہؓ اپنے

باپ سے روایت کرتے ہیں کہ جب ہم لوگ رسول اللہ ﷺ کی خدمت میں حاضر ہوتے

تو عظمت کے لحاظ سے کوئی شخص حضور ﷺ کی طرف سر نہ اٹھاتا۔ (۴۱)

حضور ﷺ کے روبرو تو اس قسم کا ادب ہوتا ہی تھا لیکن وہ حضرات جب حدیث

شریف کے حلقوں میں بیٹھتے تھے۔ تو اس خشوع و خضوع کے ساتھ سر جھکائے بیٹھتے تھے۔ گویا کہ

گردنوں پر سر ہی نہیں۔ چنانچہ مستدرک میں ہیکہ عبدالرحمن بن قرطؓ کہتے ہیں کہ ایک بار میں مسجد

میں گیا۔ دیکھا کہ ایک حلقہ میں لوگ ایسے سر جھکائے بیٹھے ہیں کہ گویا ان کی گردنوں پر سر ہی نہیں۔

یعنی سب لوگ حدیچ شریف سننے والے کچھ ایسے مودبانہ سر جھکائے بیٹھے تھے کہ گردنوں پر سر نہیں دکھائی دیتے تھے۔ اور ایک صاحب حدیث شریف بیان کر رہے تھے۔ جب غور سے ان کو دیکھا تو معلوم ہوا کہ وہ حضرت حذیفہؓ ہیں۔

اب ذرا زمانہ کے انقلاب اور طبیعتوں کی رفتار کو دیکھنا چاہیے کہ بعد خیر القرون نے لوگوں کو ان حضرات کے مسلک سے کس قدر دور کر دیا اگر غور سے دیکھا جائے تو معلوم ہو جائے گا کہ معاملہ بالکل بالعکس ہو گیا ہے۔ اس زمانہ میں حالانکہ ان امور کی تعلیم عموماً نہ تھی مگر دل ہی کچھ ایسے مہذب اور مسودب تھے کہ قسم قسم کے آداب اور طرح طرح کے حسن عقیدت پر دلالت کر نیوالے افعال خود بخود ان سے ظہور پاتے تھے۔ اور وہ ان کو اصول شرعیہ پر منطبق کر دیتے تھے جس کا سمجھنا بھی شاید اس زمانہ میں با آسانی نہ ہو سکے۔ کیوں نہ ہو ان حضرات کے دل وہ تھے جن کو تمام بندوں کے دلوں پر فضیلت ہونے کی وجہ سے اللہ تعالیٰ نے صحابیت کے واسطے منتخب فرمایا تھا۔

چنانچہ ویلیسی نے انسؓ سے روایت کیا ہے کہ فرمایا رسول اللہ ﷺ نے کہ اللہ تعالیٰ نے تمام بندوں کے دلوں کو دیکھا تو میرے اصحاب کے دلوں سے پاکیزہ تر کوئی دل نہ پایا اسی واسطے ان کو میرے اصحاب ہونے کے لئے پسند فرمایا۔ جو کام وہ اچھا سمجھتے ہیں اللہ کے نزدیک بھی وہ اچھا ہے اور جس کو وہ برا جانتے ہیں اللہ کے نزدیک بھی وہ برا ہے۔

غرض وہ ہر قسم کے آداب کے سب سے اعلیٰ مظہر تھے اور ان پر کوئی اعتراض بھی نہ کرتا تھا اس لئے کہ اس وقت تک بے ادبی کی بنیاد نہ پڑھی تھی۔ اور اگرچہ چند خود سروں نے بنیاد ڈالی بھی تھی تو اس وجہ سے کہ ان کی بد اعتقادیوں نے ان کو دائرہ اتباع سے خارج اور دوسرے نام کے ساتھ مشہور کر دیا تھا

الحاصل خیر القرون کا یہ حال تھا کہ ہر قسم کے آداب کی بنیاد رکھی جاتی تھی۔

زیارت مدینہ میں قبر النبی ﷺ کی نیت کرنا ادب مصطفیٰ ہے

عن ابن عمر قال قال رسول الله ﷺ من جاءني زائرا لا يهمله

الازيارتي كان حق علي ان اكون له شفيعا

حضور اقدس ﷺ کا ارشاد ہے کہ جو میری زیارت کو آئے اور اس کے سوا کوئی اور نیت اس کی نہ ہو تو مجھ پر حق ہو گیا کہ اس کی سفارش کروں۔

قال العراقي رواه الطبراني وصحه ابن السكن كذا في الاتحاف
وبسط في تخريجه وقال صحه عبدالحق في سكوته والتقى السبكي باعتبار
مجموع الطرق. (۴۲)

دنیا میں کون شخص ایسا ہوگا جس کو محشر کے ہولناک منظر میں حضور اقدس ﷺ کے متعلق حضور ﷺ یہ فرمادیں کہ اس کی شفاعت میرے ذمے ضروری ہے۔

رشید احمد گنگوہی کا موقف

قطب عالم حضرت گنگوہی نور اللہ مرقدہ نے بھی اسی کو ترجیح دی ہے۔ چنانچہ زبدہ المناسک میں تحریر فرمایا کہ ہے کہ غرض جب عزم مدینہ کو ہو تو یوں ہے کہ نیت زیارت قبر مطہر کی کر کے جائے تو مصداق اس حدیث کا ہو جائے کہ جو کوئی محض میری زیارت کو آئے شفاعت اس کی مجھ پر حق ہوگئی۔ (۴۳)

حضرت حسن بصریؒ کا قبر انور پر حاضری

حضرت حسن بصریؒ کہتے ہیں کہ حضرت حاتم اصم بلخیؒ جو مشہور صوفیہ میں سے ہیں کہتے ہیں کہ تیس برس تک ایک قبہ میں انہوں نے چلہ کیا تھا کہ بے ضرورت کسی سے بات نہیں کی۔ جب حضور اقدس ﷺ کی قبر اطہر پر حاضر ہوئے تو اتنا ہی عرض کیا کہ اے اللہ! ہم لوگ تیرے نبی ﷺ کی قبر شریف کی زیارت کو حاضر ہوئے تو ہمیں نامراد واپس نہ کچھو۔ غیب سے آواز آئی کہ ہم

نے تمہیں اپنے محبوب کی قبر کی زیارت نصیب ہی اس لئے کی کہ اس کو قبول کریں جاؤ ہم نے تمہارے اور تمہارے ساتھ جتنے حاضرین ہیں سب کی مغفرت کر دی۔ (۴۴)

دیوار سے تین چار گز کے فاصلے پر کھڑا ہو زیادہ قریب نہ ہو کہ ادب کے خلاف ہے اور نگاہ نیچی رہنی چاہے ادھر ادھر دیکھنا اس وقت سخت بے ادبی ہے ہاتھ پاؤں بھی ساکن اور وقار سے رہیں۔ یہ خیال کرے کہ چہرہ انور ﷺ اس وقت میرے سامنے ہے حضور اقدس ﷺ کو میری حاضری کی اطلاع ہے حضور ﷺ کی علوشان اور علوم مرتبت کا استحضار پوری طرح سے دل میں ہو۔ ابن امیر الحاج مدخل میں لکھتے ہیں کہ جتنے بھی تواضع اور آداب اس وقت کی حاضری کے لکھے جاتے ہیں۔ اس سے کہیں زیادہ تواضع اور عجز و انکسار ہونا چاہیے اس لئے کہ آپ ﷺ کی ذات ایسی شفیع ہے جس کی شفاعت مقبول ہے جس نے آپ ﷺ کے درکار ارادہ کیا وہ مراد کو پہنچا اور جو آپ ﷺ کی چوکھٹ پر حاضر ہو گیا وہ نامراد نہیں رہا۔

جس شخص نے آپ ﷺ کے وسیلے سے دعا کی وہ قبول ہوئی اور جو مانگا وہ ملا۔ تجربہ اور واقعات اس کی شہادت دیتے ہیں۔ اس لئے جتنا زیادہ ادب ہو سکے درلیغ نہ کرے اور یہ سمجھے گویا میں زندگی میں آپ ﷺ کی مجلس میں حاضر ہوں اسلئے کہ امت کے حالات کے مشاہدے میں اور ان کے ارادے اور قصد کے ظہور میں آپ ﷺ کی حیات اور ممات میں کوئی فرق نہیں۔ اس کے بعد حضور اکرم ﷺ پر سلام پڑھے۔ مناسک کے رسائل میں سلام کے الفاظ بہت سے نقل کئے گئے ہیں۔ اس میں سلف کا معمول مختلف رہا ہے۔ بعض اکابر مختلف عنوان اور مختلف الفاظ کے ساتھ سلام پڑھتے اور ذوق و شوق کا تقاضا یہی ہے۔ (۴۵)

دیوار میں میخ گاڑنے پر حضرت عائشہ صدیقہؓ کا تہدید حکم

رَوَى عَنْ عَائِشَةَ أَنَّهَا كَانَتْ تَسْمَعُ صَوْتًا وَتَدِ
يُوتَدُو الْمِسْمَارُ يُغْرَبُ فِي بَعْضِ الدُّوَرِ الْمُتَّصِلَةِ بِمَسْجِدِ النَّبِيِّ صَلَّى
اللَّهُ عَلَيْهِ وَسَلَّمَ. رَوَى وَمَا عَمِلَ عَلَيَّ مِصْرَاعِي بَابِهِ بِالْمَنَاصِعِ إِلَّا

تَوْقِيًا لِّذَلِكَ وَتَأْوِبًا مَعَهُ. (۴۶)

یعنی عائشہ صدیقہ رضی اللہ عنہا سے مروی ہے کہ وہ اس کھونٹی کی آواز جو مسجد نبوی کے ارد گرد گھروں میں گاڑی جاتی تھی اور اس میخ کی آواز جو ٹھونکی جاتی تھی سنتی تھیں۔ انہوں نے ان گھر والوں کے پاس کہلا بھیجا کہ رسول اللہ ﷺ کو اذیت نہ دو یعنی حضرت علی رضی اللہ عنہ نے اپنے دروازے کے کواڑ اس وعید سے بچنے کے لئے اور رسول اللہ ﷺ کے پاس ادب کی خاطر کپڑے کے بنائے ہوئے تھے۔

مسجد نبوی میں بلند آواز پر حضرت عمر بن فاروق رضی اللہ عنہ کا تعزیری حکم

مسجد نبوی میں اونچی بولنا ممنوع ہے چنانچہ حضرت عمر رضی اللہ عنہ نے مسجد نبوی میں بلند آواز کرنے والوں کو تنبیہ کی اور ڈانٹا۔ جیسا کہ حدیث شریف میں ہے۔

عَنِ السَّائِبِ بْنِ يَزِيدٍ قَالَ كُنْتُ قَائِمًا فِي الْمَسْجِدِ فَحَصَبَنِي رَجُلٌ فَنَظَرْتُ فَإِذَا عُمَرُ بْنُ الْخَطَّابِ فَقَالَ أَذْهَبُ فَأَنْتِنِي بِهَذَيْنِ فَجِئْتُ بِهِمَا قَالَ مَنْ أَنْتُمْ أَوْ مِنْ أَيْنَ أَنْتُمْ قَالَا مِنْ أَهْلِ الطَّائِفِ قَالَ لَوْ كُنْتُمَا مِنْ أَهْلِ الْبَلَدِ لَا وَجَعْتُكُمْ تَرْفَعَانِ أَحْوَا أَتُكْمَا فِي مَسْجِدِ رَسُولِ اللَّهِ صَلَّى اللَّهُ عَلَيْهِ وَسَلَّمَ. (۴۷)

سائب بن یزید رضی اللہ عنہ سے مروی ہے کہ انہوں نے کہا میں ایک بار مسجد نبوی میں کھڑا تھا کہ کسی نے مجھے کنکری ماری دیکھا تو عمر بن خطاب رضی اللہ عنہ ہیں انہوں نے کہا جاؤ اور ان دو شخصوں کو لے آؤ جب ان دونوں کو میں ان کے پاس لے گیا تو پوچھا تم کون ہو؟ یا کہاں سے آئے ہو؟ انہوں نے کہا کہ ہم طائف کے ہیں آپ نے فرمایا کہ اگر تم اس شہر سے ہوتے تو میں تم کو ضرور اذیت پہنچاتا اور مارتا اس واسطے کہ تم مسجد نبوی میں آواز بلند کرتے ہو۔

اس حدیث سے ظاہر ہے کہ مسجد نبوی میں کوئی شخص آواز بلند نہیں کر سکتا تھا اور اگر کوئی کرتا بھی تو مستحق تعزیر سمجھا جاتا تھا۔ باوجود یہ کہ سائب بن یزید رضی اللہ عنہ چنداں دور نہ تھے مگر اسی ادب سے حضرت عمر رضی اللہ عنہ سے ان کو پکارا نہیں بلکہ کنکری پھینک کر اپنی طرف متوجہ کیا۔

یہ تمام ادب اسی وجہ سے تھے کہ حضور علیہ الصلوٰۃ والسلام وہاں بحیات ابدی تشریف رکھتے ہیں کیونکہ اگر لحاظ صرف مسجد ہونے کا ہوتا تو فی مسجد رسول اللہ صلی اللہ علیہ وسلم کہنے کی کوئی ضرورت نہ تھی۔

دوسرا قرینہ یہ ہے کہ اس تعزیر کو اہل شہر کے لئے خاص فرمایا جن کو مسجد شریف کے آداب بخوبی معلوم تھے۔ اگر صرف مسجد ہی کا لحاظ ہوتا تو اہل طائف بھی معذور نہ رکھے جاتے کیونکہ آخر وہاں بھی مسجدیں تھیں۔

حضرت علیؑ کا کواڑ شہر سے باہر بنانے کا (کارِ یگر) کو حکم

حضرت علی کرم اللہ وجہہ کو اپنے مکان کے کواڑ بنوانے کی ضرورت پیش آئی تو بنانے والوں (کارِ یگروں) کو فرمایا کہ شہر کے باہر بقیع میں بنا کر لائیں ان کے بنانے کی آواز کا شور حضور ﷺ تک نہ پہنچے۔

علامہ قسطلانی مواہب میں لکھتے ہیں کہ حضور اقدس ﷺ کے ساتھ ادب کا وہی معاملہ ہونا چاہیے جو زندگی میں تھا۔ اس لئے کہ حضور ﷺ اپنی قبر میں زندہ ہیں۔ (۴۸)

حضرت بلالؓ کا بارگاہِ مصطفیٰ ﷺ میں ادب

علامہ سبکیؒ نے لکھا ہے کہ حضرت بلالؓ کا سفر شام سے حضور اقدس ﷺ کی قبر شریف کی زیارت کے لئے عمرہ سندوں سے ثابت جو متعدد روایت میں مذکور ہے۔ من جملہ ان کے یہ ہے کہ بیت المقدس کی فتح کے بعد حضرت بلالؓ نے حضرت عمرؓ سے درخواست کی کہ مجھے یہاں قیام کی اجازت دے دی جائے۔ حضرت عمرؓ نے منظور فرمایا اور انھوں نے وہاں قیام فرمایا اور وہی نکاح کر لیا۔ اس کے بعد ایک دن خواب میں حضور اقدس ﷺ کی زیارت ہوئی اور فرمایا بلال! یہ کیا جفا ہے کیا میری زیارت کرنے کا وقت نہیں آتا؟ یہ خواب دیکھتے ہی حضرت بلالؓ کی آنکھ کھلی تو نہایت غمگین خوف زدہ پریشان تھے۔ فوراً اونٹ پر سوار ہو کر مدینہ طیبہ حاضر ہوئے اور روتے ہوئے قبر انور پر حاضر ہوئے۔

حضرت حسنؓ اور حضرت حسینؓ خبر سن کی تشریف لائے اور بلالؓ سے اذان کہنے کی فرمائش کی۔ یہ ان سے مل کی لپٹ گئے اور صاحبزادوں کی تعمیل ارشاد میں اذان کہی۔ آواز سن کر گھروں سے مرد عورتیں بے قرار روتی ہوئی نکل آئیں اور حضور اکرم ﷺ کے زمانے کی یاد نے سب ہی کو تڑپا دیا۔ یہاں استدلال اس خواب سے نہیں ہے بلکہ حضرت بلالؓ کے سفر سے ہے۔ صرف زیارت قبر نبوی ﷺ کے لئے بھی سفر کرنا ادب مصطفیٰ ﷺ ہے۔ (۴۹)

صحابی رسول کا ادب مصطفیٰ ﷺ میں انگوٹھی کا نہ اٹھانا

عَنْ عَبْدِ اللَّهِ بْنِ عَبَّاسٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى خَاتِمًا مِنْ ذَهَبٍ فِي يَدِ رَجُلٍ، فَنَزَعَهُ فَطَرَحَهُ، وَقَالَ: يَعْمِدُ أَحَدُكُمْ إِلَى جَمْرَةٍ مِنْ نَارٍ فَيَجْعَلُهَا فِي يَدِهِ، فَقِيلَ لِلرَّجُلِ بَعْدَ مَا ذَهَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ: خُذْ خَاتِمَكَ انْتَفِعْ بِهِ، قَالَ: لَا وَاللَّهِ، لَا آخِذُهُ أَبَدًا وَقَدْ طَرَحَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ (۵۰)

نبی کریم ﷺ نے ایک شخص کے ہاتھ میں سونے کی انگوٹھی دیکھی تو آپ نے اس کو اتار پھینک دیا۔ اس حدیث سے معلوم ہوا کہ کس برائی کو اپنے ہاتھ سے زائل کرنا چاہیے۔ نیز اس حدیث میں ہے کہ رسول اللہ ﷺ کے جانے کے بعد صحابہ نے اس شخص سے کہا اس انگوٹھی کو اٹھا لو اور اس سے نفع حاصل کرو اس شخص نے کہا خدا کی قسم جس چیز کو رسول اللہ ﷺ نے پھینک دیا ہو میں اس کو کبھی نہیں اٹھاؤں گا۔ (یہ عشق ہی نہیں بلکہ ادب مصطفیٰ ﷺ بھی ہے) علامہ یحییٰ بن شرف نووی لکھتے ہیں:

تمام مسلمانوں کا اس پر اجماع ہے کہ عورتوں کے لئے سونے کی انگوٹھی جائز ہے اور مردوں پر سونے کی انگوٹھی حرام ہے البتہ شیخ ابن حزم ظاہری نے مردوں کے لئے سونے کی انگوٹھی کو بھی جائز کہا ہے اور بعض علماء نے مکروہ کہا ہے لیکن یہ دونوں قول باطل ہیں۔ اس باب میں امام مسلم نے جو احادیث روایت کی ہیں وہ احادیث اور تمام مسلمانوں کا اجماع ان کے رد کے لیے

کافی ہے نیز رسول اللہ ﷺ کا ریشم اور سونے کے متعلق یہ ارشاد ہے یہ میری امت کے مردوں پر حرام ہیں اور عورتوں کے لیے حلال ہیں۔

صحابہ کرام حضور ﷺ کے نام مبارک کے ساتھ باپنی کہتے

ام سلیم رضی اللہ عنہا کا باپنی کہنا

أَنْسُ بْنُ مَالِكٍ قَالَ مَرَّ رَسُولُ اللَّهِ ﷺ فَسَمِعَتْ أُمِّي أُمَّ سُلَيْمٍ صَوْتَهُ
فَقَالَتْ بِأَبِي وَأُمِّي يَا رَسُولَ اللَّهِ أَنْسُ فَدَعَا لِي رَسُولُ اللَّهِ ﷺ ثَلَاثَ دَعَوَاتٍ قَدْ
رَأَيْتُ مِنْهَا اثْنَتَيْنِ فِي الدُّنْيَا وَأَنَا أَرْجُو الثَّلَاثَةَ فِي الْآخِرَةِ (۵۱)

”حضرت انس بن مالک رضی اللہ عنہ بیان کرتے ہیں کہ رسول اللہ ﷺ گزرے، میری والدہ ام سلیم نے آپ کی آواز سنی، انہوں نے کہا: یا رسول اللہ! آپ پر میرے ماں باپ فدا ہوں! یہ چھوٹا انس ہے، اس کے لیے دعا فرمائیے، پھر رسول اللہ ﷺ نے میرے لیے تین دعائیں کیں جن میں سے دو کی قبولت کو میں نے دنیا میں دیکھ لیا اور تیسری کی قبولیت کے متعلق میں آخرت میں امید رکھتا ہوں۔“

بخاری شریف میں ام المؤمنین حضرت حفصہ رضی اللہ عنہا سے مروی ہے کہ ام عطیہ رضی اللہ عنہا کی عادت تھی کہ جب کبھی رسول اللہ ﷺ کا ذکر مبارک کرتیں تو باپنی کہتیں۔ چنانچہ ام المؤمنین فرماتی ہیں۔

وَقَلَّمَا ذَكَرَتِ النَّبِيَّ صَلَّى اللَّهُ عَلَيْهِ وَسَلَّمَ إِلَّا قَالَتْ بِأَبِي

یعنی کم اتفاق ہوتا تھا کہ ذکر شریف کے وقت یہ لفظ نہ کہتی ہوں معنی اسکے یہ ہیں کہ میرے باپ رسول اللہ ﷺ پر سے فدا ہوں۔

صحابہ کرام آپ ﷺ کو ابی اُنْتِ وَأُمِّي يَا رَسُولَ اللَّهِ کہا کرتے تھے۔ چنانچہ کتب احادیث میں موجود ہے۔ مطلب اس کا یہ ہے کہ آپ کے اشفاق و مراحم کے روبرو مہر مادری اور شفقتِ پدری کی کچھ حقیقت نہیں ان دونوں کو آپ پر سے فدا کرنا چاہئے۔

سبحان اللہ کیا ادب تھا کہ زور و تورو بروغاً نبانہ وصال شریف کے بعد بھی وہ ادب تھا

کہ جب تک ماں باپ کو فدا نہیں کرتے نام مبارک کو ذکر نہیں کرتے تھے۔ (۵۲)

حضرت مغیرہ رضی اللہ عنہ کا عروہ بن مسعود ثقفی کے ہاتھوں کا روکنا

اسلام کی آغوش رحمت میں آنے سے پہلے حضرت مغیرہ بن شعبہ ایک لاابالی نوجوان کے طور پر مشہور تھے لیکن حضور ﷺ کی صحبت میں رہ کر ان کی سرکشی، نیکی اور شرافت میں بدل گئی۔ من کی دنیا انقلاب آشنا ہوئی، احترام و آداب و رسالتماہ ﷺ کا ایک سمندر سینے میں موجزن ہوا۔ ایمان کی دولت نصیب ہوئی تو دنیا ہی بدل گئی، دوران گفتگو عروہ بن مسعود ثقفی کا ہاتھ بار بار حضور ﷺ کی ریش مبارک کی طرف اٹھ جاتا۔ حضرت مغیرہ حضور ﷺ کے ذاتی محافظ کی ڈیوٹی سرانجام دے رہے تھے۔ حضرت مغیرہ نے اسے گستاخی رسول ﷺ پر محمول کیا۔ یہ بے تکلفانہ انداز ان کی غیرت ایمانی پر تازیانہ برسا گیا۔ عشق رسول ﷺ کی چمک آنکھوں میں پیدا ہوئی تلوار کا دستہ عروہ کے ہاتھ پر مارتے ہوئے اسے ڈانٹا۔ عروہ بھی اسے غصے میں آ گیا، وہ حضرت مغیرہ کو پہچان نہ سکا۔ آقائے دو جہاں ﷺ نے مسکراتے ہوئے فرمایا عروہ یہ تیرا بھتیجا ہے اس وہ آگ بگولہ ہو گیا اور حضرت مغیرہ کو جلی کٹی سنانے لگا کہ تو کتنا تند خو ہو گیا ہے۔ (۵۳)

عبدالرحمن بن عوف رضی اللہ عنہ کا نماز پڑھاتے ہوئے ادبِ مصطفیٰ ﷺ میں ہٹنا

روایت میں ہے کہ ایک دن حضور ﷺ اپنے کسی کام کے باعث پیچھے رہ گئے صبح کی نماز کا وقت تنگ ہونے لگا۔ حضور اکرم ﷺ کے انتظار کے بعد صحابہ کرام نے حضور عبدالرحمن بن عوف کی خدمت میں گزارش کی کہ نماز فجر کی امامت فرمائیں دوران نماز حضور ﷺ بھی تشریف لے آئے۔ صحابہ نے حضرت عبدالرحمن بن عوف کو حضور ﷺ کی آمد سے مطلع کیا وہ اُلٹے پاؤں مصلی چھوڑ کر پیچھے ہٹنے لگے تو حضور ﷺ نے اشارے سے انہیں نماز جاری رکھنے کا حکم دیا۔ حضرت عبدالرحمن بن عوف نے حضور ﷺ کے حکم کی تعمیل کی اور نماز جاری رکھی۔ حضور ﷺ نے اپنے جلیل القدر صحابی کی اقتداء میں نماز فجر ادا کی۔ نماز کی ادائیگی کے بعد حضور ﷺ نے اس

بات کی گواہی دی کہ عبدالرحمنؓ امت کے صالحین میں سے ہیں اور فرمایا۔

احسنہم انہ لم یتوف نبی حتی یومہ رجل صالح من امتہ (۵۴)

تم نے اچھا کیا (کہ انہیں امامت کے لئے منتخب کیا) کیونکہ کسی نبی نے اس وقت تک وفات نہیں پائی جب تک اس کی امت کے کسی صالح شخص نے اس کی امامت نہ کی ہو۔

جن کا ادبِ مصطفیٰ ﷺ میں راستہ سے ہٹ جانا

لشکر اسلام تبوک نہیں پہنچا تھا کہ راستے میں ایک سانپ حضور ﷺ کی خدمت میں حاضر ہوا اور سیدھا کھڑا ہو گیا پھر اس نے راستہ چھوڑ دیا۔ حضور ﷺ نے صحابہ کرامؓ سے پوچھا کہ کہا تمہیں معلوم ہے کہ یہ کون ہے صحابہ کرامؓ نے عرض کیا یا رسول اللہ، اللہ اور اس کا رسول بہتر جانتے ہیں۔ آپ ﷺ نے فرمایا یہ ان آٹھ جنوں میں ایک ہے جو میرے پاس قرآن سیکھنے آئے تھے۔

آپ ﷺ نے فرمایا۔ وهو بقرانکم السلام (۵۵)

وہ تمہیں سلام کہہ رہا ہے تم بھی اس کے سلام کا جواب دو۔

حضرت ابو ایوب انصاریؓ کا ادبِ مصطفیٰ ﷺ

جب آپ ﷺ مدینہ منورہ تشریف لائے تو ہر عاشق کی خواہش تھی کہ آپ ہمارے گھر تشریف لائیں تو آپ ﷺ نے فرمایا جس گھر کے سامنے یہ اونٹنی بیٹھ گئی اسی گھر میں رہائش پذیر ہوں گا۔ ناقہ مستانہ وار چلی جا رہی تھی۔ جب وہ کسی کے سامنے پہنچتی تو صاحب خانہ کا دل دھڑکنے لگتا اور بارگاہ ایزدی میں دعا کرتا کہ حضور اکرم ﷺ کی مہمانی کا موقعہ اسے ملے۔ اور جب وہ اس کے گھسے آگے چلے جاتی تو وہ غم کی اتھاہ گہرائیوں میں ڈوب جاتا۔ خوشی کا تصور ملیا مٹ ہو جاتا اور اس کی آنکھیں نم آلودہ ہو جاتی تھیں۔ چلتے چلتے ناقہ ایک مکان کے سامنے رک گئی۔ عاشقان رسول اللہ ﷺ حسرت سے اس مکان کو دیکھنے لگے۔

یہ حضرت ابو ایوب انصاریؓ کی رہائش گاہ تھی۔ ان کی خوشی کا ٹھکانہ نہ تھا۔ خوشی کے

آنسو رخساروں پر بہ رہے تھے۔ وہ روئے زمین پر خود کو سب سے زیادہ خوش بخت تصور کرتے تھے۔ انہوں نے بصدادب و محبت بارگاہ نبوت ﷺ میں عرض کیا۔

”یا رسول اللہ ﷺ! بالائی منزل پر تشریف لے چلیں۔“

لیکن حضور نبی اکرم ﷺ نے نچلی منزل میں قیام پسند فرمایا تاکہ ملاقاتیوں کو آسانی ہو۔ حضرت سیدنا ابویوب انصاریؓ شبانہ روز عاشقانہ جان نثاری کا مظاہرہ کرتے رہے۔ رات میاں بیوی بالائی منزل کے ایک کونے میں بسر کرتے اس خوف سے کہ کہیں ان کی حرکت سے رسول کریم ﷺ کو اذیت نہ ہو۔

ایک دن اتفاقاً پانی کا گھڑا ٹوٹ گیا، چھت معمولی تھی۔ اس اندیشہ سے کہ کہیں پانی ٹپک کر نچلی منزل میں نہ چلا جائے اور حضور نبی کریم ﷺ کو کچھ تکلیف نہ ہو گھرا گئے۔ گھر میں میاں بیوی کے لئے صرف ایک ہی لحاف تھا۔

انہوں نے لحاف پانی پر ڈال دیا تاکہ سارا پانی اس میں جذب ہو جائے۔ لحاف گیلا ہوگا۔ میاں بیوی نے رات بھر سردی برداشت کی۔ لیکن محبت و عشق نے یہ گوارہ نہ کیا کہ ان کے آقا و مولا ﷺ کو ذرہ برابر تکلیف پہنچے۔

ایک دن حضرت سیدنا ابویوب انصاریؓ نے بصدادب و نیاز گزارش کی ’یا رسول اللہ ﷺ! جس چھت کے نیچے آپ ﷺ ہوں میں وہاں اوپر نہیں رہ سکتا۔‘

چنانچہ رسول اللہ ﷺ چھ ماہ اپنے اس عاشق صادق کے ہاں فروکش رہے۔ بڑے اہتمام سے کھانا تیار کر کے حضور ﷺ کی خدمت میں پیش کرتے جب آپ ﷺ تناول فرمالتے تو پس خوردہ حضرت سیدنا ابویوب انصاریؓ اور ان کی زوجہ محترمہ اسے تبرکاً کھاتے تھے۔

رسول اللہ ﷺ سے پہلے کرنا بے ادبی ہے

لا تقدمو کا حکم مطلق ہے

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ

سَمِيعٌ عَلِيمٌ ۝

﴿الحجرات ، ۴۹ : ۱﴾

اے ایمان والو! (کسی بھی معاملے میں) اللہ اور اس کے رسول ﷺ سے آگے نہ بڑھا کرو اور اللہ سے ڈرتے رہو (کہ کہیں رسول ﷺ کی بے ادبی نہ ہو جائے) بے شک اللہ (سب کچھ) سننے والا خوب جاننے والا ہے ۝

ہر وہ چیز جو تقدیم کی صلاحیت رکھتی ہے اس کو حضور ﷺ سے پہلے کرنا صحیحاً بے ادبی ہے جیسے بارگاہِ مصطفویٰ ﷺ میں کوئی مسئلہ پیش ہو تو قبل اس کے کہ حضور سرورِ دو جہاں ﷺ اس مسئلے کے بارے میں ارشاد فرمائیں کوئی فرد آپ ﷺ کے ارشاد فرمانے سے پہلے ہی اس مسئلے پر اظہار خیال شروع کر دے تو یہ عمل بارگاہِ نبوت کے آداب کے منافی ہے۔ مفسرین کرام نے لکھا ہے اسی طرح اگر حضور ﷺ کے پاس طعام حاضر ہو تو کوئی تیزی و عجلت میں آپ کے ابتداء فرمانے سے پہلے ہی کھانے کا آغاز کر دے اور اسی طرح اگر کسی کو آپ کے ساتھ چلنے کی سعادت و شرف حاصل ہو تو وہ بغیر کسی مقصد و مدعا اور اجازت کے آگے چلنا شروع کر دے تو ایسے سب امور بے ادبی اور عدم احترام کے ذیل میں آتے ہیں۔

امام سہل بن عبد اللہ تستری نے اس آیت کی تفسیر میں لا تقدموا کا معنی یہ بیان کیا کہ حضور ﷺ کے فرمانے سے پہلے نہ بولا کرو یعنی حضور اکرم ﷺ کے ہاں کلام کی ابتداء نہ کرو، جرات نہ دکھاؤ اور جب آپ فرمادیں تو خوب توجہ و انہماک سے سنو اور خاموش رہو۔

قاضی عیاض فرماتے ہیں کہ صحابہ کرام کو اس بات سے منع کیا گیا کہ کسی شے کے بارے میں حضور ﷺ کے فیصلہ فرمانے سے پہلے از خود فیصلہ کریں اور نہ ہی اپنی ذاتی رائے سے آپ پر سبقت کریں، فیصلے کی نوعیت کیسی ہی کیوں نہ ہو اور خواہ وہ قصاص کے متعلق ہو یا غیر قصاص سے یہ معاملہ حضور ﷺ کے امر سے طے پانا چاہیے۔ مزید فرماتے ہیں۔

لا تسبقوه نه ای ولو فی امر دنیاہم والمعنی ان یكونوا تابعین لی فی

جميع قضا یاہم عن امور دنیاہم و اخر اہم (۵۶)

کسی بھی کام میں حضور ﷺ سے سبقت نہ کریں اگرچہ دنیا کا معاملہ ہی کیوں نہ ہو اس کا معنی و مفہوم یہ ہے اپنے تمام دنیاوی و اخروی امور و فیصلوں میں آپ ﷺ کے تابع ہوں۔ امام قسطلانی "مواہب اللدنیہ" میں فرماتے ہیں کہ اس آیت کریمہ کے ادب رسول ﷺ سے متفق ہونے کی وجہ یہ ہے کہ ایک شے سے منع کرنا، اس شے کے خلاف حکم ہوتا ہے اللہ تبارک و تعالیٰ نے اس آیت مقدسہ میں حضور ﷺ کی کامل اطاعت و پیروی کا حکم دیا ہے۔

فمن الادب ان لا يتقدم بين يديه بامر الانهى ولا اذن ولا تصرف حتى

يامر هو وينهى و باذن كما امر الله بذلك في هذه الاية (۵۷)

ادب یہ ہے کہ حضور ﷺ کے امر نہی اجازت اور تصرف غرضیکہ کسی بھی چیز میں آپ سے پہل نہ کی جائے حتیٰ کہ خود حضور حکم فرمادیں اور منع کریں اور اجازت فرمادیں جیسا کہ اللہ تبارک و تعالیٰ نے اس آیت کریمہ میں اس کا حکم دیا ہے۔ (۵۸)

حضرت عمرو بن عاصؓ فرماتے ہیں کہ رسول اللہ ﷺ سے زیادہ کوئی مجھے دنیا میں محبوب نہ تھا اور میرا یہ حال تھا۔ میں آپ ﷺ کی طرف نظر بھر کر دیکھ بھی نہیں سکتا تھا اور اگر مجھ سے آپ ﷺ کا حلیہ مبارک دریافت کرے تو میں بیان کرنے پر اس لئے قادر نہیں کہ میں نے کبھی آپ ﷺ کو نظر بھر کر دیکھا ہی نہیں تھا۔ (۵۹)

حضرت سیدنا ابو طلحہ انصاری رضی اللہ عنہ کا ادبِ مصطفیٰ ﷺ

عَنْ أَنَسٍ قَالَ لَمَّا كَانَ يَوْمَ أُحُدٍ انْهَزَمَ النَّاسُ عَنِ النَّبِيِّ ﷺ وَأَبُو طَلْحَةَ بَيْنَ يَدَيْ النَّبِيِّ ﷺ مُجَوَّبٌ بِهِ عَلَيْهِ بِحَجْفَةٍ لَهُ وَكَانَ أَبُو طَلْحَةَ رَجُلًا رَامِيًا شَدِيدَ الْقَدِّ يَكْسِرُ يَوْمَئِذٍ قَوْسَيْنِ أَوْ ثَلَاثًا وَكَانَ الرَّجُلُ يَمُرُّ مَعَهُ الْجَعْبَةُ مِنَ النَّبْلِ فَيَقُولُ انْثُرْهَا لِأَبِي طَلْحَةَ فَأَشْرَفَ النَّبِيُّ ﷺ يَنْظُرُ إِلَى الْقَوْمِ فَيَقُولُ أَبُو طَلْحَةَ يَا نَبِيَّ اللَّهِ بِأَبِي أَنْتَ وَأُمِّي لَا تُشْرِفْ يُصَبِّكَ سَهْمٌ مِنْ سِهَامِ الْقَوْمِ نَحْرِي دُونَ نَحْرِكَ (۶۰)

”حضرت انس رضی اللہ عنہ فرماتے ہیں کہ غزوہ احد میں جب لوگ نبی کریم ﷺ کو چھوڑ کر دور نکل گئے تھے تو حضرت ابو طلحہ آپ کے لیے ڈھال کی طرح بن کر رہے۔ حضرت ابو طلحہ بڑے تیر انداز تھے اور ان کی کمان کی تانت بڑی سخت تھی۔ اس روز ان کی دو یا تین کمانیں ٹوٹی تھیں۔ جب کوئی شخص ترکش لے کر ادھر سے گزرتا تو رسول خدا فرماتے: تیروں کو ابو طلحہ کے آگے ڈال دو۔ ایک مرتبہ نبی کریم ﷺ سر اونچا کر کے معائنہ فرمانے لگے تو حضرت ابو طلحہ عرض گزار ہوئے: اے اللہ کے نبی! میرے ماں باپ آپ پر قربان، سر اونچا کر کے نہ دیکھئے، مبادا کافروں کا کوئی تیر آپ کو لگ جائے۔ حضور آپ پر قربان ہونے کے لیے میں حاضر ہوں۔

غزوہ احد میں ہر محبت کی کوشش تھی کہ اس کے محبوب آقا و مولا ﷺ پر کوئی آنچ نہ آئے۔ اگرچہ وہ بڑی بے جگری سے برسر پیکار تھا لیکن دل و دماغ حضور اکرم ﷺ کی طرف تھا۔ دوران جنگ جب بڑا ہی نازک وقت آیا تو اس ہنگام میں اللہ تعالیٰ کے حبیب ﷺ میدان میں بڑی جرات مندی کے ساتھ کفار کی طرف بڑھتے رہے۔ حضرت سیدنا ابو طلحہ انصاریؓ جو حضرت سیدنا انس بن مالکؓ کے علاقائی باپ تھے بڑے مشہور قدر انداز تھے۔ انہوں نے اس غزوہ میں اس قدر تیر برسائے کہ وہ تین کمانیں ان کے ہاتھ سے ٹوٹ کر رہ گئیں۔ انہوں نے جب دیکھا کہ ان کے آقا و مولا ﷺ تنہا ہیں تو دفاع کے لئے انہوں نے سپر سے آنحضرت ﷺ کے چہرے مبارک پر اوٹ کر لی تاکہ آپ ﷺ پر کوئی وار نہ آنے پائے۔ آپ ﷺ کبھی گردن مبارک اٹھا کر غنیم کی فوج کی طرف دیکھتے تو حضرت سیدنا ابو طلحہ انصاریؓ بڑی محبت اور والہانہ انداز میں عرض کرتے: ”یا رسول اللہ ﷺ! میرے ماں باپ آپ ﷺ پر قربان، گردن مبارک بڑھا کر نہ دیکھیں مبادا کوئی تیر لگ جائے۔ یہ میرا سینہ آپ ﷺ کے سامنے ہے۔“

اسی دوران میں اور جانثاروں نے حضور اکرم ﷺ کو دائرہ میں لے لیا۔ لیکن دشمنوں نے شدید حملہ کیا۔ حضرت سیدنا ابو طلحہ انصاریؓ نے دشمنوں کی تلواروں کو ہاتھ پر روکا جس سے ان کے ایک ہاتھ کٹ کر گر پڑا۔

آپ نے حضور ﷺ کی طرف پشت نہیں کی بلکہ سینہ کیا اور دیگر صحابہ کرامؓ کے ساتھ دائرہ

بنوایا حالانکہ آپ ﷺ کے سامنے قطار بنا کر پشت بھی کر سکتے تھے لیکن ادب نے اجازت نہ دی۔

حضرت سیدنا ابودجانہ رضی اللہ عنہ کا ادبِ مصطفیٰ ﷺ میں تیروں کو روکنا

غزوہ احد میں عاشقانِ رسول ﷺ کے لئے بہت بڑی آزمائش و امتحان گاہ تھا۔ ہر محب، جان کی بازی لگائے ہوئے تھا۔ اس کے انتہائی کوشش تھی کہ دشمن محبوب اللہ ﷺ سے دور رہے اور اس کے لئے وہ جان کو ہتھیلی پر رکھے ہوئے تھا۔ عتبہ بن ابی وقاص جو قریش کا مشہور صفوں کو چیرتا ہوا آیا اور حضور ﷺ کے رخ انور پر تلوار ماری جس سے مغفر کی دو کڑیاں پیوست ہو گئیں۔ یہ دیکھ کر جانثاروں نے آپ ﷺ کو ہر طرف سے حصار میں لے لیا۔

حضرت سیدنا ابودجانہ نے دیکھا تو تڑپ اٹھے۔ وہ اپنے محبوب آقا ﷺ کے سامنے جھک کر سینہ سپر ہو گئے۔ جو تیر آتا اسے پشت پر روکتے تھے حتیٰ کہ تیر لگنے سے ان کی پشت چھلنی ہو گئی۔ اپنی پشت پر تیر قبول کر لیے لیکن پشت محبوب خدا کے سامنے نہ کی بلکہ سینہ کر دیا۔

حضرت سیدنا جریر بن عبداللہ الجبلی رضی اللہ عنہ کا ادبِ مصطفیٰ ﷺ

محبت سراسر ادب ہے اور یہی محبت کی روح رواں ہے۔ اور محبوب کی ہر چیز قابل احترام ہوتی ہے۔ اک روز کا واقعہ ہے کہ حبیب اللہ ﷺ کسی گھر میں تشریف فرما تھے۔ صحابہ کرام خدمت اقدس میں حاضر تھے۔ تمام کمرہ بھرا ہوا تھا کوئی جگہ خالی نہ تھی۔ اتنے میں حضرت سیدنا جریر بن عبداللہ الجبلی حاضر ہوئے۔ اندر جگہ نہ پا کر دروازے پر ہی بیٹھ گئے۔ حضور اکرم ﷺ نے دیکھا تو اپنی چادر مبارک اتار کر ان کی طرف پھینک دی کہ بیٹھ جائیں۔ حضرت سیدنا جریر بن عبداللہ نے اپنے محبوب آقا و مولا ﷺ کی چادر انور کو چہرے سے لگایا، چومتے ہوئے رونے لگے اور یہ کہتے ہوئے چادر مبارک واپس کر دی۔

”میں آپ ﷺ کے مقدس کپڑے پر بیٹھنے کی جرات نہیں کر سکتا۔“

یحییٰ بن حارث زماری رضی اللہ عنہ کا ادبِ مصطفیٰ ﷺ میں ہاتھ کو بوسہ دینا

یحییٰ بن حارث زماری کہتے ہیں کہ میری واسلہ بن الاسقع سے ملاقات ہوئی میں نے

کہا آپ نے اس ہاتھ سے رسول اللہ ﷺ سے بیعت کی ہے تو انہوں نے کہا، ہاں میں نے کہا اپنا ہاتھ بڑھائیے میں اس کو بوسہ دوں گا انہوں نے اپنا ہاتھ بڑھایا۔ میں نے اس کو بوسہ دیا۔ (۶۱)

حضرت سیدنا خالد بن ولید سیف اللہ رضی اللہ عنہ کا ادب

عَنْ أَبِي سَعِيدٍ رَضِيَ اللَّهُ عَنْهُ، قَالَ: بَعَثَ عَلِيٌّ رَضِيَ اللَّهُ عَنْهُ، إِلَى النَّبِيِّ صَلَّى اللَّهُ عَلَيْهِ وَسَلَّمَ بِذَهَبِيَّةٍ فَقَسَمَهَا بَيْنَ الْأَرْبَعَةِ الْأَقْرَعِ بْنِ حَابِسِ الْحَنْظَلِيِّ، ثُمَّ الْمُجَاشِعِيِّ، وَعُيَيْنَةَ بْنِ بَدْرِ الْفَزَارِيِّ، وَزَيْدِ الطَّائِيِّ، ثُمَّ أَحَدِ بَنِي نَبْهَانَ، وَعَلْقَمَةَ بْنِ عَلَاةِ الْعَامِرِيِّ، ثُمَّ أَحَدِ بَنِي كِلَابٍ، فَغَضِبَتْ قُرَيْشٌ، وَالْأَنْصَارُ، قَالُوا: يُعْطَى صَنَادِيدَ أَهْلِ نَجْدٍ وَيَدْعُنَا، قَالَ: إِنَّمَا أَتَأَلَّفُهُمْ. فَأَقْبَلَ رَجُلٌ غَائِرُ الْعَيْنَيْنِ، مُشْرِفُ الْوَجْنَتَيْنِ، نَاتِءُ الْجَبِينِ، كَثُ اللَّحِيَةِ مَحْلُوقٌ، فَقَالَ: اتَّقِ اللَّهَ يَا مُحَمَّدُ، فَقَالَ: مَنْ يُطِيعِ اللَّهَ إِذَا عَصَيْتُ؟ أَيَأْمُنُنِي اللَّهُ عَلَى أَهْلِ الْأَرْضِ فَلَا تَأْمُنُونِي فَسَأَلَهُ رَجُلٌ قَتْلَهُ، - أَحْسِبُهُ خَالِدَ بْنَ الْوَلِيدِ - فَمَنْعَهُ، فَلَمَّا وَلَّى (۶۲)

شجر محبت بے حد تناور، گھنا، شیریں لذیذ اور روح افزاء مگر بے انتہا غیور ہوتا ہے جو ایک بار اس کے سائے میں بیٹھ جائے تو پھر تاحیات وہ اسے فراموش کر سکتا ہے نہ ہی اسے کسی اور سائے کی آرزو ہوتی ہے۔ اس سائے کی بدولت اسے بے پایاں انعام و اکرام عطا ہوتا ہے جس سے وہ مشکل ترین اوقات میں بھی صرف لطف اندوز ہوتا ہے بلکہ ان مشکلات کو دل و جان سے عزیز بھی رکھتا ہے۔ اور جو اس محبوب سائے کا گستاخ و بے ادب ہو تو وہ اس کی نظروں میں خار مغللیاں کی طرح کھٹکنے لگتا ہے۔

ایک مرتبہ حضور نبی کریم ﷺ کے پاس کچھ سونا آیا جسے اہل نجد میں تقسیم فرما دیا۔ اس پر قریش و انصار کو شکایت ہوئی۔ آپ ﷺ نے ارشاد فرمایا۔

ان کو تالیف قلب کے لیے دیا ہے۔ یہ سنا تو ایک شخص بولا۔ اللہ سے ڈریے۔

حضور اکرم ﷺ نے فرمایا۔ ”اگر میں نافرمانی کرتا ہوں تو پھر اللہ تبارک و تعالیٰ کی

اطاعت کون کرتا ہے۔“ حضرت خالد بن ولیدؓ کو اس گستاخی پر سخت غصہ آیا اور اس شخص کی گردن اڑا دینے کے اجازت چاہی لیکن رسالتِ مآب ﷺ نے روک دیا۔ اس میں اس شخص نے حضور ﷺ کی شان میں بے ادبی کی تو اس سے سیدنا خالد بن ولید سیف اللہ نے اجازت چاہی۔

حضرت سیدنا خدائش ﷺ کا پیالہ مصطفیٰ ﷺ کا ادب

جس چیز کو محبوب کا ہاتھ لگ جائے تو وہ قیمتی اور نادر ہو جاتی ہے اور محبت کے لئے وہ بیش بہا سرمایہ ہوتی ہے۔ حضرت سیدنا خدائشؓ نے اپنے محبوب آقا و مولا ﷺ سے ایک پیالہ مانگ لیا جس میں آپ ﷺ کھانا تناول فرمایا کرتے تھے۔ اسے آپؐ اپنی جان سے بھی زیادہ عزیز رکھتے تھے۔

حضرت سیدنا عمر فاروق اعظمؓ حضرت سیدنا خدائشؓ سے فرمایا کرتے تھے۔ ”وہ پیالہ لے آؤ تا کہ ہم اسے آب زمزم سے بھر لیں۔“ حضرت خدائشؓ نے وہ پیالہ حضرت سیدنا عمر فاروق اعظمؓ کو دے دیا کرتے تھے اور اس میں آب زمزم بھر کر پیا کرتے تھے۔ (۶۳)

حضرت ابوبکر صدیقؓ کا دوران اذان نام محمد ﷺ پر انگوٹھوں کا چومنا

علامہ سخاوی نے کہا کہ انگوٹھے چومنے کے بارے میں احادیث کی اسانید صحیح نہیں ہیں (یعنی حسن یا ضعیف ہیں) ملا علی قاری اس کے جواب میں فرماتے ہیں جب صحیح سند ہے یہ ثابت ہو گیا کہ حضرت ابوبکر صدیقؓ نے اذان میں انگوٹھے چومے ہیں تو یہ ہمارے عمل کے لئے کافی ہے کیونکہ رسول اللہ ﷺ سے فرمایا: میری اور میرے خلفاء راشدین کی سنت پر عمل کرو۔ (۶۴)

حضرت سیدنا سفینہؓ کا حضور اکرم ﷺ کے پکارے ہوئے نام کا ادب

محبوب جو نام بھی محبت کا رکھ دیتا ہے تو پھر وہی اسے سب سے زیادہ عزیز و پیارا لگنے لگتا ہے۔ اور وہ اسی نام سے خود کو پکارا جانا پسند کرتا ہے۔

عَنْ مَوْلَى لَأَمْ سَلَمَةَ قَالَ: كُنْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ فِي سَفَرٍ،

فَانْتَهَيْنَا إِلَىٰ وَادِي قَالَ: فَجَعَلْتُ أُعِين النَّاسَ أَوْ أَحْمِلُهُمْ قَالَ: فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا كُنْتُ الْيَوْمَ إِلَّا سَفِينَةً، وَمَا أَنْتَ إِلَّا سَفِينَةٌ. (۶۵)

حضرت سیدنا سفیہؓ اپنے محبوب آقا ﷺ کے ہمراہ جا رہے تھے۔ ایک شخص جو تھک گیا تھا اس نے اپنا سامان ان کے کندھے پر رکھ دیا۔ یہ پہلے ہی بہت زیادہ سامان اٹھائے ہوئے تھے۔ حضور اکرم ﷺ نے دیکھا تو مزاح کے طور پر فرمایا۔

”تم تو سفینہ ہو“

یہ لقب اتنا مشہور ہوا کہ لوگ اصل نام بھول گئے۔ اگر کوئی پوچھتا۔ تمہارا اصل نام کیا ہے۔ تو نہ بتاتے کہ سفیہ ان کے آقا و مولا ﷺ کا عطا کردہ ہے اور کہتے۔ اس نام کو ہرگز کبھی نہ بدلوں گا۔

لاریب محبوب کی پسند محبت کی پسند ہوتی ہے یہی تو محبت ہے۔ ادبِ مصطفیٰ ﷺ میں وہی نام رکھ لیا۔ (۶۶)

حضرت سیدنا عمران بن حصین رضی اللہ عنہ کا بیعت کے وقت ہاتھ کا ادب

محبت و عشق کے ہزاروں رنگ اور روپ ہوتے ہیں اور محبت پر کسی وقت بھی کوئی رنگ غالب آسکتا ہے اور پھر وہ صدا کے لئے اس رنگ میں جا رنگ جاتا ہے۔ حضرت سیدنا عمران بن حصینؓ کو اپنے محبوب آقا و مولا ﷺ سے اس قدر محبت عقیدت اور ادب ملحوظ خاطر تھا کہ جس ہاتھ سے انہوں نے رسول اللہ ﷺ کے دست مبارک پر بیعت کی تھی اس ہاتھ کو پھر عمر بھر مقام بول کو مس نہیں کیا۔ (۶۷)

حضور اکرم ﷺ کی سواری کے نشانات کا ادب

محبت رب جلیل کا عطیہ عظیم ہے۔ یہ نعمت جس کو میسر آ جاتی ہے تو اس کی دنیا و آخرت میں بہاریں رقص کرنے لگتی ہیں۔ محبوب کے علاوہ اس کا ہر شے سے رشتہ و نااطہ ٹوٹ جاتا ہے۔ جہاں جہاں محبوب نے نشت کی ہو، آرام کیا ہو، جن راستوں پر چلا ہو، جہاں کوئی عمل کیا ہو، وہ

سب مقامات اس کے لئے قابل عزت و احترام و ادب و زیارت اور باعث فروغ محبت و عشق ہوتے ہیں۔

حضور ﷺ کے وصال کے بعد حضرت سیدنا عمر بن عمرؓ کا دل دنیا سے اچاٹ ہو گیا۔ اب آپؐ کیلئے اپنے محبوب آقا ﷺ کے آثار ہی تھے جو باعث تسکین تھے لہذا ان کی اتباع کا بھی از حد خیال رکھتے تھے۔ بقول زبیر بن بکار وہ ہر اس مسجد میں جس میں ان کے آقا و مولا ﷺ نے نماز ادا فرمائی ہوتی وہاں حضور اکرم ﷺ کے نقوش پاکی چھان بین کرتے اور ہر وہ راستہ جس سے آپ ﷺ کا گزر ہوا تھا اپنی اونٹنی کو روک کر اس میں فکر و تامل کرتے تھے۔ وہ خود فرماتے ہیں۔

”میں یہ اس لیے کرتا ہوں کہیں خدا نخواستہ میری اونٹنی کے گھر حضور اکرم ﷺ کی اونٹنی مبارک کے گھروں کے بعض نشانات کے اوپر نہ پڑ جائیں۔ (۶۷)

حضرت مالک بن سنان رضی اللہ عنہ کا ادب مصطفیٰ ﷺ میں خون کا چوسنا

جانثاری کا سبق سیکھنا ہو تو عاشق صادق کے سامنے زانوائے تلمذ طے کرنا چاہیے پھر محبت کی حقیقت آشکار ہوتی ہے۔ غزوہ احد میں حضور اکرم ﷺ کا چہرہ مبارک زخمی ہوا۔ حضرت سیدنا مالک بن سنانؓ قریب کھڑے تھے۔ زخم پر منہ رکھ کر چوسنے لگے اور ادب کے پیش نظر خون کو زمین پر پھینکنے کے بجائے پی گئے۔ دوسرے عشاق جو نزدیک ہی کھڑے تھے انہوں نے پوچھا۔ ”تم حضور اکرم ﷺ کا خون پیتے ہو۔“ بولے:

ہاں! رسول اللہ ﷺ کا خون مقدس میں شربت کی طرح پیتا ہوں۔

رحمۃ اللعالمین ﷺ نے ارشاد فرمایا۔

اگر کسی کو ایسے شخص کے دیکھنے کی تمنا ہو جس کا خون میرے خون سے آمیز ہوا ہو تو مالک

بن سنانؓ کو دیکھئے۔ اس کے بعد آپؐ نہایت جانبازی سے لڑے اور شہادت حاصل کی۔ (۶۸)

حضرت ام سلیم رضی اللہ عنہا کا مشکیزہ کے دھانے کو محفوظ کرنا

ایک دن رسول عربی ﷺ کو پیاس محسوس ہوئی فرمایا۔ ام سلیمؓ پانی لاؤ۔
 سامنے مشکیزہ لٹک رہا تھا۔ وہ اس میں پانی انڈ لینے لگیں تو ارشاد فرمایا۔ اسے ہی لے
 آؤ۔ وہ مشکیزہ لے آئیں تو آپ ﷺ نے اس کا دہانہ اپنے منہ مبارک سے لگایا اور پانی پیا۔
 جب حضور ﷺ تشریف لے گئے تو حضرت ام سلیمؓ نے مشکیزے کے دہانے کو کاٹ کر اپنے
 پاس بطور یادگار رکھ لیا۔ (تا کہ اسکے ساتھ کوئی اور منہ نہ لگائے جس سے بے ادبی ہو) (۶۸)

مشکیزہ کے دھانے کا ادب

صحابہ کرامؓ نے مبارک دہنِ مصطفیٰ ﷺ سے مس شدہ مشکیزہ کا منہ حصول خیر و برکت
 کے لئے کاٹ کر محفوظ کیا جیسا کہ حضرت عبدالرحمن بن ابی عمرہ اپنی دادی حضرت کبشہ انصاریہؓ
 سے روایت کرتے ہیں کہ انہوں نے کہا:

ان رسول اللہ ﷺ دخل علیہا، وعندہا قربة معلقة فشرب منها وهو
 قائم فقطعت فم القربة تبتغى بركة موضع فی رسول اللہ ﷺ

حضور نبی اکرم ﷺ اس کے ہاں تشریف لائے تو وہاں ایک مشکیزہ لٹکا ہوا تھا، آپ
 ﷺ نے اس سے پانی پیا اس حال میں کہ آپ ﷺ قیام فرماتے تھے۔ اس نے حضور نبی اکرم
 ﷺ کے دہن اقدس والی جگہ سے مشکیزے کا منہ حصول برکت کے لیے کاٹ کر رکھ لیا۔ (۶۹)
 کبشہ دو ہیں: ایک کبشہ بنت ثابت ابن منذر انصاریہ ہیں جو حضرت حسان ابن ثابت کی بہن
 ہیں انہیں کبیشہ بھی کہا جاتا ہے، ان کا لقب برضاء ہے۔ دوسری کبشہ بنت کعب ابن مالک
 انصاریہ یعنی عبداللہ ابن قتادہ کی بیوی، نہ معلوم یہ کون سی کبشہ ہیں۔ بعض محدثین نے فرمایا پہلی
 کبشہ ہیں، بعض نے فرمایا دوسری، چونکہ دونوں کبشہ صحابیہ ہیں اس لیے یہ ناواقفیت مضر نہیں کیونکہ
 سارے صحابہ عادل ہیں۔ اس سے معلوم ہوا کہ مشکیزے سے منہ لگا کر پینا اور کھڑے کھڑے پینا
 دونوں جائز ہیں۔ جہاں ممانعت آئی وہاں ممانعت تنزیہی یا خلاف اولیٰ مراد ہے۔ یعنی مشکیزے

کے منہ کا چمڑا جسے حضور انور کے لب لگے تھے میں نے کاٹ کر رکھ لیا کیوں۔ اس کی تین وجہ ہیں ایک شفاء کے لیے کہ مدینہ کے بیماروں کو اس چمڑہ کو ڈبو کر پانی پلایا کروں، تبرک کے لیے کہ اپنے پاس برکت کے لیے رکھوں اور اس لیے کہ کسی اور کا منہ اسے نہ لگے کہ یہ بے ادبی ہے اسے حضور کا منہ شریف لگا ہے۔ (مرقات)

ترمذی نے حضرت ام سلیم کا یہ ہی واقعہ نقل فرمایا۔ اس سے معلوم ہوا کہ جس چیز کو مقبول بندوں کا منہ لگ جائے وہ شفاء بن جاتی ہے۔ یوسف علیہ السلام کی قمیض حضرت یعقوب علیہ السلام کی آنکھ کی شفا بن گئی۔ (دیکھو قرآن مجید) یہ بھی معلوم ہوا کہ بزرگوں کے جسم شریف سے لگی ہوئی چیز سے برکت لینا جائز ہے وہ تبرک ہے۔

حضرت مالک بن انس رضی اللہ عنہ کا طریق ادب رسول اللہ صلی اللہ علیہ وسلم

معصب بن عبد اللہ فرماتے ہیں کہ حضرت مالک بن انس جب رسول اللہ صلی اللہ علیہ وسلم کی کوئی حدیث بیان فرماتے تو پہلے وضو کرتے پھر کپڑے وغیرہ پہن کر آراستہ ہوتے پھر حدیث شریف بیان کرتے اور جب کوئی شخص دروازے پر آتا۔ تو لونڈی بھیج کر دریافت فرماتے کہ تم کیوں آئے ہو؟ کوئی حدیث پوچھنے آئے ہو یا مسائل فقہ؟

اگر وہ کہتا کہ مسائل فقہ پوچھنے آیا ہوں تو آپ اسی حالت میں باہر آ کر اسے مسئلہ بتلا دیتے اور اگر وہ کہتا کہ حدیث پوچھنے آیا ہوں تو آپ غسل خانے میں جا کر غسل فرماتے اور نئے کپڑے پہنتے، خوشبو لگاتے، عمامہ باندھتے، سبز چادر اوڑھتے اور ان کے واسطے خاص اس وقت کے لئے ایک کرسی بچھائی جاتی۔ پس آپ آ کر اس پر بیٹھتے اور نہایت خضوع و خشوع کے ساتھ حدیث بیان فرماتے اور جب تک حدیث بیان کرتے رہتے خوشبو سلگتی رہتی۔

حضرت انس بن مالک رضی اللہ عنہ کا بالوں کا ادب کرنا

حضرت انس بن مالک حضرت ام سلیم کے لخت جگر تھے۔ ان کے گیسو بڑھے رہتے تھے۔ ایک روز انہوں نے ارادہ کیا کہ ان کو کاٹ ڈالیں تو ان کی والدہ ماجدہ تڑپ اٹھیں۔ بیٹے

کو مخاطب کر کے فرمایا۔

انس ان بالوں کو مت کاٹنا۔ ان کو نبی اکرم ﷺ پکڑا کرتے تھے۔ (۷۰)

حضرت شفاء بنت عبد اللہ رضی اللہ عنہا کا حضور ﷺ کے بستر اور تہمند کا احترام کرنا

رسول عربی ﷺ کبھی کبھار حضرت شفاء بن عبد اللہ کے ہاں تشریف لے جاتے اور وہیں دوپہر کے وقت آرام فرماتے تھے۔ انہوں نے آپ ﷺ کے لئے ایک خاص بستر اور تہبند بنوایا تھا جس کو زیب تن فرما کر آپ ﷺ استراحت فرماتے تھے۔ یہ دونوں یادگاریں انہوں نے بے حد سنبھال کر رکھیں اور آخر میں یہ دونوں مبارک اشیاء مردان نے بڑی محبت کے ساتھ حاصل کر لی تھیں۔ (۷۱)

حضرت سعید بن المسیب رضی اللہ عنہ کا حدیث رسول ﷺ کا ادب

عشقِ آداب سکھاتا ہے اور یہی روحِ محبت و عشق ہے۔ جب محبوب کا ذکر آجائے تو پھر محبت کے لئے بیماری و تکلیف بے معنی ہو جاتی ہے اور وہ کسی حالت میں بھی محبوب کے ادب کو ہاتھ سے نہیں جانے دیتا۔

حضرت سعید بن المسیب حدیث پاک بیان کرتے وقت ادب و احترام کا پورا خیال رکھتے تھے۔ ایک دفعہ وہ بیمار تھے اور چار پائی پر دراز تھے کہ حضرت مطلب بن خنظل ان کے پاس آئے اور ایک حدیث مبارک کے متعلق دریافت کرنے لگے۔ حضرت سعید بن المسیب نے فرمایا۔ مجھے بٹھا دو میں اس چیز کو ناپسند کرتا ہوں کہ لیٹے لیٹے حضور نبی اکرم ﷺ کی حدیث پاک بیان کروں۔ (۷۲)

صلح حدیبیہ کے موقع پر صحابہ کرام کا بارگاہِ مصطفیٰ ﷺ میں ادب

صحابہ کرام وہ نیک ہستیاں جن کے ایمان کی گواہی خود باری تعالیٰ نے دی ہے۔ نبی کریم ﷺ کا کس حد تک ادب و احترام کرتے تھے کہ کائنات میں کہیں اس کی مثال نہیں ملتی۔

عروہ بن مسعود جب مشرکین مکہ کی طرف سے حدیبیہ کے مقام پر پہنچے تو دیکھا کہ صحابہ کرامؓ نبی کریم ﷺ کا کس قدر ادب و احترام کرتے ہیں وہ بیان کرتے ہیں۔

وان امرهم ابتدروا امره واذا توضا يقتلون على وضوله واز تكلم

خفضوا اصواتهم عنده وما يحدون اليه النظر تعظيما له (۷۳)

جب نبی کریم ﷺ کوئی حکم کرتے تو صحابہ کرامؓ اسے بجالانے میں ایک دوسرے پر سبقت لے جانے کی کوشش کرتے اور جب آپ ﷺ وضوء کرتے تو قریب ہوتا کہ وہ آپ ﷺ کے وضوء کے پانی پر لڑ پڑیں لگے۔ اور جب آپ ﷺ گفتگو کرتے تو وہ اپنی آوازوں کو پست کر لیتے اور ادباً اور احتراماً آپ ﷺ کو تیز نظروں سے نہ دیکھتے تھے۔

عروہ بن مسعود ثقفی نے قریش سے جا کر کہا: اے میری قوم کے لوگو! میں بادشاہوں میں قیصر و کسری اور نجاشی جیسے بادشاہوں کے پاس گیا ہوں۔ بخدا میں نے کسی بادشاہ کو نہیں دیکھا کہ اس کے ساتھی اتنی تعظیم کرتے ہوں جتنی محمد ﷺ کے ساتھی اس کی تعظیم کرتے ہیں۔

حضرت عبدالرحمن بن مہدیؒ حدیث بیان کرتے ہوئے ادب بجالاتے

عاشق رسول ﷺ کو یہ بات انتہائی ناگوار لگتی تھی کہ ذکر محبوب ﷺ کے وقت کوئی با آواز بلند بولے۔ جب حضرت عبدالرحمن بن مہدیؒ حدیث نبوی ﷺ پڑھتے تو قرآن حکیم کی یہ آیات مبارک پڑھتے۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ

بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ۝

﴿سورة الحجرات، ۲۹: ۲﴾

اے ایمان والو! تم اپنی آوازوں کو نبی مکرم ﷺ کی آواز سے بلند مت کیا کرو اور ان کے ساتھ اس طرح بلند آواز سے بات (بھی) نہ کیا کرو جیسے تم ایک دوسرے سے بلند آواز کے ساتھ کرتے ہو (ایسا نہ ہو) کہ تمہارے سارے اعمال ہی (ایمان سمیت) غارت ہو جائیں

اور تمہیں (ایمان اور اعمال کے برباد ہو جانے کا) شعور تک بھی نہ ہو۔

جب ماحول میں خاموشی طاری ہو جاتی تو پھر اس کا مفہوم یہ بیان فرماتے کہ حضور ﷺ کی حدیث مبارکہ سماعت کرتے وقت خاموش رہنا اسی طرح فرض ہے جس طرح کہ رسول اللہ ﷺ کے کلام فرمانے کے دوران خاموش رہنا اور سننا فرض تھا۔ (۷۴)

حضرت عمر بن عبدالعزیز رضی اللہ عنہ کا ادب

حضرت عمر بن عبدالعزیزؓ کا ادب کو بعض لوگوں نے عرض کیا آپ مدینہ منتقل ہو جاتے اور روضہ نبوی ﷺ میں جو چوتھی جگہ خالی ہے اس میں رسول اللہ ﷺ اور ابو بکرؓ کے ساتھ دفن ہوتے یہ سن کر فرمایا: خدا کی قسم! آگ کے سوا اگر خدا مجھے ہر قسم کے عذاب دے تو میں انہیں بخوشی منظور کر لوں گا۔ لیکن یہ بے ادبی گوارا نہیں کہ میں خود کو رسول اللہ ﷺ کے پہلو میں دفن ہونے کے قابل سمجھوں۔ (۷۵)

حضرت خواجہ اویس قرنی رضی اللہ عنہ کا ادب مصطفیٰ ﷺ میں دانستوں کا توڑنا

آپ امت محمدیہ میں عاشقوں کے سردار ہوئے ہیں جن کے بارے میں منقول ہے کہ انہیں قیامت کے روز ستر ہزار فرشتوں کے جھرمٹ میں جنت میں داخل کیا جائے گا۔ تاکہ حالت عشق میں ان کے خلوت نشینی اور مخلوق سے روپوشی وہاں بھی برقرار رہے، حضرت عمرؓ نے جب آپ کا زہد دیکھا تو فرمانے لگے کہ کاش مجھ سے کوئی ایسی روکھی روٹی کے ٹکڑے کے بدلے خلافت خرید لے۔ حضرت عمرؓ اور حضرت علیؓ جب ارشاد نبوت کی تکمیل میں آپ سے ملنے اور امت کے حق میں حضور نبی اکرم ﷺ کی طرف سے دعائے مغفرت کا پیغام پہنچانے کے لئے آئے تو اتباع رسول کے موضوع پر گفتگو شروع ہوئی۔

آپ نے فرمایا: جب مجھے جنگ احد میں حضور نبی اکرم ﷺ کے دانت مبارک شہید ہونے کی خبر ملی تو میں نے اپنا ایک دانت توڑ ڈالا پھر خیال آیا شاید اس کی بجائے حضور نبی اکرم ﷺ کا کوئی دوسرا دانت شہید ہوا ہو گا تو میں نے دوسرا دانت بھی توڑ ڈالا اس طرح ایک ایک

کر کے سارے دانت توڑ چکا تو مجھے سکون نصیب ہوا۔ یہ بات سن کے دونوں صحابہ کرام پر عجیب رقت طاری ہو گئی۔ اور یہ اندازہ ہو گیا کہ یہ عاشق ظاہری دیدار اور صحبت سے کیوں محروم رکھا گیا ہے۔ (۷۶)

عرب کے بدوؤں کا مدینے کی کنکریوں کا ادب کرنا

حضرت عبداللہ ابن عباس کی روایت ہے کہ عرب کے بدو یعنی صحرا نشین جنگل کے رہنے والے جس وقت مدینہ پاک کی طرف سفر کرتے جہاں سے سرحد مدینہ شروع ہو جاتی وہاں کی کنکریوں کو لے کر چومتے اور بوسہ دیتے۔ بدویوں سے لوگوں نے دریافت کیا یہ تم کیا کر رہے ہو۔ کنکر اور پتھر چوم رہے ہو۔ فوراً ان جنگل کے رہنے والوں نے جواب دیا یہ کنکر، کنکر سمجھ کر نہیں چوما جا رہا ہے بلکہ یہاں سے مدینہ کی سرحد شروع ہو گئی ہے۔ یہاں کے ایک ایک ذرہ کو نسبت ہے میرے سرکار سے، اس لیے یہاں کا ایک ایک ذرہ اس قابل ہے کہ بوسہ دیا جائے اور چوما جائے۔ (۷۷)

عبداللہ بن مسعود رضی اللہ عنہ کا حضور اکرم ﷺ کے نعلین کا ادب

امام قسطلانی لکھتے ہیں کہ عبداللہ بن مسعودؓ حضور نبی اکرم ﷺ کے خادین میں سے تھے اور آپ ﷺ کی خدمت اقدس میں تکیہ، مسواک، نعلین اور وضو کے لیے پانی لے کے حاضر رہتے۔ جب آپ ﷺ قیام فرماتے تو وہ آپ ﷺ کو نعلین مبارک پہنا دیتے اور جب آپ ﷺ تشریف رکھتے تو عبداللہ بن مسعودؓ آپ ﷺ کے نعلین پاک اٹھا کر بغل میں دبا لیتے تھے۔ (۷۸)

حضور نبی اکرم ﷺ کے نعلین پاک کی بابت ابو بکر احمد بن امام ابو محمد عبداللہ بن حسین قرطبیؒ کہتے ہیں۔

ونعل خضعنا ہیتہ لبھا ئھا وانا متی نخضع لھا ابدانعلو

فضعھا علی اعلیٰ المفارق انھا حقیقتھا تاج و صورتھا نعل

ایسے جوتے کہ جن کی بلند و بالا عظمت کو ہم تسلیم کرتے ہیں اس لیے انہیں بلند ترین جگہ پر رکھنا چاہیے کیونکہ درحقیقت یہ (سرکا) تاج ہیں اگرچہ دیکھنے میں جوتے ہیں۔ (۷۹)

حضور اکرم ﷺ کے پیالے کی حفاظت کا خصوصی اہتمام

حضرت انسؓ کے پاس ایک ایسا پیالہ بھی محفوظ تھا جس میں حضور ﷺ نے پانی نوش فرمایا تھا۔ سوئے اتفاق سے جب وہ ٹوٹ گیا تو انہوں نے اس کی مرمت کا جس قدر اہتمام کیا اس سے اندازہ لگایا جاسکتا ہے کہ جلیل القدر صحابہ کرامؓ حضور نبی اکرم ﷺ سے منسوب مبارک اشیاء کو کس قدر حرزِ جاں بنائے ہوئے تھے۔

حضرت عاصم امام ابن سیرین سے روایت کرتے ہیں:

ان قدح النبي ﷺ انكسر فاتخذ مكان الشعب سلسلة من فضة قال

عاصم رايت القدح وشربت فيه

حضور نبی اکرم ﷺ کا پیالہ ٹوٹ گیا تو حضرت انسؓ نے اسے جوڑنے کے لیے عام چیز کی بجائے جوڑ پرچاندی کے تار لگا دیے۔ عاصم (راوی) کہتے ہیں خود میں اس پیالے کی زیارت کی اور اس میں پانی پیا ہے۔ (۸۰)

حضور اکرم ﷺ کے نعلین مبارک سے تبرک

جن پاپوش کو حضور نبی اکرم ﷺ کے پھولوں سے نرم و نازک تلووں سے مس کیا اور جنہیں آپ ﷺ کے مبارک قدمین شریفین سے نسبت ہوگئی وہ بھی بڑے بابرکت ہو گئے۔ صحابہ کرامؓ ان نعلین مبارک کو تبرکاً محفوظ رکھا اور ہمیشہ ان کے فیوض و برکات سے مستفیض ہوتے رہے۔ عشاقانِ مصطفیٰ ﷺ نے اس کی تاج شاہی سے بڑھ کر تعظیم کی کیونکہ حضور ﷺ سے بے پناہ محبت و عشق و محبت اور آپ ﷺ سے منسوب اشیاء کی تعظیم و تکریم ہی ایک بندہ مومن کی زندگی کا حقیقی سرمایہ ہیں۔

یہ بات قابل ذکر ہے کہ علماء متقدمین و متاخرین نے نعلین پاک کے متعلق متعدد کتب

تالیف کی ہیں۔ جیسے

۱۔ مولانا شہاب الدین احمد مقری نے ”فتح المتعال فی مدح النعال“ نامی کتاب لکھی۔

۲۔ مولانا اشرف علی تھانوی نے نیل الشفاء بنعال المصطفیٰ رسالہ لکھا جو کہ ان کی کتاب ”زاد السعید“ میں پایا جاتا ہے۔

ان بابرکت نعلین مبارک کے حوالے سے چند احادیث مبارکہ درج ذیل ہیں۔
۱۔ حضرت انس رضی اللہ عنہ کے پاس حضور نبی اکرم ﷺ کے نعلین مبارک بھی محفوظ تھے اس حوالے سے حضرت عیسیٰ بن طہان بیان کرتے ہیں۔

اخرج الينا انس نعلين جرادوين لهما قبلان فحدثني ثابت البناني بعد
عن انس انهما نعلا النبي ﷺ (۸۱)

حضرت انسؓ نے ہمیں بغیر بال کے چمڑے کے دو نعلین مبارک نکال کر دکھائے جن کے دو تسمے تھے۔ بعد میں ثابت بنائی نے حضرت انسؓ سے روایت کرتے ہوئے یہ حدیث بیان کی کہ یہ دونوں حضور ﷺ کے مبارک نعلین ہیں۔

آثار رسول ﷺ کی بے ادبی کی سزا

حضور نبی اکرم ﷺ کا ادب و احترام واجبات ایمان میں سے ہے۔ ادب و احترام کا یہی تقاضا آپ ﷺ کی سنن مقدسہ، احادیث مبارکہ حتیٰ کہ آپ کے ذکر مبارک کے باب میں بھی ملحوظ رہنا چاہیے۔ اس طرح اہل بیت اطہار، صحابہ کرامؓ سب کی محبت و ادب بھی حضور نبی کریم ﷺ کی مبارک نسبت سے ضروری ہے۔ ایسے امور کے ملحوظ رکھنے سے اللہ تعالیٰ اہل ایمان کو بہت سی ظاہری و باطنی برکات سے نوازتا ہے۔ اس کے برعکس ان کی بے ادبی کرنے سے بہت سے آفات و بلیات نازل ہوتی ہیں جن کا عام لوگوں کو ادراک نہیں ہوتا۔
قاضی عیاضؒ الشفاء میں ایک واقعہ بیان کرتے ہوئے لکھتے ہیں:

ان جہجاہا الغفاری اخذ قضب النبی ﷺ من ید عثمان و تناوله
لیکسرہ علی رکیته فصاع بہ الناس فاخذته الاکلة فی رکبة فقطعها ومات
الحوول

جہجاہا غفاری نے حضور نبی اکرم ﷺ کا عصا مبارک حضرت عثمانؓ کے ہاتھ
سے چھین لیا اور اسے اپنے گھٹنے پر رکھ کر تورنے کی (مذموم) کوشش۔ لوگوں نے شور مچا کر اسے
روک لیا۔ پھر (اس کو اس بے ادبی کی غیبی سزا اس طرح ملی کہ) اس کے گھٹنے پر پھوڑا نکلا
جو ناسور بن گیا جس کی وجہ سے اس کی ٹانگ کاٹ دی گئی اور وہ ایک سال سے کم عرصہ میں
مر گیا۔ (۸۲)

آپ ﷺ کے نام مبارک کا ادب کا فر بھی کرتے تھے

کیوں نہ ہوں یہ نام مبارک وہ تھا کہ جس کے ذکر میں کفار بھی بسا اوقات متادب
ہو جاتے تھے۔ چنانچہ قسطلانی رحمۃ اللہ علیہ نے مواہب لدنیہ میں اور زرقانی رحمۃ اللہ علیہ نے شرح
مواہب اللدنیہ میں لکھا ہے کہ ایک جماعت قبیلہ کندہ سے رسول اللہ ﷺ کی خدمت میں حاضر
ہوئی اور وہ الفاظ تحیت کے ادا کئے جو اس زمانہ میں سلاطین کے حضور میں کہے جاتے تھے۔ حضور
علیہ الصلوٰۃ والسلام نے فرمایا کہ میں بادشاہ نہیں ہوں بلکہ محمد بن عبد اللہ ہوں۔

انہوں نے کہا ہم آپ کو نام لیکر نہیں پکاریں گے۔ آپ نے فرمایا کہ میں ابو القاسم
ہوں۔ اس پر انہوں نے کہا کہ اے ابو القاسم فرمائیے کہ ہم نے اپنے دل میں کیا چھپایا ہے؟ حضور
علیہ الصلوٰۃ والسلام نے فرمایا یہ تو کاہنوں کا کام ہے اور کاہن اور ان کا پیشہ دوزخی ہے۔ انہوں نے
کہا کہ پھر کیونکہ معلوم ہو کہ آپ اللہ تعالیٰ کے رسول ہیں۔ تب آپ نے ایک مٹھی کنکریاں
اٹھائیں اور فرمایا کہ دیکھو یہ گواہی دیتی ہیں کہ میں اللہ تعالیٰ کا رسول ہوں۔ چنانچہ اسی وقت
کنکریاں دست مبارک میں تسبیح کرنے لگیں۔ یہ سن کر حاضرین نے صدقِ دل سے کلمہ شہادت
پڑھا جس کا مطلب یہ ہے کہ ہم بھی گواہی دیتے ہیں کہ بیشک آپ اللہ تعالیٰ کے رسول ہیں اور وہ

سب لوگ مشرف باسلام ہوئے۔ (۸۳)

حضرت علی رضی اللہ عنہ کا نماز عصر کے قضاء ہونے پر ادبِ مصطفیٰ ﷺ

عَنْ أَسْمَاءِ بِنْتِ عَمِيْسٍ رَضِيَ اللهُ عَنْهَا قَالَتْ: كَانَ رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ يُوحَى إِلَيْهِ وَرَأْسُهُ فِي حِجْرِ عَلِيٍّ رَضِيَ اللهُ عَنْهُ فَلَمَّ يُصَلِّي الْعَصْرَ حَتَّى غَرَبَتِ الشَّمْسُ فَقَالَ رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ: اللَّهُمَّ إِنَّ عَلِيًّا فِي طَاعَتِكَ وَطَاعَةِ رَسُولِكَ فَارْذُدْ عَلَيْهِ الشَّمْسَ قَالَتْ أَسْمَاءُ رَضِيَ اللهُ عَنْهَا: فَرَأَيْتَهَا غَرَبَتْ وَرَأَيْتَهَا طَلَعَتْ بَعْدَ مَا غَرَبَتْ.

رَوَاهُ الطَّحَاوِيُّ وَالتَّبْرَانِيُّ وَاللَّفْظُ لَهُ وَرِجَالُهُ رِجَالُ الصَّحِيحِ. (۸۴)

حضرت اسماء بنت عمیس رضی اللہ عنہا سے مروی ہے کہ حضور نبی اکرم ﷺ پر وحی نازل ہو رہی تھی اور آپ ﷺ کا سر اقدس حضرت علی رضی اللہ عنہ کی گود میں تھا۔ وہ عصر کی نماز نہ پڑھ سکے یہاں تک کہ سورج غروب ہو گیا۔ حضور نبی اکرم ﷺ نے دعا کی اے اللہ! علی تیری اور تیرے رسول کی اطاعت میں تھا اس پر سورج واپس لوٹا دے۔

حضرت اسماء فرماتی ہیں۔ میں نے اسے غروب ہوتے ہوئے بھی دیکھا اور یہ بھی دیکھا کہ وہ غروب ہونے کے بعد دوبارہ طلوع ہوا۔

اس واقعہ کو قاضی عیاض نے بھی شفا میں بیان کیا ہے کہ جنگ تبیر کی واپسی میں منزل صہبا پر رسول اللہ ﷺ نے نماز عصر ادا فرمائی۔ اور حضرت علیؑ جماعت میں شامل نہ ہو سکے۔ تو آپ نے اسی وقت حضرت علیؑ کرم وجہہ اللہ کے زانوائے مبارک پر سر رکھ کر آرام فرمایا۔ چونکہ حضرت علیؑ نے نماز عصر نہیں پڑھی تھی اس لئے اپنی آنکھوں سے دیکھتے رہے کہ نماز عصر کا وقت گزر رہا ہے جو سب نمازوں سے افضل ہے۔

حَفِظُوا عَلَيَّ الصَّلَاةِ وَالصَّلَاةِ الْوُسْطَى وَقَوْمُوا لِلَّهِ قَانِتِينَ ۝

﴿سورہ البقرہ، ۲: ۲۳۸﴾

سب نمازوں کی حفاظت کیا کرو اور بالخصوص درمیانی نماز کی، اور اللہ کے حضور سراپا ادب و نیاز بن کر قیام کیا کرو۔

خندق کے دن خود رسول اللہ ﷺ نے نماز عصر کے فوت ہو جانے پر کفار کے واسطے بددعا فرمائی۔ یعنی ان کفار نے ہم کو نماز وسطی یعنی نماز عصر سے روکا۔ اللہ تعالیٰ نے ان کی قبروں اور گھروں کو آگ سے بھر دے۔

باوجود اتنی تاکید کے حضرت علیؓ نے عمداً نماز عصر کو ترک کیا۔ محض اس خیال سے کہ اگر میں اپنا زانوؤں ہلاؤں گا تو حضور نبی کریم ﷺ بیدار ہو جائیں گے۔ اور آپ کے خواب میں خلل آجائے گا۔ لہذا آپ نے محض حضرت محمد ﷺ کی اطاعت کے باعث زانو کو نہ ہلایا۔ حتیٰ کہ آفتاب غروب ہو گیا اور نماز عصر کے فوت ہو جانے کا حال عرض کیا حضور ﷺ نے دعا فرمائی کہ یا اللہ اگر علی تیری اطاعت میں تھا تو پھر آفتاب کو طلوع کر دے۔ پس اسی وقت ڈوبا ہوا آفتاب پلٹ آیا۔ حضرت علیؓ نے نہایت تسکین کے ساتھ نماز عصر ادا کی۔

حضرت عمر فاروق رضی اللہ عنہ کا ادب مصطفیٰ میں مسجد نبوی میں بلند آواز پر منع کرنا

عَنِ السَّائِبِ بْنِ يَزِيدَ قَالَ كُنْتُ قَائِمًا فِي الْمَسْجِدِ فَحَصَّبَنِي رَجُلٌ فَنَظَرْتُ
فَإِذَا عُمَرُ بْنُ الْخَطَّابِ فَقَالَ اذْهَبْ فَأَتَيْتَنِي بِهِدَيْنِ فَجِئْتُهُ بِهِمَا قَالَ مَنْ أَنْتُمْ أَوْ مِنْ أَيْنَ
أَنْتُمْ قَالَا مِنْ أَهْلِ الطَّائِفِ قَالَ لَوْ كُنْتُمَا مِنْ أَهْلِ الْبَلَدِ لَأَوْجَعْتُكُمَا تَرْفَعَانِ أَصْوَاتَكُمَا
فِي مَسْجِدِ رَسُولِ اللَّهِ ﷺ (۸۵)

سائب بن یزید سے روایت ہے کہ میں مسجد میں کھڑا تھا کہ کسی نے مجھے کنکری ماری میں نے نظر اٹھا کر دیکھا تو وہ حضرت عمر بن خطاب ص تھے۔ فرمایا کہ جاؤ اور ان دونوں آدمیوں کو میرے پاس لے آؤ۔ میں دونوں کو لے آیا۔ آپ نے فرمایا کہ تم کن لوگوں میں سے ہو یا کہاں رہتے ہو؟ دونوں عرض گزار ہوئے: اہل طائف سے۔ فرمایا کہ اگر تم اس شہر کے رہنے والے ہوتے میں تم دونوں کو سزا دیتا۔ تم رسول اللہ ﷺ کی مسجد میں آواز بلند کرتے ہو۔“

حضرت امام حسینؓ کی شان میں بے ادبی کی سزا

ایک شخص نے حضرت امام حسینؓ کے بارے میں کوئی کلمہ گستاخی (بے ادبی) کہا تو خدا کی قدرت کاملہ نے آسمان سے تارے گرائے جن سے اس کی آنکھیں جاتی رہیں یعنی نابینا ہو گیا۔ (۸۶)

حوالہ جات

۱. المعجم الاوسط، باب من اسمه محمود الحديث جلد ۶، ص، ۴۰
۲. المعجم الكبير باب حسان بن ثابت الانصاري يكنى ابا الوليد و هو جلد ۴ ص ۳۸
۳. سنن ابی داود، کتاب الادب، جلد ۴ ص ۲۵۷ رقم الحديث: ۵۰۰۱
۳. موطا امام مالک، ج، ۱، ص: ۱۶۳
۴. سنن ابی داود، کتاب الادب، ج، ۴، ص: ۲۲۷، رقم الحديث، ۴۷۷۵
۵. سنن جامع ترمذی، کتاب الزهد، باب ماجاء فی الفضل الفقير، ج، ۴، ص: ۵۷۶
۶. ۱. السنن الكبرى، جلد ۶، ص: ۱۱۹
۲. تاریخ مدینہ دمشق، ج، ۶، ص: ۳۵۸
۷. المواهب الدنیہ، ج، ۲، ص: ۴۹۵
۸. الجامع الصحيح المسند المختصر من امور رسول الله ﷺ کتاب الشروط فی الجهاد والمصالحة مع اهل الحرب و کتابه الشروط، ج، ۲، ص: ۹۷۴
۱. المسند احمد بن حنبل، ج، ۴، ص: ۳۲۹
۲. ابن حبان فی الصحيح، ج، ۱۱، ص: ۲۱۶
۹. سنن جامع ترمذی، کتاب المناقب، ج، ۵، ص: ۶۱۲
۱۰. المعجم الاوسط، ج، ۷، ص: ۲۸۰
۱۱. انوار نبوت، ص: ۱۱۲
۱. المسند احمد بن حنبل، فی فضائل الصحابه، ج، ۱، ص: ۲۱۲
۲. فی السرة البنویہ ﷺ، ج، ۴، ص: ۵۰
۳. الشفاء بتعريف حقوق المصطفى ﷺ، ج، ۱، ص: ۴۹۷، الرقم، ۱۲۱۵
۱۲. ۱. الجامع الصحيح (المسند الصحيح المختصر من السنن بنقل العدل عن العدل عن رسول الله ﷺ)، کتاب حج، الرقم حدیث، ۲۹۶۵

- (۲)۔ فضائل حج ص ۱۰۹
- ۱۳۔ آداب رسول ﷺ، ص: ۸۵
- ۱۴۔ الجامع الصحيح (المسند الصحيح المختصر من السنن بنقل العدل عن العدل عن رسول الله ﷺ)، جلد ۲ ص ۹۲۵، باب استحباب تقبيل الحجر الاسود في رقم ۱۲۷۰
- ۱۵۔ الجامع الصحيح، كتاب الايمان، ج ۱، ص: ۱۱۲
- ۱۔ بن خزيمة، في الصحيح، ج ۲، ص: ۱۳۱
- ۱۶۔ انوار نبوت، ص ۱۲۲
- ۱۷۔ انوار نبوت، ص ۱۲۲
- ۱۸۔ سنن جامع ترمذی، كتاب الماقب، باب مناقب زيد بن حارثة ج، ۵، ص: ۶۷۵.
- ۱۔ فضائل حج، ص ۱۲۲. ۱۲۳
- ۱۹۔ كنز العمال في سنن الافعال و الافعال، جلد ۱۳، ص ۲۸
- ۲۰۔ الجامع الصحيح، باب صلح الحديبيه في الحديبيه جلد ۳، ص ۱۴۰۹ حدیث نمبر ۱۷۸۳
- ۲۱۔ الجامع الصحيح (المسند الصحيح المختصر من السنن بنقل العدل عن العدل عن رسول الله ﷺ)، جلد ۲ ص ۱۹۳۵، كتاب الفصائل، باب فضائل حسان بن ثابت
- ۲۲۔ الشفاء بتعريف حقوق المصطفى ﷺ، ۲: ۶۱۹
- ۱۔ شمائل مصطفیٰ ﷺ، ص: ۴۶۹
- ۲۳۔ احكام اسلام اور تحفظ ناموس رسالت ﷺ، ص: ۵۱-۵۲
- ۲۴۔ الشفاء بتعريف حقوق المصطفى ﷺ، ج ۲، ص ۱۱۰
- ۲۵۔ سنن ابی داود، باب الامام يكلم الرجل في خطبة حدیث نمبر ۱۰۹۳ جلد ۱، ص ۴۲۶
- ۲۶۔ الشفاء بتعريف حقوق المصطفى ﷺ، ج ۲، ص ۱۱۰
- ۲۷۔ الشفاء بتعريف حقوق المصطفى ﷺ، ج ۲، ص ۱۱۱
- ۲۸۔ سنن ابی داود، ج ۲، ص ۳۵۷، كتاب الادب رقم ۵۲۲۵
- ۲۸۔ سنن جامع ترمذی، ابواب الجهاد، جلد ۲، ص ۲۱۵ رقم الحدیث ۱۷۱۶

۲۹. سنن ابی داؤد، جلد نمبر ۳ ص ۶۴ کتاب الجہاد رقم ۲۶۴۷
۳۰. سنن ابی داؤد، کتاب الادب جلد ۴ ص ۳۵۷، رقم الحدیث ۵۲۲۵
۳۱. المسند احمد بن حنبل، جلد ۴، ص ۴۲
۱. المستدرک علی الصحیحین جلد ۱، ص ۶۴۸ رقم الحدیث ۱۷۴۴
۳۲. الجامع الصحیح (المسند الصحیح المختصر من السنن بنقل العدل عن العدل عن رسول اللہ ﷺ)، کتاب الفہائل، جلد ۴ ص ۱۸۱۵ رقم الحدیث ۲۳۳۱
۳۳. الجامع الصحیح المسند المختصر من امور رسول اللہ ﷺ کتاب العلم، رقم الحدیث ۷۷
۲. الجامع الصحیح المسند المختصر من امور رسول اللہ ﷺ، کتاب الوضوء باب استعمال فضل وضوء الناس جلد ۱ ص ۱۸۶
۳. المسند احمد بن حنبل، ج ۴، ص ۱۳۲۹
۳۴. الشفاء بتعریف حقوق المصطفیٰ ﷺ، جلد ۲، ص ۱۱۰
۱. کنز العمال فی سنن الاقوال و الافعال، باب مراسیل عروہ جلد ۱۰، ص ۴۸۸، رقم ۳۰۱۵۲
۳۵. ۱. کنز العمال فی سنن الافعال و الافعال. جلد ۱۲، ص ۵۱۴
باب شمائل و اخلاق
۲. کنز العمال فی سنن الافعال و الافعال. جلد ۷، ص ۲۲۵
باب شمائل و اخلاق
۳. سنن جامع ترمذی. ج ۵، ص ۵۸۹ الرقم الحدیث ۳۶۱۹
۴. المعجم الکبیر. ج ۱۹، ص ۳۷، الرقم ۷۵
۳۶. ۱. کنز العمال فی سنن الافعال و الافعال جلد ۱۳ ص ۳۲۱،
باب عباس بن عبد المطلب
۲. المستدرک علی الصحیحین جلد ۳، ص ۲۹۶ الرقم الحدیث ۵۳۹۸

۳۷۔ سنن ابی داؤد، باب ما یکرہ فی الضحایا، ج، ص، ۵۴، الرقم ۲۸۰۴

۳۸۔ الجامع الصحیح المسند المختصر من امور رسول اللہ ﷺ جلد ۱ ص، ۶۵،
حدیث نمبر ۲۸۵

۳۹۔ المعجم الکبیر، باب سعر الدولی جلد ۱ ص ۱۷۷

۱۔ آداب رسول ﷺ، ۹۸

۲۰۔ تاریخ الخلفاء، ص ۲۸۷

۱۔ آداب رسول ﷺ، ۹۹

۲۱۔ آداب رسول ﷺ، ۱۰۰

۲۲۔ فضائل حج، ص: ۱۳۳

۲۳۔ فضائل حج، ص: ۱۳۶

۲۴۔ فضائل حج، ص: ۱۷۹

۲۵۔ فضائل حج، ص: ۱۵۶، ۱۵۷

۳۶۔ آداب رسول ﷺ، ۱۰۲

۴۷۔ الجامع الصحیح المسند المختصر من امور رسول اللہ ﷺ، کتاب الصلوٰۃ،

حدیث، ۲۵۸

۲۸۔ فضائل حج، ص: ۱۵۹

۴۹۔ السنن الكبرى، ج، ۹، ص: ۲۲۱

۲۔ وفا الوفا ﷺ، جلد ۴، ص ۱۳۵۶

۵۰۔ الجامع الصحیح، جلد ۳، ص ۱۶۵۵، باب طرح خاتم الذهب کان رقم الحدیث ۵۲

۵۱۔ الجامع الصحیح (المسند الصحیح المختصر من السنن بنقل العدل عن العدل

عن رسول اللہ ﷺ)، کتاب الفضائل باب امام مالک بن انس حدیث ۲۲۸۱

۵۲۔ آداب رسول ﷺ، ۱۰۶

۵۳۔ ۱۔ تاریخ الخميس، ۱۸، ۱۹۔

- ۲۔ سیرت الرسول ﷺ جلد ۸، ص: ۵۷۶
- ۵۴۔ ۱۔ سبل الہدی والرشاد، ۵: ۶۲۸
- ۲۔ سیرت الرسول ﷺ، ج ۸، ص: ۷۳۷
- ۵۵۔۔ سیرت الرسول ﷺ، ج ۸، ص: ۷۴۰
- ۵۶۔ الشفاء بتعريف حقوق المصطفى ﷺ، ۲: ۳۵
- ۵۷۔ زرقانی علی المواہب، ۶: ۲۲۷، ۲۲۸
- ۵۸۔ احکام الاسلام اور تحفظ ناموس رسالت ﷺ، ص: ۶۶-۶۷-۶۸
- ۵۹۔ العطور المجموعه فی ذکر النبی الحبيب، ص: ۲۲۱
- ۶۰۔ الجامع الصحيح المسند المختصر من امور رسول الله ﷺ
کتاب الفضائل باب مناقب أبي طلحة حديث نمبر ۳۶۰۰
- ۶۱۔ مجمع الزوائد، ج: ۷، ص: ۴۲
- ۶۲۔ الجامع الصحيح المسند المختصر من امور رسول الله ﷺ
باب قول الله عز وجل او ما عاد فا اهلكوا جلد ۴ ص ۱۳۷
- ۶۳۔ عشق رسول کریم ﷺ، ص ۲۹۴
- ۶۴۔ موضوعات کبیر، ص: ۶۴
- ۶۵۔ زوائد المسند ابی یعلیٰ، مناقب سفینہ، جلد ۲ ص ۱۲۷
- ۶۶۔ عشق رسول کریم ﷺ، ص ۵ ۲۹
- ۶۷۔ عشق رسول کریم ﷺ، ص ۲۹۹
- ۶۸۔ عشق رسول کریم ﷺ، ص ۲۹۸
- ۶۸۔ عشق رسول ﷺ، ص ۳۱۰
- ۶۸۔ عشق رسول کریم ﷺ، ص ۳۵۰
- ۶۹۔ عشق رسول کریم ﷺ، ص ۳۵۱
- ۷۰۔ عشق رسول کریم ﷺ، ص: ۳۵۳

- ۷۱۔ عشق رسول کریم ﷺ، ص ۳۵۱
- ۷۲۔ حلیتہ الاولیاء و طبقات الاصفیاء، ج: ۱، ص: ۴۷۵
- ۷۳۔ الجامع الصحیح المسند المختصر من امور رسول اللہ ﷺ
کتاب الشروط، باب الشروط فی الجهاد، الرقم الحدیث، ۲۵۸۱
- ۷۴۔ عشق رسول کریم ﷺ، ص ۴۶۴
- ۷۵۔ تذکرے اور صحبتیں، ص: ۶۰
- ۷۶۔ تذکرے اور صحبتیں، ص: ۵۱
- ۷۷۔ تحفظ عقائد اہلسنت ص ۵۱۶
- ۷۸۔ المواہب الدنیہ، ۲: ۱۱۱۸-۹
- ۷۹۔ المواہب الدنیہ، ۲: ۴۷۰
- ۸۰۔ الجامع الصحیح المسند المختصر من امور رسول اللہ ﷺ کتاب الخمس،
باب: ما ذکر من درع النبی، ۳: ۱۱۳۱، رقم: ۲۹۴۴
- ۸۱۔ الجامع الصحیح المسند المختصر من امور رسول اللہ ﷺ، کتاب لخمس
ج: ۳، ص ۱۱۳۱، رقم: ۲۹۴۰
- ۸۲۔ سنن جامع ترمذی، الشمائل المحمدیہ، باب فی نعل رسول اللہ ج ۱: ص ۸۳
رقم الحدیث ۷۸
- ۸۲۔ الشفاء بعتریف حقوق المصطفیٰ ﷺ، ۲: ۶۲۱
- ۸۳۔ آداب رسول ﷺ، ۱۰۶
- ۸۴۔ المعجم الکبیر، ج: ۲۴، ص: ۳۹۰
- ۸۵۔ الجامع الصحیح المسند المختصر من امور رسول اللہ ﷺ ج: ۱، ص ۱۷۹
کتاب الصلوٰۃ باب رفع الصوت فی المساجد الرقم، ۲۵۸
- ۸۶۔ تاریخ الخلفاء، ص: ۲۹۹

باب چہارم

آئمہ کرام کا ادب و تعظیم مصطفیٰ ﷺ

حضرت امام ابوحنیفہؒ کا امام محمد باقرؒ سے نسبت کا ادب

امام ابوحنیفہ کثرت قیاس کے سلسلے میں غیر معمولی شہرت پا چکے تھے یعنی فقہی مسائل میں وہ کتاب و سنت کا اتنا خیال نہیں کرتے جتنا قیاس سے کام لیتے ہیں۔ اس چیز پر بعض لوگ انہیں ملامت بھی کرتے تھے۔ بہر حال اس مناقشہ کی کیفیت یہ ہے۔

امام محمد باقرؒ۔۔۔۔ کیا تم ہی وہ شخص ہو جس نے میرے جد امجد ﷺ کے دین کو اور اس کی احادیث کو قیاس سے بدل دیا ہے؟

امام ابوحنیفہ۔۔۔ آپ اپنی جگہ تشریف رکھیے کیونکہ میرے نزدیک آپ کی وہی حرمت ہے جو آپ کے جد امجد ﷺ کی اپنے اصحاب کے نزدیک تھی۔ امام باقر بیٹھ گئے پھر امام ابوحنیفہ ان کے سامنے متودب ہو کر بیٹھ گئے۔ (۱)

حضرت امام ابوحنیفہؒ کا دورانِ وعظ بچے کے لیے ادباً کھڑے ہونا

سیدنا امام اعظم ابوحنیفہؒ وعظ فرما رہے تھے۔ درمیان وعظ میں متعدد بار کھڑے ہو گئے۔ وعظ کے بعد لوگوں نے دریافت کیا کہ کھڑے ہونے کی کیا وجہ تھی۔ تو آپ نے فرمایا: خاندان اہل بیت کا ایک چھوٹا سا بچہ کھیل رہا تھا۔ جب وہ ادھر سے گزرتا تھا تو اس کی تعظیم کے لیے کھڑا ہو جاتا تھا۔ یہ کیوں صرف اس لیے کہ نسبت ہے سرکار سے۔ (۲)

حضرت امام ابوحنیفہؒ نے قبر انور پر حاضری کے آداب میں فرمایا

حضرت امام ابوحنیفہؒ نے اپنی مسند کے کتاب الحج میں نافع سے اور انہوں نے حضرت عمرؓ سے روایت کی ہے کہ سنت یہ ہے کہ تم نبی کریم ﷺ کی قبر انور پر قبلہ کی طرف سے آؤ اور اپنی پیٹھ قبلہ کی طرف کر لو اور اپنا چہرہ قبر انور کی طرف پھیر لو۔ پھر کہو!

السَّلَامُ عَلَيْكُمْ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ (۳)

حضرت امام اعظم ابوحنیفہؒ اور محبت اہل بیت

آپ ۵۷ سال کی عمر میں جناب امام محمد باقرؑ کی خدمت میں جایا کرتے تھے بعض لوگوں نے اعتراض کیا کہ آپ خود اتنے بڑے فقہیہ و عالم ہیں۔ اور آپ ۷۷ سال کے نوجوان کے پاس جاتے ہیں تو آپ نے جواب فرمایا۔

اے لوگو یاد رکھو یہ خانوادہ نبوت کے چشم و چراغ ہیں جن کی محفل میں قرآن مجید کے اسرار و رموز کا پتہ چلتا ہے وہ کسی دوسرے کے پاس نہیں ملتے کیونکہ قرآن و شریعت و طریقت حقیقت خاندان نبوت سے ملی ہے۔ آپ نے فرمایا: اگر دو سال حضرت امام جعفر صادقؑ کی خدمت میں رہتا تو ہلاک ہو جاتا آپ کو بیک وقت حضرت محمد باقرؑ و حضرت امام جعفر صادقؑ سے شرف تلمذ رہا۔ (۴)

امام باقرؑ کا حضرت ابو بکر صدیقؓ اور حضرت عمر فاروقؓ کو ادب کی یاد کرنا

امام باقرؑ صحابہ کرام کا قرار واقعی اجلال و احترام ملحوظ خاطر رکھتے تھے۔ خاص طور پر ابو بکر و عمرؓ کا اللہ تعالیٰ ان کے علم سے مسلمانوں کو نفع دے۔ اس باب میں فرمایا کرتے تھے۔

”جو ابو بکر و عمرؓ کے فضل کا شناسا نہیں ہے وہ سنت سے ناواقف ہے۔“

ایک مرتبہ انہوں نے جابر جعفی سے جو ان کے اصحاب میں سے تھے فرمایا

اے جابر مجھے معلوم ہوا ہے کہ عراق کی ایک جماعت اس خیال میں ہے کہ وہ ہمیں محبوب رکھتی ہے اور ابو بکر و عمرؓ کے بارے میں برے خیالات رکھتی ہے اس کا خیال ہے کہ میں نے اسے اس بات کا حکم دیا ہے کہ ان لوگوں کو بتادو کہ میں خدا کے سامنے ان کے اس فعل سے بری ہوں۔ اس ذات پاک کی قسم جس کے قبضہ قدرت میں میری جان ہے۔ مجھے شفاعت محمد ﷺ نصیب نہ ہو اگر میں ان دونوں کے لیے دعائے استغفار نہ کرتا ہوں، وہ لوگ خدا کے دشمن ہیں جو ان سے غافل ہیں۔ (۵) نوٹ: (امام باقرؑ کی رفیقہ حیات حضرت ابو بکر صدیقؓ کی پوتی تھیں۔)

امام جعفر صادق رضی اللہ عنہ کا حدیث کے بیان کرنے میں ادب

علم کی لگن، اور ریاضت نفس کی طرف انہما، عبادت سے لگاؤ اور مآرب دنیا سے پورا پورا اعراض، امام مالک، امام صادق کے صفات عالیہ پر روشنی ڈالتے ہوئے فرماتے ہیں۔

”میں جعفر بن محمد کی خدمت میں حاضر ہوا، وہ ہمیشہ متبسم نظر آتے تھے۔ لیکن جب ان کے سامنے نبی ﷺ کا ذکر ہوتا، تو فوراً تاثر سیان کا چہرہ زرد پڑ جاتا تھا۔ میں ایک عرصہ دراز تک ان کی خدمت گزاری میں حاضر ہوتا رہا۔ میں انہیں حالتوں میں سے ایک حالت میں پایا، یا تو وہ نماز میں مصروف نظر آتے تھے۔ یا روزے کی حالت میں ہوتے تھے یا قرآن مجید کی تلاوت کر رہے ہوتے تھے۔ میں نے ایسا کبھی نہیں دیکھا کہ انہوں نے رسول اللہ ﷺ کی کوئی حدیث بیان کی ہو اور با وضو نہ ہوں۔ ان کے منہ سے وہی بات نکلتی تھی، جو ان کی مراد ہوتی تھی۔ وہ اپنے وقت کے بہت بڑے عابد اور زاہد تھے، جو صرف خدا سے ڈرتے ہیں۔

میں جب کبھی ان کی خدمت میں حاضر ہوا، تو جس گدیے پر تشریف فرما ہوتے تھے اسے اٹھا کر میرے لیے بچھا دیتے تھے۔ (۶)

امام شافعیؒ کا حدیث کو مقدم رکھنا

شافعی ایک اور گراں بہا خصوصیات تھیں کہ وہ ہمیشہ حدیث صحیح کی طلب و جستجو میں رہتے تھے۔ انہوں نے بار بار اس کی تصریح کی ہے کہ ان کی کوئی رائے مخالف حدیث ہو تو یہ حدیث سے لاعلمی کی بنا پر ہو سکتا ہے ورنہ حدیث کے علم میں آجانے کے بعد لامحالہ وہ اسی کی بنیاد پر رائے قائم کریں گے۔ انہوں نے اپنے اصحاب سے بھی مطالبہ کیا ہے

کہ اگر ان کی کوئی رائے حدیث کے خلاف پائیں تو اسے ترک کر دیں اور حدیث پر عمل کریں۔ اور حدیث کے مقابلے میں ان کی رائے کو بھی اہمیت نہ دیں۔ (۷)

حضرت امام شافعیؒ اور محبت اہل بیت نبوت

آپ اہل بیت نبوت سے کمال درجہ محبت فرمایا کرتے تھے۔ آپ فرماتے ہیں۔

يا اهل بيت حبك فراض من الله في قرن انزله

اے اہل بیت نبوت آپ سے محبت رکھنا اللہ تعالیٰ نے قرآن مجید میں جس کو اس نے اتارا ہے فرض قرار دیا ہے۔

كفاكم من عظيمه القدانكم من لم يصل عليكم لاصلوته له (۸)

اے اہل بیت نبوت آپ کی عظمت و شان کے لیے یہی کافی ہے جس نے آپ پر درود نہیں پڑھا اس کی نماز ہی نہیں ہوئی۔

امام احمد بن حنبلؒ کا پچھنا لگوانے کی مزدوری ادا کرنا

میرے نزدیک امام احمد انہلہ سے زیادہ سنت کے پیروکار تھے اور ہر جگہ اس امر کا التزام رکھتے کہ جو فعل حضور اکرم ﷺ نے فرمایا ہے اسے ہی انجام دیں، اور ایسا کوئی کام نہ کریں جو حضور پر نور ﷺ نے نہ کیا ہو۔ اس مسئلے میں آپ کی شدت یہاں تک پہنچ گئی تھی کہ جب کبھی پچھنا لگواتے تو حجام کو ایک دینار مرحمت فرمایا کرتے اس لیے کہ

روایت ہے کہ رسول اکرم ﷺ نے ایک بار پچھنا لگوایا اور اس کی اجرت کے سلسلے میں ابو حنیفہ کو ایک دینار عطا فرمایا

امام احمد بن حنبلؒ کا سنت نبوی کے ادب میں کنیز خریدنا

امام احمد کو اگرچہ طبعا کنیزوں سے کوئی رغبت نہ تھی لیکن آپ نے ایک کنیز خرید لی اس لیے کہ آپ کو یہ معلوم تھا کہ حضور ﷺ کے پاس بھی کنیز تھی۔ اور پھر اپنی اہلیہ سے اسی جذبہ سنت کے ماتحت اجازت مانگی۔ اور انہوں نے اجازت دے دی۔ تاکہ وہ اتباع سنت کے سلسلے میں اپنے شوہر کی معاون بن جائیں۔ (۹)

حضرت امام مالک کا ادب مصطفیٰ ﷺ میں سواری پر نہ بیٹھنا

محبوب کی یاد میں کبھی آنسو بن کر اور کبھی روائے ادب و تعظیم میں آشکار ہوا ہوتی ہے۔ محبت کا دار اصل کوئی رنگ نہیں ہوتا۔ اس کا رنگ وہی ہوتا ہے جو محبت اپنے اوپر چرھا لیتا ہے۔ محبت میں جس قدر صادق و تام ہوتا ہے محبت کا رنگ بھی اتنا ہی پختہ، خوش رنگ اور پائیدار ہوتا ہے۔ جو محبت کی ہر حرکت اور ادا و انداز سے منکشف ہوتا ہے۔ آپ گو خاک طیبہ کے ساتھ اس قدر عشق و فریفتگی تھی کہ تمام عمر مدینہ طیبہ میں بسر کی اور شہر سے باہر کہیں بھی تشریف نہیں لے جاتے تھے۔ آپ فرمایا کرتے تھے۔ کہیں ایسا نہ ہو کہ میں مدینہ سے نکل جاؤں اور میری موت آجائے اور میں مدینہ باسیکنہ کی خاک پاک میں دفن ہونے سے محروم رہ جاؤں۔

آپ صرف ایک مرتبہ فریضہ حج ادا کرنے کے لئے مکہ مکرمہ تشریف لے گئے تھے اور پھر دوبارہ مدینہ منورہ سے مکہ معظمہ نہیں گئے کہ مبادہ وہاں وقت آخر آجائے۔ لہذا مدت العمر مدینہ منورہ ہی میں رہے اور آخر کار شاد کام ہوئے اور آج جنت البقیع میں آسودہ خواب ہیں۔ آپ کا قلب مبارک عشق رسول کریم ﷺ سے اس قدر معمور تھا کہ ضعف پیری و کبری سنی کے باوجود مدینہ منورہ میں کبھی سوار ہو کر نہیں چلتے تھے۔

حضرت امام شافعیؒ فرماتے ہیں کہ حضرت امام مالکؒ کے اصطلبل میں خراسان کے بہترین گھوڑے اور مصر کے اعلیٰ ترین خچر تھے۔ میں نے ان سے بہتر گھوڑے اور خچر کہیں نہیں دیکھے تھے۔ ایک روز میں نے ازراہ تعجب ان سے کہا۔ یہ جانور کیا بھلے معلوم ہوتے ہیں۔ فرمانے لگے۔ اے شافعی۔ یہ سب میں تمہیں بطور ہدیہ پیش کرتا ہوں انہیں قبول کر لو۔ میں نے عرض کی، کم از کم ایک گھوڑا تو اپنی سواری کے لئے رکھ لیں۔ تو ارشاد فرمایا۔ مجھے اللہ تبارک تعالیٰ سے شرم آتی ہے کہ جس ارض مقدس میں جسم عنبریں ﷺ استراحت فرما ہے اس زمین پر میں سوار ہو کر چلوں یہ گستاخی ہے۔

بقول حافظ رحمۃ اللہ علیہ

بمقامیکہ نشان کف پائے تو بود

سالہا سجدہ صاحب نظران خواہد بود

ترجمہ: جس جگہ محبوب کے پاؤں کے تلووں کے نشان ہوں۔ اس جگہ کو تو صاحب نظر لوگوں نے سجدہ گاہ بنائے رکھا

آپ تاحیات قضاء حاجت کے لئے مدینہ طیبہ کے حرم سے باہر تشریف لے جاتے تھے۔ البتہ بیماری یا کسی اور مجبوری کی وجہ سے بیت الخلاء استعمال کر لیتے تھے۔ آپ تین دن میں صرف ایک مرتبہ بیت الخلاء جاتے تھے اور فرماتے۔ بار بار جانے سے مجھے شرم آتی ہے۔ (۱۰)

امام جعفر صادق رضی اللہ عنہ کا طریق ادب مصطفیٰ ﷺ

معصب بن عبد اللہ فرماتے ہیں کہ میں نے امام جعفر صادق رضی اللہ عنہ کو دیکھا کہ آپ نہایت ہی ہنس مکھ تھے۔ مگر جب نبی ﷺ کا ذکر ان کے روبرو کیا جاتا تو ان کا رنگ متغیر ہو جاتا اور میں نے انہیں کبھی بلا وجہ حدیث بیان کرتے نہیں دیکھا۔

امام مالک کا ادب حدیث رسول ﷺ میں بچھو کے کاٹنے پر صبر

عبد اللہ بن مبارک فرماتے ہیں کہ میں ایک دن امام مالک رضی اللہ عنہ کی خدمت اقدس میں حاضر تھا اور آپ حدیث شریف بیان فرما رہے تھے۔ کہ آپ کو بچھو نے سولہ بار کاٹا اور آپ کے چہرہ ہ کارنگ زرد ہو گیا مگر آپ نے نبی کریم ﷺ کی حدیث کا بیان کرنا نہ چھوڑا۔

جب آپ حدیث ختم کر چکے اور لوگ چلے گئے تو میں نے دریافت کیا۔ فرمایا کہ آج میرے حدیث بیان کرنے میں بچھو نے سولہ بار کاٹا اور میں نے حدیث کی عظمت و اجلال کے باعث صبر کیا۔ (۱۱)

سبحان اللہ! ان حضرات کے دلوں میں نبی کریم ﷺ کا کیسا احترام جاگزیں تھا کہ سولہ بار بچھو کاٹے اور اف نہ کریں۔ جان جائے مگر نبی کریم ﷺ کی توقیر میں خلل نہ آئے۔

بخلاف آج کے بعض مدعیان علم کے وہ عمداً رسول اللہ ﷺ کی تنقیص شان کرتے ہیں۔

امام مالکؒ کا دیوار کو بوسہ دینا

سیدنا امام مالکؒ جو اکابر محدثین سے ہیں جن کو حضور ﷺ نے بطور پیشین گوئی علم مدینہ فرمایا ہے۔ وہ ایک مرتبہ علماء و فضلاء کے ساتھ مدینہ کی ایک گلی سے گزر رہے تھے۔ ایک کچی اور پرانی دیوار کو دیکھ کر آپ نے بوسہ دیا۔ لوگوں کے استفسار پر آپ نے فرمایا کہ اس دیوار کی قدامت اور پرانا پن یہ بتلاتا ہے کہ ممکن ہے ادھر سے میرے سرکار کا گزر ہوا ہو اور سرکار نے اپنا دست کرم اس پر رکھ دیا ہو۔ اس لیے اس کو نسبت ہے میرے سرکار سے جس کی وجہ سے میں نے (ادباً) بوسہ دیا۔ (۱۲)

امام مالکؒ کا خلیفہ ابو جعفر کو مسجد نبوی میں بلند آواز کرنے پر منع کرنا

امام مالک رحمۃ اللہ علیہ نے خلیفہ وقت ابو جعفر کو مسجد نبوی میں اُن کے باواز بلند بولنے

پر ڈانٹا۔

الشفاء میں قاضی عیاض رحمۃ اللہ علیہما نے بسند متصل روایت کی ہے۔

عَنْ ابْنِ حَمِيدٍ قَالَ نَظَرَ أَبُو جَعْفَرٍ أَمِيرُ الْمُؤْمِنِينَ مَالِكًا فِي مَسْجِدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ لَهُ يَا أَمِيرَ الْمُؤْمِنِينَ لَا تَرْفَعُ صَوْتَكَ فِي هَذَا الْمَسْجِدِ فَإِنَّ اللَّهَ تَعَالَى آدَبَ قَوْمًا فَقَالَ لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَمَدَحَ قَوْمًا (۱۳)

یعنی امیر المؤمنین ابو جعفر منصور نے جو خلفائے عباسیہ سے دوسرے خلیفہ ہیں۔ امام

مالک رحمۃ اللہ علیہ کے ساتھ مسجد نبوی میں کسی مسئلہ میں مباحثہ کیا جس میں اُن کی آواز کچھ بلند ہو گئی۔

اس پر امام مالک رحمۃ اللہ علیہ نے کہا۔ اے امیر المؤمنین؛ اس مسجد میں آواز بلند نہ

کیجئے۔ کیونکہ اللہ تعالیٰ نے تادیب کی ایک قوم کی اس آیت شریف میں يَا أَيُّهَا الَّذِينَ آمَنُوا لَا

تَرْفَعُوا أَمْوَاتِكُمْ فَوْقَ صَوْتِ النَّبِيِّ یعنی اے مسلمانو! اپنی آواز نبی کی آواز پر بلند نہ کرو، یعنی میرے حبیب کے دربار میں اپنی آواز بلند نہ کرو؛ اور مدح کی اُن لوگوں کی جو حضور علیہ الصلوٰۃ والسلام کے پاس آواز پست کیا کرتے تھے۔ (۱۴)

امام بخاریؒ کا طریق ادبِ رسول ﷺ

امام بخاری رحمۃ اللہ علیہ کے حال میں مرقوم ہے کہ آپ صحیح بخاری کے جمع کرنے کے وقت ہر حدیث لکھنے کے واسطے تازہ غُسل کیا کرتے اور دو گانہ نماز پڑھتے تھے۔ بعض کہتے ہیں کہ آبِ زمزم سے غُسل کرتے اور مقامِ ابراہیم پر دو گانہ پڑھتے تھے۔

چونکہ اس طرح انہوں نے حدیثِ نبوی کی تعظیم اور توقیر کی ہے۔ اسی وجہ سے اللہ تعالیٰ نے اُن کو ایسا فضلِ عظیم دیا ہے کہ تمام مسلمان اُن کو اپنا امام جانتے ہیں۔ اور اُن کی تعظیم اور کتاب کی وہ قدر ہوئی کہ دُنیا میں سوائے قرآن مجید کے کسی اور کتاب کی ایسی قدر و منزلت نہیں ہوئی یہ مقبولیت محض ادبِ حدیث کا سبب تھا ورنہ احادیثِ صحیحہ کی اور بھی بی شمار کتابیں تھیں۔ (۱۵)

جمہور علمائے اہل سنت و الجماعۃ کا اس پر اتفاق ہے کہ

أَصْحُ الْكُتُبِ بَعْدَ كِتَابِ اللَّهِ كِتَابُ الْبُخَارِيِّ

یعنی تمام کتابوں سے زیادہ صحیح کتاب کتاب اللہ کے بعد بخاری کی کتاب ہے۔

امام شافعیؒ کا طریق ادبِ رسول ﷺ

امام سیوطی رحمۃ اللہ علیہ نے تنزیہ الانبیاء عن تشبیہ الانبیاء میں امام سبکی رحمۃ اللہ علیہ کی کتاب تریخ سے نقل کیا ہے کہ امام شافعی رحمۃ اللہ علیہ نے بعض تصانیف میں وہ قصہ نقل کیا جو کسی عورت نے کچھ مال چُرایا تھا اور حضور علیہ الصلوٰۃ والسلام نے اُس کے ہاتھ کاٹنے کا حکم فرمایا اور کسی نے سفارش کی پھر وہ حدیث نقل کی کہ حضور علیہ الصلوٰۃ والسلام نے اس وقت فرمایا کہ اگر فلاں عورت بھی (جو ایک شریفہ تھیں) چُراتیں تو اُن کا بھی ہاتھ قطع کیا جاتا۔

امام سبکی رحمۃ اللہ علیہ لکھتے ہیں کہ امام شافعی رحمۃ اللہ علیہ کا ادب دیکھو کہ حدیث

شریف میں فاطمہ رضی اللہ عنہا کا نام مصرح ہے۔ اگر بعینہ محدث نقل کر دیتے تو کوئی بے جا اور بے موقع بات نہ تھی لیکن آپ نے ازراہ کمال ادب صراحتہ نام مبارک کو ذکر نہ کیا۔

سُبْحَانَ اللَّهِ کیا ادب تھا۔ حالانکہ الفاظ حدیث کو بعینہ نقل کرنا ضروری ہے اور وہ نام مبارک جو حدیث شریف میں وارد ہے۔ لفظ لَوْ کے تحت میں ہے۔ جو علی سبیل فرض محال آتا ہے مگر اس ہمہ چونکہ حدیث شریف میں یہ نام مبارک مقام توہین میں وارد تھا۔ اس لئے ادب نے اجازت نہ دی کہ اُس نام مبارک کو صراحتہ ذکر کریں حدیث شریف میں وارد ہے سچ ہے جو مقررین بارگاہ ہوتے ہیں انہی کو ادب نصیب ہوتا ہے۔ ہر کس و نا کس میں وہ صلاحیت کہاں۔ (۱۶)

از خدا خواہیم توفیق ادب بے ادب محروم ماند از فضل رب

ترجمہ: خدا سے ہم ادب کی توفیق چاہتے ہیں اور بے ادب اللہ تعالیٰ کے فضل و کرم

سے محروم رہتا ہے

حضرت شیخ کبیر سید احمد رفاعیؒ کا ادبِ مصطفیٰ ﷺ

آپ آقائے نامدار ﷺ کے عاشق صادق تھے۔ ہر وقت محبت کے گہرے پانیوں میں غوطہ زن رہتے تھے۔ جب ۵۵۵ھ میں روضہ رسول اللہ ﷺ پر حاضر ہوئے۔ قبر اطہر کے قریب کھڑے ہو کر صلوٰۃ و سلام کے بعد جذبات محبت نے اشعار کا روپ دھا ر لیا اور فراق و ہجر میں ڈوبی ہوئی آواز سے پڑھنے لگے۔

فِي حَالَةِ الْبُعْدِ رُوحِي كُنْتُ أُرْسِلُهَا
تُقْبِلُ الْأَرْضَ عَنِّي وَهِيَ كَأَيْتِي
وَهَذِهِ دَوْلَةُ الْأَشْبَاحِ قَدْ حَضَرَتْ
فَأَمْدُ يَمِينِكَ كَيْ تَخْطِي بِهَا شَفَتِي

”یا رسول اللہ ﷺ! دوری کی حالت میں اپنی روح ارسال کیا کرتا تھا۔ وہ زمین بوسی کر لیتی تھی۔ ایسی حالت میں وہ میری قائم مقام ہوتی تھی اور اب جسمانی حاضری کے ساتھ

حاضر دربار عالیہ ہوں۔ دایاں ہاتھ مبارک نکالنے تاکہ میرے لب اس سے حظ حاصل کریں۔“
چنانچہ محبوب رب العالمین ﷺ کا ہاتھ مبارک روضہ منور سے باہر نکلا۔ حضرت رفاعی
رحمۃ اللہ علیہ نے بڑی محبت و ادب سے بوسہ لیا اور قلب سوختہ کو راحت و سکون میسر آیا۔ آنکھوں
سے سیل اشک رواں تھا۔ دست مبارک کی خوشبو سے مشام روح معطر ہو گئی تھی اور جہاں محبت میں
شدید طغیانی آگئی تھی۔ (۱۷)

امام نبہانیؒ ادبِ مصطفیٰ ﷺ کے حوالے سے فرماتے ہیں

تعظیم و تکریم اور ادب و احترام رسول اللہ ﷺ امت مسلمہ پر فرض ہے، حقیقتاً تعظیم
رسول اللہ ﷺ ایمان کی بنیاد کیا ہے۔

اوجب علینا تعظیمہ و توقیر و نصرتہ و محبتہ و لادب سعہ (۱۸)
اللہ نے ہم (مسلمانوں) پر حضور ﷺ کی تعظیم و تکریم، عزت و توقیر، مدد و نصرت
عشق و محبت اور ادب و احترام واجب کیا ہے۔

آقائے دو جہاں ﷺ کے امت مسلمہ پر جو حقوق ہیں ان میں مذکورہ بالا حقوق بھی
ہیں۔ ان کی ادائیگی سے آقائے دو جہاں ﷺ کی روح پاک کو راحت و سکون نصیب ہوتا ہے
اور ان کی عدم ادائیگی، روحِ مصطفیٰ ﷺ کو تکلیف و اذیت پہنچانے کے مترادف ہے اس لئے
امتی پر لازم ہے وہ ہر حال میں ایسا عمل بجالائے جس سے تعظیم و تکریم ﷺ کی جھلک نظر آئے۔
تعظیم رسول ﷺ زمان و مکان کی شرائط و قیودات سے ماوراء ہے۔ (۱۹)

علامہ شیخ اسماعیل حقیؒ فرماتے ہیں کہ

انه يجب على الامه ان يعظمو عليه الصلاة والسلام ويوقرو في جميع
الاحوال في حال حياته و بعد فاته فانه بقدر از ديار تعظيمه و توقيره في
القلوب يزداد نور الايمان. (۲۰)

حضور ﷺ کی ظاہری حیات مبارکہ اور وصال کے بعد تمام احوال میں آپ کی تعظیم

و توقیر بجالانا امت پر واجب ہے کیونکہ دلوں میں جتنی حضور ﷺ کی تعظیم بڑھے گی اسی قدر نور ایمان بڑھے گا۔

گویا تعظیم و تکریم رسول ﷺ وہ فعل ہے جس سے نور ایمان بڑھتا ہے جس قدر فعل تعظیم رسول ﷺ میں زیادتی و اضافہ ہوتا ہے اسی قدر دلوں میں ایمان کا نور فروغ پاتا ہے دلوں کی ظلمت و تاریکی چھٹنے لگتی ہے اور یہ بقعہ نور بن جاتے ہیں اور یوں قوت ایمان سے روشن و تاباں ہو جاتے ہیں۔

علامہ ابن تیمیہؒ فرماتے ہیں

یوجب صون عرضہ بكل طریق (۲۱)

حضور ﷺ کی عزت و تعظیم کی حفاظت ہر طریق سے کرنا واجب ہے۔

یعنی کوئی لحظہ ایسا نہیں جس میں یہ فرض اٹھ جائے بلکہ ہمہ وقت یہ موجود ہے اس کی ادائیگی کے لیے امتی کو ہر وقت مستعد رہنا چاہیے اور ہر طریق سے اس فرض کو نبھانے ہی سے وہ اللہ رب العزت کی رضا و خوشنودی تک رسائی پاسکتا ہے۔

حضرت علامہ جامیؒ کا مدینہ کی سرزمین پر پیشاب و پاخانہ نہ کرنا

حضرت علامہ جامیؒ کا مدینہ کی سرزمین پر پیشاب و پاخانہ نہ کرنا اور جواب میں یہ فرمانا کہ کہیں اس مقام پر میری سرکار کا قدم ناز زندگی مبارک میں نہ پڑ گیا ہو۔ (۲۲)

حضرت سیدنا ابو یوسفؒ نے ایک شخص کو کدو کونا پسند کہنے پر قتل کا حکم

حضرت سیدنا ابو یوسفؒ قاضی القضاہ نے ایک شخص کو قتل کرنے کا حکم دے دیا۔ صرف اس لیے کہ آپ دسترخوان پر بیٹھے تھے اور کدو شریف تناول فرما رہے تھے جو سرکار کی محبوب ترین غذا ہے۔ آنے والے نے کہا لَا أَحِبُّ الْقُرْبَعِ میں کدو کو پسند نہیں کرتا

کدو کے محبوب و پسندیدہ نہ ہونے پر قتل کا حکم کیوں دیا گیا۔ صرف اس لیے کہ

کدو حضور ﷺ کو پسند ہے۔ کدو کو سرکار سے نسبت ہے۔ ”قرع“ عربی زبان میں لمبے سفید کدو کو کہتے ہیں جس کو ہماری زبان میں لوکی اور کدو دونوں کہتے ہیں۔ (۲۳)

گناہ محبت

بقول امام احمد المقرئ تلمسانی انہوں نے فاس شہر میں ۱۰۳۶ھ میں ایک سیاہ رنگ کے ہاتھ کی ہتھیلی جتنا پتھر دیکھا جس کی ایک طرف قدرتی طور پر لا الہ الا اللہ اور دوسری طرف محمد رسول اللہ ﷺ رقم تھا۔ کتابت کا رنگ بھی سیاہ تھا۔ کئی لوگوں نے بطور امتحان اس میں سے چند حروف مٹانا چاہا تو وہ اور نمایاں نظر آنے لگے۔ اس پتھر کی مالکہ ایک فاسی عورت تھی۔ امام احمد المقرئ تلمسانی نے اس کو اس پتھر کے وزن سے دو گنا زیادہ سونا دینے کی پیشکش کی تاکہ وہ پتھر انہیں بیچ دے۔ اس سلسلہ میں انہوں نے تمام کوششیں کر کے دیکھ لیں لیکن اس محبت رسول اللہ ﷺ عورت نے یہ پتھر بیچنے سے انکار کر دیا۔ وہ پتھر کئی دن تک ان کے پاس رہا اور پھر انہوں نے اس عورت کو واپس کر دیا۔ یہ پتھر اس عورت نے دور قریب میں ساحل سمندر پر پایا تھا۔

بارگاہ نبوی میں حاضری کے آداب

حاضری کے آداب میں سے یہ ہے کہ مسجد نبوی میں آواز بلند نہ کی جائے ایک دفعہ امیر المومنین منصور نے امام مالکؒ سے مسجد نبوی میں مناظرہ کیا۔ امام مالکؒ نے منصور سے کہا کہ اے امیر المومنین اس مسجد نبوی میں آواز پست رکھ۔ اللہ تعالیٰ نے بعض لوگوں کی فضیلت بیان کرتے ہوئے فرمایا:

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوِيَةِ لَهُمْ مَغْفِرَةٌ وَأَجْرٌ عَظِيمٌ ﴿سورة الحجرات، ۴۹: ۳﴾

بے شک جو لوگ رسول اللہ ﷺ کی بارگاہ میں (ادب و نیاز کے باعث) اپنی آوازوں کو پست رکھتے ہیں۔

یہی وہ لوگ ہیں جن کے دلوں کو اللہ نے تقویٰ کے لیے چُن کر خالص کر لیا ہے۔ ان ہی کے لیے بخشش ہے اور اجرِ عظیم ہے ۵

اگلی آیت میں بعض لوگوں کی مذمت کرتے ہوئے فرمایا:

إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ ۝

﴿سورة الحجرات، ۴۹: ۴﴾

بے شک جو لوگ آپ کو حجروں کے باہر سے پکارتے ہیں ان میں سے اکثر (آپ کے بلند مقام و مرتبہ اور آدابِ تعظیم کی) سمجھ نہیں رکھتے ۵

بے شک حضور ﷺ کی عزت و حرمت جیسی ظاہر زندگی میں تھی۔ ایسی آج بھی ہے۔ اس پر خلیفہ منصور خاموش ہو گیا۔ پس ہمیں امام مالک اور خلیفہ منصور کے اس واقعہ سے ادب و تعظیم سیکھنا چاہیے۔ (۲۴)

حضرت امام ابن قیم الجوزیؒ کا مدینہ منورہ میں سواری نہ کرنا

عشق و ادبِ رسول ﷺ سے آپ کی شخصیت معمور تھی۔ مدینہ منورہ کے ذرہ ذرہ سے آپ کو بے حد انس و پیار تھا۔ اس مقدس شہر میں آپ سواری پر نہیں بیٹھتے اس خیال سے کہ ممکن ہے کبھی اس جگہ حضور اکرم ﷺ پیادہ چلے ہوں اور جس جگہ آقا ﷺ پیدل چلے ہوں اس جگہ غلام سوار ہو کر چلے یہ نہ تو اندازِ محبت ہے نہ طورِ غلامی ہے۔

حضرت الشیخ عمر النسائی موصیٰ کا ادبِ مصطفیٰ ﷺ میں عمل

ادبِ محبت کی روح ہے۔ محبت و عشق کی گہرائی و تعمق کو ناپنے کا صرف یہی پیمانہ ہے جس سے اندازہ لگایا جاتا ہے کہ محبت کو اپنے محبوب سے کس قدر محبت ہے۔ لہذا جو محبوب انس و جان ﷺ سے بے انتہا محبت و پیار کرتا ہے وہ اتنا ہی مودب ہوتا ہے۔

۵۲۸ھ بمطابق ۱۱۵۳ء میں ایک روز حجرہ منورہ میں دھماکے کی آواز سنائی دی۔ سب حیران و ششدر رہ گئے۔ دھماکے کی وجہ دریافت کرنے کی حتی المقدور سعیِ بلوغ کی گئی مگر حقیقت معلوم

نہ ہو سکی۔ چنانچہ اس کی اطلاع امیر مدینہ منورہ قاسم بن مہنا الحسینی کو دی گئی۔ صورت حال کی آگہی کے لئے امیر مدینہ منورہ نے کسی آدمی کو حجرہ مبارک کے اندر اتارنا چاہا۔ اس پر سب متفکر ہوئے کہ ایسا کونسا متقی و پرہیزگار شخص ہے جو یہ خدمت سرانجام دے۔ آخر کار سب کی نظر انتخاب شیخ المشائخ امام العارفین و لاتقیاء حضرت الشیخ عمر النسائی پر پڑی۔ آپ موصل کے باشندے تھے لیکن عرصہ دراز سے مدینہ باسکینہ میں رہائش پذیر تھے۔ جب امیر مدینہ نے آپ کو بلا کر کام کی نوعیت بتائی تو فرمایا۔

اس مقدس خدمت کی بجا آوری کے لئے چند یوم کی مہلت درکار ہے تاکہ مناسب تیاری کر سکوں۔ امیر مدینہ منورہ نے آپ کی بات کو تسلیم کر لیا۔ اب حضرت الشیخ عمر النسائی موصلی نے خوردنوش بلکل ترک کر دیا۔ اور ہمہ وقت ذکر الہی میں مستغرق و مشغول رہنے لگے۔ اس طرح چند دن گزرنے کے بعد لوگوں نے آپ کو رسیوں کے ذریعے مسجد کی چھت سے نیچے سے حجرہ شریفہ اور حضرت عمر بن عبدالعزیزؓ کے احاطہ کے درمیان اتارا۔ چنانچہ آپ حجرہ مطہرہ میں بصد ادب و احترام داخل ہوئے۔ شمع کی روشنی میں آپ نے دیکھا کہ حجرہ شریفہ کی دیوار اور چھت کا کچھ حصہ قبور مبارک پر گرا پڑا ہے۔ چنانچہ آپ نے اچھی طرح صفائی کی اور اپنی ریش مبارک سے قبور مقدسہ پر جھاڑو دیا۔ (۲۵)

حضرت شیخ احمد مجد شیبائی کا ادب مصطفیٰ ﷺ

رحمۃ العالمین ﷺ کی محبت و عشق جب کسی کے رگ و پے میں سرایت کر جاتا ہے تو پھر اس کا حال فرزانہ و ردیوانہ کا سا ہو جاتا ہے۔ محبوب کائنات ﷺ کا ذکر پاک اس کے لئے عودہ و عنبر سے بھی لاکھوں کروڑوں گنا زیادہ مشکبار دل نشین ہوتا ہے۔ اور اس کی حیات کا ہر تنفس اپنے آقا و مولا ﷺ کی یاد میں بسر ہوتا ہے۔ حضرت شیخ احمد مجد شیبائی کی بھی یہی کیفیت تھی۔ اگر کوئی شخص آپ کے سامنے بیان کرتا کہ میں نے عالم خواب میں رسول عربی ﷺ کی زیارت کی نعمت پائی ہے تو اس شخص کو اپنے روبرو بڑی تکریم کے ساتھ بٹھاتے۔ خود دوزانو با ادب ہو کر بیٹھ

جاتے اور پھر فرماتے۔

اب اپنے خواب کی تفصیلات بتاؤ۔ جب وہ سنا تا تو بڑے غور و انہماک سے سماعت فرماتے رہتے تھے۔ جب وہ اپنا بیان ختم کرتا تو حضرت شیخ احمد مجد شیبانیؒ اس شخص کے ہاتھ پاؤں چومتے۔ اس کے دامن و آستین کو بار بار چھوتے اور چہرے پر ملتے تھے۔ اگر وہ شخص جگہ و مقام کا بھی ذکر کرتا کہ اس نے خواب کہاں دیکھا ہے تو اس جگہ کی زیارت کے لئے تشریف لے جاتے اور وہاں کی خاک و گرد کو اپنے چہرے اور سر پر ملتے تھے۔ اگر اس جگہ پتھر وغیرہ ہوتے تو ان کو دھو کر پانی نوش فرماتے اور اپنے بدن و لباس پر عطر گلاب کی طرح چھڑکتے تھے۔ (۲۶)

حضرت شیخ ابوالحسنین بن سمعونؒ کا ادبِ مصطفیٰ ﷺ میں خاموش ہونا

آپ عشق رسول کریم ﷺ میں انتہائی بلند یوں پر تھے۔ حال یہ تھا کہ اپنے آقا و مولا ﷺ کو ہر وقت اپنی نظروں کے سامنے پاتے تھے۔ اس معراج عشق کی بدولت آپ کو یہ فضیلت بھی حاصل تھی کہ اگر کوئی دوسرا شخص آپ کی موجودگی میں بارگاہ حبیب کبریا ﷺ میں شرف باریابی پاتا تو آپ پر منکشف ہو جاتا تھا۔ آپ بلند پایہ واعظ بھی تھے۔

آپ کے وعظ میں جید علماء، صاحب کشف و نظر اہل اللہ اور اولیاء اللہ شریک ہوا کرتے تھے۔ وعظ میں کبھی اللہ تبارک و تعالیٰ کی وحدانیت و ربوبیت والوہیت کا سمندر ٹھاٹھیں مار رہا ہوتا اور کبھی ذکر عشق و محبت رسول اللہ کی بہاریں رقصاں و نغمہ سرا ہوتی تھیں۔ جس سے سامعین پر کیفیت کا عالم طاری ہو جاتا ہے۔ ان کی نظروں کے سامنے مقامات عشق و محبت کی جلوہ گری ہونے لگتی تھی۔ ایک دن آپ مسجد میں وعظ فرما رہے تھے کہ یکدم خاموش ہو گئے۔ سب لوگ حیران تھے مگر یہ معاملہ لوگوں کے فہم و ادراک سے ماورا تھا۔ ایک درویش منبر رسول اللہ ﷺ کے پایہ کے ساتھ بیٹھا سو گیا تھا۔ تھوڑی دیر کے بعد جب وہ بیدار ہوا تو آپ نے اسے مخاطب کر کے کہا۔ ”تم عالم خواب میں رسول اللہ ﷺ کی زیارت سے مشرف ہو رہے تھے لہذا ادباً میں نے وعظ بیان کرنے سے خاموشی اختیار کر لی تھی۔“

سامعین کا یہ سننا تھا کہ عالم وارفتگی میں جھوم اٹھے اور فضا صلوة و سلام کے روح پرور نعمات سے لبریز ہو گئی۔ (۲۷)

حضرت شیخ عبدالحق محدث دہلویؒ کا ادبِ مصطفیٰ ﷺ

آپؒ کو اپنے آقا و مولا ﷺ سے بے پناہ عشق تھا۔ جب آپ بغرض زیارت دیار حبیب ﷺ میں تشریف لے گئے تو برہنہ پا داخل ہوئے۔ جو توں سمیت وہاں جانا محبت کے منافی سمجھا اور جب تک وہاں رہتے ننگے پاؤں رہتے۔

کیونکہ یہ ادبِ مصطفیٰ کا ہی مقام ہے۔ (۲۸)

حضرت بایزید بسطامیؒ کا ادبِ مصطفیٰ ﷺ میں الگ سفر کرنا

قلب و نظر میں صاحب قابِ قوسین ﷺ کی محبت و عشق کی سچی جوت جگانا سہل و آسان نہیں۔ اس کے لئے نہ جانے کن مراحل سے گزرنا پڑتا ہے پھر بھی کوئی دعویٰ سے نہیں کہہ سکتا کہ اس نے منزل مقصود کو پایا ہے کیونکہ آپ ﷺ کے مقام و مرتبہ کو صرف رب کریم ہی جان سکتا ہے۔

رسالتِ مآب ﷺ کی محبت اس امر کی متقاضی ہے کہ اس کے ساتھ کسی اور چیز کو منسلک نہ کیا جائے۔ زیارت مکہ مکرمہ کے ساتھ زیارت مدینہ منورہ اپنی جگہ درست ہے۔ لیکن دنیائے عشق کے دستور منفرد اور عشاق کے انداز نرالے ہوتے ہیں۔ وہ اس مصرع کی مصداق ہوتے ہیں۔

وللناس فیما یعشقون مذاہب.

حضرت بایزید بسطامیؒ کی طبیعت نے گوارہ نہ کیا کہ حج کے ساتھ ہی زیارت مدینہ منورہ سے فراغت حاصل کر لی جائے۔ چنانچہ جب انہوں نے فریضہ حج ادا کیا تو مدینہ منورہ نہیں گئے اور فرمانے لگے۔ یہ ادب نہیں کہ زیارت مدینہ منورہ کو زیارت مکہ مکرمہ کے ماتحت رکھ دیا جائے۔

اگلے سال آپ نے خراسان سے دیارِ رسولِ عربی ﷺ کے لئے رخت سفر باندھا۔

روضہ اقدس ﷺ پر حاضری دی۔ آنکھوں سے ٹپ ٹپ آنسو گر رہے تھے اور زبان پر درود و سلام کے پاکیزہ الفاظ تھے۔ کافی دیر تک روتے رہے اور سلام پڑھتے رہے۔ اسی اثنا میں اونگھ سی آگئی۔ دیکھا تو نظروں کے سامنے حضور سرورِ دو عالم ﷺ جلوہ افروز تھے۔ اور ارشاد فرما رہے تھے۔

’بایزید! اٹھو اور اپنی ماں کی خدمت جا کر کرو۔‘

محبوب ﷺ کے فرمان کے سامنے آپ نے سر تسلیم خم کر دیا اور واپس اپنی والدہ کی خدمت میں حاضر ہو گئے۔ محبت ہمیشہ محبوب کے نقش قدم پر ہوتا ہے اور اس کی ہر ادا کو حرز جان بناتا ہے۔ (۲۹)

حضرت بایزید بسطامیؒ کا ادبِ مصطفیٰ ﷺ میں خربوزہ نہ کھانا

حضرت بایزید بسطامیؒ اتباع سنت کا بے حد خیال رکھتے تھے۔ انہوں نے تاحیات خربوزہ محض اس لیے تناول نہیں فرمایا کیونکہ علم نہ ہو سکا کہ ان کے آقا و مولا ﷺ نے خربوزہ کس طرح کھایا تھا۔ (۳۰)

ڈاکٹر علامہ محمد اقبالؒ کی شخصیت سراپا ادب

ایک مرتبہ آپ نے اپنے بیٹے ڈاکٹر جاوید اقبال سے مسدس حالی پڑھنے کو کہا۔ اس وقت میاں محمد شفیع وہاں موجود تھے۔ انہوں نے کہا

”وہ نبیوں میں رحمت لقب پانے والا۔“

یہ سننا تھا کہ آپ آبدیدہ ہو گئے اور اپنے آقا و مولا ﷺ کے راحت نواز خیال میں کھو گئے۔ ایک روز ڈاکٹر محمد اقبال گھر میں تشریف فرما تھے۔ اور علمی مسائل پر گفتگو ہو رہی تھی۔ اسی دوران میں کالج کے چند طلباء بھی آ کر شریک محفل ہو گئے۔ اثنائے بحث و مباحثہ ایک اشتراکیت زدہ طالب علم نے حضور اکرم ﷺ کا اسم گرامی و اطہر ”محمد صاحب“ کہہ دیا۔

سناتو فوراً غم و غصہ سے کانپنے لگے چہرہ سرخ ہو گیا۔ فرمایا۔ نکال دو اسے میرے سامنے سے اس نابکار کو میرے آقا و مولا ﷺ کا نام لینے کی بھی تمیز نہیں۔ اور پھر ضبط کا یارا نہ رہا۔

آنکھوں سے آنسوؤں کی جھڑی لگ گئی اور بڑی دیر تک غم و غصہ کی کیفیت طاری رہی۔

علامہ اقبال نے اپنے بڑے بھائی شیخ عطا محمد جو خود حنفی المذہب کے مسلمان تھے انہیں اپنی بیٹی کا رشتہ ایک قادیانی خاندان کے ساتھ جوڑنے سے سختی سے منع کیا اور ان سے اس رشتے پر انکار کروایا۔ حضرت علامہ اقبالؒ جہاں سچے بچے عاشق رسول تھے وہاں وہ ولی کامل بھی تھے۔ ان جیسی عظیم شخصیت شاید آئندہ کبھی پاکستانی قوم اور مسلمانوں کو نصیب نہ ہو۔ عشق رسول میں وہ اس قدر اعلیٰ مقام رکھتے تھے کہ جب غازی علم دین شہید ہوئے تو ان کے جنازے کو کاندھا دیتے ہوئے بار بار آبدیدہ ہو جاتے اور پنجابی میں کہتے ”آسی گلاں کر دے رہے تے ترکھان دا منڈا بازی لے گیا“ علامہ اقبالؒ اکثر کہا کرتے تھے کہ میں تو اتنا بھی برداشت نہیں کر سکتا کہ کوئی میرے سامنے کہے کہ آپ کے رسول نے میلے کپڑے پہنے تھے۔ عشق محمدی میں وہ لاجواب تھے۔

علامہ اقبالؒ اللہ کے ولی تھے۔ وہ نہ ہوتے تو شاید پاکستان دنیا کے نقشے پر کبھی معرض وجود میں نہ آتا۔ انہوں نے پاکستان کے قیام کا خواب دیکھا اور قائد اعظم محمد علی جناح کو برصغیر کے مسلمانوں کی جدوجہد کیلئے کمر بستہ کیا۔ پاکستان علامہ اقبال کا الہام ہے۔ مولوی ابراہیم کا ایک خواب علامہ اقبال کے روحانی تشخص کے حوالہ سے بڑا ہی خوبصورت اور اہم ہے۔ مولوی ابراہیم سیشن جج تھے۔ انہیں ایک خواب آیا۔ علامہ اقبالؒ ان کے خواب میں آئے اور کہا کہ ایک قلندر کا مقدمہ تمہارے سامنے پیش ہوگا اس کو رہا کر دینا۔ دوسرے ہی روز ایک شخص کو آوارہ گردی کے جرم میں پولیس گرفتار کر کے لے آئی اور عدالت میں پیش کیا۔

اس شخص نے مولوی ابراہیم سے پوچھا کہ کیا ہمارا قلندر آپ سے ملا تھا؟ مولوی ابراہیم کو خواب کا واقعہ یاد آ گیا۔ انہوں نے ضمانت کا انتظام کیا اور ساتھ ہی یہ بھی کہہ دیا کہ اپنے قلندر سے بعد سلام میرا یہ پیغام پہنچا دینا کہ مجھے وطن بلائے۔ مقررہ تاریخ پر جب وہ شخص پیش ہوا تو مولوی ابراہیم سیشن جج نے اسے باعزت بری کر دیا۔ جاتے جاتے اس شخص نے مولوی ابراہیم کو پیغام کا جواب دیا کہ آپ کا کام ہو جائے گا۔ لہذا تھوڑے ہی دنوں بعد مولوی ابراہیم کا سیالکوٹ

تبادلہ ہو گیا۔ یہ واقعات عاشق رسول علامہ اقبالؒ کے قلندر ہونے کا برحق اور برملا ثبوت فراہم کرتے ہیں۔ قیام پاکستان اللہ تعالیٰ کے رازوں میں سے ایک راز ہے۔ اللہ رب العزت نے اپنے ایک مرد قلندر اقبالؒ کو پاکستان کا الہام کروایا اور پھر زمین و آسمان گواہ بنے کہ دنیا کی تاریخ میں پہلا ملک پاک سرزمین پاکستان نظریاتی بنیادوں پر معرض وجود میں آیا۔

بارگاہِ مصطفیٰ ﷺ میں ڈاکٹر علامہ محمد اقبالؒ کا مقام

شیخ اعجاز احمد نے بتایا کہ ۱۹۲۰ء کے شروع میں ڈاکٹر صاحب کے نام گننام خط آیا جس کا مضمون یہ تھا کہ نبی کریم ﷺ کے دربار میں تمہاری ایک خاص جگہ ہے جس کا تم کو کچھ علم نہیں۔ اگر فلاں وظیفہ پڑھا کرو تو تم کو بھی اس کا علم ہو جائے گا۔ اس شخص نے وظیفے کے الفاظ بھی اس خط میں لکھے تھے۔ ڈاکٹر صاحب نے اس خیال سے کہ کاتب خط نے اپنا نام نہیں لکھا، اس گننام خط کی طرف توجہ نہیں کی اور وہ خط ضائع ہو گا۔ اس خط کے تین چار مہینے بعد کشمیر سے ایک پیرزادے ڈاکٹر صاحب سے ملنے کے لئے آئے۔ عمر تیس پینتیس سال کے لگ بھگ تھی۔

اس شخص نے ڈاکٹر صاحب کو دیکھتے ہی زار و قطار رونا شروع کر دیا۔ آنسوؤں کی ایسی جھڑی لگی کہ تھمنے کا نام ہی نہ لیتی تھی۔ ڈاکٹر صاحب نے خیال کیا کہ یہ شخص مصیبت زدہ اور پریشان حال ہے اور میرے پاس اپنی کوئی ضرورت لے کر آیا ہے۔ انھوں نے شفقت آمیز لہجے میں استفسار حال کیا تو وہ بولا کہ مجھے کسی مدد کی ضرورت نہیں۔ اللہ تعالیٰ کا مجھ پر بڑا فضل ہے۔ میرے بزرگوں نے خدا کی ملازمت کی۔ اب میں اس کی پنشن کھا رہا ہوں۔ میرے اس بے اختیار رونے کی وجہ خوشی ہے نہ کہ غم۔

ڈاکٹر صاحب کے مزید استفسار پر وہ بولا۔ میں سری نگر کے قریب ایک گاؤں میں رہنے والا ہوں (گاؤں کا نام شاید نوگام بتایا تھا) وہاں میں نے ایک دن عالم کشف میں نبی کریم ﷺ کا دربار دیکھا۔ صف نماز کے لئے کھڑی ہوئی تو حضور سرور کائنات ﷺ نے دریافت فرمایا کہ محمد اقبال آیا یا نہیں؟ معلوم ہوا کہ محفل میں نہ تھا۔ اس پر ایک بزرگ کو اقبال کے

بلانے کے لئے بھیجا گیا۔ تھوڑی دیر بعد میں کیا دیکھتا ہو کہ ایک نوجوان آدمی جس کی ڈاڑھی منڈی ہوئی تھی اور رنگ گورا تھا۔

ان بزرگ کے ساتھ نمازیوں کی صف میں داخل ہو کر حضور ﷺ کی دائیں جانب کھڑا ہو گیا۔ اس کشمیری پیرزادے نے ڈاکٹر صاحب سے کہا کہ میں نے آج سے پہلے نہ تو آپ کی شکل دیکھی تھی نہ میں آپ کا نام اور پتہ جانتا تھا۔ کشمیر میں ایک بزرگ مولوی نجم الدین صاحب ہیں ان کی خدمت میں حاضر ہو کر میں نے یہ ماجرا بیان کیا تو انہوں نے آپ کا نام لے کر آپ کی بہت تعریف کی کیونکہ آپ کی تحریروں کے واسطے سے وہ آپ کو جانتے تھے۔ گوانہوں نے آپ کو کبھی نہیں دیکھا اس دن سے مجھے آپ سے ملنے کا اشتیاق پیدا ہوگا۔

میں نے آپ کو دیکھنے اور آپ سے ملنے کے لئے کشمیر سے لاہور تک کا یہ سفر کیا۔ آپ کی صورت دیکھتے ہی میری آنکھیں اس لیے بے اختیار اشکبار ہو گئیں کہ اللہ تعالیٰ کے فضل سے میرے کشف کی عالم بیداری میں تصدیق ہو گئی۔ کیونکہ جو شکل میں حالت کشف میں دیکھی تھی آپ کی شکل و شباہت ٹھیک اسی کے مطابق ہے۔ (۳۱)

ادبِ مصطفیٰ ﷺ میں عمر کا زیادہ نہ ہونا

آپ کا جذبہ عشق و احترام رسول اکرم ﷺ اس حد تک تھا کہ وہ اپنی عمر کے آخری ایام میں اس درجہ مضطرب و پریشان رہتے تھے کہ مبادا کہیں ان کی عمر رسول پاک ﷺ کی عمر مبارک سے تجاوز نہ کر جائے۔ حکیم احمد شجاع (☆) نے ایک دن آپ کو بہت زیادہ فکر مند، مغموم اور مضطرب حالت میں دیکھ کر پوچھا۔

آج آپ اس قدر مغموم و افسردہ کیوں ہیں؟ ڈاکٹر محمد اقبال نے لرزتی آواز میں کہا۔ حکیم احمد شجاع! میں یہ سوچ کر اکثر مضطرب و پریشان ہو جاتا ہوں کہ کہیں میری عمر نبی کریم ﷺ کی عمر اطہر سے زیادہ نہ ہو جائے۔ آخر کار یہ عاشق صادق اس خوف سے کہ کہیں اس سے عمر کے معاملے میں سوئے ادبی نہ ہو جائے اپنے آقا ﷺ کی عمر تک پہنچنے سے قبل ہی اکٹھ برس کی عمر

میں اس دارفانی سے کنارہ کر کے حضور اکرم ﷺ کے سایہ رحمت میں پہنچ گیا۔ (۳۲)

(☆) حکیم احمد شجاع اردو کے مشہور انشا پرداز ڈرامہ نگار افسانہ نگار اور شاعر حکیم احمد شجاع کی تاریخ پیدائش 4 نومبر 1896ء ہے۔ حکیم احمد شجاع نے لاہور سے میٹرک کرنے کے بعد ایم اے او کالج علی گڑھ سے ایف اے اور پھر میرٹھ کالج سے بی اے کیا اور شعبہ تعلیم سے وابستہ ہو گئے۔ 1920ء میں پنجاب اسمبلی سے منسلک ہوئے اور پھر اس اسمبلی کے سیکریٹری کے عہدے تک پہنچے۔ اس کے ساتھ ہی وہ 1948ء سے 1969ء تک مجلس زبان دفتری کے سیکریٹری بھی رہے اور ان کی رہنمائی میں ہزاروں انگریزی اصطلاحات کا اردو ترجمہ ہوا۔

حکیم احمد شجاع اردو کے صف اول کے ڈرامہ نگاروں میں شمار ہوتے ہیں۔ انہوں نے بہت سے افسانے بھی لکھے ناول بھی تحریر کیے اور کئی فلموں کی کہانیاں بھی لکھیں۔ انہوں نے ایک ادبی رسالہ ہزار داستان اور بچوں کا رسالہ نونہال بھی نکالا۔

وہ قرآن پاک کی تفسیر بھی تحریر کر رہے تھے۔ جس کا نام فصیح البیان رکھا گیا تھا مگر بد قسمتی سے یہ کام مکمل نہ ہو سکا اور صرف پانچ پاروں ہی کی تفسیر لکھی جاسکی۔ حکیم احمد شجاع نے 4 جنوری 1969ء کو لاہور میں وفات پائی اور میانی صاحب کے قبرستان میں آسودہ خاک ہوئے۔

ڈاکٹر محمد طاہر القادری ادب و تعظیم مصطفیٰ ﷺ پر فرماتے ہیں

ہمیں اپنے اذہان و قلوب میں اس حقیقت کو جاگزیں کر لینا چاہیے کہ حضور نبی اکرم ﷺ کی تعظیم و تکریم ہی اصل ایمان (Essential element of faith) ہے۔ اور اس کی بنیاد Foundation ہے۔

کوئی شخص حضور ﷺ کی نبوت و رسالت اور آپ کی ختم نبوت پر اعتقاد رکھے اور قرآن حکیم کو اللہ جل شانہ کی نازل کردہ آخری کتاب مانے اور اللہ تبارک و تعالیٰ کی وحدانیت والوہیت اور ربوبیت پر بھی ایمان لائے اور یوں جملہ عقائد اسلامیہ کو تصدیق بالقلب کے ساتھ تسلیم کرے لیکن صرف حضور نبی کریم ﷺ کی تعظیم و تکریم پر ایمان و ایقان نہ رکھے حتیٰ کہ اس

کا انکاری ہوا سے ضروری نہ سمجھے یا اس کا تارک ہو تو وہ سب باتیں ماننے کے باوجود صریحاً کافر ہے اسلام سے اس کا کوئی تعلق واسطہ نہیں ہے بایں وجہ تعظیم و تکریم رسالتِ مصطفیٰ ﷺ ضروریات دین میں سے ہے اور درحقیقت یہ اصل ایمان ہے۔

اب یہاں ایک بڑی لطیف Delicate بات ہے جسے بڑی احتیاط سے ممیز Differentiate کرنا ہے تاکہ غلط فہمی پیدا نہ ہونے پائے وہ یہ کہ حضور نبی کریم ﷺ کی تعظیم و تکریم اور ادب و احترام اصل ایمان اور آپ نبی کریم ﷺ کے اسوہ مصطفیٰ کا تارک ہے تو وہ ناقص الایمان ہے اور اس کے برعکس اگر کوئی شخص حضور ﷺ کی تعظیم و تکریم اور ادب و احترام کا تارک ہے تو وہ ناقص الایمان نہیں بلکہ خارج از ایمان اور کافر ہے۔

غرضیکہ ادب و تعظیم رسول ﷺ کا ترک کفر ہے اور آپ ﷺ کے عطا کردہ اعمال و سنن جن کی اتباع و پیروی لازم ہے جنہیں سیرت و اسوہ سے تعبیر کرتے ہیں ان کا ترک، فسق و فجور اور حرام ہے اس بناء پر اتباع مصطفیٰ ﷺ کا عملاً جو تارک ہے وہ حرام کار اور فاسق و فاجر ہے اور جو ادب و تعظیم اور تکریم رسول ﷺ کا تارک ہے چاہے اس کی مقدار کتنی ہی معمولی کیوں نہ ہو وہ صریحاً کافر اور خارج از ایمان ہے سو جو تارک اتباع ہے وہ ترک عمل صالح کا مرتکب ہو رہا ہے اور جو ترک ادب و تعظیم رسول ﷺ ہے وہ ترک ایمان میں مبتلا ہو رہا ہے۔ (۳۳)

سُلطان محمود غزنوی کا طریق ادبِ رسول ﷺ

کہتے ہیں کہ غازی سلطان محمود غزنوی رحمۃ اللہ علیہ کے غلام ایاز کا ایک بیٹا تھا جو بادشاہ کا ملازم تھا اور اُس کا نام محمد تھا۔ ایک دن بادشاہ سلامت نے ایاز کی موجودگی میں اُس سے یوں خطاب کیا کہ اے ایاز کے بیٹے! وضو کا پانی لاؤ۔ ایاز نے ان الفاظ کو سُن کر دل ہی دل میں خیال کیا کہ نہ معلوم میرے بیٹے نے کیا خطا کی کہ جس کے باعث بادشاہ سلامت نے اسکو نام سے نہیں بلایا۔ پس جب سلطان محمود وضو سے فارغ ہوئے تو ایاز کی طرف دیکھا کہ وہ مغموم و ملول ہے اس سے غم و رنج کا سبب پوچھا اُس نے دست بستہ کھڑے ہو کر عرض کی کہ عالیجاہا! میرے مغموم

ہونے کا باعث یہ ہے۔

چونکہ حضور نے میرے لختِ جگر کو نام لیکر نہیں بلایا اس لئے معاً میرے دل میں یہ خیال پیدا ہوا کہ شاید اس سے کوئی بے ادبی اور گستاخی سرزد ہوئی ہے کہ جس کے باعث آپ اُس سے خفا اور ناراض ہیں۔ بادشاہ سلامت نے مسکرا کر کہا۔ اے ایاز! خاطر جمع رکھ تمہارے صاحبزادے سے کوئی بات میری طبع کے خلاف سرزد نہیں ہوئی اور نہ ہی میں اس سے کسی طرح ناراض یا خفا ہوں اس وقت نام نہ لینے میں یہ حکمت تھی کہ میں اس وقت بے وضو تھا چونکہ یہ آقائے نامدار سرورِ کونین رحمۃ للعالمین کا ہمنام تھا۔ اس لئے مجھے شرم آئی کہ حضور علیہ الصلوٰۃ والسلام کا نام مبارک ایسی حالت میں میری زبان سے گزرے جب کہ میں بے وضو یا بے طہارت ہوں۔

ہزار بار بشوئیم دہن بمشک و گلاب

ہنوز کہ نام تو گفتن کمال بے ادبی است

ترجمہ: شاعر کہتا ہے کہ اگر میں اپنے منہ (زبان) کو مشک اور گلاب سے بھی ہزار بار

دھولوں پھر بھی (رسول اکرم ﷺ) کا نام لینا بے ادبی شمار کرتا ہوں

مسلمانو! تم کو بھی لازم ہے کہ تم بھی اسی طرح رسول اللہ ﷺ کی تعظیم و توقیر کرو جس طرح بزرگانِ دین کیا کرتے تھے اور ہر بات میں آپ کا ادب ملحوظ رکھو جس وقت آپ کا ذکر ہو یا آپ کا نام مبارک لیا جائے یا آپ کا کلام پڑھا جائے یا آپ کے فضائل بیان کئے جائیں تو نہایت متوجہ ہو کر حضورِ قلب کے ساتھ سنا کرو۔ اور جب تک ایسے مقام میں رہو درود شریف کی کثرت کیا کرو کہ اس میں اللہ تعالیٰ کی رضا و خوشنودی ہے بلکہ حقیقت میں تمہارا اپنا ہی نفع ہے۔

دیدہ باشی تشنہ مستعجل بر آب جاں بجاناں ہچناں مستعجل است (۳۴)

ترجمہ: یہ بات دیکھی ہوئی ہے کہ پیاسا ہوتا ہے وہی پانی کے لیے جلدی کرتا ہے اے

عاشق اپنے محبوب کی خاطر جان دینے میں تو بھی ایسی ہی جلدی کر

حوالہ جات

- ۱۔ امام جعفر صادق، ص: ۵۵
- ۲۔ تحفظ عقائد اہلسنت ص ۵۱۶
- ۳۔ تحفظ عقائد اہلسنت ص ۵۲۶
- ۴۔ انوار نبوت، ص، ۱۲۴
- ۵۔ امام جعفر صادق ص: ۵۶
- ۶۔ امام جعفر صادق، ص: ۱۱۲۸
- ۷۔ امام جعفر صادق، ص: ۱۱۲۸
- ۸۔ انوار نبوت، ص، ۱۲۵
- ۹۔ امام احمد بن حنبل، ص: ۹۰-۹۱
- ۱۰۔ شرح العقائد، ج ۲، ص، ۱۱۰
- ۱۔ عشق رسول کریم ﷺ، ص ۴۷۲
- ۱۲۔ تحفظ عقائد اہلسنت ص ۵۱۶
- ۱۳۔ الشفاء بتعريف حقوق المصطفى ﷺ، ج ۲، ص ۳۲
- ۱۴۔ آداب رسول ﷺ، ۱۰۳
- ۱۵۔ آداب رسول ﷺ، ۱۰۷
- ۱۶۔ آداب رسول ﷺ، ۱۰۸
- ۱۷۔ تبلیغی نصاب، (فضائل درود) ص: ۱۲۴
- ۱۸۔ جواہر البحار، ۳: ۲۵۱
- ۱۹۔ احکام اسلام اور تحفظ ناموس رسالت ﷺ، ص: ۴۰
- ۲۰۔ تفسیر روح البیان، ۷: ۲۱۶
- ۲۱۔ الصارم المسلول، ۳۰۹

۲۲۔ تحفظ عقائد اہلسنت ص ۵۱۶

۲۳۔ تحفظ عقائد اہلسنت ص ۵۱۶

۲۴۔ ذخائر محمدیہ، ص: ۹۰

۲۵۔ عشق رسول کریم ﷺ، ص ۷۱

۲۶۔ عشق رسول کریم ﷺ، ص: ۷۲

۲۷۔ عشق رسول کریم ﷺ، ص: ۷۳

۲۸۔ عشق رسول کریم ﷺ، ص ۲۶۵

۲۹۔ عشق رسول کریم ﷺ، ص: ۷۲۸

۳۰۔ عشق رسول کریم ﷺ، ص: ۷۲۸

۳۱۔ روزگار فقیر، جلد ۲ ص: ۱۷۳-۱۷۴

۳۲۔ روزگار فقیر جلد ۲ ص، ۷۲

۳۳۔ احکام اسلام اور تحفظ ناموس رسالت ﷺ، ص: ۳۵

۳۴۔ آداب رسول ﷺ، ۱۰۹

من
ال
قال

باب پنجم

جانوروں کا بارگاہ مصطفیٰ ﷺ میں ادب

اونٹ کا ادب مصطفیٰ ﷺ میں رونا

عَنْ عَبْدِ اللَّهِ بْنِ جَعْفَرٍ قَالَ: فَدَخَلَ حَائِطًا، فَدَخَلَ حَائِطًا لِرَجُلٍ مِنَ الْأَنْصَارِ فَإِذَا جَمَلٌ، فَلَمَّا رَأَى النَّبِيَّ صَلَّى اللَّهُ عَلَيْهِ وَسَلَّمَ حَنَّ وَذَرَفَتْ عَيْنَاهُ، فَاتَاهُ النَّبِيُّ صَلَّى اللَّهُ عَلَيْهِ وَسَلَّمَ، فَمَسَحَ ذِفْرَاهُ فَسَكَتَ فَقَالَ: مَنْ رَبُّ هَذَا الْجَمَلِ؟ لِمَنْ هَذَا الْجَمَلُ لِمَنْ هَذَا الْجَمَلُ؟ فَجَاءَ فَتَى مِنَ الْأَنْصَارِ، فَقَالَ: يَا رَسُولَ اللَّهِ، قَالَ: أَفَلَا تَتَّقِي اللَّهَ فِي هَذِهِ الْبَهِيمَةِ مَلِكُ اللَّهِ إِيَّاهَا، فَإِنَّهُ شَكَا إِلَيَّ أَنْكَ تُجِيعُهُ وَتُدْبِيهِ. (۱)

حضرت عبداللہ بن جعفرؓ بیان کرتے ہیں۔ حضور نبی اکرم ﷺ ایک انصاری شخص کے باغ میں داخل ہوئے تو وہاں ایک اونٹ تھا۔ جب اس نے حضور نبی اکرم ﷺ کو دیکھا تو وہ رو پڑا اور اس کی آنکھوں سے آنسو بہ نکلے۔ حضور نبی اکرم ﷺ اس کے پاس تشریف لے گئے اور اس کے سر پر دست شفقت پھیرا تو وہ خاموش ہو گیا۔ آپ ﷺ نے فرمایا اس اونٹ کا مالک کون ہے اور کس کا اونٹ ہے؟ انصار کا ایک نوجوان حاضر خدمت ہوا اور عرض کیا:

یا رسول اللہ! یہ میرا ہے۔ آپ ﷺ نے فرمایا: کیا تم اس بے زبان جانور کے معاملے میں اللہ تعالیٰ سے نہیں ڈرتے جس کا اللہ تعالیٰ نے تمہیں مالک بنایا ہے۔ اس نے مجھے شکایت کی ہے کہ تم اسے بھوکا رکھتے ہو اور اس سے بہت زیادہ کام لیتے ہو۔

اونٹنی پر دست اقدس پھیرنے سے دودھ میں برکت

عَنْ حَمَّادِ بْنِ سَلَمَةَ، قَالَ: سَمِعْتُ شَيْخًا مِنْ قَيْسٍ، يُحَدِّثُ عَنْ أَبِيهِ، أَنَّهُ قَالَ: جَاءَنَا النَّبِيُّ صَلَّى اللَّهُ عَلَيْهِ وَسَلَّمَ، وَعِنْدَنَا بَكْرَةٌ صَعْبَةٌ، لَا يُقَدَّرُ عَلَيْهَا، قَالَ:

فَدَنَا مِنْهَا رَسُولُ اللَّهِ ﷺ، فَمَسَحَ، ضَرَعَهَا، فَحَفَلَ فَاحْتَلَبَ. (۲)

حضرت حماد بن سلمہ بیان کرتے ہیں کہ میں نے نبی قیس کے ایک بزرگ کو اپنے والد کے حوالے سے بیان کرتے ہوئے سنا کہ حضور نبی اکرم ﷺ ہمارے ہاں تشریف لائے۔ ہمارے پاس ایک سرکش اونٹنی تھی جو قابو میں نہ آئی تھی۔ حضور نبی اکرم ﷺ اس اونٹنی کے پاس گئے، اس کے تھنوں پر دستِ اقدس پھیرا تو وہ دودھ سے بھر گئے۔ پھر آپ ﷺ نے انہیں دوہا۔ اس حدیث کو امام احمد نے روایت کیا ہے۔

حضور کی بارگاہ میں اونٹنی کا گواہی دینا

عَنْ عَبْدِ اللَّهِ بْنِ عُمَرَ قَالَ: كُنَّا جُلُوسًا حَوْلَ رَسُولِ اللَّهِ ﷺ، إِذْ دَخَلَ أَعْرَابِيٌّ جَهُورِيٌّ، بَدَوِيٌّ يَمَانِيٌّ، عَلَى نَاقَةٍ حَمْرَاءَ، فَأَنَاحَ بِبَابِ الْمَسْجِدِ فَدَخَلَ فَسَلَّمَ ثُمَّ قَعَدَ، فَلَمَّا قَضَى نُحْبَهُ، قَالُوا: يَا رَسُولَ اللَّهِ، إِنَّ النَّاقَةَ الَّتِي تَحْتَ الْأَعْرَابِيِّ سَرِقَةٌ، قَالَ: أَأْتُمُّ بَيْنَهُ؟ قَالُوا: نَعَمْ، يَا رَسُولَ اللَّهِ، قَالَ: يَا عَلِيُّ، خُذْ حَقَّ اللَّهِ مِنَ الْأَعْرَابِيِّ إِنْ قَامَتْ عَلَيْهِ الْبَيْنَةُ، وَإِنْ لَمْ تَقُمْ، فَرُدَّهُ إِلَيَّ، قَالَ: فَأَدِلُّ بِحُجَّتِكَ، فَقَالَتِ النَّاقَةُ مِنْ خَلْفِ الْبَابِ: وَالَّذِي بَعَثَكَ بِالْكَرَامَةِ يَا رَسُولَ اللَّهِ، إِنْ هَذَا مَا سَرَقَنِي، وَلَا مَلَكَئِي أَحَدٌ سِوَاهُ.

فَقَالَ لَهُ النَّبِيُّ ﷺ: يَا أَعْرَابِيٌّ، بِالَّذِي أَنْطَلَقَهَا بِعُذْرِكَ، مَا الَّذِي قُلْتَ؟ قَالَ: قُلْتُ: اَللَّهُمَّ إِنَّكَ لَسْتَ بِرَبِّ اسْتَحَدَّثْنَاكَ، وَلَا مَعَكَ إِلَهٌ أَعَانَكَ عَلَى خَلْقِنَا، وَلَا مَعَكَ رَبٌّ فَنَشْكُ فِي رَبُّوبِيَّتِكَ، أَنْتَ رَبُّنَا كَمَا نَقُولُ، وَفَوْقَ مَا يَقُولُ الْقَائِلُونَ. أَسْأَلُكَ أَنْ تُصَلِّيَ عَلَيَّ مُحَمَّدٍ، وَأَنْ تُبْرِئَنِي بَبْرَاءَتِي. فَقَالَ لَهُ النَّبِيُّ ﷺ وَالَّذِي بَعَثَنِي بِالْكَرَامَةِ يَا أَعْرَابِيٌّ لَقَدْ رَأَيْتُ الْمَلَائِكَةَ يَبْتَدِرُونَ أَفْوَاهَ الْأَرْزَاقِ يَكْتُبُونَ مَقَالَاتِكَ، فَأَكْثِرِ الصَّلَاةَ عَلَيَّ. رَوَاهُ الْحَاكِمُ. وَقَالَ الْحَاكِمُ: رَوَاهُ هَذَا الْحَدِيثُ عَنْ آخِرِهِمْ ثِقَاتٌ وَيُحْيَى بْنُ عَبْدِ اللَّهِ الْمِصْرِيُّ هَذَا لَسْتُ أَعْرِفُهُ

بِعَدَالَةٍ وَلَا جُرْحٍ. (۳)

حضرت عبداللہ بن عمرؓ بیان کرتے ہیں کہ ہم حضور نبی اکرم ﷺ کے ارد گرد بیٹھے ہوئے تھے کہ بلند آواز میں دیہاتی بدو اپنی سرخ اونٹنی کے ساتھ ادھر آیا، اس نے اپنی اونٹنی مسجد کے دروازے کے سامنے بٹھائی اور خود آکر بیٹھ گیا پھر جب اس نے اپنا کام پورا کر لیا تو صحابہ نے عرض کیا: یا رسول اللہ! یہ اونٹنی جو دیہاتی کے قبضہ میں ہے چوری کی ہے۔ حضور ﷺ نے فرمایا: کیا اس پر کوئی دلیل ہے؟ صحابہ نے عرض کیا: ہاں، یا رسول اللہ! تو آپ ﷺ نے حضرت علیؓ سے فرمایا: اگر اس اعرابی پر چوری کی گواہی مل جاتی ہے تو اس سے اللہ کا حق لو (یعنی اس پر چوری کی حد جاری کرو) اور اگر چوری کی شہادت نہیں ملتی تو اس کو میری طرف لوٹا دو۔ راوی بیان کرتے ہیں کہ پھر اعرابی نے کچھ دیر کے لئے اپنا سر جھکا یا۔

پھر حضور ﷺ نے فرمایا: اے اعرابی! اللہ کے حکم کی پیروی کرنے کے لئے کھڑے ہو جاؤ وگرنہ میں تمہاری حجت سے دلیل پکڑوں گا، پس اسی اثناء میں دروازے کے پیچھے سے اونٹنی بول پڑی اور کہنے لگی: قسم ہے اس ذات کی جس نے آپ ﷺ کو بڑی عزت و کرامت کے ساتھ مبعوث فرمایا! نہ تو اس شخص نے مجھے چوری کیا ہے اور نہ ہی اس کے سوا میرا کوئی اور مالک ہے۔ حضور نبی اکرم ﷺ نے فرمایا: قسم ہے تجھے اس ذات کی جس نے اس اونٹنی کو تیرا عذر بیان کرنے کے لئے قوت گویائی بخشی، اے اعرابی یہ بتا تو نے (سر جھکا کر) کیا کہا تھا! اعرابی نے عرض کیا: یا رسول اللہ! میں نے کہا: اے اللہ! تو ایسا خدا نہیں ہے جسے ہم نے پیا کیا ہو، نہ ہی تیرے ساتھ کوئی اور معبود ہے جس نے مخلوق بنانے پر تیری اعانت کی ہو، اور نہ ہی تیرے ساتھ کوئی اور رب ہے کہ ہم تیری ربوبیت میں شک کریں، تو ہمارا رب ہے جیسا کہ ہم کہتے ہیں اور کہنے والوں کے کہنے سے بھی بہت بلند ہے۔

پس اے میرے اللہ! میں تجھ سے سوال کرتا ہوں کہ تو حضور ﷺ پر درود بھیج اور یہ کہ مجھے میرے الزام سے بری کر دے۔ حضور نبی اکرم صلی اللہ علیہ وآلہ وسلم نے فرمایا: اس رب

کی قسم جس نے مجھے عزت کے ساتھ مبعوث کیا! اے اعرابی! میں نے دیکھا کہ فرشتے تمہاری بات کو لکھنے کے لئے تنگ گلیوں کے موڑوں سے لپک کر آرہے ہیں، پس تو کثرت سے مجھ پر درود بھیجا کر۔ اسے امام حاکم نے روایت کیا ہے۔ امام حاکم نے فرمایا کہ اس حدیث کو ثقافت نے روایت کیا ہے اور اس کی سند میں یحییٰ بن عبد اللہ مصری کے بارے میں کوئی جرح و تعدیل میں نہیں جانتا۔

بکریوں کا ادبِ مصطفیٰ ﷺ میں سجدہ کرنا

عَنْ أَنَسِ بْنِ مَالِكٍ قَالَ: دَخَلَ النَّبِيُّ ﷺ حَائِطًا لِلْأَنْصَارِ، وَمَعَهُ أَبُو بَكْرٍ وَعُمَرُ وَرِجَالٌ مِنَ الْأَنْصَارِ. قَالَ: وَفِي الْحَائِطِ غَنَمٌ فَسَجَدْتُ لَهُ. قَالَ أَبُو بَكْرٍ: يَا رَسُولَ اللَّهِ إِنَّا نَحْنُ أَحَقُّ بِالسُّجُودِ لَكَ مِنْ هَذِهِ الْغَنَمِ. فَقَالَ: إِنَّهُ لَا يَنْبَغِي أَنْ يَسْجُدَ أَحَدٌ لِأَحَدٍ. وَلَوْ كَانَ يَنْبَغِي أَنْ يَسْجُدَ أَحَدٌ لِأَحَدٍ لَأَمَرْتُ الْمَرْأَةَ أَنْ تَسْجُدَ لِزَوْجِهَا. رَوَاهُ أَبُو نَعِيمٍ وَالْمَقْدِسِيُّ وَهَذَا لَفْظُهُ. (۴)

حضرت انس بن مالک بیان کرتے ہیں: ایک دفعہ حضور نبی اکرم ﷺ حضرت ابو بکر صدیق، حضرت عمر فاروق اور چند دیگر انصار صحابہ کے ہمراہ انصار کے ایک باغ میں داخل ہوئے۔ حضرت انس بیان کرتے ہیں کہ باغ میں بکریاں تھیں۔ انہوں نے ﷺ کو سجدہ کیا۔ حضرت ابو بکر صدیق نے عرض کیا یا رسول اللہ ان بکریوں سے زیادہ ہمارا حق بنتا ہے کہ ہم آپ کو سجدہ کریں۔

آپ ﷺ نے فرمایا: کسی انسان کے لئے جائز نہیں کہ وہ کسی دوسرے انسان کو سجدہ کرے اور اگر ایک دوسرے کو سجدہ کرنا جائز ہوتا تو میں ضرور عورت کو حکم دیتا کہ وہ اپنے شوہر کو سجدہ کرے۔ اس حدیث کو امام ابو نعیم اور مقدسی نے روایت کیا ہے، اور مذکورہ الفاظ مقدسی کے ہیں۔

حضور نبی اکرم ﷺ کے ادب میں بکری کا دودھ دینا

عَنْ جَيْشِ بْنِ خَالِدٍ صَاحِبِ رَسُولِ اللَّهِ ﷺ حِينَ خَرَجَ مِنْ مَكَّةَ

وَخَرَجَ مِنْهَا مُهًا جِرًا إِلَى الْمَدِينَةِ وَهُوَ وَأَبُوبَكْرٍ وَمَوْلَى أَبِي بَكْرٍ عَامِرُ بْنُ فُهَيْرَةَ
وَدَلِيلُهُمَا اللَّيْثِيُّ عَبْدُ اللَّهِ بْنُ الْأَرَيْقَطِ، مَرُّوا عَلَى خِيَمَتِي أُمَّ مَعْبَدِ الْخَزَاعِيَّةِ
وَكَانَتْ بَرُزَةً جَلْدَةً تَحْتَبُ بِفَنَاءِ الْقُبَّةِ، ثُمَّ تَسْقَى وَتُطْعِمُ، فَسَأَلُوهَا لَحْمًا وَتَمْرًا
لِيَشْتَرُوهُ مِنْهَا فَلَمْ يَصِيبُوا عِنْدَهَا شَيْئًا مِنْ ذَلِكَ وَكَانَ الْقَوْمُ مُرْمِلِينَ مُسْنِتِينَ
فَنَظَرَ رَسُولُ اللَّهِ ﷺ خَلْفَهَا الْجَهْدُ عَنِ الْغَنَمِ قَالَ: فَهَلْ بِهَا مِنْ لَبَنٍ؟

قَالَتْ: هِيَ أَجْهَدُ مِنْ ذَلِكَ قَالَ: أَتَأْذِنِينَ أَنْ أُحْلِبَهَا؟ قَالَتْ بَلَى يَا أَبِى
أَنْتَ وَأُمِّي نَعَمْ إِنْ رَأَيْتَ بِهَا حَلْبًا فَاحْلِبْهَا، فَدَعَا بِهَا رَسُولُ اللَّهِ ﷺ؟ فَمَسَحَ بِيَدِهِ
ضَرْعَهَا وَسَمَّى اللَّهَ؟، وَدَعَا لَهَا فِي شَاتِيهَا، فَتَفَاجَتْ عَلَيْهِ، وَذَرَّتْ وَاجْتَرَتْ وَدَا
عَا بِإِنَاءٍ يُرْبِضُ الرَّهْطَ، فَحَلَبَ فِيهَا نَجًّا حَتَّى عَلَاهُ الْبَهَاءُ ثُمَّ سَقَاهَا حَتَّى رَوَيْتَ
وَسَقَى أَصْحَابَهُ حَتَّى رَوُوا وَشَرِبَ آخِرُهُمْ؟ ثُمَّ أَرَاضُوا ثُمَّ حَلَبَ فِيهِ ثَانِيًا بَعْدَ
بَدءٍ حَتَّى مَلَأَ الْإِنَاءَ ثُمَّ غَادَرَهُ عِنْدَهَا ثُمَّ بَايَعَهَا، ثُمَّ ارْتَحَلُوا عَنْهَا. (۵)

حضرت جیش بن خالد صحابی رسول سے مروی ہے کہ جب حضور نبی اکرم ﷺ ابو بکر
صدیقؓ، آپ کے غلام عامر بن فہیرہ اور ان کے گائیڈ لیشی عبداللہ بن اریقط مکہ سے مدینہ کی طرف
ہجرت کی غرض سے نکلے تو وہ اُم معبد خزاعیہ کے دو خیموں کے پاس سے گزرے اور وہ بڑی بہادر
اور دلیر خاتون تھیں۔ وہ اپنے خیمے کے آگے میدان میں چادر اوڑھ کر بیٹھتی تھیں اور لوگوں کو کھلاتی
پلاتی تھیں۔ ان حضرات نے ان سے کچھور یا گوشت دریافت کیا کہ خریدیں مگر ان میں سے کوئی
چیز بھی ان کے پاس نہ پائی۔ لوگوں کا زور راہ ختم ہو چکا تھا اور لوگ قحط کی حالت میں تھے۔ حضور نبی
اکرم ﷺ نے خیمہ کے ایک کونے میں ایک بھیڑ دیکھی۔

آپ ﷺ نے فرمایا: اے اُم معبد! یہ بھیڑ کیسی ہے؟ انہوں نے عرض کیا: یہ وہ
بکری ہے جس کو تھکن نے بکریوں سے پیچھے کر دیا ہے (جس کی وجہ سے اور بکریاں چرنے گئیں اور
یہ رہ گئی ہے)۔ فرمایا: اس کا کچھ دودھ بھی ہے؟ انہوں نے عرض کیا: (اس بکری کے لئے دودھ

دینا) اس سے (یعنی جنگل جانے سے) بھی زیادہ دشوار ہے۔ آپ صلی اللہ علیہ والہ وسلم نے فرمایا: کیا تم مجھے اجازت دیتی ہو کہ میں اس کا دودھ دوں؟

انہوں نے عرض کیا: میرے ماں باپ آپ پر قربان، ہاں اگر آپ اس کے دودھ دیکھیں (تو دودھ لیجئے) آپ ﷺ نے بسم اللہ پڑھ کر تھن پر ہاتھ پھیرا اور فرمایا کہ اے اللہ! اُمّ معبد کو ان کی بکریوں میں برکت دے۔ اس بکری نے ٹانگیں پھیلا دیں، کثرت سے دودھ دیا اور فرمانبردار ہو گئی۔ آپ ﷺ نے ان کا وہ برتن مانگا جو ساری قوم کو سیراب کر دے۔ اس میں آپ ﷺ نے دودھ کو سیلاب کی طرح دوہا یہاں تک کہ کف اس کے اوپر آ گیا۔ آپ ﷺ نے اسے پلایا، اُمّ معبد نے پیا یہاں تک کہ وہ بھی سیراب ہو گئیں اور آپ صلی اللہ علیہ والہ وسلم نے اپنے اصحاب کو پلایا، وہ بھی سیراب ہو گئے۔ سب سے آخر میں حضور اکرم ﷺ نے بھی نوش فرمایا اور فرمایا کہ قوم کے ساقی کو سب سے آخر میں پینا چاہئے۔ سب نے ایک بار پینے کے بعد دوبارہ پیا اور خوب سیر ہو گئے۔ پھر آپ صلی اللہ علیہ والہ وسلم نے اسی برتن میں ابتدائی طریقہ پر دوبارہ دودھ دوہا اور اس کو اُمّ معبد کے پاس چھوڑ دیا۔

اس حدیث کو امام طبرانی اور حاکم نے روایت کیا ہے۔

ہر نیوں کا حضور نبی اکرم ﷺ سے شکاری کی شکایت

عَنْ أَنَسِ بْنِ مَالِكٍ، قَالَ: مَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى قَوْمٍ قَدْ صَادُوا ظَبْيَةً، فَشَدُّوْهَا إِلَى عَمُودِ الْفُسْطَاطِ، فَقَالَتْ يَا رَسُولَ اللَّهِ، إِنِّي وَضَعْتُ وَلِي خَشْفَانِ، فَاسْتَأْذِنُ لِي أَنْ أَرْضِعَهُمَا، ثُمَّ أَعُوذُ إِلَيْهِمْ، فَقَالَ: أَيْنَ صَاحِبُ هَذِهِ؟ فَقَالَ الْقَوْمُ: نَحْنُ يَا رَسُولَ اللَّهِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: خَلُّوا عَنْهَا حَتَّى تَأْتِيَ خَشْفَيْهَا تُرْضِعُهُمَا، وَتَأْتِيَ إِلَيْكُمْ، قَالُوا: وَمَنْ لَنَا بِذَلِكَ يَا رَسُولَ اللَّهِ؟ قَالَ: أَنَا، فَأَطْلَقُوهَا فَذَهَبَتْ، فَأَرْضَعَتْ، ثُمَّ رَجَعَتْ إِلَيْهِمْ، فَأَوْتَقُوهَا، فَمَرَّ بِهِمُ النَّبِيُّ صَلَّى اللَّهُ عَلَيْهِ وَسَلَّمَ، فَقَالَ: أَيْنَ أَصْحَابُ هَذِهِ؟

قَالُوا: هُوَ ذَا نَحْنُ يَا رَسُولَ اللَّهِ، قَالَ: تَبِيعُونَهَا؟ قَالُوا: يَا رَسُولَ اللَّهِ هِيَ لَكَ، فَخَلُّوا عَنْهَا، فَأَطْلَقُوهَا فَذَهَبَتْ. (۶)

حضرت انس بن مالکؓ بیان کرتے ہیں کہ ایک دفعہ حضور نبی اکرم ﷺ ایک گروہ کے پاس سے گزرے۔ انہوں نے ایک ہرنی کو شکار کر کے ایک بانس کے ساتھ باندھ رکھا تھا۔ اس ہرنی نے عرض کیا: یا رسول اللہ! میرے دو چھوٹے بچے ہیں جنہیں میں نے حال ہی میں جنا ہے۔ پس آپ ﷺ مجھے ان سے اجازت دلوادیں کہ میں اپنے بچوں کو دودھ پلا کر واپس آ جاؤں۔ آپ ﷺ نے فرمایا: اس کا مالک کہاں ہے؟

اس گروہ نے کہا: یا رسول اللہ، ہم اس کے مالک ہیں۔ حضور نبی اکرم ﷺ نے فرمایا: اسے چھوڑ دو یہاں تک کہ یہ اپنے بچوں کو دودھ پلا کر تمہارے پاس واپس آ جائے۔ انہوں نے عرض کیا: یا رسول اللہ! اس کی واپسی کی ہمیں کون ضمانت دے گا؟ آپ ﷺ نے فرمایا: میں۔ انہوں نے ہرنی کو چھوڑ دیا پس وہ گئی اور اپنے بچوں کو دودھ پلا کر واپس لوٹ آئی۔ انہوں نے اسے پھر باندھ دیا۔ جب حضور نبی اکرم ﷺ دوبارہ ان لوگوں کے پاس سے گزرے اور ان سے پوچھا: اس کا مالک کہاں ہے؟

اس گروہ نے عرض کیا یا رسول اللہ! وہ ہم ہی ہیں۔ آپ ﷺ نے فرمایا: کیا تم اس ہرنی کو مجھے فروخت کرو گے؟ انہوں نے عرض کیا: یا رسول اللہ! یہ آپ ہی کی ہے۔ پس انہوں نے اسے کھول کر آزاد کر دیا اور وہ چلی گئی۔ اس حدیث ابو نعیم نے روایت کیا ہے۔

حضور نبی اکرم ﷺ کے ادب میں گھوڑے کی رفتار میں تیزی

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ أَحْسَنَ النَّاسِ وَكَانَ أَجْوَدَ النَّاسِ وَكَانَ أَشْجَعَ النَّاسِ وَلَقَدْ فَرَعَ أَهْلُ الْمَدِينَةِ ذَاتَ لَيْلَةٍ فَأَنْطَلَقَ نَاسٌ قَبْلَ الصَّوْتِ فَتَلَقَّاهُمْ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ رَاجِعًا وَقَدْ سَبَقَهُمْ إِلَى الصَّوْتِ وَهُوَ عَلَى فَرَسٍ لِأَبِي طَلْحَةَ عُرِي فِي

عُنُقِهِ السَّيْفُ وَهُوَ يَقُولُ لَمْ تَرَغُوا لَمْ تَرَغُوا قَالَ: وَجَدْنَاهُ بَحْرًا أَوْ إِنَّهُ لَبَحْرٌ قَالَ:
وَكَانَ فَرَسًا يَبْطَأُ. (۷)

حضرت انس بن مالک رضی اللہ عنہ بیان کرتے ہیں کہ حضور نبی اکرم ﷺ لوگوں میں سب سے زیادہ حسین، سب سے زیادہ سخی اور سب سے زیادہ بہادر تھے۔ ایک رات اہل مدینہ (ایک دہشت ناک آواز کی وجہ سے) خوف زدہ ہو گئے۔ صحابہ کرام اس آواز کی طرف گئے۔ راستہ میں انہیں حضور نبی اکرم ﷺ اس جگہ سے واپس آتے ہوئے ملے، آپ حضرت ابو طلحہ رضی اللہ عنہ کے گھوڑے کی ننگی پیٹھ پر سوار تھے۔

آپ کی گردن مبارک میں تلوار (لٹک رہی) تھی اور آپ فرما رہے تھے! تم کو خوفزدہ نہیں کیا گیا، تم کو خوفزدہ نہیں کیا گیا۔ آپ ﷺ نے فرمایا ہم نے اس (گھوڑے) کو سمندر کی طرح رواں دواں پایا، یا وہ سمندر تھا۔ حضرت انس رضی اللہ عنہ نے فرمایا کہ وہ گھوڑا بہت آہستہ چلتا تھا (مگر حضور ﷺ کے اس پر سوار ہونے کی برکت سے یہ نہایت تیز رفتار ہو گیا)۔

آپ ﷺ کی برکت سے دراز گوش کی رفتار میں تیزی

عَنْ عِصْمَةَ بْنِ مَالِكِ الْخَطَمِيِّ رَضِيَ اللَّهُ عَنْهُ قَالَ: زَارَنَا رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِلَى قُبَاءٍ. فَلَمَّا أَرَادَ أَنْ يَرْجِعَ جِئْنَاهُ بِحِمَارٍ قَحَاطِيٍّ قَطُوفٍ فَرَكِبَهُ. قُلْنَا: يَا رَسُولَ اللَّهِ، هَذَا غُلَامٌ يَأْتِي مَعَكَ يَرُدُّ الدَّابَّةَ. قَالَ: صَاحِبُ الدَّابَّةِ أَحَقُّ بِصَدْرِهَا. قُلْنَا: يَا رَسُولَ اللَّهِ، ارْكَبْ وَرُدِّهَا لَنَا. فَذَهَبَ فَرَدَّهُ عَلَيْنَا وَهُوَ هَمْلًا جِ مَا يُسَايِرُ. (۸)

حضرت عصمہ بن مالک خطمی رضی اللہ عنہ سے مروی ہے کہ حضور نبی اکرم ﷺ قباء کی طرف ہمارے پاس تشریف لائے۔ جب آپ ﷺ نے واپس لوٹنے کا ارادہ فرمایا تو ہم آپ کے پاس ایک انتہائی خستہ حال اور ست رفتار دراز گوش (گدھا) لائے۔ آپ ﷺ اس پر سوار ہوئے۔ ہم نے عرض کیا: یا رسول اللہ! یہ لڑکا آپ کے ساتھ آتا ہے تاکہ جانور واپس لے

آپ ﷺ نے فرمایا: جانور کا مالک اس کے اگلے حصہ کا زیادہ حقدار ہے (کہ وہ آگے بیٹھے)۔ ہم نے عرض کیا: یا رسول اللہ! اس پر (صرف آپ ہی) سوار ہو جائیں اور پھر اسے ہماری طرف لوٹادیں۔

آپ ﷺ (اس پر سوار ہو کر) چلے گئے اور جب ہمیں وہ جانور لوٹایا تو (آپ ﷺ کی برکت سے) وہ اس قدر تیز رفتار ہو چکا تھا کہ اس کا مقابلہ ہی نہیں کیا جاسکتا تھا۔

دراز گوش کا فراق مصطفیٰ ﷺ میں کنواں میں چھلانگ لگانا

عَنْ أَبِي مَنْظُورٍ قَالَ: لَمَّا فَتَحَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَعْغِي خَيْبَرَ أَصَابَ فِيهَا حِمَارًا أَسْوَدًا، مُكَبَّلًا قَالَ: فَكَلَّمْتُ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ الْحِمَارَ فَكَلَّمَهُ الْحِمَارُ، فَقَالَ لَهُ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ: مَا اسْمُكَ؟ قَالَ: يَزِيدُ بْنُ شِهَابٍ أَخْرَجَ اللَّهُ تَعَالَى مِنْ نَسْلِ جَدِّي سِتِينَ حِمَارًا كُلَّهُمْ لَا يَرْكَبُهُمْ إِلَّا نَبِيٌّ قَدْ كُنْتُ أَتَوَقَّعُكَ أَنْ تَرْكَبَنِي لَمْ يَبْقَ مِنْ نَسْلِ جَدِّي غَيْرِي وَلَا مِنْ الْأَنْبِيَاءِ غَيْرُكَ. قَدْ كُنْتُ قَبْلَكَ لِرَجُلٍ يَهُودِيٍّ وَكُنْتُ أَتَعَثَّرُ بِهِ عَمْدًا، وَكَانَ يُجِيعُ بَطْنِي وَيَضْرِبُ ظَهْرِي، قَالَ:

فَقَالَ لَهُ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ فَأَنْتَ يَعْفُورُ يَا يَعْفُورُ، قَالَ:

لَبَّيْكَ قَالَ: فَكَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَرْكَبُهُ فِي حَاجَتِهِ وَإِذَا نَزَلَ عَنْهُ بَعَثَ بِهِ إِلَى بَابِ الرَّجُلِ فَيَأْتِي الْبَابَ فَيَقْرَعُهُ بِرَأْسِهِ، فَإِذَا خَرَجَ إِلَيْهِ صَاحِبُ الدَّارِ أَوْ مَا إِلَيْهِ أَنْ أَجِبَ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ، فَلَمَّا قَبِضَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ جَاءَ إِلَى بَيْتِ كَانَتْ لِأَبْنِي الْهَيْثَمِ بْنِ التَّيْهَانِ فَتَرَدَّى فِيهَا جَزَعًا عَلَى رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ فَصَارَتْ قَبْرَهُ. (۹)

ابو منظور بیان کرتے ہیں کہ جب حضور نبی اکرم ﷺ نے خیبر کو فتح کیا تو

آپ ﷺ نے مالِ غنیمت میں ایک سیاہ گدھا پایا اور وہ پابہ زنجیر تھا۔ حضور نبی اکرم ﷺ نے اس سے کلام فرمایا تو اس نے بھی آپ ﷺ سے کلام کیا۔ حضور نبی اکرم ﷺ نے اسے فرمایا: تمہارا نام کیا ہے؟ اس نے عرض کیا: میرا نام یزید بن شہاب ہے، اللہ تعالیٰ نے میرے دادا کی نسل سے ساٹھ گدھے پیدا کئے، ان میں سے ہر ایک پر سوائے نبی کے کوئی سوار نہیں ہوا۔ میں توقع کرتا تھا کہ آپ مجھ پر سوار ہوں، کیونکہ میرے دادا کی نسل میں سوائے میرے کوئی باقی نہیں رہا اور انبیاء کرام میں سوائے آپ کے کوئی باقی نہیں رہا۔ میں آپ سے پہلے ایک یہودی کے پاس تھا، میں اسے جان بوجھ کر گرا دیتا تھا۔ وہ مجھے بھوکا رکھتا اور مجھے مارتا پیٹتا تھا۔

راوی بیان کرتے ہیں کہ حضور نبی اکرم ﷺ نے اسے فرمایا: آج سے تیرا نام یعفور ہے۔ اے یعفور! اس نے لبیک کہا راوی بیان کرتے ہیں کہ حضور نبی اکرم ﷺ اس پر سواری فرمایا کرتے تھے اور جب اس سے نیچے تشریف لاتے تو اسے کسی شخص کی طرف بھیج دیتے۔ وہ دروازے پر آتا اسے اپنے سر سے کھٹکھٹاتا اور جب گھر والا باہر آتا تو وہ اسے اشارہ کرتا کہ وہ حضور نبی اکرم ﷺ کی بات سنے۔ پس جب حضور نبی اکرم ﷺ اس دنیا سے ظاہری پردہ فرما گئے تو وہ ابو یثم بن تیمان کے کنویں پر آیا اور حضور نبی اکرم ﷺ کے فراق کے غم میں اس میں کود پڑا۔ وہ کنواں اس کی قبر بن گیا۔

شیر کا غلام مصطفیٰ ﷺ حضرت سفینہ رضی اللہ عنہا کا ادب

عَنْ سَفِينَةَ رَضِيَ اللَّهُ عَنْهَا قَالَتْ: رَكِبْتُ الْبَحْرَ فِي سَفِينَةٍ فَأَنْكَسَرَتْ فَرَكَبْتُ لَوْحًا مِنْهَا فَطَرَحَنِي فِي أَجْمَةٍ فِيهَا أَسَدٌ فَلَمْ يَرُعْنِي إِلَّا بِهِ. فَقُلْتُ: يَا أَبَا الْحَارِثِ، أَنَا مَوْلَى رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ. فَطَأَطَأَ رَأْسَهُ وَغَمَزَ بِمَنْكَبِهِ شِقْيِي. فَمَا زَالَ يَغْمِزُنِي وَيَهْدِينِي إِلَى الطَّرِيقِ حَتَّى وَضَعَنِي عَلَى الطَّرِيقِ. فَلَمَّا وَضَعَنِي هَمَّهِمْ فَظَنَنْتُ أَنَّهُ يُوَدِّعُنِي. (١٠)

حضرت سفینہ رضی اللہ عنہا سے مروی ہے: میں سمندر میں ایک کشتی پر سوار ہوا۔ وہ کشتی

ٹوٹ گئی تو میں اس کے ایک تختے پر سوار ہو گیا۔ اس نے مجھے ایک ایسی جگہ پھینک دیا جو شیر کی کچھار تھی۔ وہی ہوا جس کا ڈر تھا کہ وہ (شیر) سامنے تھا۔

میں نے کہا: اے ابوالحارث (شیر کی کنیت) میں حضور نبی اکرم ﷺ کا غلام ہوں۔ تو اس نے فوراً اپنا سر خم کر دیا اور اپنے کندھے سے مجھے اشارہ کیا اور وہ اس وقت تک مجھے اشارہ اور رہنمائی کرتا رہا جب تک کہ اس نے مجھے صحیح راہ پر نہ ڈال دیا۔ پھر جب اس نے مجھے صحیح راہ پر ڈال دیا تو وہ دھیمی آواز میں غرایا۔ سو میں سمجھ گیا کہ وہ مجھے الوداع کہہ رہا ہے۔

اس حدیث کو امام حاکم، طبرانی، اور بخاری نے تاریخ کبیر میں روایت کیا ہے اور حاکم فرماتے ہیں یہ حدیث صحیح الاسناد ہے۔

بھیڑیا کا قبول اسلام کے لئے حضور اکرم ﷺ کی بارگاہ میں آنا

عَنْ أَهْبَانَ بْنِ أَوْسٍ: كُنْتُ فِي غَنَمٍ لِي، فَكَلَّمَهُ الذِّئْبُ، فَأَتَى النَّبِيَّ صَلَّى اللَّهُ عَلَيْهِ وَآلِهِ وَسَلَّمَ فَأَسْلَمَ. رَوَاهُ الْبُخَارِيُّ فِي الْكَبِيرِ. (۱۱)

حضرت اہبان بن اوس رضی اللہ عنہ بیان کرتے ہیں: میں اپنی بکریوں کے پاس تھا کہ ایک بھیڑیا آیا اور اس نے مجھ سے (حضور نبی اکرم ﷺ کی نبوت کے متعلق) کلام کیا۔ پس وہ حضور نبی اکرم ﷺ کی خدمت اقدس میں حاضر ہوئے اور اسلام قبول کر لیا۔ اس حدیث کو امام بخاری نے تاریخ الکبیر میں روایت کیا ہے۔

بھڑیے کا حضور اکرم ﷺ کی بارگاہ میں شکایت کرنے کا ادب

عَنْ أَبِي هُرَيْرَةَ رَضِيَ اللَّهُ عَنْهُ قَالَ: جَاءَ الذِّئْبُ فَأَقْعَى بَيْنَ يَدَيْ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ ثُمَّ بَصَبَ بِذَنْبِهِ. فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: هَذَا الذِّئْبُ وَهُوَ وَافِدُ الذَّنَابِ. فَهَلْ تَرَوْنَ أَنْ تَجْعَلُوا لَهُ مِنْ أَمْوَالِكُمْ شَيْئًا؟ قَالَ: فَقَالُوا بَأْجْمَعِهِمْ: لَا وَاللَّهِ، مَا نَجْعَلُ لَهُ شَيْئًا.

قَالَ: وَأَخَذَ رَجُلٌ مِنَ الْقَوْمِ حَجْرًا فَرَمَاهُ، فَأَذْبَرَ الذِّئْبُ وَلَهُ عَوَاءٌ.

فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: الذِّئْبُ وَمَا الذِّئْبُ. (۱۲)

حضرت ابو ہریرہ رضی اللہ عنہ بیان کرتے ہیں: ایک بھیڑیا آیا اور حضور نبی اکرم ﷺ کے سامنے بیٹھ گیا اور اپنی دم ہلانے لگا۔ حضور نبی اکرم ﷺ نے فرمایا: یہ بھیڑیا دیگر بھیڑیوں کا نمائندہ بن کر تمہارے پاس آیا ہے۔ کیا تم ان کے لئے اپنے مال سے کچھ حصہ مقرر کرتے ہو؟

صحابہ کرام نے بیک زبان کہا: خدا کی قسم! ہم ایسا نہیں کریں گے۔ ایک شخص نے پتھر اٹھایا اور اس بھیڑیے کو دے مارا۔ بھیڑیا مڑا اور غراتا ہوا بھاگ گیا۔ حضور نبی اکرم ﷺ نے فرمایا: واہ کیا بھیڑیا تھا، واہ کیا بھیڑیا تھا۔ اس حدیث کو امام ابن راہویہ نے روایت کیا ہے۔

جنگل میں بیل کا ادبِ مصطفیٰ ﷺ میں ساکت کھڑے رہنا

عَنْ عَائِشَةَ رَضِيَ اللَّهُ عَنْهَا قَالَتْ: كَانَ لِأَلِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَحْشٌ. فَإِذَا خَرَجَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ لِعَبٍّ وَاشْتَدَّ وَأَقْبَلَ وَأَذْبَرَ. فَإِذَا أَحَسَّ بِرَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ قَدْ دَخَلَ، رَبَضَ فَلَمْ يَتْرَمْرَمْ، مَا دَامَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ فِي الْبَيْتِ، كَرَاهِيَةَ أَنْ يُؤْذِيَهُ. (۱۳)

حضرت عائشہ صدیقہ رضی اللہ عنہا بیان کرتی ہیں کہ حضور نبی اکرم ﷺ کی آل (یعنی اہل بیت) کے لئے ایک بیل رکھا گیا۔ جب حضور نبی اکرم ﷺ باہر تشریف لاتے تو وہ کھیلتا کودتا اور (خوشی سے) جوش میں آجاتا اور (حالتِ وجد میں) کبھی آگے بڑھتا اور کبھی پیچھے آتا۔ اور جب وہ یہ محسوس کرتا کہ حضور نبی اکرم ﷺ اندر تشریف لے گئے ہیں تو پھر ساکت کھڑا ہو جاتا اور کوئی حرکت نہ کرتا جب تک کہ آپ ﷺ گھر میں موجود رہتے اس ڈر سے کہ کہیں آپ ﷺ کو تکلیف نہ ہو۔

اس حدیث کو امام احمد اور ابو یعلیٰ نے روایت کیا ہے۔

پرنڈوں کے ذریعے موذی جانوروں سے آپ ﷺ کی حفاظت

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: كَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِذَا أَرَادَ الْحَاجَةَ أَبْعَدَ الْمَشْيَ فَانْطَلَقَ ذَاتَ يَوْمٍ لِحَاجَتِهِ ثُمَّ تَوَضَّأَ وَلَبَسَ أَحَدَ خَفَيْهِ فَجَاءَ طَائِرٌ أَخْضَرُ فَأَخَذَ الْخُفَّ الْآخَرَ فَارْتَفَعَ بِهِ ثُمَّ أَلْقَاهُ فَخَرَجَ مِنْهُ أَسْوَدٌ سَابِحٌ فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: هَذِهِ كَرَامَةٌ أَكْرَمَنِي اللَّهُ بِهَا ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: اللَّهُمَّ، إِنِّي أَعُوذُ بِكَ مِنْ شَرِّ مَنْ يَمْشِي عَلَى بَطْنِهِ وَمِنْ شَرِّ مَنْ يَمْشِي عَلَى رِجْلَيْنِ وَمِنْ شَرِّ مَنْ يَمْشِي عَلَى أَرْبَعٍ. (۱۴)

حضرت عبد اللہ بن عباس رضی اللہ عنہما بیان کرتے ہیں کہ حضور نبی اکرم ﷺ جب قضائے حاجت کا ارادہ فرماتے تو آبادی سے دور تشریف لے جاتے۔ آپ ﷺ ایک دن قضائے حاجت کے لیے تشریف لے گئے پھر وضو فرمایا اور اپنے دو موزوں میں سے ایک موزہ پہنا کہ اچانک ایک سبز پرندہ آیا اور آپ ﷺ اور دوسرا موزہ لے اڑا، پھر اسے نیچے پھینکا تو اس میں سے ایک سیاہ سانپ نکلا (اس طرح اللہ تعالیٰ نے اپنے حبیب مکرم ﷺ کی اس موذی جانور سے حفاظت فرمائی)

آپ ﷺ نے فرمایا: یہ وہ چیز ہے جس کے ذریعے اللہ تعالیٰ نے میری تکریم فرمائی ہے۔ پھر حضور نبی اکرم ﷺ نے فرمایا: اے اللہ! میں تیری پناہ مانگتا ہوں ہر اس (موذی جانور) سے جو پیٹ کے بل چلتا ہے اور ہر اس کے شر سے جو دو ٹانگوں پر چلتا ہے اور اس کے شر سے جو چار ٹانگوں پر چلتا ہے۔ اس حدیث کو امام طبرانی اور ابو نعیم نے روایت کیا ہے۔

عَنْ أَبِي أَمَامَةَ قَالَ: دَعَا رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ بِخُفَيْهِ، يَلْبَسُهُمَا فَلَبِسَ أَحَدَهُمَا، ثُمَّ جَاءَ غُرَابٌ فَاحْتَمَلَ الْآخَرَ فَرَمَى بِهِ، فَخَرَجَتْ مِنْهُ حَيَّةٌ، فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: مَنْ كَانَ يُؤْمِنُ بِاللَّهِ وَالْيَوْمِ

الْآخِرِ فَلَا يَلْبَسُ خَفِيَّهُ حَتَّى يَنْفُضَهُمَا. (۱۵)

حضرت ابو امامہ بیان کرتے ہیں کہ حضور نبی اکرم ﷺ نے اپنے دونوں موزے پہننے کے لیے منگوائے۔ آپ ﷺ نے ایک موزہ پہنا تھا کہ ایک کو آیا اور دوسرا موزہ اٹھا کر لے گیا اور اوپر جا کر پھینک دیا۔ اس موزے میں سے ایک سانپ نکلا، حضور نبی اکرم ﷺ نے فرمایا: جو شخص اللہ تعالیٰ اور یومِ آخرت پر ایمان رکھتا ہے تو وہ اپنے موزے جھاڑے بغیر نہ پہنے۔ اس حدیث کو امام طبرانی نے روایت کیا ہے۔

اونٹ کا ادبِ مصطفیٰ ﷺ میں سجدہ کرنا

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ كَانَ فِي نَفَرٍ مِنَ الْمُهَاجِرِينَ وَالْأَنْصَارِ فَجَاءَ بَعِيرٌ فَسَجَدَ لَهُ. فَقَالَ أَصْحَابُهُ: يَا رَسُولَ اللَّهِ، تَسْجُدُ لَكَ الْبَهَائِمُ وَالشَّجَرُ فَنَحْنُ أَحَقُّ أَنْ نَسْجُدَ لَكَ. فَقَالَ: اعْبُدُوا رَبَّكُمْ وَأَكْرِمُوا أَحَاكِمَكُمْ. وَلَوْ كُنْتُ أَمْرًا أَحَدًا أَنْ يَسْجُدَ لِأَحَدٍ، لَأَمَرْتُ الْمَرْأَةَ أَنْ تَسْجُدَ لِزَوْجِهَا. وَلَوْ أَمَرَهَا أَنْ تَنْقُلَ مِنْ جَبَلٍ أَصْفَرَ إِلَى جَبَلٍ أَسْوَدَ وَمِنْ جَبَلٍ أَسْوَدَ إِلَى جَبَلٍ أَبْيَضَ، كَانَ يَنْبَغِي لَهَا أَنْ تَفْعَلَهُ. (۱۶)

حضرت عائشہ صدیقہ رضی اللہ عنہا بیان کرتی ہیں کہ حضور نبی اکرم ﷺ مہاجرین و انصار کی ایک جماعت میں تشریف فرما تھے کہ ایک اونٹ آیا اور آپ ﷺ کے سامنے سجدہ ریز ہو گیا۔ صحابہ کرام نے آپ سے عرض کیا: یا رسول اللہ! آپ کو جانور اور درخت سجدہ کرتے ہیں جبکہ ہم آپ کو سجدہ کرنے کے زیادہ حقدار ہیں۔

آپ ﷺ نے فرمایا: اپنے رب کی عبادت کرو اور اپنے بھائی کی عزت کرو۔ اگر میں کسی فرد بشر کو حکم دیتا کہ وہ کسی اور کو سجدہ کرے تو میں ضرور عورت کو حکم دیتا کہ وہ اپنے شوہر کو سجدہ کرے۔ اور اگر شوہر اسے حکم دے کہ وہ زرد پہاڑ کو سیاہ پہاڑ تک اور سیاہ پہاڑ کو سفید پہاڑ تک لے جائے تو اس پر لازم ہے کہ وہ ایسا کرے۔

سرکش اونٹ کا حضور اکرم ﷺ کے ادب میں بیٹھ جانا

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ: أَقْبَلْنَا مَعَ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ مِنْ سَفَرٍ حَتَّى إِذَا دَفَعْنَا إِلَى حَائِطٍ مِنْ حَيْطَانِ بَنِي النَّجَّارِ إِذَا فِيهِ جَمَلٌ لَا يَدْخُلُ الْحَائِطَ أَحَدٌ إِلَّا شَدَّ عَلَيْهِ. قَالَ: فَذَكَرُوا ذَلِكَ لِلنَّبِيِّ صَلَّى اللَّهُ عَلَيْهِ وَآلِهِ وَسَلَّمَ فَجَاءَ حَتَّى أَتَى الْحَائِطَ. فَدَعَا الْبَعِيرَ، فَجَاءَ وَاضِعًا مِشْفَرُهُ إِلَى الْأَرْضِ حَتَّى بَرَكَ بَيْنَ يَدَيْهِ. قَالَ: فَقَالَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ: هَاتُوا خِطَامًا. فَخَطَمَهُ وَدَفَعَهُ إِلَى صَاحِبِهِ. قَالَ: ثُمَّ التَّفَّتْ إِلَى النَّاسِ قَالَتْ: إِنَّهُ لَيْسَ شَيْءٌ بَيْنَ السَّمَاءِ وَالْأَرْضِ إِلَّا يَعْلَمُ أَيْ رَسُولُ اللَّهِ إِلَّا عَاصِيَ الْجِنِّ وَالْإِنْسِ. (۱۷)

حضرت جابر بن عبد اللہ رضی اللہ عنہما روایت کرتے ہیں: ہم حضور نبی اکرم ﷺ کے ساتھ ایک سفر سے واپس آئے۔ راستے میں ہم بنونجار کے ایک باغ میں پہنچے تو ہمیں معلوم ہوا کہ باغ میں ایک سرکش اونٹ ہے جو باغ میں کسی کو داخل نہیں ہونے دیتا اور جو باغ میں داخل ہونا چاہے اس پر حملہ کر دیتا ہے۔

حضرت جابر رضی اللہ عنہ بیان کرتے ہیں کہ لوگوں نے اس بات کا ذکر حضور نبی اکرم ﷺ سے کیا۔ آپ ﷺ تشریف لائے اور باغ میں داخل ہو گئے۔ آپ ﷺ نے اونٹ کو بلایا تو وہ اپنی گردن کو زمین کے ساتھ گھیٹتا ہوا آپ ﷺ کی خدمت میں حاضر ہوا اور آپ ﷺ کے سامنے بیٹھ گیا۔

حضور نبی اکرم ﷺ نے فرمایا: اس کی لگام لاؤ۔ آپ ﷺ نے اسے لگام دی اور اسے اس کے مالک کے سپرد کر دیا۔ پھر آپ ﷺ لوگوں کی طرف متوجہ ہوئے اور فرمایا: بے شک زمین و آسمان میں سوائے سرکش جنوں اور انسانوں کے کوئی چیز ایسی نہیں جو یہ تسلیم نہ کرتی ہو کہ میں اللہ کا رسول ہوں۔ اس حدیث کو امام احمد اور ابن ابی شیبہ نے روایت کیا ہے۔

حوالہ جات

- ۱۔ سنن ابی داود، کتاب الجهاد، ج ۳، ص: ۲۳
- ۱۔ المسند احمد بن حنبل، ج ۱، ص: ۲۰۵
- ۲۔ المسند احمد بن حنبل، ج ۵، ص: ۷۳
- ۲۔ مجمع الزواہد، ج ۳، ص: ۲۵
- ۳۔ المستدرک علی الصحیحین، ۲، ۶۷۶، الرقم، ۴۲۳۶
- ۴۔ ۱۔ دلائل النبوه، ج ۲، ص: ۳۷۹
- ۲۔ دلائل النبوه، ج ۱، ص: ۱۲۹، الرقم: ۱۳۹
- ۳۔ الاحادیث، المختارہ، ج ۶، ص: ۱۳۰، الرقم، ۲۱۲۹
- ۵۔ ۱۔ المعجم الکبیر، ج ۲، ص: ۱۳۸، الرقم: ۳۶۰۵
- ۲۔ المستدرک علی الصحیحین، ج ۳، ص: ۱۰، الرقم ۴۲۷۴
- ۶۔ المعجم الاسط، ج ۶، ص: ۳۵۸
- ۱۔ شمائل الرسول ﷺ، ۳۳۷
- ۷۔ الجامع الصحیح (المسند الصحیح المختصر من السنن بنقل العدل عن العدل عن رسول اللہ ﷺ)، کتاب الجهاد والسير، باب الحمائل
تعلیق السیف بالعق، ج ۳، ص: ۶۵
- ۸۔ المعجم الکبیر، ج ۱۷، ص: ۱۷۸
- ۲۔ مجمع الزوائد، ج ۸، ص: ۱۰۷
- ۹۔ ۱۔ تاریخ مدینہ دمشق، ج ۴، ص: ۲۳۲
- ۲۔ البدایہ والنہایہ، ج ۶، ص: ۱۵۱
- ۱۰۔ المستدرک علی الصحیحین، ج ۲، ص: ۶۷۵، الرقم: ۴۲۳۵
- ۱۰۔ المعجم الکبیر، ج ۷، ص: ۸۰

۱۱۔ التاريخ الكبير، ج ۲، ص ۴۴،

۱۲. ۱. ابن راحويه في المسند، ج ۱، ص ۲۶۹،

۲. دلائل النبوه، ج ۶، ص ۴۰،

۱۳. المسند احمد بن حنبل، ج ۶، ص ۱۱۲، الرقم ۲۳۸۶۲،

۲. شرح معاني الآثار، ج ۴، ص ۱۹۵،

۱۴. معجم الكبير، ج ۸، ص ۱۳۷، الرقم ۸۶۲۰،

۱. مجمع الزوائد، ج ۱، ص ۲۰۳،

۱۵. المعجم الكبير، ج ۸، ص ۱۳۷، الرقم ۸۶۲۰،

۱۶. السنن، الكبرى، ج ۷، ص ۲۹۱،

۱۷. المسند احمد بن حنبل، ج ۳، ص ۱۳۱، الرقم ۱۴۳۷۲،

۱۸. الجامع الصحيح (المسند الصحيح المختصر من السنن بنقل العدل

عن العدل عن رسول الله ﷺ)، كتاب الجهاد والسير، باب الحَمَائِلِ

وَتَغْلِيْقِ السَّيْفِ بِالْعُنُقِ، ص ۳، ص ۱۰۶۵،

۱۹. تاريخ مدينة دمشق، ج ۴، ص ۲۳۲،

البداية و النهاية: ج ۶، ص ۱۵۱

باب ششم

نباتات، جمادات کا ادبِ مصطفیٰ ﷺ

کچھور کے تنے کا بارگاہِ مصطفیٰ ﷺ میں رونا

عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ كَانَ يَقُومُ يَوْمَ الْجُمُعَةِ فَيُسْنِدُ ظَهْرَهُ إِلَى جِدْعٍ مَنْصُوبٍ فِي الْمَسْجِدِ فَيُخَطِبُ النَّاسَ. فَبَجَائَهُ رُومِيٌّ فَقَالَ: أَلَا أَصْنَعُ لَكَ شَيْئًا تَقْعُدُ عَلَيْهِ وَكَأَنَّكَ قَائِمٌ؟ فَصَنَعَ لَهُ مِنْبَرًا لَهُ دَرَجَتَانِ وَيَقْعُدُ عَلَى الثَّالِثَةِ. فَلَمَّا قَعَدَ نَبِيُّ اللَّهِ صَلَّى اللَّهُ عَلَيْهِ وَآلِهِ وَسَلَّمَ عَلَى ذَلِكَ الْمَنْبَرِ، خَارَ الْجِدْعُ كَخُورِ الثَّوْرِ حَتَّى ارْتَجَّ الْمَسْجِدُ حُزْنًا عَلَى رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ. فَنَزَلَ إِلَيْهِ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ مِنَ الْمَنْبَرِ فَالْتَزَمَهُ وَهُوَ يَخُورُ. فَلَمَّا الْتَزَمَهُ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ سَكَنَ، ثُمَّ قَالَ: أَمَا وَالَّذِي نَفْسُ مُحَمَّدٍ بِيَدِهِ، لَوْ لَمْ الْتَزِمَهُ لَمَا زَالَ هَكَذَا إِلَى يَوْمِ الْقِيَامَةِ، حُزْنًا عَلَى رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ. فَأَمَرَ بِهِ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ فَدُفِنَ. (۱)

حضرت انس بن مالک رضی اللہ عنہ بیان کرتے ہیں کہ حضور نبی اکرم ﷺ کا یہ معمول تھا کہ آپ ﷺ جمعہ کے دن مسجد میں نصب شدہ ایک کچھور کے تنے سے ٹیک لگا کر کھڑے ہو جاتے اور لوگوں سے خطاب فرماتے۔ ایک رومی صحابی آپ ﷺ کی خدمت میں حاضر ہوا اور عرض کیا: (یا رسول اللہ!) کیا میں آپ کے لئے ایسی چیز تیار نہ کر لاؤں کہ آپ اس پر بیٹھ جائیں اور یوں محسوس ہو کہ آپ قیام فرماہیں پس اس نے آپ ﷺ کے لئے منبر تیار کیا۔ اس منبر کے درجے تھے۔ اور آپ ﷺ تیسرے درجہ پر جلوہ افروز ہوئے۔

جب حضور نبی اکرم ﷺ (پہلی مرتبہ) اس منبر پر جلوہ افروز ہوئے تو وہ کچھور کا تنا

(جس کے ساتھ آپ ﷺ ٹیک لگا کر خطبہ دیتے) حضور نبی اکرم ﷺ کی جدائی کی وجہ سے بیل جیسی آواز نکالنے لگا یہاں تک کہ پوری مسجد اس کی آواز سے غمگین ہو گئی۔ حضور نبی اکرم ﷺ اس کی خاطر منبر سے نیچے تشریف لائے۔ اس کے پاس گئے اور اسے اپنے ساتھ لپٹا لیا جبکہ وہ بلبلارہا تھا۔ جب حضور نبی اکرم ﷺ نے اسے اپنے ساتھ لگایا تو وہ پرسکون ہو گیا۔ پھر آپ ﷺ نے فرمایا: قسم ہے اس ذات کی جس کے قبضہ قدرت میں محمد ﷺ کی جان ہے اگر میں اسے اپنے ساتھ نہ ملاتا تو یہ اللہ کے رسول کے غم کی وجہ سے قیامت تک اسی طرح روتا رہتا۔ پھر رسول اللہ ﷺ نے اس کے بارے میں حکم فرمایا تو اسے دفن کر دیا گیا۔

درخت کا بارگاہ رسالت ﷺ میں ادب کے طور پر سایہ (پردہ) کرنا

عَنْ يَعْلَى بْنِ مُرَّةَ عَنْ أَبِيهِ قَالَ: كُنْتُ مَعَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ فِي سَفَرٍ فَأَرَادَ أَنْ يَقْضِيَ حَاجَتَهُ فَقَالَ لِي: ائْتِ تِلْكَ الْأَشَائِطَيْنِ قَالِ وَكَيْفَ: يَعْنِي النَّخْلَ الصِّغَارَ فَقُلْ لَهُمَا إِنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَأْمُرُكُمَا أَنْ تَجْتَمِعَا فَاجْتَمِعَا فَاسْتَرَبِيهِمَا فَقَضِيَ حَاجَتَهُ ثُمَّ قَالَ لِي: ائْتِيهِمَا فَقُلْ لَهُمَا لِيَرْجِعْ كُلُّ وَاحِدَةٍ مِنْكُمَا إِلَى مَكَانِهَا فَقُلْتُ لَهُمَا: فَرَجَعْنَا.

رَوَاهُ ابْنُ مَاجَهَ وَابْنُ أَبِي شَيْبَةَ. (۲)

یعلیٰ بن مرہ اپنے باپ سے روایت کرتے ہیں کہ ایک سفر کے دوران میں حضور نبی اکرم ﷺ کے ساتھ تھا۔ آپ ﷺ نے حاجت کے لیے جانے کا ارادہ ظاہر کیا تو مجھ سے فرمایا: ان دو درختوں کو بلا لاؤ۔ وکیع فرماتے ہیں کہ چھوٹے کھجور کے درختوں کو۔ مرہ کہتے ہیں کہ میں ان کے پاس گیا اور ان سے کہا تمہیں رسول اللہ ﷺ حکم دیتے ہیں کہ ایک جگہ جمع ہو جاؤ۔ وہ دونوں جمع ہو گئے اور آپ ﷺ نے ان کے ذریعہ پردہ فرمایا۔ جب آپ ﷺ حاجت سے فارغ ہوئے تو مجھ سے فرمایا: جاؤ ان دونوں سے کہو کہ اپنی جگہ پر لوٹ جائیں، میں نے ان سے جا کر کہا وہ اپنی جگہ واپس چلے گئے۔ اس حدیث کو ابن ماجہ اور ابن ابی شیبہ کی روایت کیا ہے۔

عَنْ يَعْلَى بْنِ سِيَابَةَ رَضِيَ اللَّهُ عَنْهُ قَالَ: كُنْتُ مَعَ النَّبِيِّ صَلَّى اللَّهُ عَلَيْهِ
وَالِهِ وَسَلَّمَ فِي مَسِيرٍ لَهُ، فَأَرَادَ أَنْ يَقْضِيَ حَاجَةً، فَأَمَرَ وَذَيْتَيْنِ فَأَنْضَمْتُ إِحْدَاهُمَا
إِلَى الْأُخْرَى، ثُمَّ أَمَرَهُمَا فَرَجَعَتَا إِلَيَّ مَنَابِتَهُمَا. رَوَاهُ أَحْمَدُ. (۳)

حضرت یعلیٰ بن سیاہہ رضی اللہ عنہ بیان کرتے ہیں: میں ایک سفر میں حضور نبی اکرم
ﷺ کے ہمراہ تھا۔ آپ ﷺ نے ایک جگہ قضائے حاجت کا ارادہ فرمایا تو آپ ﷺ نے کھجور
کے درختوں کو حکم دیا۔ وہ آپ کے حکم سے ایک دوسرے سے مل گئے (اور آپ ﷺ کے لیے پردہ
بن گئے۔ آپ صلی اللہ علیہ والہ وسلم نے ان کے پیچھے قضائے حاجت فرمائی)۔ پھر آپ ﷺ نے
انہیں دوبارہ حکم دیا تو وہ اپنی اپنی جگہ پر واپس چلے گئے۔

درخت کا حضور اکرم ﷺ کے حکم پر بارگاہ میں حاضر ہونا

عَنْ يَعْلَى بْنِ مُرَّةِ الثَّقَفِيِّ رَضِيَ اللَّهُ عَنْهُ قَالَ: ثُمَّ سِرْنَا فَنَزَلْنَا مَنْزِلًا، فَنَامَ
النَّبِيُّ صَلَّى اللَّهُ عَلَيْهِ وَآلِهِ وَسَلَّمَ، فَجَاءَتْ شَجْرَةٌ تَشُقُّ الْأَرْضَ حَتَّى غَشِيَتْهُ، ثُمَّ
رَجَعَتْ إِلَى مَكَانِهَا. فَلَمَّا اسْتَيْقَظَ ذَكَرْتُ لَهُ، فَقَالَ: هِيَ شَجْرَةٌ اسْتَأْذَنَتْ رَبَّهَا ل
أَنْ تُسَلِّمَ عَلَيَّ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ فَأَذِنَ لَهَا. (۴)

حضرت یعلیٰ بن مردہ رضی اللہ عنہ بیان کرتے ہیں ہم روانہ ہوئے اور ہم نے ایک
جگہ پڑاؤ کیا۔ حضور نبی اکرم ﷺ وہاں محو استراحت ہو گئے۔ اتنے میں ایک درخت زمین کو چیرتا
ہوا آیا اور آپ ﷺ پر سایہ فلگن ہو گیا پھر کچھ دیر بعد وہ واپس اپنی جگہ پر چلا گیا۔ جب آپ
ﷺ بیدار ہوئے تو میں نے آپ صلی اللہ علیہ والہ وسلم سے اس واقعہ کا ذکر کیا۔ آپ ﷺ نے
فرمایا: اس درخت نے اپنے رب سے اجازت طلب کی تھی کہ وہ اللہ تعالیٰ کے رسول کی بارگاہ میں
سلام عرض کرے، پس اس نے اسے اجازت دے دی۔

اس حدیث کو امام احمد اور ابو نعیم نے روایت کیا ہے۔

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ: جَاءَ رَجُلٌ مِنْ بَنِي عَامِرٍ إِلَى

النَّبِيِّ صَلَّى اللَّهُ عَلَيْهِ وَآلِهِ وَسَلَّمَ كَأَنَّهُ يُدَاوِي وَيُعَالِجُ فَقَالَ يَا مُحَمَّدُ، إِنَّكَ تَقُولُ أَشْيَاءَ؛ هَلْ لَكَ أَنْ أُدَاوِيكَ؟ قَالَ: فَدَعَا رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِلَى اللَّهِ ثُمَّ قَالَ: هَلْ لَكَ أَنْ أُرِيكَ آيَةً؟ وَعِنْدَهُ نَخْلٌ وَشَجَرٌ. فَدَعَا رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ عِدْقًا مِنْهَا، فَأَقْبَلَ إِلَيْهِ وَهُوَ يَسْجُدُ، وَيَرْفَعُ رَأْسَهُ وَيَسْجُدُ، وَيَرْفَعُ رَأْسَهُ حَتَّى انْتَهَى إِلَيْهِ صَلَّى اللَّهُ عَلَيْهِ وَآلِهِ وَسَلَّمَ، فَقَامَ بَيْنَ يَدَيْهِ. ثُمَّ قَالَ لَهُ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: ارْجِعْ إِلَى مَكَانِكَ. فَقَالَ الْعَامِرِيُّ: وَاللَّهِ، لَا أُكْذِبُكَ بِشَيْءٍ تَقُولُهُ أَبَدًا، ثُمَّ قَالَ: يَا آلَ عَامِرِ بْنِ صَعْصَعَةَ، وَاللَّهِ، لَا أُكْذِبُهُ بِشَيْءٍ. (۵)

حضرت عبداللہ بن عباس رضی اللہ عنہما بیان کرتے ہیں: قبیلہ بنو عامر کا ایک شخص حضور نبی اکرم ﷺ کے پاس آیا۔ وہ شخص علاج معالجہ کرنے والا (حکیم) دکھائی دیتا تھا۔ پس اس نے کہا: اے محمد! آپ بہت سی (نئی) چیزیں (امور دین میں سے) بیان کرتے ہیں۔ (پھر اس نے ازراہ تمسخر کہا: کیا آپ کو اس چیز کی حاجت ہے کہ میں آپ کا علاج کروں؟ راوی بیان کرتے ہیں کہ آپ ﷺ نے اسے اللہ کے دین کی دعوت دینی پھر فرمایا:

کیا تم چاہتے ہو کہ میں تمہیں کوئی معجزہ دکھاؤں؟ آپ صلی اللہ علیہ وآلہ وسلم کے پاس کھجور اور کچھ اور درخت تھے۔ آپ ﷺ نے کھجور کی ایک شاخوں والی ٹہنی کو اپنی طرف بلایا، وہ ٹہنی (کھجور سے جدا ہو کر) آپ کی طرف سجدہ کرتے اور سر اٹھاتے، سجدہ کرتے اور پھر سر اٹھاتے ہوئے بڑھی یہاں تک کہ آپ کے قریب پہنچ گئی، پھر آپ ﷺ کے سامنے کھڑی ہو گئی۔ پھر حضور نبی اکرم ﷺ نے اسے حکم دیا کہ وہ اپنی جگہ واپس چلی جائے۔ (یہ واقعہ دیکھ کر) قبیلہ بنو عامر کے اس شخص نے کہا: خدا کی قسم! میں کبھی بھی کسی شے میں بھی آپ کی تکذیب نہیں کروں گا جو آپ فرماتے ہیں۔ پھر اس نے برملا اعلان کر کے کہا: اے آل عامر بن صعصعہ! اللہ کی قسم! میں انہیں (یعنی حضور نبی اکرم ﷺ کو) آئندہ کسی چیز میں نہیں جھٹلاؤں گا۔

عَنْ جَابِرِ رَضِيَ اللَّهُ عَنْهُ فِي رِوَايَةٍ طَوِيلَةٍ قَالَ: سِرْنَا مَعَ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ حَتَّى نَزَلَ وَادِيًا أَفِيحًا. فَذَهَبَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَقْضِي حَاجَتَهُ. فَاتَّبَعْتُهُ بِإِدَاوَةٍ مِنْ مَاءٍ. فَنَظَرَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ فَلَمْ يَرَ شَيْئًا يَسْتَتِرُ بِهِ فَإِذَا شَجَرَتَانِ بِشَاطِئِ الْوَادِي. فَانْطَلَقَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِلَيَّ إِحْدَاهُمَا فَأَخَذَ بِغُصْنٍ مِنْ أُغْصَانِهَا. فَقَالَ: انْقَادِي عَلَيَّ يَا بِيْذُنَ اللَّهِ. فَانْقَادَتْ مَعَهُ كَالْبَعِيرِ الْمَخْشُوشِ، الَّذِي يُصَانِعُ قَائِدَهُ. حَتَّى أَتَى الشَّجْرَةَ الْآخَرَى. فَأَخَذَ بِغُصْنٍ مِنْ أُغْصَانِهَا. فَقَالَ: انْقَادِي عَلَيَّ يَا بِيْذُنَ اللَّهِ فَانْقَادَتْ مَعَهُ كَذَلِكَ، حَتَّى إِذَا كَانَ بِالْمُنْصَفِ مِمَّا بَيْنَهُمَا، قَالَ: التَّمَا عَلَيَّ يَا بِيْذُنَ اللَّهِ فَالتَّامَتَا. فَجَلَسْتُ أَحَدِثَ نَفْسِي. فَحَانَتْ مِنِّي لَفْتَةٌ، فَإِذَا أَنَا بِرَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ مُقْبِلًا. وَإِذَا الشَّجَرَتَانِ قَدْ افْتَرَقَتَا. فَقَامَتْ كُلُّ وَاحِدَةٍ مِنْهُمَا عَلَيَّ سَاقٍ. فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: يَا جَابِرُ، هَلْ رَأَيْتَ مَقَامِي؟

قُلْتُ: نَعَمْ، يَا رَسُولَ اللَّهِ قَالَ: فَانْطَلِقِي إِلَى الشَّجَرَتَيْنِ فَاقْطَعِي مِنْ كُلِّ وَاحِدَةٍ مِنْهُمَا غُصْنًا. فَأَقْبِلِي بِهِمَا. حَتَّى إِذَا قُمْتَ مَقَامِي فَأَرْسِلِي غُصْنًا عَنْ يَمِينِكَ وَعَنْ يَسَارِكَ. قَالَ جَابِرُ: فَقُمْتُ فَأَخَذْتُ حَجْرًا فَكَسَرْتُهُ وَحَسَرْتُهُ. فَانْدَلَقَ لِي. فَاتَيْتُ الشَّجَرَتَيْنِ فَقَطَعْتُ مِنْ كُلِّ وَاحِدَةٍ مِنْهُمَا غُصْنًا. ثُمَّ أَقْبَلْتُ أَجْرُهُمَا حَتَّى قُمْتُ مَقَامَ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ، أَرْسَلْتُ غُصْنًا عَنْ يَمِينِي وَغُصْنًا عَنْ يَسَارِي، ثُمَّ لِحِقَّتُهُ فَقُلْتُ: قَدْ فَعَلْتُ يَا رَسُولَ اللَّهِ فَعَمَّ ذَاكَ؟ قَالَ: إِنِّي مَرَرْتُ بِقَبْرَيْنِ يُعَذَّبَانِ. فَأَحْبَبْتُ: بِشَفَاعَتِي، أَنْ يُرْفَهَ عَنْهُمَا مَا دَامَ الْغُصْنَانِ رَطْبَيْنِ الْحَدِيثُ (٦)

حضرت جابر رضی اللہ عنہ روایت کرتے ہیں کہ ہم حضور نبی اکرم ﷺ کے ساتھ (ایک

غزوہ) کے سفر پر روانہ ہوئے یہاں تک کہ ہم ایک کشادہ وادی میں پہنچے۔ حضور نبی اکرم ﷺ رفع حاجت کے لئے تشریف لے گئے۔ میں پانی وغیرہ لے کر آپ ﷺ کے پیچھے گیا۔ حضور نبی اکرم ﷺ نے (اردگرد) دیکھا لیکن آپ ﷺ کو پردہ کے لئے کوئی چیز نظر نہ آئی، وادی کے کنارے دو درخت تھے، حضور نبی اکرم ﷺ ان میں سے ایک درخت کے پاس گئے۔ آپ ﷺ نے اس کی شاخوں میں سے ایک شاخ پکڑی اور فرمایا: اللہ تعالیٰ کے حکم سے میری اطاعت کر۔ وہ درخت اس اونٹ کی طرح آپ ﷺ کا فرمانبردار ہو گیا جس کی ناک میں نکیل ہو اور وہ اپنے ہانکنے والے کے تابع ہوتا ہے پھر آپ ﷺ دوسرے درخت کے پاس گئے اور اس کی شاخوں میں سے ایک شاخ پکڑ کر فرمایا: اللہ کے اذن سے میری اطاعت کر، وہ درخت بھی پہلے درخت کی طرح آپ ﷺ کے تابع ہو گیا یہاں تک کہ جب آپ ﷺ دونوں درختوں کے درمیان پہنچے تو آپ ﷺ نے ان دونوں درختوں کو ملا دیا اور فرمایا: اللہ کے اذن سے جڑ جاؤ، سو وہ دونوں درخت جڑ گئے۔ میں وہاں بیٹھا اپنے آپ سے باتیں کر رہا تھا، میں نے اچانک دیکھا کہ حضور نبی اکرم ﷺ تشریف لارہے ہیں اور وہ دونوں درخت اپنے اپنے سابقہ اصل مقام پر کھڑے تھے۔

آپ ﷺ نے فرمایا: اے جابر! تم نے وہ مقام دیکھا تھا جہاں میں کھڑا تھا۔ میں نے عرض کیا: جی! یا رسول اللہ! فرمایا: ان دونوں درختوں کے پاس جاؤ اور ان میں سے ہر ایک کی ایک شاخ کاٹ کر لاؤ اور جب اس جگہ پہنچو جہاں میں کھڑا تھا تو ایک شاخ اپنی دائیں جانب اور ایک شاخ اپنی بائیں جانب ڈال دینا۔ حضرت جابر کہتے ہیں کہ میں نے کھڑے ہو کر ایک پتھر توڑا اور تیز کیا، پھر میں ان درختوں کے پاس گیا اور ہر ایک سے ایک شاخ توڑی، پھر میں انہیں گھسیٹ کر حضور نبی اکرم ﷺ کے کھڑے ہونے کی جگہ لایا اس جگہ ایک شاخ دائیں جانب اور ایک شاخ بائیں جانب ڈال دی۔ پھر رسول اللہ ﷺ کی خدمت میں حاضر ہو کر عرض کیا: یا رسول اللہ! میں نے آپ کے حکم پر عمل کر دیا ہے۔ مگر اس عمل کا سبب کیا ہے؟ آپ

ﷺ نے فرمایا: میں اس جگہ دو قبروں کے پاس سے گزرا جن میں قبر والوں کو عذاب ہو رہا تھا، میں نے چاہا کہ میری شفاعت کے سبب جب تک وہ شاخیں سرسبز و تازہ رہیں ان کے عذاب میں کمی رہے۔ اس حدیث کو امام مسلم اور ابن حبان نے روایت کیا ہے۔

کچھور کے گچھے کا بارگاہِ مصطفیٰ ﷺ میں حاضر ہونا

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: جَاءَ أَعْرَابِيٌّ إِلَى رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ فَقَالَ: بِمَا أَعْرِفُ أَنَّكَ نَبِيٌّ؟ قَالَ: إِنْ دَعَوْتُ هَذَا الْعِدْقَ مِنْ هَذِهِ النَّخْلَةِ، أَتَشْهَدُ أَنِّي رَسُولُ اللَّهِ؟ فَدَعَاهُ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ فَجَعَلَ يَنْزِلُ مِنَ النَّخْلَةِ حَتَّى سَقَطَ إِلَى النَّبِيِّ صَلَّى اللَّهُ عَلَيْهِ وَآلِهِ وَسَلَّمَ ثُمَّ قَالَ: ارْجِعْ. فَعَادَ، فَأَسْلَمَ الْأَعْرَابِيُّ.

رَوَاهُ التِّرْمِذِيُّ وَالْحَاكِمُ وَالطَّبْرَانِيُّ وَالْبُخَارِيُّ فِي الْكَبِيرِ. وَقَالَ أَبُو عِيْسَى: هَذَا حَدِيثٌ حَسَنٌ صَحِيحٌ. وَقَالَ الْحَاكِمُ: هَذَا حَدِيثٌ صَحِيحٌ. (۷)

حضرت عبداللہ بن عباس رضی اللہ عنہما سے روایت ہے وہ بیان کرتے ہیں کہ ایک اعرابی حضور نبی اکرم ﷺ کی خدمت میں حاضر ہوا اور عرض کیا: مجھے کیسے علم ہوگا کہ آپ نبی ہیں؟ آپ ﷺ نے فرمایا: اگر میں کچھور کے اس درخت کے اس گچھے کو بلاؤں تو کیا تو گواہی دے گا کہ میں اللہ تعالیٰ کا رسول ہوں؟

پھر آپ ﷺ نے اسے بلایا تو وہ درخت سے اترنے لگا یہاں تک کہ حضور نبی اکرم ﷺ کے قدموں میں آگرا۔ پھر آپ ﷺ نے فرمایا: واپس چلے جاؤ۔ تو وہ واپس چلا گیا۔ اس اعرابی نے یہ دیکھ کر اسلام قبول کر لیا۔

اس حدیث کو امام ترمذی، طبرانی اور بخاری نے التاریخ الکبیر میں روایت کیا ہے اور امام ابو عیسیٰ فرماتے ہیں کہ یہ حدیث حسن صحیح ہے اور حاکم بیان کرتے ہیں کہ یہ حدیث صحیح ہے۔

عَنْ يَعْلَى بْنِ مَرْثَةَ الثَّقَفِيِّ رَضِيَ اللَّهُ عَنْهُ قَالَ: ثُمَّ سِرْنَا فَنَزَلْنَا مَنْزِلًا، فَنَامَ

النَّبِيُّ صَلَّى اللَّهُ عَلَيْهِ وَآلِهِ وَسَلَّمَ ، فَجَاءَتْ شَجْرَةٌ تَشُقُّ الْأَرْضَ حَتَّى غَشِيَتْهُ ، ثُمَّ رَجَعَتْ إِلَى مَكَانِهَا . فَلَمَّا اسْتَيْقَظَ ذَكَرْتُ لَهُ ، فَقَالَ : هِيَ شَجْرَةٌ اسْتَأْذَنْتُ رَبَّهَا لَأَنْ تُسَلِّمَ عَلَيَّ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ فَأَذِنَ لَهَا . (۸)

حضرت یعلیٰ بن مروہ رضی اللہ عنہ بیان کرتے ہیں ہم روانہ ہوئے اور ہم نے ایک جگہ پڑاؤ کیا۔ حضور نبی اکرم ﷺ وہاں محو استراحت ہو گئے۔ اتنے میں ایک درخت زمین کو چیرتا ہوا آیا اور آپ ﷺ پر سایہ فلگن ہو گیا پھر کچھ دیر بعد وہ واپس اپنی جگہ پر چلا گیا۔ جب آپ ﷺ بیدار ہوئے تو میں نے آپ ﷺ سے اس واقعہ کا ذکر کیا۔

آپ ﷺ نے فرمایا : اس درخت نے اپنے رب سے اجازت طلب کی تھی کہ وہ اللہ تعالیٰ کے رسول کی بارگاہ میں سلام عرض کرے، پس اس نے اسے اجازت دے دی۔ اس حدیث کو امام احمد اور ابو نعیم نے روایت کیا ہے۔

أحد پہاڑ کا بارگاہِ مصطفیٰ ﷺ میں ادب

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ : صَعِدَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ إِلَى أَحَدٍ وَمَعَهُ أَبُو بَكْرٍ وَعُمَرُ وَعُثْمَانُ . فَرَجَفَ بِهِمْ فَضْرَبَهُ بِرِجْلِهِ وَقَالَ : اثْبُتْ أَحَدٌ . فَمَا عَلَيْكَ إِلَّا نَبِيٌّ أَوْ صِدِّيقٌ أَوْ شَهِيدَانِ . (۹)

حضرت انس بن مالک رضی اللہ عنہ فرماتے ہیں کہ ایک روز نبی کریم ﷺ کوہِ احد پر چڑھے اور آپ کے ساتھ حضرت ابو بکر، حضرت عمر اور حضرت عثمان تھے۔

پہاڑ کو وجد آیا تو آپ ﷺ نے اسے اپنے پاؤں کے ساتھ ٹھوک مارتے ہوئے فرمایا: أحد ٹھہر جا! تیرے اوپر ایک نبی، ایک صدیق اور دو شہیدوں کے سوا اور کوئی نہیں۔

اس حدیث کو امام بخاری، ابن حبان اور ابو یعلیٰ نے روایت کیا ہے۔

حراپہاڑ کا بارگاہِ مصطفیٰ ﷺ میں ادب

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ
كَانَ عَلَى حِرَاءٍ هُوَ وَأَبُوبَكْرٍ وَعُمَرُ وَعُثْمَانُ وَعَلِيٌّ وَطَلْحَةُ وَالزُّبَيْرُ فَتَحَرَّكَتِ
الصَّخْرَةُ. فَقَالَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ: اهْدَأْ، فَمَا عَلَيْكَ إِلَّا نَبِيٌّ أَوْ
صِدِّيقٌ أَوْ شَهِيدٌ. رَوَاهُ مُسْلِمٌ وَالتِّرْمِذِيُّ. وَقَالَ التِّرْمِذِيُّ: هَذَا حَدِيثٌ
صَحِيحٌ. (۱۰)

حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ حراپہاڑ پر
تشریف فرما تھے۔ آپ ﷺ کے ساتھ حضرت ابوبکر، حضرت عمر، حضرت عثمان، حضرت علی،
حضرت طلحہ اور حضرت زبیر بھی تھے۔

اتنے میں پہاڑ نے حرکت کی تو آپ ﷺ نے فرمایا: ٹھہر جا، کیونکہ تیرے اوپر نبی،
صدیق اور شہید کے سوا کوئی نہیں ہے۔

اسے امام مسلم نے روایت کیا ہے اور امام ترمذی نے فرمایا کہ یہ حدیث صحیح ہے۔

سفر شام کے دوران درختوں اور پہاڑوں کا ادب بجالانا

عَنْ أَبِي مُوسَى الْأَشْعَرِيِّ رَضِيَ اللَّهُ عَنْهُ قَالَ: خَرَجَ أَبُو طَالِبٍ إِلَى
الشَّامِ وَخَرَجَ مَعَهُ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ فِي أَشْيَاحٍ مِنْ قُرَيْشٍ. فَلَمَّا
أَشْرَفُوا عَلَى الرَّاهِبِ هَبَطَ فَحَلُّوا رِحَالَهُمْ فَخَرَجَ إِلَيْهِمُ الرَّاهِبُ وَكَانُوا قَبْلَ
ذَلِكَ يَمْرُونَ بِهِ فَلَا يَخْرُجُ إِلَيْهِمْ وَلَا يَلْتَفِتُ. قَالَ: فَهُمْ يَحْلُونَ رِحَالَهُمْ، فَجَعَلَ
يَتَخَلَّلُهُمُ الرَّاهِبُ حَتَّى جَاءَ فَأَخَذَ بِيَدِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ
وَقَالَ: هَذَا سَيِّدُ الْعَالَمِينَ، هَذَا رَسُولُ رَبِّ الْعَالَمِينَ، يَبْعَثُهُ اللَّهُ رَحْمَةً لِلْعَالَمِينَ.
فَقَالَ لَهُ أَشْيَاحٌ مِنْ قُرَيْشٍ: مَا عِلْمُكَ؟ فَقَالَ: إِنَّكُمْ حِينَ أَشْرَفْتُمْ مِنَ الْعَقَبَةِ لَمْ
يَبْقَ شَجَرٌ وَلَا حَجَرٌ إِلَّا خَرَّ سَاجِدًا وَلَا يَسْجُدَانِ إِلَّا لِنَبِيِّ الْحَدِيثِ.

وَقَالَ أَبُو عِيْسَى: هَذَا حَدِيثٌ حَسَنٌ، وَقَالَ الْحَاكِمُ: هَذَا حَدِيثٌ

صَحِيحٌ. (۱۱)

حضرت ابو موسیٰ اشعری رضی اللہ عنہ سے روایت ہے وہ بیان کرتے ہیں: حضرت ابو طالب روسائے قریش کے ہمراہ شام کی طرف روانہ ہوئے۔ حضور نبی اکرم ﷺ بھی آپ کے ہمراہ تھے۔ راستے میں جب وہ راہب کے پاس پہنچے تو حضرت ابو طالب اپنی سواری سے نیچے اتر آئے۔ باقی لوگوں نے بھی اپنے کجاوے کھول دیئے۔ راہب ان کی طرف نکلا حالانکہ اس سے پہلے وہ اس کے پاس سے گزرا کرتے تھے لیکن وہ ان کے پاس نہیں آیا کرتا تھا اور نہ ہی ان کی طرف متوجہ ہوتا تھا۔

حضرت ابو موسیٰ اشعری رضی اللہ عنہ فرماتے ہیں کہ لوگ ابھی کجاوے کھول ہی رہے تھے کہ وہ ان کے درمیان چلنے لگا یہاں تک کہ وہ حضور نبی اکرم ﷺ کے قریب پہنچا اور آپ ﷺ کا ہاتھ پکڑ کر کہا: یہ تمام جہانوں کا سردار اور رب العالمین کا رسول ہے! وہ انہیں تمام جہانوں کے لئے رحمت بنا کر مبعوث کرے گا۔ روسائے قریش نے اس سے پوچھا: تمہیں کس نے بتایا؟ اس نے کہا: جب تم لوگ عقبہ سے چلے تو تمام درخت اور پتھر ان کو سجدہ کر رہے تھے اور وہ صرف نبی کو ہی سجدہ کرتے ہیں۔

چاند کا ادب مصطفیٰ ﷺ میں کھیلنا

عَنِ الْعَبَّاسِ بْنِ عَبْدِ الْمُطَّلِبِ قَالَ: قُلْتُ: يَا رَسُولَ اللَّهِ، دَعَانِي، إِلَى الدُّخُولِ فِي دِينِكَ أَمَارَةً لِنُبُوتِكَ رَأَيْتُكَ فِي الْمَهْدِ تَنَاقِي الْقَمَرَ وَتَشِيرُ بِأَصْبَعِكَ فَحَيْثُ أَشْرْتَ إِلَيْهِ مَا قَالَ: إِنِّي كُنْتُ أَحَدِثُهُ وَيُحَدِّثُنِي وَيُلْهِئُنِي عَنِ الْبُكَاءِ. رَوَاهُ ابْنُ عَسَاكِرَ وَالسِّيُوطِيُّ.

حضرت عباس بن عبدالمطلب رضی اللہ عنہ بیان کرتے ہیں کہ میں نے عرض کیا: یا رسول اللہ! آپ کی نبوت پر دلالت کرنے والی ایک خاص نشانی نے مجھے آپ کے دین میں

داخل ہونے کی ترغیب دی۔ میں نے دیکھا کہ آپ ایام طفولیت میں گہوارے کے اندر چاند کے ساتھ کھیلا کرتے تھے اور انگلی مبارک کے ساتھ جس طرف اشارہ فرمایا کرتے تھے چاند اسی طرف جھک جاتا تھا۔ آپ ﷺ نے فرمایا: میں اس کے ساتھ باتیں کرتا تھا اور وہ میرے ساتھ باتیں کرتا تھا اور مجھے رونے نہیں دیتا تھا۔ اس حدیث کو امام ابن عساکر اور سیوطی نے روایت کیا ہے۔

ادبِ مصطفیٰ ﷺ میں سورج کا پلٹنا

عَنْ أَسْمَاءَ بِنْتِ عُمَيْسٍ رَضِيَ اللَّهُ عَنْهَا قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ يُوحَى إِلَيْهِ وَرَأْسُهُ فِي حِجْرٍ عَلَيَّ رَضِيَ اللَّهُ عَنْهُ فَلَمَّ يُصَلِّ الْعَصْرَ حَتَّى غَرَبَتِ الشَّمْسُ فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ: اللَّهُمَّ إِنَّ عَلِيًّا فِي طَاعَتِكَ وَطَاعَةِ رَسُولِكَ فَارْزُقْ عَلَيْهِ الشَّمْسَ قَالَتْ أَسْمَاءُ رَضِيَ اللَّهُ عَنْهَا: فَرَأَيْتُهَا غَرَبَتْ وَرَأَيْتُهَا طَلَعَتْ بَعْدَ مَا غَرَبَتْ.

رَوَاهُ الطَّحَاوِيُّ وَالطَّبْرَانِيُّ وَاللَّفْظُ لَهُ وَرِجَالُهُ رِجَالُ الصَّحِيحِ. (۱۲)

حضرت اسماء بنت عمیس رضی اللہ عنہا سے مروی ہے کہ حضور نبی اکرم ﷺ پر وحی نازل ہو رہی تھی اور آپ ﷺ کا سر اقدس حضرت علی رضی اللہ عنہ کی گود میں تھا۔ وہ عصر کی نماز نہ پڑھ سکے یہاں تک کہ سورج غروب ہو گیا۔ حضور نبی اکرم ﷺ نے دعا کی اے اللہ! علی تیری اور تیرے رسول کی اطاعت میں تھا اس پر سورج واپس لوٹا دے۔ حضرت اسماء فرماتی ہیں: میں نے اسے غروب ہوتے ہوئے بھی دیکھا اور یہ بھی دیکھا کہ وہ غروب ہونے کے بعد دوبارہ طلوع ہوا۔

بادلوں کا ادبِ مصطفیٰ ﷺ میں برسنا

عَنْ أَنَسٍ رَضِيَ اللَّهُ عَنْهُ قَالَ: أَصَابَ أَهْلَ الْمَدِينَةِ قَحْطٌ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ فَبَيْنَا هُوَ يَخْطُبُ يَوْمَ جُمُعَةٍ إِذْ قَامَ رَجُلٌ فَقَالَ: يَا رَسُولَ اللَّهِ، هَلَكَتِ الْكُرَاعُ هَلَكَتِ الشَّاءُ فَأَذْعُ اللَّهُ يَسْقِينَا فَمَدَّ يَدَيْهِ

وَدَعَا قَالِ أَنْسَ: وَإِنَّ السَّمَاءَ لَمِثْلُ الزُّجَاجَةِ فَهَاجَتْ رِيحٌ أَنْشَأَتْ سَحَابًا ثُمَّ اجْتَمَعَ ثُمَّ أُرْسِلَتْ السَّمَاءُ عَزَّالِيهَا فَخَرَجْنَا نَحْوُضِ الْمَاءِ حَتَّى أَتَيْنَا مَنْازِلَنَا فَلَمْ نَزَلْ نَمَطْرُ إِلَى الْجُمُعَةِ الْأُخْرَى فَقَامَ إِلَيْهِ ذَلِكَ الرَّجُلُ أَوْ غَيْرُهُ فَقَالَ: يَا رَسُولَ اللَّهِ، تَهَدَّمَتِ الْبُيُوتُ فَادْعُ اللَّهَ يَحْبِسُهُ فَتَبَسَّمَ ثُمَّ قَالَ: حَوَالَيْنَا وَلَا عَلَيْنَا فَانظَرْتُ إِلَى السَّحَابِ تَصَدَّعَ حَوْلَ الْمَدِينَةِ كَأَنَّهُ إِكْلِيلٌ. رَوَاهُ الْبُخَارِيُّ وَمُسْلِمٌ وَأَبُو دَاوُدَ. (۱۳)

حضرت انس رضی اللہ عنہ فرماتے ہیں کہ حضور نبی اکرم ﷺ کے زمانہ مبارک میں ایک دفعہ اہل مدینہ (شدید) قحط سے دوچار ہو گئے۔ ایک مرتبہ آپ ﷺ خطبہ جمعہ ارشاد فرما رہے تھے کہ ایک شخص نے کھڑے ہو کر عرض کیا: یا رسول اللہ! گھوڑے ہلاک ہو گئے، بکریاں مر گئیں، اللہ تعالیٰ سے دعا کیجئے کہ ہمیں پانی مرحمت فرمائے۔ آپ ﷺ نے دعا کے لیے ہاتھ اٹھادیئے۔

حضرت انس رضی اللہ عنہ فرماتے ہیں کہ اس وقت آسمان شیشے کی طرح صاف تھا لیکن ہوا چلنے لگی، بادل گھر کر جمع ہو گئے اور آسمان نے ایسا اپنا منہ کھولا کہ ہم برستی ہوئی بارش میں اپنے گھروں کو گئے اور متواتر اگلے جمعہ تک بارش ہوتی رہی۔ پھر (آئندہ جمعہ) وہی شخص یا کوئی دوسرا آدمی کھڑا ہو کر عرض گزار ہوا: یا رسول اللہ! گھر تباہ ہو رہے ہیں، لہذا اللہ تعالیٰ سے دعا فرمائیں کہ اب اس (بارش) کو روک لے۔ تو آپ ﷺ (اس شخص کی بات سن کر) مسکرا پڑے اور (اپنے سرِ اقدس کے اوپر بارش کی طرف انگلی مبارک سے اشارہ کرتے ہوئے) فرمایا: ہمیں چھوڑ کر ہمارے گردا گرد برسو۔ تو ہم نے دیکھا کہ اسی وقت بادل مدینہ منورہ کے اوپر سے ہٹ کر یوں چاروں طرف چھٹ گئے گویا وہ تاج ہیں (یعنی تاج کی طرح دائرہ کی شکل میں پھیل گئے)۔

اس حدیث کو امام بخاری، مسلم اور ابوداؤد نے روایت کیا ہے۔

حوالہ جات

۱. الجامع الصحيح المسند المختصر من امور رسول الله ﷺ، كتاب البيوع، باب المختار، ج ۲، ص: ۳۷۸، الرقم، ۱۹۷۹
۱. السنن النسائي، كتاب الجمعة، باب مقام امام في الخطبه، ج ۳، ص: ۱۰۲
۲. السنن ابن ماجه، كتاب الطهاره، جلد ۱، ص: ۱۲۲، الرقم، ۳۳۹
۲. المسند احمد بن حنبل، ج ۴، ص: ۱۷۰
۳. المسند احمد بن حنبل، ج ۴، ص: ۱۷۲
۴. المسند احمد بن حنبل، ج ۴، ص: ۱۷۰
۴. دلائل النبوه، ج ۱، ص: ۱۵۸
۵. الصحيح ابن حبان، ج ۱۴، ص: ۴۵۴، الرقم، ۶۵۲۳
۱۶. الجامع الصحيح (المسند الصحيح المختصر من السنن بنقل العدل عن العدل عن رسول الله ﷺ)، كتاب الزهد، والرقائق، ج ۴، ص: ۲۳۰۶، الرقم، ۳۰۱۲
۶. الصحيح ابن حبان، ج ۱۴، ص: ۴۵۵
۷. سنن جامع ترمذی، كتاب المناقب، ج ۵، ص: ۵۹۴، الرقم، ۳۶۲۸
۸. المسند احمد بن حنبل، ج ۴، ص: ۱۷۰. ۱۷۳
۸. مجمع الزوائد، ج ۹، ص: ۵
۹. الجامع الصحيح المسند المختصر من امور رسول الله ﷺ، المناقب باب عمر ابن خطاب، ج ۳، ص: ۱۲۸۳، ۲.
۹. الجامع الصحيح (المسند الصحيح المختصر من السنن بنقل العدل عن العدل عن رسول الله ﷺ)، كتاب فضائل الصحابه، ج ۴، ص: ۱۸۸۰
۱۰. السنن النسائي، ج ۵، ص: ۵۵، الرقم، ۸۱۹۰

۱۱. سنن جامع ترمذی، کتاب المناقب، ج ۵، ص: ۵۹۰، الرقم، ۳۶۲۰
۱۱. المصنف، ج ۶، ص: ۳۱۷
۱۲. المعجم الكبير، ج ۲۲، ص: ۳۹۰
۱۲. البدايه والنهايه، ج ۶، ص: ۲۹۷
۱۳. الجامع الصحيح المسند المختصر من امور رسول الله ﷺ، كتاب الجمعة، ج ۱، ص: ۳۱۵
۱۳. الجامع الصحيح (المسند الصحيح المختصر من السنن بنقل العدل عن العدل عن رسول الله ﷺ)، كتاب صلاة الاستسقا، باب الدعاء، ج ۲، ص: ۹۸۶
۱۳. الجامع الصحيح المسند المختصر من امور رسول الله ﷺ، كتاب المناقب، ج ۳، ص: ۱۳۱۳، الرقم، ۳۳۸۹
۱۴. الجامع الصحيح، كتاب استسقا، باب الدعاء، ج ۲، ص: ۶۱۴
۱۵. المسند احمد بن حنبل، ج ۶، ص: ۷۶، الرقم، ۲۴۵۱۵

﴿مصادر و مراجع﴾

- | نمبر شمار | نام کتاب | نام مصنف | اشاعت |
|-----------|---|----------|-------|
| ۱۔ | احکام اسلام اور تحفظ ناموس رسالت، شیخ الاسلام ڈاکٹر محمد طاہر القادری، منہاج القرآن پبلیکیشنز لاہور | | |
| ۲۔ | الاحادیث، المختارہ، محمد بن عبدالواحد بن احمد حنبلی، مکتبہ النہضۃ الحدیثہ مکہ مکرمہ سعودی عرب | | |
| ۳۔ | البدایہ والنہایہ، حافظ عماد الدین ابن کثیر، دار الفکر بیروت، لبنان | | |
| ۴۔ | التاریخ الكبير، حافظ ابوالقاسم علی بن حسین شافعی، دار الاحیاء التراث العربی، بیروت | | |
| ۵۔ | الجامع الصحیح المسند المختصر من امور رسول اللہ ﷺ، امام ابو عبد اللہ محمد بن اسماعیل بخاری، دار السلام ریاض سعودی عرب | | |
| ۶۔ | الجامع الصحیح (المسند الصحیح المختصر من السنن بنقل العدل عن العدل عن رسول اللہ ﷺ)، امام ابوالحسین مسلم بن حجاج قشیری، دار السلام ریاض سعودی عرب | | |
| ۷۔ | السنن ابن ماجہ، امام ابو عبد اللہ محمد بن یزید، دار السلام ریاض سعودی عرب | | |
| ۸۔ | السنن النسائی، امام ابو عبد الرحمن احمد بن شعیب نسائی، دار السلام ریاض سعودی عرب | | |
| ۹۔ | السیرۃ النبویہ، حافظ عماد الدین ابن کثیر، دار احیاء التراث العربی بیروت | | |
| ۱۰۔ | الشفاء بتعریف حقوق المصطفیٰ ﷺ، قاضی عیاض بن موسیٰ مالکی، عبد التواب اکیڈمی ملتان | | |
| ۱۱۔ | الصارم المسلول، شیخ ابوالعباس تقی الدین ابن تیمیہ، دار الفکر بیروت | | |
| ۱۲۔ | الصحیح ابن حبان، ابو حاتم محمد بن حبان بن احمد، مؤسسہ الرسالہ بیروت لبنان | | |
| ۱۳۔ | الصحیح، امام محمد بن اسحاق بن خزیمہ، مطبوعہ مکتب اسلامی بیروت | | |
| ۱۴۔ | الغطور المجموعہ فی ذکر النبی الحبيب، محمد اقبال، مدینہ منورہ سعودی عرب | | |
| ۱۵۔ | القاموس الجدید، علامہ مجدد الدین فیروز آبادی، ادارہ اسلامیات انارکلی لاہور | | |
| ۱۶۔ | المستدرک علی الصحیحین، امام ابو عبد اللہ محمد بن عبد اللہ حاکم نیشاپوری، دار الفکر بیروت | | |
| ۱۷۔ | المسند، امام احمد بن حنبل، مکتب اسلامی بیروت لبنان | | |
| ۱۸۔ | المسند، ابو یعقوب اسحاق بن ابراہیم بن مخلد، مکتبہ ایمان مدینہ منورہ، سعودی عرب | | |

- | نمبر شمار | نام کتاب | نام مصنف | اشاعت |
|-----------|--|----------|-------|
| ۱۹ | المصنف، امام عبدالرزاق بن ہمام صنعائی، مکتب اسلامی بیروت لبنان | | |
| ۲۰ | المعجم الاوسط، سلیمان بن احمد بن ایوب، مطبعہ المعارف ریاض سعودی عرب | | |
| ۲۱ | المعجم الکبیر، حافظ ابوالقاسم سلیمان بن احمد ایوب، مطبوعہ العراق | | |
| ۲۲ | المفردات فی غریب القرآن، علامہ حسین بن محمد راغب اصفہانی، ادارہ اسلامیات لاہور | | |
| ۲۳ | المنجد، لوئیس معلوف الیسوی، ملک بک ڈپولاہور | | |
| ۲۴ | المواہب الدنیہ، علامہ احمد قسطلانی، دارالکتب العلمیہ بیروت لبنان | | |
| ۲۵ | امام جعفر صادق، امام ابوزہرہ، شیخ غلام علی اینڈ سنز لاہور | | |
| ۲۶ | انوار نبوت، محمد عمر حیات الحسنی، ملا امام بوسن ٹرسٹ اڈابند بوسن ملتان | | |
| ۲۷ | آداب رسول ﷺ، مولانا ابوالبشیر محمد صالح، اسلامی کتب خانہ سیالکوٹ ۱۹۸۰ء | | |
| ۲۸ | بانگِ دراء، ڈاکٹر علامہ محمد اقبال اقبال اکادمی لاہور | | |
| ۲۹ | تاج العروس، سید محمد مرتضیٰ حسینی زبیدی، لمطبعہ الخیریہ مصر | | |
| ۳۰ | تاریخ الخلفاء، علامہ جلال الدین السیوطی، شبیر برادرزادو بازار لاہور | | |
| ۳۱ | تاریخ الخمیس، علامہ حسین بن محمد دیار بکری، مطبوعہ مؤسسۃ شعبان بیروت | | |
| ۳۲ | تاریخ مدینہ دمشق، حافظ ابوالقاسم علی بن حسین شافعی، داراحیاء التراث العربی بیروت | | |
| ۳۳ | تبلیغی نصاب، علامہ محمد زکریا سہارنپوری، تاج کمپنی لاہور | | |
| ۳۴ | تحفظ عقائد اہلسنت، علامہ ظہیر الدین قادری، فرید بک سٹال لاہور | | |
| ۳۵ | تذکار رسالت ﷺ، شیخ الاسلام ڈاکٹر محمد طاہر القادری، منہاج القرآن پبلی کیشنز لاہور | | |
| ۳۶ | تذکرے اور صحبتیں، شیخ الاسلام ڈاکٹر محمد طاہر القادری، منہاج القرآن پبلی کیشنز لاہور | | |
| ۳۷ | تشکیل کردار، حجۃ الاسلام امام غزالی، حاجی امداد اللہ اکیڈمی حیدرآباد سندھ | | |
| ۳۸ | تفسیر روح البیان، علامہ اسماعیل حق، مکتبہ اسلامیہ کوئٹہ بلوچستان | | |
| ۳۹ | تفسیر مظہری، قاضی ثناء اللہ پانی پتی، مطبوعہ بلوچستان بک ڈپو کوئٹہ | | |


- | نمبر شمار | نام کتاب | نام مصنف | اشاعت |
|-----------|---|----------|-------|
| ۴۰ | تفسیر القرآن العظیم، حافظ عماد الدین ابن کثیر، ضیاء القرآن پبلی کیشنز لاہور | | |
| ۴۱ | تفسیر روح المعانی، شہاب الدین سید محمد آلوسی، دار احیاء التراث العربی بیروت | | |
| ۴۲ | تفسیر ضیاء القرآن، جسٹس پیر محمد کرم شاہ الازہری، ضیاء القرآن پبلی کیشنز لاہور | | |
| ۴۳ | تفسیر فیوض الرحمان، علامہ محمد فیض احمد اویسی، مطبعہ اویسہ رضویہ بہاولپور | | |
| ۴۴ | تفسیر کبیر، امام فخر الدین محمد بن ضیاء الدین بن عمر رازی، مطبوعہ دار الفکر بیروت لبنان | | |
| ۴۵ | جواہر البحار، علامہ یوسف بن اسماعیل نبھانی، مطبوعہ مطبعہ المصطفیٰ البابی مصر | | |
| ۴۶ | حلیتہ الاولیاء و طبقات الاصفیاء، امام ابو نعیم احمد بن عبداللہ شافعی، دار الاشاعت کراچی | | |
| ۴۷ | دلائل النبوه، امام ابی بکر احمد بن حسین البہیقی، دار الکتب العلمیہ بیروت | | |
| ۴۸ | ذخائر محمدیہ ﷺ، امام محمد بن علوی الماکی، ضیاء القرآن پبلی کیشنز لاہور | | |
| ۴۹ | رسالہ قشیریہ، امام ابوالقاسم القشیری، ادارہ تحقیقات اسلامی اسلام آباد | | |
| ۵۰ | روزگار فقیر، فقیر سید وحید الدین، لائن آرٹ پریس کراچی ۱۹۶۵ء | | |
| ۵۱ | سبل الہدی والرشاد، علامہ محمد بن یوسف شامی، مطبوعہ مجلس اعلیٰ قاہرہ مصر | | |
| ۵۲ | سنن ابی داؤد، امام ابی داؤد سلیمان بن اشعث، دار السلام ریاض سعودی عرب | | |
| ۵۳ | سنن جامع ترمذی، امام ابو عیسیٰ محمد بن عیسیٰ ترمذی، دار السلام ریاض سعودی عرب | | |
| ۵۴ | سنن دار القطنی، امام علی بن عمر دار قطنی، مطبوعہ نشر السنہ ملتان | | |
| ۵۵ | سیرت الرسول ﷺ، شیخ الاسلام ڈاکٹر محمد طاہر القادری، منہاج القرآن پبلی کیشنز لاہور | | |
| ۵۶ | شان اولیاء، شیخ الاسلام ڈاکٹر محمد طاہر القادری، منہاج القرآن پبلی کیشنز لاہور | | |
| ۵۷ | شرح العقائد، علامہ سعد الدین مسعود بن عمر، مکتبہ نور محمد کراچی | | |
| ۵۸ | شرح صحیح مسلم، علامہ غلام رسول سعیدی، فرید بک سٹال اردو بازار لاہور | | |
| ۵۹ | شرح معانی الآثار، امام ابو جعفر احمد بن محمد طحاوی، مطبوعہ مطبعہ مجتہبائی کراچی | | |
| ۶۰ | شمال الرسول ﷺ، حافظ عماد الدین ابن کثیر۔ مکتبہ ادارہ ندس بیروت | | |

- | نمبر شمار | نام کتاب | نام مصنف | اشاعت |
|-----------|--|----------|-------|
| ۶۱ | شماںل مصطفیٰ ﷺ، شیخ الاسلام ڈاکٹر محمد طاہر القادری، منہاج القرآن پبلی کیشنز لاہور | | |
| ۶۲ | شہر مدینہ اور زیارت رسول ﷺ، شیخ الاسلام ڈاکٹر محمد طاہر القادری، منہاج القرآن پبلی کیشنز لاہور | | |
| ۶۳ | عرفان القرآن، شیخ الاسلام ڈاکٹر محمد طاہر القادری، منہاج القرآن پبلی کیشنز لاہور | | |
| ۶۴ | عشق رسول کریم ﷺ، علامہ نواز رومانی، ضیاء القرآن پبلی کیشنز لاہور | | |
| ۶۵ | عمدۃ القاری، علامہ بدرالدین ابو محمد محمود بن احمد، مکتبہ امدادیہ ملتان | | |
| ۶۶ | غنیتہ الطالبین، سیدنا شیخ عبدالقادر جیلانی، پروگریسو بکس اردو بازار لاہور | | |
| ۶۷ | فضائل حج، علامہ محمد زکریا سہارنپوری، مدینہ پبلشنگ کمپنی کراچی | | |
| ۶۸ | فلسفہ احکام حج، شیخ الاسلام ڈاکٹر محمد طاہر القادری، منہاج القرآن پبلی کیشنز لاہور | | |
| ۶۹ | فیروز اللغات الحاج مولوی فیروز الدین فیروز سنز لاہور | | |
| ۷۰ | کتاب اللمع فی التصوف، شیخ ابونصر سراج، تصوف فاؤنڈیشن گنج بخش روڈ لاہور | | |
| ۷۱ | کلیات اقبال، ڈاکٹر علامہ محمد اقبال، اقبال اکادمی لاہور | | |
| ۷۲ | کنز الایمان، امام احمد رضا خان، ضیاء القرآن پبلی کیشنز لاہور | | |
| ۷۳ | کنز العمال فی سنن الافعال و الافعال، علامہ علی متقی بن حسام الدین ہندی، مکتبہ امدادیہ ملتان | | |
| ۷۴ | لسان العرب، علامہ جمال الدین محمد بن مکرم بن منظور افریقی، دارالکتب العلمیہ بیروت، لبنان | | |
| ۷۵ | مثنوی مولانا روم، مولانا جلال الدین رومی، الفیصل ناشران و تاجران کتب لاہور | | |
| ۷۶ | مجمع الزوائد، حافظ نور الدین علی بن بکر الہیثمی، دارالکتب العربیہ بیروت لبنان | | |
| ۷۷ | مدارج النبوت، شیخ عبدالحق محدث دہلوی، مکتبہ اسلامیہ لاہور | | |
| ۷۸ | مسند ابی یعلیٰ الزوائد، حافظ احمد بن علی المثنوی، دار المأمون التراث بیروت | | |
| ۷۹ | المعجم الکبیر، سلیمان بن احمد بن ایوب، مطبعۃ الزہرہ الحدیثہ موصل، عراق | | |
| ۸۰ | مقام مصطفیٰ ﷺ، محمد انوار اللہ، فدیان ختم نبوت، خوشاب | | |

نمبر شمار	نام کتاب	نام مصنف	اشاعت
۸۱	موضوعات کبیر، ملا علی بن سلطان محمد القاری، مطبع مجتہائی دہلی		
۸۲	موطاء، امام انس بن مالک، فرید بک شال لاہور		
۸۳	نسیم الریاض، علامہ احمد شہاب الدین خفاجی، دارالفکر بیروت لبنان		
۸۴	وفا الوفاء، علامہ نور الدین علی بن احمد سمہودی، دارالاحیاء التراث العربی، بیروت		

مصنف کے قلم سے ﴿

☆ اسلام میں ذاتی دفاع کا تصور (2005ء)



۱- توکل کا بیان

۲- توکل اور جان و مال کی حفاظت

۳- قرآن مجید میں سیکورٹی کا حکم

۴- احادیث مبارکہ میں سیکورٹی کرنے کے ثبوت

۵- حضور اکرم ﷺ کے سیکورٹی گارڈز

۶- مساجد اور شہر کی حفاظت کے لیے سیکورٹی کا نظام

۷- فیملی کے لیے سیکورٹی کا بندوبست

۸- خلافت راشدہ کے ادوار میں سیکورٹی کا نظام


۹- سرحد کی حفاظت کا حکم

۱۱- جاسوسی کا نظام

۱۰- پہرہ دینے کی فضیلت احادیث کی روشنی میں

۱۲- آئین پولیس میں سیکورٹی کا نظام

☆ سماع موتی، زیارت قبور اور ایصال ثواب کے احکام (زیر طبع)



۱- فَإِنَّكَ لَا تَسْمِعُ الْمَوْتَىٰ كِتَابًا، مفسرین کے نزدیک

۲- زیارت قبور پر حکم رسول ﷺ

۳- زیارت قبور پر صحابہ کرام کے عمل

۴- بارگاہ مصطفیٰ ﷺ میں حاضری کے آداب

۵- ایصال و ثواب قرآن و حدیث کی روشنی میں

۶- ایصال ثواب فقہاء اور علماء کے نزدیک

حضرت عثمان غنی رضی اللہ عنہ کا دل محبت و ادب صلی اللہ علیہ وسلم سے اس حد تک معمور تھا کہ جب آپ کو نبی کریم صلی اللہ علیہ وسلم نے حدیبیہ کے موقع پر سفیر بنا کر مکہ بھیجا تو آپ نے کفار مکہ کی اجازت کے باوجود آقا صلی اللہ علیہ وسلم کے بغیر طواف کعبہ کرنے سے انکار کر دیا۔ گویا آپ نے بیت اللہ شریف کے طواف کرنے کے مقابلے میں (جو عبادت میں داخل ہے) حضور صلی اللہ علیہ وسلم کے ادب کو افضل جانا

﴿سنن ترمذی: ج، ۵، ص: ۶۷۵﴾

حضرت عباس بن عبدالمطلب رضی اللہ عنہ سے حضور صلی اللہ علیہ وسلم سے زیادہ عمر کے بارے میں سوال کیا گیا تو حضرت عباس نے فرمایا کہ بڑے تو آقا تا جداری کائنات ہی ہیں بس میری ولادت پہلے ہوئی تھی


﴿کنز العمال فی سنن الافعال و الافعال: جلد ۱۳ ص ۳۲۱﴾

حضرت علی کرم اللہ وجہہ رضی اللہ عنہ کا عداً نماز عصر کو ترک کر دینا، محض اس خیال سے کہ اگر میں نے اپنا زانو ہلایا تو حضور صلی اللہ علیہ وسلم جو میری گود میں سر رکھے آرام فرما رہے ہیں بیدار ہو جائیں گے اور آپ صلی اللہ علیہ وسلم کے آرام میں خلل آجائے گا۔ لہذا آپ نے محض حضور صلی اللہ علیہ وسلم کے ادب کی وجہ سے زانو کو نہ ہلایا حتیٰ کہ آفتاب غروب ہو گیا۔

﴿المعجم الکبیر، ج، ۲۲، ص: ۳۹۰﴾

297.9924

ش ۱۲۵



* 1 4 4 9 5 6 - U - 6 7 *

آنحضرت ﷺ
کی حقیقت ایمان ہے

شاہد رضا

ایل ایل بی ایم ایس سی ایم فل اسلامیات